

روضۃ الصالحین

فقیہہ ابواللیث سمرقندی
کی شہرہ آفاق عربی کتاب

تنبیہ الغافلین

کاسیس اردو ترجمہ

مولانا محفوظ الحسن سنہلی

ناشر

مکتبہ ادب اسلامی، لاہور

81224

حقوق اشاعت محفوظ

۶۱۹۸۷

روضۃ الصالحین

تشریح و ترجمہ: تبنیہ الغافلین

مترجم: مولانا محفوظ احسن

ناشر	:	کلیم پبلشرز
طابع	:	کنج شکر پرنٹرز، لاہور
قیمت	:	۲۵ روپے

فہرست

۵	پیش لفظ
۷	۱ - اخلاص
۱۳	۲ - موت اور اس کی شدت
۲۱	۳ - عذاب قبر
۲۵	۴ - قیامت کا ہولناک منظر
۳۲	۵ - جنت اور اہل جنت
۴۱	۶ - اللہ کی رحمت
۴۶	۷ - امر بالمعروف و نہی من المنکر
۴۹	۸ - توبہ
۶۲	۹ - حقوق الوالدین
۶۵	۱۰ - صلہ رحمی
۷۲	۱۱ - پڑوسیوں کے حقوق
۷۷	۱۲ - جھوٹ
۷۹	۱۳ - غیبت
۸۲	۱۴ - چغلی
۸۷	۱۵ - حسد
۹۱	۱۶ - تکبر

۹۷	۱۷ - غصہ
۱۰۵	۱۸ - زبان
۱۱۱	۱۹ - حرص و طمع
۱۳۲	۲۰ - ترک دنیا
۱۴۳	۲۱ - مصائب پر صبر
۱۴۴	۲۲ - اہل و عیال پر خرچ کی فضیلت
۱۶۹	۲۳ - یتیم کے ساتھ حسن سلوک
۱۷۲	۲۴ - زنا اور اس کی برائی
۱۷۷	۲۵ - سوؤ
۱۸۰	۲۶ - گناہ
۱۹۵	۲۷ - رحمت و شفقت
۲۰۲	۲۸ - خوف خدا
۲۰۹	۲۹ - اللہ کا ذکر
۲۱۶	۳۰ - دعا
۲۲۲	۳۱ - تسبیحات





پیش لفظ

اس سے کوئی انکار نہیں کر سکتا کہ جس طرح عمل کے لیے علم بنیاد اور اصل کی حیثیت رکھتا ہے اسی طرح اسلاف و اکابر کے حالات اور ان کی زندگی کا مطالعہ اعمال کے لیے دعوت و تحریک کا موثر ترین ذریعہ ہے، بقول شخصے

جو بزرگوں کی سیرت اور ان کے مواعظ سے اعراض کرتا ہے
 وہ دو برائیوں کے اندر ملوث ہو جاتا ہے۔ یا تو وہ بہت معمولی
 عمل کر کے اپنے کو اسلاف میں شمار کرنے لگتا ہے یا معمولی جدوجہد
 کو بڑا سمجھ کر کبر و غرور میں مبتلا ہو جاتا ہے، اپنے کو سب سے اعلیٰ
 اور دوسروں کو حقیر سمجھنے لگتا ہے جس سے اس کی محنت بے کار
 اور عمل ضائع ہو جاتا ہے۔

رسول اللہ صلی اللہ علیہ وسلم نے فرمایا ہے۔

ایک گھڑی غور و فکر کرنا ایک سال
 کی عبادت سے افضل ہے۔

تَفَكَّرْ سَاعَةً خَيْرٌ مِنْ

عِبَادَةِ سَنَةٍ

یہی زیر نظر تالیف کا مبنی ہے۔

چونکہ آج کل لوگوں کی طبائع اختصار پسند ہیں اس لیے طویل بحثوں کو
 چھوڑ کر اختصار اور جامعیت کے ساتھ اکثر مقولوں پر اکتفا کیا گیا ہے۔

میں اپنی علمی کم مائیگی اور کمزوریوں سے خوب واقف ہوں، میں کسی بھی طرح
 تصنیف و تالیف جیسے دشوار کام کا اہل برگز نہیں ہوں۔ اس کے باوجود بہت

دن سے اپنے قلب میں یہ جذبات محسوس کر رہا تھا کہ کوئی ایسا کام کروں جس سے عوام کو دینی فائدہ پہنچے تاکہ وہ میری نجات کا ذریعہ بن سکے۔ خدا کرے یہ حقیر تالیف عوام کی اصلاح اور مجھ ناکارہ کی نجات کا ذریعہ بن جائے۔ ولیس ذالک علی اللہ بعزیز میری علمی کمزوریوں کی وجہ سے اس مختصر تالیف میں غلطیوں کا قوی امکان ہے۔ اہل علم حضرات سے گزارش ہے کہ وہ کمزوریوں اور غلطیوں کی نشاندہی فرما کر مجھ پر احسان فرمائیں۔

اس سلسلہ کا یہ پہلا جزو ہے۔ ابھی اس طرح کے چند کتابچے اور پیش کرنے کا عزم ہے، اللہ تعالیٰ مجھے اس کی توفیق، ہمت اور صلاحیت عطا فرمائے۔ آمین پڑھنے والوں سے استدعا ہے کہ وہ اپنی دعاؤں میں حقیر مولف کو فراموش نہ فرمائیں۔

نوٹ: حوالے علیحدہ سے نہیں دیے گئے اس کے لیے مولف کا نام سند ہے۔

مَحْفُوظُ الْحَسَنِ سِدْهَلِي

بِسْمِ اللّٰهِ الرَّحْمٰنِ الرَّحِیْمِ

اِنَّمَد اللّٰهُ الَّذِیْ هَدٰنَا لِهٰذَا وَمَا كُنَّا لَنَهْتَدِیْ لَوْلَا اَنْ هَدٰنَا
اللّٰهُ ۚ صَلَّی اللّٰهُ عَلٰی رَسُوْلِهِ الْمُصْطَفٰی وَآلِیْهِ الْمَحْبُوْبِیْنَ
وَ عَلٰی اٰلِهِ الطَّیْبِیْنَ وَاصْحَابِهِ الْجَمَعِیْنَ ۝ اٰمَنَّا بِعَد

اخلاص

ریا کاری شرک اصغر ہے

جناب رسول اللہ صلی اللہ علیہ وسلم نے فرمایا۔ لوگو! مجھے تمہارے سلسلے میں بڑا خوف
شرک اصغر کا ہے۔ صحابہ نے عرض کیا۔ شرک اصغر کیا ہے؟ فرمایا۔ ریا کاری!
ریا کاروں سے قیامت میں کہا جائے گا۔ جاؤ جن کے لیے دنیا
میں تم نے اعمال کیے تھے اگر ان کے پاس دینے کو کچھ ہو تو انہی
سے اپنے اعمال کا بدلہ لے لو۔

ریا کار کی مثال: کسی حکیم کا مقولہ ہے ریا کار کی مثال اس شخص کی سی ہے جس نے اپنی
تھیلی کو بجائے پیسوں کے کنکریوں سے بھر لیا ہو اس کو اس سے کوئی فائدہ نہیں سولے
اس کے کہ تھیلی بھری دیکھ کر لوگ اس کو مالدار سمجھ لیں لیکن اس سے تھیلی والا کوئی حاجت
پوری نہیں کر سکتا اسی طرح ریا کار کو دیکھنے والے تو فخر و رینک اور متفنی سمجھیں گے لیکن
الشرکے یہاں ان اعمال پر اس کو کچھ ملنے والا نہیں۔

سات چیزیں سات کے بغیر بے کار ہیں

ایک بزرگ کا مقولہ ہے جو سات باتوں پر عمل کرے اور سات پر نہ کرے تو اس کا عمل بے کار ہے۔

۱۔ اللہ کے خوف کا دعویٰ کرے لیکن گناہوں سے پرہیز نہ کرے تو اس کا یہ دعویٰ غلط اور لاف حاصل ہے۔

۲۔ اللہ سے ثواب کی امید رکھے اور نیک عمل نہ کرے (اگرچہ اللہ عمل کے بغیر بھی ثواب دے سکتا ہے لیکن اس کا قانون یہی ہے کہ ثواب نیک عمل کرنے والے ہی کو ملے گا۔)

۳۔ نیک کام کرنے کی خواہش تو ہو لیکن عزم نہ ہو۔

۴۔ دعا بغیر محنت کے (یعنی نیک بننے کی کوشش بالکل نہ کرے تنہا دعا پر اکتفا کرے وہ محروم رہے گا) توفیق کوشش کرنے والوں ہی کو ملتی ہے۔

وَالَّذِينَ جَاهَدُوا فِينَا
لَنَهْدِيَنَّهُمْ سُبُلَنَا
جن لوگوں نے ہمارے لیے محنت کی
ہم ان کو ضرور اپنے راستے دکھائیں گے

۵۔ استغفار بلا ندامت یعنی زبان سے استغفار تو کرے لیکن دل میں ندامت پیدا نہ ہو تو ایسے استغفار سے کیا فائدہ۔

۶۔ باطن کی اصلاح کیے بغیر ظاہری و بناوٹی نیکی بے کار ہے۔

۷۔ کوشش بغیر اخلاص کے (اخلاص کے بغیر بڑی سے بڑی نیکی اور دینی محنت بے کار ہے۔)

عمل کے ظاہر ہو جانے پر دوسرا اجر

کسی نے رسول اللہ صلی اللہ علیہ وسلم سے معلوم کیا میں بہت خاموشی کے ساتھ کوئی کام کرتا ہوں لیکن لوگوں کو معلوم ہو جاتا ہے اس سے مجھے خوشی ہوتی ہے اس پر ثواب ملے گا

یا نہیں (کیونکہ بظاہر یہ اخلاص کے خلاف معلوم ہوتا ہے) فرمایا دوسرا اجر ملے گا ایک پھیلنے پر دوسرا ظاہر ہو جانے پر۔

تشریح: خاموشی سے کرنا اخلاص کی علامت ہے جو باعث اجر عظیم ہے، ظاہر ہو جانے

سے دوسروں کو بھی عمل کا موقع ملا اس کا اجر بھی اس کو ملے گا۔ بقاعدہ
 مَنْ سَنَّ فِي الْإِسْلَامِ سُنَّةً ۖ جَسَّ نَعْمَةً ۖ جَسَّ نَعْمَةً ۖ جَسَّ نَعْمَةً ۖ جَسَّ نَعْمَةً ۖ
 حَسَنَةً فَلَهَا أَجْرٌ هَا وَاجْرٌ مِنْ ۖ اس کا اجر ملے گا اور دوسرے عمل
 عَمِلَ بِهَا بَعْدَهُ ۖ (مسلم) کرنے والوں کا بھی اس کو اجر ملے گا
 البتہ اس کی خواہش یا کوشش کرنا کہ میرا عمل لوگوں پر ظاہر ہو جائے یقیناً اخلاص کے
 خلاف ہے۔

مخلص کون ہے؟

کسی نے ایک بزرگ سے معلوم کیا کہ مخلص کون ہے؟ فرمایا مخلص وہ ہے جو اپنی
 نیکیوں کو اس طرح چھپائے جس طرح برائیوں کو چھپاتا ہے۔ عرض کیا اخلاص کی غایت
 کیا ہے؟ فرمایا یہ کہ تو لوگوں کی جانب سے کی جانے والی تعریف کو پسند نہ کرے۔

اللہ کے مخصوص بندہ کی پہچان

حضرت ذوالنون مصریؒ سے کسی نے معلوم کیا۔ اللہ کے پسندیدہ اور مخصوص بندہ
 کی کیا پہچان اور علامت ہے۔ فرمایا چار علامتیں ہیں۔

- ۱۔ وہ راحت کو ترک کر دے۔
- ۲۔ اس کے پاس تھوڑا بہت جو کچھ بھی ہو اس میں سے اللہ کے لیے نذر نذر پڑے۔
- ۳۔ اپنے مرتبہ اور مقام کے تنزل پر خوش ہو۔
- ۴۔ اس کی نظر میں تعریف و مذمت یکساں ہو۔

ریاکار کی چار علامتیں

ریاکار کی چار علامتیں ہیں۔

- ۱۔ تنہائی میں نیک کام میں سستی کرتا ہے۔
- ۲۔ لوگوں کے سامنے پورے نشاط اور چستی سے کرتا ہے۔
- ۳۔ جس کام پر لوگ تعریف کریں اس کو اور زیادہ کرتا ہے۔
- ۴۔ جس عمل پر اس کی برائی کی جائے اس کو کم کر دیتا ہے۔ (حضرت علی رض)

عمل کا قلعہ

تین چیزیں عمل کے لیے بمنزلہ قلعہ کے ہیں۔

- ۱۔ یہ خیال کرے کہ عمل کی توفیق اللہ کی جانب سے ہے تاکہ تکبر و غرور پیدا نہ ہو۔
- ۲۔ ہر عمل کو اللہ کی رضا کے لیے کرے تاکہ نفس کی خواہش ٹوٹ جائے۔
- ۳۔ عمل کا ثواب اور بدلہ صرف اللہ سے طلب کرے تاکہ قلب سے ریا اور طمع نکل جائے۔

اخلاص چرواہے سے سیکھو

کسی بزرگ نے فرمایا کہ انسان کو چرواہے سے ادب و اخلاص سیکھنا چاہیے۔ کسی نے عرض کیا کس طرح؟ فرمایا جب چرواہا بکریوں کے پاس نماز پڑھتا ہے تو اس کو اس کا خیال تک بھی نہیں آتا کہ بکریاں میری تعریف کریں گی۔ اسی طرح عامل کو چاہیے کہ وہ لوگوں کی تعریف و برائی سے بے نیاز ہو کر اللہ کی عبادت کرے۔

عمل کی قبولیت کے لیے چار شرطیں

ہر عمل کی قبولیت کے لیے چار چیزیں ضروری ہیں۔

- ۱۔ علم۔ (علم کے بغیر عمل کا صحیح ہونا دشوار ترین بلکہ ناممکن ہے اور وہی عمل

قبول ہوتا ہے جو صحیح ہو)

- ۲۔ نیت۔ (نیت کے بغیر عمل باعث اجر نہیں ہوتا اور بعض اعمال نیت کے بغیر

معتبر ہی نہیں)

عمل کا دار و مدار نیت پر ہے)

إِنَّمَا الْأَعْمَالُ بِالنِّيَّاتِ

- ۳۔ صبر۔ (ہر عمل کو صبر و سکون کے ساتھ کرے باعمل کرنے میں جو پریشانیاں پیش

آئیں ان پر بطیب خاطر صبر کرے۔)

پہلی دو چیزیں عمل سے پہلے اور تیسری چیز درمیان کی ہے)

- ۴۔ اخلاص۔ اخلاص کے بغیر کوئی عمل قبول نہیں ہوتا۔


صالح کی پہچان

حضرت شقیق بن ابراہیم الزاہدیؒ سے کسی نے دریافت کیا، لوگ مجھے نیک کہتے ہیں، میں کیسے سمجھوں کہ میں نیک ہوں یا بد؟ فرمایا تین باتوں سے۔ اول اپنے باطن کا حال بزرگوں سے بیان کر اگر وہ اس کو پسند کریں تو نیک ہے ورنہ بد۔ دوم اپنے دل پر دنیا کو پیش کر اگر وہ اس کو رد کر دے تو نیک ہے ورنہ نہیں۔ سوم خود پر موت کو پیش کر اگر دل اس سے راضی اور خوش ہو تو سمجھ لے کہ تو نیک ہے ورنہ نہیں۔

اگر کسی کو یہ تینوں باتیں حاصل ہوں تو اسے چاہیے کہ

اللہ کا شکر کرے اور اپنی عاجزی کا اظہار کرے جس سے اس کے

عمل میں ریاضہ پیدا ہو جائے جو سائے کے کراے پر بانی پھیرے۔



تین اہم باتیں

بعض بزرگ جب کسی کو خط لکھتے تو اس میں تین باتیں ضرور لکھتے تھے۔

- ۱۔ جو آخرت کے لیے عمل کرے گا اللہ تعالیٰ اس کے دنیا کے کاموں کو درست فرمادے گا۔

- ۲۔ جو اپنے اور اللہ کے درمیان معاملہ درست کر لے گا (یعنی اللہ سے اس کا معاملہ اخلاص کا ہوگا) تو اللہ اس کے اور لوگوں کے درمیان معاملات کو درست فرمادے گا۔

- ۳۔ جو اپنے باطن کو ٹھیک کر لے گا اللہ اس کے ظاہر کو ٹھیک کرے گا (عوف بن عبد اللہ)۔

تین چیزیں ہلاکت کا سبب ہیں

- ۱۔ جب اللہ کسی بندہ کو ہلاک کرنا چاہتا ہے تو اس کو تین چیزوں میں مبتلا کر دیتا ہے۔

- ۲۔ اس کو علم دیتا ہے لیکن عمل کی توفیق سلب کر لیتا ہے۔
- ۲۔ صالحین کی صحبت کا موقع دیا جاتا ہے لیکن ان کے مرنہ کی معرفت اور ان کی قدر دل سے نکال لی جاتی ہے۔

- ۳۔ نیک کام کرنے کا موقع دیا جاتا ہے لیکن اخلاص سے محروم کر دیا جاتا ہے۔

یہ اس کی نیت کی خرابی اور خبت باطن کی وجہ سے ہوتا ہے ورنہ اگر نیت درست ہو تو علم کا نفع، عمل میں اخلاص اور بزرگوں کی قدر ضرور حاصل ہوگی۔

ریا کار کے چار نام

کسی نے عرض کیا یا رسول اللہ قیامت میں نجات کس کام کی وجہ سے ہوگی۔ فرمایا اللہ کے ساتھ دھوکہ نہ کرو۔ عرض کیا اللہ کے ساتھ دھوکہ کرنے کا کیا مطلب ہے۔ فرمایا اللہ کے حکم پر عمل صرف اللہ کے لیے کرو غیر اللہ کے لیے نہیں۔ اللہ کے علاوہ کسی اور کے لیے عمل کرنا ہی اللہ کے ساتھ دھوکہ کرنا ہے۔

ریا سے بچو کیونکہ ریا شرک ہے۔ ریا کار کو قیامت میں چار ناموں سے پکارا جائے گا۔ یا کافر۔ یا فاجر۔ یا غادر (دھوکہ باز) یا خاسر تیرا عمل ضائع ہو گیا تیرا اجر باطل ہو گیا آج تیرا کوئی حصہ نہیں۔ اودھوکہ ماراے عمل کا بدلہ اسی سے لے

جس کے لیے تو نے عمل کیا تھا۔ اس حدیث کے راہی اصحابی نے اللہ کی قسم کھا کر کہا کہ یہ بات میں نے رسول اللہ صلی اللہ علیہ وسلم سے سنی ہے۔ کسی نے کیا خوب فرمایا ہے۔

”نیکی کرنے سے اس کی حفاظت زیادہ سخت ہے“

نیک عمل کی مثال

ابو بکر واسطیؓ فرماتے ہیں نیک عمل کی مثال شیشہ کی سی ہے ذرا سی بے احتیاطی سے شیشہ ٹوٹ جاتا ہے اور پھر درست نہیں ہوتا۔ اسی طرح نیک عمل ریا اور عجب (خود پسندی) سے برباد ہو جاتا ہے پھر باعث اجر نہیں رہتا۔

تنبیہ: عمل میں ریا کاری کا خطرہ ہو تو انتہائی کوشش کر کے اس کو دور کرے لیکن کوشش کے باوجود اگر دور نہ ہو تو اس کی وجہ سے عمل کو ترک نہ کرے بلکہ استغفار کرتا رہے شاید اللہ دوسرے عمل میں اخلاص عطا فرمادے۔

واقعہ

کسی نے مسافر خانہ بنوایا اور دل میں یہ فلجان تھا کہ میرا عمل قبول بھی ہوگا یا نہیں۔ یعنی اپنے اخلاص پر شبہ تھا۔ اس شخص سے کسی نے خواب میں کہا بالفرض اگر تیرا یہ عمل اخلاص سے خالی بھی ہے تو ان مسلمانوں کی دعائیں یقیناً مخلصانہ اور مقبول ہیں جو اس مفید کام کی وجہ سے تیرے لیے کرتے ہیں۔ یہ سن کر وہ شخص خوش اور مطمئن ہو گیا۔

موت اور اس کی شدت

موت کی تکلیف نصیحت ہے

حضرت حسن رضی فرماتے ہیں کہ رسول اللہ صلی اللہ علیہ وسلم نے فرمایا کہ موت کی تکلیف نلواری کی تین سونہب کے برابر ہوتی ہے۔ نیز فرمایا۔ موت کی شدت اور تکلیف میری امت کے لیے نصیحت ہے۔

پانچ کو پانچ سے پہلے غنیمت جان

حضرت یحییٰ بن یحییٰ سے روایت ہے کہ رسول اللہ صلی اللہ علیہ وسلم نے فرمایا۔ پانچ کو پانچ سے پہلے غنیمت جانو۔ (۱) بڑھاپے سے پہلے جوانی کو (۲) بیماری سے پہلے تندرستی کو (۳) مشغولیت سے پہلے فرصت کو (۴) محتاجی سے پہلے مالداری کو (۵) موت سے پہلے زندگی کو۔

جوانی اور طاقت کے زمانہ میں جو عبادت اور محنت ہو سکتی ہے بڑھاپے میں اس کا تصور بھی مشکل ہے دوسرے جب جوانی میں معصیت اور کسل کی عادت ہو جاتی ہے تو بڑھاپے میں اس کا بدلنا نہایت دشوار ہے۔

تندرستی کا زمانہ نہایت قیمتی ہے اس کا صحیح اندازہ بیماری ہی میں ہوتا ہے اس لیے تندرستی کے زمانہ کو ضائع کرنا انتہائی نقصان کی بات ہے۔

رات فرصت کا وقت اگر اس کو ضائع کر دیا اور ذکر و عبادت میں مشغول نہ ہوا تو دن میں دنیا کے مشاغل کہاں فرصت لینے دیں گے۔ خصوصاً سردی کی راتیں۔

سردی کا موسم مومن کے لیے غنیمت ہے

جناب رسول اللہ صلی اللہ علیہ وسلم نے ارشاد فرمایا۔

السَّيِّئَةُ عَنِ الْمُؤْمِنِ طَالَ
لَيْلُهُ فَقَامَهُ وَقَصُرَ نَهَارُهُ
فَصَامَهُ
سردی کا موسم مومن کے لیے بہت
نعیمت ہے رات لمبی ہوتی ہے تو وہ
اس میں عبادت کرتا ہے اس کا دن
چھوٹا ہوتا ہے نوروزہ رکھتا ہے۔

اس سردی کی راتوں میں عبادت کرنا اور دن میں روزہ رکھنا سہل تر ہے، نیز فرمایا۔

الْأَيْلُ طَوِيلٌ فَلَا تَقْصُرُهُ
بِمَنَامِكَ وَالنَّهَارُ مُضِيٌّ فَلَا
تُكَدِّرُهُ بِأَثَامِكَ
رات لمبی ہے اس کو اپنی نیند سے
چھوٹا نہ کر اور دن روشن ہے اس
کو اپنے گناہوں سے تاریک نہ کر۔

اللہ نے جو کچھ تجھے دیا ہے اس پر قناعت کر اور راضی رہ، اگر قناعت و رضا حاصل ہو جائے
تو اس کو نعیمت جان اور اللہ کا شکر ادا کر، دوسروں کے پاس جو مال ہے اس کی طمع
نہ کر۔

زندگی میں ہر عمل کیا جاسکتا ہے موت کے بعد انسان کچھ کرنے پر قادر نہیں ہوگا
اس لیے زندگی کو نعیمت جان کر جو کچھ کرنا ہے کر لے۔ کسی کا کتنا عمدہ فارسی مقولہ ہے۔

بکود کی بازی۔ پیسہ کی سستی
بجین کھیل میں گزار دیا۔ بڑھاپا سستی
بجوانی سستی۔ خدارا کے
میں۔ جوانی سستی میں گزاری۔ خدا
کی عبادت کس وقت کرے گا۔

قبر جنت کا باغیچہ یا جہنم کا گڑھا ہے

حضرت رسول مقبول صلی اللہ علیہ وسلم نے فرمایا۔ قبر جنت کا باغیچہ ہے (مومن کے لیے)

یا جہنم کا گڑھا ہے (کافر کے لیے) لہذا موت کو کثرت سے یاد کیا کرو جو تمہاری نفسانی
خواہشات پر پانی پھیرنے والی ہے۔

موت کی مثال: حضرت عمرؓ نے حضرت کعبؓ سے فرمایا۔ کچھ موت کا
حال بتائیے! فرمایا۔ موت کانٹے دار درخت کی طرح ہے جو انسان کے پیٹ میں داخل
کر دیا جائے اور اس کا ایک ایک کانٹا انسان کے رگ و ریشم میں پیوست ہو جائے
پھر کوئی طاقتور آدمی اس کو زور سے کھینچے اور وہ درخت گوشت پوست کو کاٹتے ہوئے
باہر نکلے یہی موت کا حال ہے۔

تین چیزیں نہیں بھولنی چاہئیں

کسی بزرگ نے کہا ہے۔ تین چیزیں کسی سمجھدار آدمی کو نہیں بھولنی چاہئیں۔ (۱) دنیا اور اس کے حالات کا فنا ہونا۔ (۲) موت۔ (۳) وہ مصیبتیں جن سے انسان کو امان نہ ملے۔

چار چیزوں کی قدر چار ہی آدمی جانتے ہیں

(۱) جوانی کی قدر بوڑھا ہی جانتا ہے (۲) عافیت کی قدر مصیبت زدہ ہی جانتا ہے (۳) صحت کی قدر بیمار ہی جانتا ہے (۴) زندگی کی قدر مردہ ہی جان سکتا ہے۔

موت کی حقیقت

حضرت عبداللہ بن عمرو بن العاصؓ فرماتے ہیں کہ میرے والد (عمرو بن العاصؓ) اکثر یہ فرمایا کرتے تھے کہ اس آدمی پر مجھے بہت تعجب ہوتا ہے جس پر موت کے آثار ظاہر ہونے لگیں اور اس کے ہوش و حواس باقی ہوں زبان بھی بند نہ ہوئی ہو وہ موت کی کیفیت کیوں نہیں بتاتا۔ اتفاق سے جب ان کی وفات کا وقت قریب آتا تو ان کے ہوش و حواس باقی تھے اور زبان بھی کھلی ہوئی تھی۔ میں نے عرض کیا۔ ابا جان آپ ایسی حالت میں موت کی کیفیت نہ بتانے والے پر تعجب کا اظہار فرمایا کرتے تھے۔ آپ کچھ موت کی کیفیت بیان فرمائیں۔ فرمایا۔ بیٹا! موت کی حالت بیان کرنا ممکن نہیں ہے لیکن میں کچھ بتاتا ہوں۔

خدا کی قسم ایسا معلوم ہوتا ہے کہ میرے کانڈھوں پر پہاڑ رکھا ہوا ہے اور میری روح سوئی کے ناکے میں سے نکل رہی ہے اور میرے پیٹ میں کانٹے بھرے ہوئے ہیں اور ایسا لگتا ہے کہ آسمان اور زمین دونوں مل گئے ہیں اور میں ان کے درمیان دبا ہوا ہوں۔

قول و عمل کا اختلاف

شقیق بن ابراہیمؓ فرماتے ہیں لوگ چار با میں زبان سے کہتے ہیں لیکن عمل اس کے خلاف کرتے ہیں! ہر شخص کہتا ہے میں اللہ کا بندہ ہوں لیکن عمل ایسے کرتا ہے کہ شاید یہ کسی کا بندہ نہیں اور کوئی اس کا مالک نہیں ہے! ہر ایک کہتا ہے اللہ رازق ہے لیکن دنیا

اور مال کے بغیر اس کا قلب مطمئن نہیں ہوتا! بر آدمی جانتا ہے اور کہتا ہے کہ آخرت دنیا سے بہتر ہے لیکن دنیا کا مال جمع کرنے میں رات دن مشغول رہتا ہے اور حلال و حرام کی تمیز تک ختم کر دیتا ہے کہتا ہے کہ موت ضرور آئے گی، عمل ان کے سے کرتا ہے جن کو مرنے نہیں۔

تین چیزیں تعجبِ سر ہیں

حضرت ابو ذرؓ فرماتے ہیں۔ تین چیزوں پر مجھے تعجب ہوتا ہے یہاں تک کہ ہنسی آتی ہے اور تین چیزوں پر اتنا غم ہوتا ہے کہ رونا آتا ہے۔

۱۔ زمین چیزیں جس پر تعجب ہوتا ہے اور ہنسی آتی ہے یہ ہیں۔

۱۔ دنیا کا امیدوار جبکہ اس کے پیچھے موت لگی ہے (اپنی خواہشات کے پورا کرنے میں لگا ہوا ہے موت کی فکر نہیں)۔

۲۔ غافل، جبکہ اس کے سامنے قیامت ہے۔ (قیامت کا یقین رکھتے ہوئے بھی موت کی تاری سے غفلت برتا ہے)۔

۳۔ مزہجہ کر منسنے والا حالانکہ اسے خبر نہیں کہ اللہ اس سے راضی ہے یا ناراض۔

اور جن تین باتوں پر غم کے ساتھ رونا آتا ہے وہ یہ ہیں۔

۱۔ احباب یعنی رسول اللہ صلی اللہ علیہ وسلم اور آپ کے صحابہؓ کی جدائی۔

۲۔ موت! (پتہ نہیں ایساں پر خاتمہ ہوگا یا نہیں)۔

۳۔ حشر میں اللہ کے سامنے کھڑا ہونا، جبکہ مجھے خبر نہیں کہ میرے لیے جنت میں جانے کا حکم ہوگا یا جہنم میں۔

موت موٹا نہیں ہونے دیتی

جناب رسول اللہ صلی اللہ علیہ وسلم نے فرمایا: موت کے متعلق جتنا تم جانتے ہو اگر

حیوانات جان لیں تو تم کو کبھی موٹا گوشت کھانا نصیب نہ ہو۔

موت کو یاد رکھنے اور نہ رکھنے کا نتیجہ

عابد اللہ فرماتے ہیں جو شخص موت کو زیادہ یاد کرتا ہے اس کا تین باتوں سے

۱۔ اعزاز کیا جاتا ہے (۱) توبہ کی توفیق جلد ہوتی ہے۔ (۲) جو کچھ اللہ نے دیا ہے اس پر

قناعت نصیب ہوتی ہے۔ (۳) عبادت میں دلجمعی حاصل ہوتی ہے۔

اور جو شخص موت کو بھول جاتا ہے اس کو تین باتوں سے سزا دی جاتی ہے۔
 (۱) توبہ کی توفیق بلند نہیں ہوتی۔ (۲) کفایت پر قناعت نصیب نہیں ہوتی۔
 (۳) عبادت میں کسل پیدا ہو جاتا ہے

موت کا ذائقہ بہت کڑوا ہے

حضرت عیسیٰ علیہ السلام سے کسی نے کہا کہ آپ تازہ مردہ کو زندہ کرتے ہیں کسی پرانے مردہ کو زندہ کر کے دکھائیے۔ اس کے مطالبہ پر آپ نے سام بن نوح علیہ السلام کو اللہ کے حکم سے زندہ کیا۔ جب وہ قبر سے اٹھے تو رور اور ڈارہی کے بال سفید تھے۔ عیسیٰ علیہ السلام نے فرمایا۔ یہ سفیدی کیسی ہے؟ آپ کے زمانہ میں تو بڑھا پاتا تھا ہی نہیں۔ کہا کہ میں نے جو آواز سنی تو یہ سمجھا کہ قیامت آگئی اس کے خوف سے بال سفید ہو گئے۔ معلوم کیا کہ آپ کا انتقال کب ہوا تھا؟ فرمایا۔ چار ہزار سال پہلے لیکن ابھی تک موت کا ذائقہ ختم نہیں ہوا۔

چار اہم باتیں

ابراہیم بن ادرہم سے کسی نے کہا۔ اگر آپ مجلس میں بیٹھا کریں تو ہم لوگوں کو فائدہ پہنچے اور دین کی باتیں سننے کا موقع ملے۔ فرمایا۔ میں چار باتوں میں مشغول ہوں، ان سے فرصت ملے تو شیعوں، عرض کیا۔ وہ چار باتیں کون سی ہیں۔ فرمایا۔

۱۔ پہلی فکر تو یہ ہے کہ اللہ نے یوم یثاق میں بندوں سے عہد و پیمانہ لیتے وقت

فرمایا تھا۔ یہ لوگ عیبی ہیں اور اس کی مجھے بالکل پرواہ نہیں اور یہ لوگ روزنی

میں اور اس کی بھی کوئی پرواہ نہیں۔ اب مجھے خبر نہیں کہ میں کس گروہ میں تھا۔

۲۔ رحم مادر میں بچہ کے اندر روح ڈالتے وقت فرشتہ عرض کرتا ہے یا اللہ اس کے

خوش نصیب کما جائے یا بد نصیب (حکم کے مطابق فرشتہ لکھ دیتا ہے، مجھے خبر نہیں ہے کہ لے لکھا گیا ہے۔

۳۔ ملک الموت روح قبض کرتے وقت اللہ تعالیٰ سے معلوم کرتے ہیں اس کو مسلمانوں

کے ساتھ رکھا جائے یا کافروں کے ساتھ۔ مجھے معلوم نہیں میرے بارے میں اللہ

کیا حکم دے۔

۴۔ چوتھی بات یہ ہے کہ میں اللہ تعالیٰ کے قول

وَأَمَّا زَوَالِيَوْمِ أَيُّهَا الْمُجْرِمُونَ اے مجرمو! آج تم علیحدہ ہو جاؤ
کے بارے میں متفکر ہوں، پتہ نہیں کہ میں کس گروہ میں ہوں گا؟

غفلت کے بیدار ہونے والے کی چار علامتیں

- جو شخص غفلت کے پردہ کو چاک کر کے بیدار ہو جائے اس کی چار علامتیں ہیں۔
- ۱۔ وہ دنیا کے معاملہ میں قناعت اور تاخیر کرنے والا ہوگا۔
 - ۲۔ آخرت کے معاملہ میں حریص اور جلدی کرے والا ہوگا۔
 - ۳۔ دین کے سلسلہ میں علم اور کوشش کے ساتھ تدبیر کرتا ہوگا۔
 - ۴۔ مخلوق کے ساتھ اس کا معاملہ نصیحت اور مدارات کا ہوگا۔

سب سے بہتر انسان

- کسی نے کہا ہے سب سے بہتر آدمی وہ ہے جس کے اندر پانچ باتیں ہوں۔
- ۱۔ پروردگار کی عبادت کرنے والا ہو۔
 - ۲۔ مخلوق کے لیے نفع بخش اور فائدہ مند ہو۔
 - ۳۔ لوگ اس کے شر سے محفوظ ہوں۔
 - ۴۔ لوگوں کے پاس جو مال و دولت ہے اس سے ناامید ہو۔
 - ۵۔ موت کے لیے تیار ہو۔

تین پسندیدہ چیزیں

حضرت ابو درداء فرماتے ہیں۔ (۱) میں غنیمت کو پسند کرتا ہوں تاکہ پروردگار کے لیے متواضع بنا رہوں۔ (۲) مرض کو پسند کرتا ہوں تاکہ اس کے ذریعہ میرے گناہ مٹا دیتے رہیں۔ (۳) موت کو پسند کرتا ہوں تاکہ پروردگار سے ملاقات ہو۔

سب سے افضل و عقلمند انسان

ابن سعورہ کا بیان ہے کہ رسول اللہ صلی اللہ علیہ وسلم سے کسی نے معلوم کیا۔ سب سے افضل کون ہے؟ فرمایا۔ جس کے اخلاق سب سے اچھے ہوں۔ عرض کیا اور سب سے زیادہ بھدار کون ہے؟ فرمایا۔ موت کو سب سے زیادہ یاد کرنے اور اس کی

بشارت کی پانچ قسمیں

ان الذین قالوا ربنا الله
ثم استقاموا تنزل عليهم
الملائكة الا تخافوا ولا تحزنوا
وابشروا بالجنة التي كنتم
قوعدون

بے شک جنہوں نے کہا ہمارا رب
اللہ ہے پھر اس پر جم گئے ان پر فرشتے
نازل ہونے اور کہتے ہیں کہ خوف نہ کرو
اور غمگین نہ ہو اور اس جنت کی خوشخبری
حاصل کرو جس کا تم سے وعدہ کیا گیا ہے

اس بشارت کی پانچ قسمیں ہیں۔

- ۱۔ (عام مومنین کے لیے) یعنی تم عذاب میں ہمیشہ رہنے سے ڈرو، تم کو ایک روز عذاب سے ضرور نکالا جائے گا۔ انبیاء علیہم السلام اور صلحا تمہاری شفاعت کریں گے۔
- ۲۔ (مخلصین کے لیے) تم اپنے اعمال کے رد ہونے کا خطرہ محسوس نہ کرو تمہارے اعمال مقبول ہیں اور ثواب فوت ہونے کا غم نہ کرو تم کو دو گنا ثواب ملے گا۔
- ۳۔ (تائبین کے بارہ میں) کہا جاتا ہے اپنے گناہوں سے نہ ڈرو وہ بخش دیے گئے اور توبہ کے بعد رد ثواب کا خطرہ محسوس نہ کرو۔
- ۴۔ (زاہدوں کے لیے) حشر اور حساب سے نہ ڈرو اور بلا حساب کتاب کے جنت میں داخل ہونے کی خوشخبری حاصل کرو۔
- ۵۔ (علماء کے لیے) وہ علماء جو لوگوں کو بھلائی اور نیکی سکھاتے ہیں اور اپنے علم پر عمل کرتے ہیں ان سے کہا جاتا ہے، قیامت کے ہولناک منظر سے نہ ڈرو اور بالکل غم نہ کرو تم کو تمہارے اعمال کا بدلہ دیا جائے گا اور تم اپنے اور اپنی اقتدا کرنے والوں کے لیے جنت کی خوشخبری حاصل کرو۔

عذاب قبر

مومن کی قبر

مومن کو جب قبر میں رکھا جاتا ہے تو اس کی قبر کو ستر گز وسیع کر دیا جاتا ہے اور اس کا فرش بچھا کر خوشبو میں بکھیر دی جاتی ہیں اور قبر کو ایسا نور سے روشن کر دیا جاتا ہے اور اس کو دہن کی طرح سلا دیا جاتا ہے۔ اب اس کو اس کا سبب سے بیدار کرے گا۔

کافر کی قبر

کافر کی قبر کو اتنا تنگ کر دیا جاتا ہے کہ اس کی پسلیاں ایک دوسرے میں گھس جاتی ہیں اور اونٹ کی گردن جیسے سانپ اس پر چھوڑ دیے جاتے ہیں جو اس کا گوشت کھاتے رہتے ہیں اور گونگے بہرے فرشتے ہتھوڑے سے اس کی پٹائی کرتے رہتے ہیں۔ صبح و شام آگ بھی پیش کی جاتی ہے۔

عذاب قبر سے بچانے والی آٹھ چیزیں

فقیر ابوالثابت فرماتے ہیں۔ عذاب قبر سے بچنے کے لیے چار چیزوں پر عمل اور چار چیزوں سے پرہیز ضروری ہے۔ جن چار چیزوں پر عمل ضروری ہے وہ یہ ہیں۔
(۱) نماز کی پابندی (۲) صدقہ کی کثرت (۳) تلاوت قرآن (۴) تسبیح

کی کثرت۔ (یہ چیزیں قبر کو روشن و وسیع کرتی ہیں)

جن چار باتوں سے بچنا ضروری ہے یہ ہیں۔

(۱) جھوٹ (۲) خیانت (۳) چغلی (۴) پیشاب کی چھینٹیں۔ رسول اللہ

صلی اللہ علیہ وسلم نے فرمایا پیشاب کی چھینٹوں سے بچو عام طور پر اسی کی وجہ سے عذاب قبر ہوتا ہے۔

اللہ کو چار باتیں ناپسند ہیں

(۱) نماز میں کھیلنا (۲) قرآن کی تلاوت کرتے وقت لغو باتیں کرنا (۳) روزہ کی حالت میں جماع کرنا (۴) قبرستان میں ہنسنے۔

ایک عمدہ مقولہ

محمد بن سہاک نے قبرستان کی جانب دیکھ کر فرمایا۔ اس قبرستان کا سکوت اور قبروں کی برابری تمہیں دھوکہ میں نہ ڈالے اس میں کتنے ہی مغموم و پریشان ہیں اور ان قبر والوں میں بہت ہی تفاوت ہے۔ عقلمند ہے وہ شخص جو قبر میں داخل ہونے سے پہلے اس کی تیاری کر لے۔

ایک عبرتناک واقعہ

حضرت ابن عباس رضی اللہ عنہما کے پاس کچھ لوگ آئے اور کہا کہ ہمارے ایک ساتھی کا انتقال ہو گیا۔ ہم نے دفن کرنے کے لیے قبر کھودی تو اس میں ایک کالا سانپ نظر آیا دوسری مرتبہ پھر تیسری مرتبہ قبر کھودی تو ان دونوں میں بھی ویسا ہی سانپ موجود ہے۔ اب ہم کیا کریں؟ فرمایا۔ ان میں سے ہی کسی ایک قبر میں دفن کر دو یہ سانپ اس کے کسی عمل کے نتیجے میں ہے، اگر ساری دنیا میں بھی قبریں کھودو گے تو ہر قبر میں یہی سانپ موجود پاؤ گے۔ چنانچہ ساتھیوں نے دفن کر دیا اور واپسی میں اس کی بیوی سے اس کے حالات دریافت کیے بیوی نے کہا۔ وہ غلہ کی تجارت کرتا تھا۔ روزانہ کھانے کے لیے غلہ نکالتا اور اس کے بغداد کنکری اور بکڑی وغیرہ ملا دیتا تھا۔ (قبر کا سانپ اسی کا نتیجہ تھا۔)

زمین کی پکار

زمین روزانہ پانچ مرتبہ پکارتی ہے۔ (۱) اے انسان تو میری پشت پر چلتا

81224

ہے اور ایک دن میرے پیٹ میں جائے گا۔ (۲) اے انسان تو میری پشت پر طرح طرح کی چیزیں کھاتا ہے اور میرے پیٹ میں تجھ کو کیرے کھڑے کھڑے کھائیں گے۔ (۳) اے انسان تو میری پشت پر ہنستا ہے عنقریب میرے پیٹ میں جا کر روئے گا۔ (۴) اے انسان تو میری پشت پر خوش ہوتا ہے کل کو میرے پیٹ میں غمگین ہوگا۔ (۵) اے انسان تو میری پشت پر گناہ کرتا ہے میرے پیٹ میں تجھ کو سزا دی جائے گی۔

عبرت ناک قصہ

عمر بن دینار فرماتے ہیں: مدینہ میں کوئی شخص تھا اور وہیں کسی محلہ میں اس کی بہن رہتی تھی۔ بہن کا انتقال ہو گیا۔ دفن کرنے کے بعد گھر آکر خیال آیا کہ روپیوں کی تھیلی قبر میں گر گئی۔ کسی کو ساتھ لے کر قبرستان گیا۔ قبر کھولی تھیلی مل گئی۔ بھائی نے اس شخص سے کہا ذرا اور کھولو دیکھو بہن کا کیا حال ہے؟ چنانچہ کھول کر جھانکا تو دیکھا کہ آگ بھڑک رہی ہے۔ فوراً قبر کو بند کر دیا اور والدہ سے بہن کا حال دریافت کیا۔ والدہ نے منع کیا لیکن بھائی کے اصرار پر بتایا کہ تمہاری بہن نماز کو ٹال کر پڑھتی تھی اور وضو بھی ٹھیک سے نہیں کرتی تھی اور رات کو جب لوگ سو جاتے تو دروازوں پر کان لگا کر باتیں سنتی تھی تاکہ دوسروں سے بیان کرے۔

اس لیے اس کی قبر میں عذاب ہو رہا ہے۔

مردہ کی حسیج و پکار

جناب رسول اللہ صلی اللہ علیہ وسلم نے فرمایا: ہر مردہ جینتا ہے انسان کے سوا ہر ایک اس کو سنتا ہے۔ اگر انسان سن لے تو بے ہوش ہو جائے۔ اگر وہ مردہ نیک ہے تو اپنے لے جانے والوں سے کہتا ہے جلدی کرو، جہاں لے جا رہے ہو۔ اگر تم اس کو دیکھ لو تو خود تم بہت عجلت کرو گے۔ اور بدکار مردہ کہتا ہے جلدی نہ کرو۔ اگر تم اس جگہ کو دیکھ لو تو ہرگز مجھے وہاں نہ لے جاؤ گے۔ دفن کے بعد دو فرشتے آتے ہیں، سیاہ فام میلی آنکھوں والے۔ سر کی جانب سے نماز روکتی ہے، کہتی ہے ادھم سے نہ آؤ کیونکہ اس قبر کے خوف سے انہوں کو یہ شخص نماز میں مشغول رہتا تھا۔ پیروں کی جانب سے والدین کی اطاعت مانع ہوتی ہے۔ داہنی جانب سے مدقہ۔ بائیں جانب سے روزہ روکتا ہے۔

زندگی چند روزہ ہے۔ آج زندگی اور تندرستی میں موقع ہے کہ
 قبر اور حشر کے لیے کچھ کر لیا جائے۔ مرنے کے بعد قبر میں انسان کچھ
 نہ کر سکے گا۔ ایک مرتبہ کلمہ شہادت یا کوئی تسبیح پڑھنا چاہے گا تو
 اجازت نہ ملے گی (اگر اس نے دنیا میں کچھ نہ کیا ہے) دنیا کی زندگی
 راس المال (اصل پونجی) کی طرح ہے اس کے ہوتے ہوئے انسان
 سب کچھ کر سکتا ہے جس طرح پونجی ختم ہونے کے بعد تجارت کرنا
 دشوار ہو جاتا ہے اسی طرح زندگی ختم ہو جانے پر کوئی عمل کرنا
 ناممکن ہو جائے گا۔ آج محنت کر کے کچھ کمانے کا وقت ہے تو انسان
 غافل ہے۔ کل انسان کچھ کرنے کی خواہش کرے گا لیکن وقت
 نکل چکا ہوگا۔ فاعتبروا یا اولی الابصار۔ (سورہ)

قیامت کا ہولناک منظر

اسرافیلؑ منہ میں صوریے منتظر میں کرب اللہ کا حکم ملے اور میں پھونکوں۔ ان کے پھونکتے ہی سارا عالم تہ و بالا بوجائے گا۔ مخلوق میں عجیب و غریب قسم کی بے حسنی پیدا ہو جائے گی۔ دوبارہ پھونکیں گے تو سارا عالم فنا ہو جائے گا چند فرشتوں کے سوا مخلوق میں کوئی باقی نہ رہے گا۔ ملک الموت سے فرمائے گا۔ کون کون باقی ہیں؟ وہ عرض کریں گے۔ جبرائیلؑ۔ میکائیلؑ۔ اسرافیلؑ۔ حاملین عرش اور میں۔ ملک الموت کو حکم ہوگا ان کی روح بھی قبض کر لو۔ چنانچہ ان سب کی روح بھی قبض کر لی جائے گی اب مخلوق میں ملک الموت کے سوا کوئی باقی نہ رہے گا۔ اللہ فرمائے گا ملک الموت اب کون باقی ہے؟ عرض کریں گے۔ آپ کے سوا صرف میں ہی باقی ہوں۔ حکم ہوگا۔ ملک الموت! میرے سوا سب کو فنا موات لندا تم بھی مرجاؤ۔ چنانچہ جنت و جہنم کے درمیان وہ خود اپنی روح قبض کریں گے۔ ہر ایک ایسی چیخ ماریں گے کہ اگر اس وقت مخلوق زندہ ہوتی تو ان کی چیخ کی شدت آواز تہ و ثانی۔ اُس وقت کہیں گے "اگر مجھے معلوم ہوتا کہ موت کے وقت اتنی تکلیف ہوتی ہے تو مومنین کی روح قبض کرنے میں اور نرمی کرتا۔"

اب الشرب العزت کے سوا کوئی بھی باقی نہ رہے گا۔ اس وقت اللہ تعالیٰ فرمائے گا۔ بادشاہ کہاں ہیں؟ شاہزادے کدھر ہیں؟ ظالم کہاں گئے؟ ان کی اولاد کیا ہوئی وہ لوگ کہاں ہیں جو میرا کھاتے تھے اور میرے عیر کی عبادت کرتے تھے؟ آج حکومت کس کی ہے؟ سارا عالم تو فنا ہو چکا۔ جواب کون دے؟ اس لیے اللہ فرمائے گا۔ آج حکومت صرف اللہ کی ہے جو اکیلا اور زبردست ہے! پھر آسمان سے منیٰ کی مانند پانی برسے گا اور نباتات کی طرح لوگوں کے جسم زمین سے نکلیں گے۔ پھر اسرافیلؑ کو زندہ کیا جائے گا۔

اسی طرح جبرائیلؑ و میکائیلؑ کو۔ اسرافیلؑ میری مرتبہ صبور پھونکیں گے جس سے ساری مخلوق زندہ ہو جائے گی (سب سے پہلے جناب رسول اللہ صلی اللہ علیہ وسلم زندہ ہوں گے۔ تمام لوگ برہنہ ہوں گے اور ایک عظیم الشان میدان میں جمع ہو جائیں گے۔

اللہ مخلوق کی طرف بالکل توجہ نہیں فرمائے گا نہ ان کا فیصلہ فرمائے گا۔ مخلوق روتے روتے تھک جاتے گی۔ آنکھوں میں پانی ختم ہو جائے گا اور پانی کی جگہ خون نکلنے لگے گا اور اتنا پسینہ بہے گا کہ بعض بعض کے منہ تک پہنچ جائے گا۔ اسی دوران حساب شروع کرنے کی سفارش کرانے کے لیے لوگ انبیاء علیہم السلام کے پاس جائیں گے۔ سب کے انکار کے بعد آخر میں جناب رسول اللہ صلی اللہ علیہ وسلم کے پاس جائیں گے اور آپ شفاعت کریں گے۔ اس کے بعد حساب کتاب شروع ہوگا

فرشتے صف بندی کر کے کھڑے ہو جائیں گے۔ کہا جائے گا سب کے اعمال صحیفوں میں درج ہیں جو اچھے اعمال لکھے دیکھے وہ اللہ کا شکر ادا کرے اور جس کے صحیفہ میں برے اعمال ہوں وہ خود کو ہی ملامت کرے۔ انسان اور جنات کے علاوہ دوسرے جانداروں کو ایک دوسرے کا بدلہ دلو کر فنا کر دیا جائے گا۔ انسان و جنات کا حساب شروع ہوگا۔ ظالم سے مظلوم کو بدلہ دلوایا جائے گا۔ وہاں جرمانہ روپیہ پیسہ کا نہیں ہوگا بلکہ ظالم کی نیکیاں مظلوم کو دلوائی جائیں گی۔ نیکیاں ختم ہو جانے پر بھی اگر حق باقی رہے گا تو مظلوم کے گناہ ظالم کے سر تھوپ دیے جائیں گے یہاں تک کہ بعض بڑی نیکیاں کرنے والوں کے پاس ایک بھی نیکی باقی نہ رہے گی۔ ظالم کو جہنم میں اور مظلوم کو جنت میں بھیجا جائے گا۔

اتنا سخت دن ہوگا کہ مقرب فرشتے، انبیاء علیہم السلام، شہداء کو اپنی نجات کے سلسلہ میں تشویش ہوگی۔ عمر، جوانی، مال اور علم ہر ایک کے متعلق سوال کیا جائے گا انسان ایک نیکی کی تلاش میں باپ، بیٹے، ماں، بیوی وغیرہ کے پاس جائے گا لیکن ناکام و مایوس واپس ہوگا۔

حضرت انس رضی اللہ عنہ کا بیان ہے کہ ایک مرتبہ جبرائیل رسول اللہ صلی اللہ علیہ وسلم کی خدمت میں اس انداز سے آئے کہ خوف کی وجہ سے چہرہ کا رنگ متغیر تھا۔ اس سے پہلے کبھی ایسی حالت میں نہیں آئے تھے۔ رسول اللہ صلی اللہ علیہ وسلم نے فرمایا جبرائیل آج کیا معاملہ ہے تمہارے چہرہ کا رنگ کیوں بدلا ہوا ہے؟ عرض کیا آج جہنم کے ایسے حالات دیکھ کر آیا ہوں کہ جس شخص کو بھی ان کا یقین ہوگا اس کو جہنم اور سکون نہیں مل سکتا جب تک کہ ان میں متلا ہونے سے اپنی حفاظت نہ کرے۔ اس کے بعد فرمایا: جبرائیل! کچھ ہم سے بھی بیان کرو۔ عرض کیا: جنت پہنچا سکتے ہیں!

اللہ نے جہنم کو پیدا کرنے سے پہلے ایک برس تک دھو دھو کر اسے سرخ ہوئی

پھر ہزار سال تک دھونکا تو سفید ہو گئی۔ پھر ہزار سال تک دھونکا
تو سیاہ ہو گئی۔ چنانچہ اس وقت وہ بالکل سیاہ اور تاریک ہے۔
اس کی پٹھیں اور انگارے کسی وقت خاموش نہیں ہوتے۔ اللہ کی
قسم اگر سوئی کے ناکہ کے برابر جہنم کو کھول دیا جائے تو سارا عالم جل کر
خاک ہو جائے۔ اگر کسی روز نئی کاپڑ از میں وآسمان کے درمیان لٹکا
دیا جائے تو اس کی بدبو اور سوزش سے سارا عالم موت کے گھاٹ
اتر جائے۔ قرآن میں جن سلاسل کا تذکرہ ہے اگر ان میں سے ایک بچر
کسی پہاڑ پر کھدی جائے تو وہ پگھل کر تختِ اللہ تک پہنچ جائے
اگر مشرق میں کسی شخص کو جہنم کا عذاب دیا جائے تو اس کی سوزش سے
مغرب میں رہنے والے لوگ تڑپنے لگیں۔ اس کی سوزش بہت سخت اس
کی گہرائی بے انتہا۔ اس کا زیور لوہا اور اس کا پانی کھوتا ہوا پیر ہے اس
کے کپڑے آگ کے ہیں۔ اس کے سات دروازے ہیں۔ ہر دروازہ سے
جانے والے دو عورت متعین ہیں۔ رسول اللہ صلی اللہ علیہ وسلم نے
دریافت کیا۔ وہ ہمارے مکانات جیسے دروازے ہیں؟ عرض کیا نہیں
بلکہ وہ اوپر نیچے اور کھلے ہوئے ہیں۔ دو دروازوں کے درمیان کی مسافت
ستہ سال ہے۔ ہر دروازہ دوسرے سے سنہ گنا زیادہ گرم ہے۔ اللہ کے
دشمن ہنکا کر ان دروازوں کی جانب لے جاتے جائیں گے۔ جب دروازہ
تک پہنچیں گے تو وہاں ان کا استقبال فوق اور زنجیروں سے لیا
جائے گا۔ منہ میں زنجیر داخل کر کے دربر سے نکال دی جائے گی۔ اسی
طرت ہاتھ پیروں کو باندھ دیا جائے گا۔ ایک کے ساتھ ان کا شیطان
بھی ہوگا۔ منہ کے بل گھسیٹ کر اوہے کے منھوڑوں سے مارتے ہوئے
فرستے ان کو جہنم میں ڈھکیں دیں گے وہاں سے جب بھی تکلیف کی وجہ
سے نکلنے کا ارادہ کریں گے اسی میں واپس ڈھکیں دیے جاویں گے۔

رسول اللہ صلی اللہ علیہ وسلم نے دریافت فرمایا۔ ان دروازوں میں کون لوگ
رہیں گے؟ عرض کیا سب سے نیچے کے دروازہ اطباق میں منافقین اور اصحاب
مائدہ اور فرعون والے رہیں گے اس درجہ کا نام ہاویہا ہے۔ دوسرے درجہ میں
جس کا نام جحیم ہے شرکین اور میرے درجہ (سقر) میں منافقین اور جحیم کے درجہ

میں ابلیس اور اس کے سبعین رہیں گے اس کا نام لفظی ہے۔ پانچویں دروازہ (حطمتا) میں مہود اور چھٹے دروازہ میں نصاریٰ رہیں گے۔ اس کا نام سعیر ہے۔ اس کے بعد ہیراہیل خاموش ہو گئے۔ آپ نے فرمایا: خاموش کیوں ہو گئے، سانویں دروازہ میں کون لوگ رہیں گے؟ ہیراہیل نے نکلنے کے ساتھ شرماتے ہوئے بتایا اس میں آپ کی امت کے وہ لوگ رہیں گے جنہوں نے گناہ کبیرہ کیے اور بعثت توبہ کے ہو گئے۔ یہ سنکر رسول اللہ صلی اللہ علیہ وسلم برداشت نہ کر سکے اور بے ہوش ہو کر گر گئے (فدا ہے ابی و امی) ہیراہیل نے آپ کا سر مبارک اپنی گود میں رکھ لیا جب آپ کو فافہ ہوا تو فرمایا: ہیراہیل میں بہت بڑی پریشانی اور غم میں مبتلا ہو گیا کیا میری امت میں سے بھی کوئی شخص آگ میں ڈالا جائے گا؟، انہیں کیا۔ جی ہاں! گناہ کبیرہ کرنے اور بلا توبہ مر جانے والے۔ رسول اللہ صلی اللہ علیہ وسلم یہ سنکر رونے لگے۔ آپ کو دیکھ کر ہیراہیل بھی رونے لگے۔

آپ گود میں آسریں لے گئے اور لوگوں سے ملنا جلنا چھوڑ دیا۔ صرف نماز کے لیے باہر نکلے لاتے اور کسی سے بات کیے بغیر گھر میں تشریف لے جاتے۔ کیفیت یہی کہ روتے ہوئے نماز شروع فرماتے اور روتے ہوئے ختم فرماتے۔ تیسرے روز حضرت ابوبکرؓ دروازہ پر حاضر ہوئے۔ سلام کیا اور داخلہ کی اجازت مانگی۔ اندر سے کوئی جواب نہ ملا تو روتے ہوئے واپس ہو گئے۔ اسی طرح حضرت عمرؓ کے ساتھ ہوا۔ وہ بھی روتے ہوئے واپس ہوئے اتنے میں حضرت سلمان فارسیؓ آ گئے۔ انہیں بھی کوئی جواب نہ ملا تو بے قرار ہو گئے۔ کبھی مٹھتے کبھی کھڑے ہوتے واپس ہوتے تو فوراً لوٹ آتے۔ اسی بے قراری کے ماد میں حضرت فاطمہؓ کے دروازہ پر پہنچ گئے اور ساری رونا دسنا ڈالی۔ سستے ہی حضرت فاطمہؓ بھی بے چین ہو گئیں اور چادر اوڑھ سیدھی در رسالت کی طرف روانہ ہوئیں۔ دروازہ پر سلام کے بعد عرض کیا۔ میں فاطمہ ہوں! اس وقت رسول اللہ صلی اللہ علیہ وسلم سجدہ میں پڑے اپنی امت کے لیے رورہے تھے۔ سر اٹھا کر فرمایا: میری آنکھوں کی ٹھنڈک فاطمہ! کیا حال ہے؟ گھ والوں سے فرمایا۔ دروازہ کھول دو حضرت فاطمہ اندر داخل ہوئیں تو آپ کی حالت دیکھ کر بے اختیار رونا و قطار رو پڑیں اور بہت روئیں انہوں نے دیکھا کہ آپ کی حالت متعیر ہے۔ رنگ پیلا بڑھ چکا ہے، چہرہ کی بنائش غائب ہے۔ عرض کیا: یا رسول اللہ صلی اللہ علیہ وسلم آپ کو کیا پریشانی ہے اور آپ کو کس بات کے غم نے اتنا ستایا ہے جو آپ کا یہ حال ہو گیا؟ ارشاد فرمایا۔ فاطمہ! میرے پاس ہیراہیل آئے تھے۔ انہوں نے مجھے جہنم کے حالات بتائے اور بتایا کہ سب سے اوپر

کے طبقہ میں میری امت کے گناہ کبیرہ کرنے والے رہیں گے۔ اس غم نے میری کیفیت کر دی۔ عرض کیا۔ یا رسول اللہ صلی اللہ علیہ وسلم اس طرح ان کو داخل کیا جائے گا تو فرمایا۔ فرشتے ان کو جہنم کی طرف کھینچ کر لے جائیں گے۔ لیکن ان کے چہرے سیاہ نہیں ہوں گے آنکھیں نیلی نہیں ہوں گی، نہ منہ پر مہر لگی ہوگی۔ ان کے ساتھ ان کا شیطان ہوگا۔ انھیں طوق و زنجیر سے بھی جکڑا جائے گا۔

فاطمہ نے عرض کیا۔ یا رسول اللہ صلی اللہ علیہ وسلم فرشتے کس طرح کھینچیں گے؟ فرمایا۔ مردوں کی ڈاڑھی پکڑ کر اور عورتوں کی بوسٹا پکڑ کر مرد و عورت جو ان لوہے سے اپنی بے عاقبتی و سوائی برکت و بچار کریں گے اس خان میں جب جہنم تک پہنچیں گے تو داروغہ جہنم مالک فرشتوں سے کہے گا۔ یہ یوں لوگ ہیں ان کی شان عیب ہے۔ ان کے چہرے کالے ہیں نہ آنکھیں نیلی نہ ان کے منہ پر مہر لگی ہے نہ ان کے ساتھ شیطان ہے۔ ان کے گلے میں طوق ہے نہ ان کو زنجیروں سے ہی باندھا گیا ہے۔ فرشتے کہیں گے ہم کچھ نہیں جانتے ہم نے تو حکم کے بموجب ان کو آپ تک پہنچا دیا۔ داروغہ جہنم ان لوگوں سے کہے گا۔ بد بختو تم ہی بناؤ تم تو نبوت مالک روایت کے مطابق وہ راستہ میں ہائے محمد ہائے محمد پکارتے جائیں گے لیکن داروغہ جہنم کو دیکھتے ہی حضور صلی اللہ علیہ وسلم کا نام بھول جائیں گے، وہ کہیں گے۔ ہم وہ ہیں جن پر قرآن نازل ہوا اور رمضان کے روزے فرض کیے گئے۔ داروغہ کہے گا۔ قرآن تو صرف حضرت محمد صلی اللہ علیہ وسلم پر نازل ہوا تھا۔ آپ کا نام سنتے ہی پکاریں گے۔ ہم حضرت محمد صلی اللہ علیہ وسلم کے امتی ہیں۔ مالک کہے گا۔ کیا قرآن میں اللہ کی نافرمانی پر تمھیں ڈرا یا نہیں کیا تھا۔

جہنم کے دروازہ پر آگ دیکھ کر یہ لوگ داروغہ سے گزارش کریں گے۔ ہمیں اپنے پر رو لینے دیجئے۔ چنانچہ روتے روتے آنکھوں کا پانی ختم اور خون جاری ہو جائے گا مالک کہے گا۔ کاش یہ رو ناریا میں ہوتا تو آج یہ نوبت نہ آتی۔ داروغہ کے حکم سے ان کو جہنم میں پھینک دیا جائے گا۔ سب کے سب بیک آواز پکاریں گے لا الہ الا اللہ، یسکر آگ لوٹ جائے گی۔ مالک کے معلوم کرنے پر کہے گی۔ میں ان کو کیونکر پکڑوں جبکہ ان کی زبانوں پر کلمہ توحید ہے۔ چند مرتبہ ایسا ہی ہوگا۔ پھر مالک کہے گا اللہ کا یہی حکم ہے تب ان کو آگ پکڑے گی۔ کسی کو قدموں تک کسی کو گھٹنوں تک کسی کو کوکھ تک اور کسی کو گلے تک۔ جب آگ چہرہ کی طرف آئے گی تو داروغہ کہے گا ان کے چہروں اور دلوں کو نہ جلانا کیونکہ انھوں نے دنیا میں نماز میں سجدے کیے اور رمضان میں روزے

رکھے ہیں۔ جب تک اللہ کی برکت سے اس کی اپنے کواچھوڑے گا، یہ لوگ جہنم میں پڑے
 رہیں گے اور بار بار اللہ کو پکار سگے۔ (یاغفر اللہ عنہم یا ارحم الراحمین)
 :خبر ایک دن اللہ رب العزت نے جبرائیلؑ کو فرمایا کہ : آج تم میری خدمت میں آؤ گے۔ وہ جہنم کے وسط میں
 آگ کے مہر پر تشریف فرما ہوں گے۔ جبرائیلؑ کو دیکھتے ہی استقبال کے لیے کھڑے
 ہو جائیں گے۔ آنے کا سبب دریافت کریں گے۔ جبرائیلؑ کہیں گے امت محمدیہؑ کے
 حال کی تفتیش کے لیے آیا ہوں، ان کا کیا حال ہے ؟ وہ جواب دیں گے کہ بہتر حال
 ہے، تنگ جگہ میں پڑے ہیں، آگ نے ان کے جسم بھلا ڈالا، ان کا گوشت کھا گئی، صرف
 چہرہ اور دل باقی ہے جن میں ایمان چمک رہا ہے۔ فرما دیں گے : ذرا مجھے بھی دکھاؤ
 جبرائیلؑ کو دیکھتے ہی لوگ سمجھ جائیں گے۔ وہ ان کے نزدیک آئے تو ان کے جسمیں بہرہ
 سے رحمت جھلک رہی ہے۔ پوچھیں گے : کونسا؟ تو ان کے چہرہ آج تک نہیں سجا
 ان سے کہا جائے گا۔ یہ جبرائیلؑ ہیں جو حضورؐ کی خدمت میں حاضر ہوئے اور اللہ نے ان کو
 کرتے تھے۔ وہ لوگ آپ کا اسم گرامی کی طرف سے آپ کو سلام عرض کرے گا اور اللہ
 علیہ وسلم سے ہمارا سلام عرض کرے گا۔ اس کا جواب کہ ان لوگوں نے آپ
 سے حد اور برباد کر دیا۔ جبرائیلؑ نے ان کو دکھایا کہ ان کے جسمیں کھانسی اور
 ومانے گا۔ جبرائیلؑ انھوں نے فرمایا کہ : اللہ تعالیٰ نے ان کو سلام عرض کیا اور ان کو
 علیہ وسلم سے اپنا سلام عرض کیا اور ان کو سلام عرض کیا۔ ان کے جواب میں
 جاؤ ان کا پیغام پہنچی۔
 یہ سنتے ہو، جبرائیلؑ کے حضور سے ان لوگوں کی خدمت میں پہنچیں گے۔
 آپ اس وقت سفید موتی کے ایک ایسے ٹل میں آرام فرما ہوں گے جس کے چار ہزار دروازے
 ہوں گے۔ ہر دروازے کے دونوں پٹ سولے کے ہوں گے۔ سلام کے بعد عرض کریں گے
 آپ کی امت کے گناہ گاروں کے پاس سے آ رہا ہوں۔ انھوں نے آپ کو سلام عرض کیا
 ہے اور اپنی تباہی و بربادی کا حال آپ تک پہنچانے کو کہا ہے۔ (وہ بہت ہی پریشانی و
 مصیبت میں مبتلا ہیں) آپ سنتے ہی عرش کے نیچے پہنچ کر سجدہ ریز ہو جائیں گے اور
 اللہ کی ایسی تعریف کریں گے کہ آپ سے پہلے کسی نے بھی ان الفاظ میں تعریف نہ کی ہوگی
 حکم ہوگا۔ ہر اٹھاؤ امانگو کسا مانگتے ہو، ضرور دیا جائے گا۔ اگر کسی کی شفاعت کرنا چاہتے
 ہوں تو قبول کی جائے گی۔ بارگاہ ایزدی میں رسول اللہ صلی اللہ علیہ وسلم عرض کریں گے۔
 اے پروردگار! میری امت کے گناہ گاروں پر آپ کا حکم نافذ ہو چکا۔ انھیں اللہ کے

گناہوں کی سزا دی جا چکی اب ان کے سلسلہ میں میری شفاعت قبول فرمائیے۔
 حکم ہو گا ہم لے آپ کی شفاعت قبول فرمائی آپ خود تشریف لے جائیے اور
 جہنم سے ہر اس شخص کو نکال لیجئے جس نے لا الہ الا اللہ پڑھا ہو۔ چنانچہ رسول اللہ
 صلی اللہ علیہ وسلم جہنم کی طرف جائیں گے۔ داروغہ جہنم آپ کو دیکھتے ہی تعظیم کے لیے کھڑا
 ہو جائے گا۔ آپ اس سے فرمائیں گے۔ مالک میری امت کے گناہ کاروں کا کیا حال ہے
 وہ عرض کرے گا۔ بہت براناں ہے۔ آپ جہنم کا دروازہ کھولنے کا حکم دیں گے۔ جیسے ہی
 جہنمی رسول اللہ صلی اللہ علیہ وسلم کو دیکھیں گے پیچ پڑیں گے۔ یا رسول اللہ صلی اللہ علیہ وسلم
 گسٹے ہماری کھالوں اور کلبوں کو بلا ڈالا۔ آپ سب کو نکالیں گے۔ رب کو سنے کی
 مانند کالے ہوں گے۔ آپ ان کو نہر رضوان میں غسل دیں گے جو جنت کے دروازہ پر ہوگی
 میں، نہا کر خوبصورت نوجوان بن کر نکلیں گے، چہرے چاند کی طرح چمکتے ہوں گے، پیشانی
 پر لکھا ہوگا

الجهنمیون عصفاء الرحمن
 پھر ان لوگوں میں داخل کر دیا جائے گا۔
 بر وہ جہنمی میں جن کو اللہ رحمن نے آزاد فرمایا ہے

اس وقت بقیہ جہنمی مسرت کے ساتھ کہیں گے۔ کاش ہم بھی مسلمان ہوتے تو
 آج ان کی طرح روزح سے نکال لیے جاتے۔

ربما وذا ذرین کفروا
 لو كانوا مسلمین
 بہت سے کافروں کی نمنا کریں گے کہ
 کاش وہ بھی مسلمان ہوتے۔

ان کے بعد موت کو مینڈھے کی شکل میں لا کر جنتی اور رورخی لوگوں کے سامنے ذبح کر دیا
 گیا۔ ہر درویشوں سے کہہ دیا جائے گا۔ اب کسی کو موت نہیں آئے گی جو جہاں ہے وہیں
 رہے گا۔

انہما حورین من النار، تامحیرہ، دامحیرہ، یامحیرہ

جنت اور اہل جنت

جنت کی حقیقت

حضرت ابو ہریرہ رضی اللہ عنہما کہتے ہیں ہم نے رسول اللہ صلی اللہ علیہ وسلم سے دریافت کیا کہ جنت کس چیز سے بنائی گئی ہے۔ فرمایا: پانی سے۔ ہم نے عرض کیا: ہمارا مطلب جنت کی عمارت سے ہے۔ فرمایا: ایک اینٹ سونے کی ایک چاندی کی اور گارامشک کا ہے اس کی ٹی زعفران ہے اور اس کی کنکریاں موتی اور یاقوت ہیں۔ جو جنت میں داخل ہو جائے گا وہ کسی بھی نعمت سے محروم و مایوس نہ رہے گا اور وہ جنت میں ہمیشہ رہے گا کبھی موت نہیں آئے گی۔ اس کے کپڑے کبھی پرانے نہیں ہوں گے۔ جوانی کبھی ختم نہیں ہوگی۔ اس کے بعد ارشاد فرمایا: تین آدمیوں کی دعا رد نہیں ہوتی۔ (۱) امام عادل۔ یعنی منصف بادشاہ یا حاکم کی۔ (۲) روزہ دار کی افطار کے وقت (۳) مظلوم کی۔ اس کی دعا بادلوں سے اوپر اٹھالی جاتی ہے اور اللہ رب العزت ارشاد فرماتا ہے میں تیری ضرورت مرد کروں گا اگرچہ کچھ وقت کے بعد ہی ہو۔

جنت کا درخت

رسول اللہ صلی اللہ علیہ وسلم نے فرمایا: جنت میں ایک درخت ہے جس کے سایہ میں جنتی سو سال تک چلے گا تب بھی ختم نہیں ہوگا۔ جنت میں ایسی نعمتیں ہیں جو نہ کسی آنکھ نے دیکھی نہ کسی کان نے سنی اور نہ کسی دل میں اس کا تصور گذرا۔

فَلَا تَعْلَمُ نَفْسٌ مَّا أُخْفِيَ لَهُمْ
مِنْ قُرَّةِ أَعْيُنٍ
کوئی نہیں جانتا کہ وہاں آنکھوں کی
ٹھنڈک کے لیے کیا چھپا ہوا ہے

جنت کی ایک کوڑے کی برابر جگہ دنیا و مافیہا سے بہتر ہے۔

لعبہ جنت کی حور

ابن عباس رضی اللہ عنہما سے مروی ہے۔ رسول اللہ صلی اللہ علیہ وسلم نے فرمایا۔ جنت میں ایک حور ہے اس کا نام لعبہ ہے، وہ چار چیزوں سے پیدا کی گئی ہے۔ مشک۔ عنبر۔ کافور۔ زعفران۔ اور ماریوان سے ان سب چیزوں کو گوندھا گیا ہے۔ جنت کی تمام حوریں اس پر عاشق ہیں۔ اگر وہ سمندر میں تھوک دے تو اس کا پانی میٹھا ہو جائے۔ اس کی پیشانی پر لکھا ہے۔ جو مجھے چاہتا ہے وہ پروردگار کی اطاعت کرے۔ حضرت مجاہدؒ فرماتے ہیں جنت کی زمین چاندی کی ہے، اس کی مٹی مشک کی ہے، درختوں کی جڑ چاندی کی اور ٹہنیاں موتی اور زبرجد کی ہیں، پتے اور پھل نیچے اور تنا اوپر کی جانب ہے، کھڑے کھڑے، بیٹھ کر، لیٹ کر ہر طرح اس کا پھل توڑنا آسان ہے۔

جنتی کا حسن و جمال

حضرت ابو ہریرہؓ فرماتے ہیں۔ جنتی کے حسن و جمال میں برابر اصناف ہوتا رہے گا جس طرح دنیا میں دھیرے دھیرے بڑھایا آتا ہے وہاں جوانی اور حسن و جمال بڑھے گا۔

جنت کی سب سے بڑی نعمت

حضرت صہیبؓ فرماتے ہیں حضور اکرم صلی اللہ علیہ وسلم نے ارشاد فرمایا کہ جب جنتی جنت میں اور روزِ نخی دوزخ میں چلے جائیں گے تو ایک منادی پکارے گا۔ جنت والو! اللہ نے تم سے ایک وعدہ کیا تھا وہ اس کو پورا کرنا چاہتا ہے۔ جنتی کہیں گے وہ کیا ہے؟ کیا اللہ نے ہماری میزان کو وزنی اور ہمارے چہروں کو روشن نہیں فرمایا۔ کیا ہمیں جنت میں داخل نہیں کیا اور کیا دوزخ سے نجات نہیں دی۔ بحسب ارشاد رسولؐ پر وہ اٹھا دیا جائے گا۔ جنتی اللہ کے دیدار سے مشرف ہوں گے۔ خدا کی قسم جنت والوں کے لیے اس سے زیادہ محبوب اور بہتر کوئی نعمت نہیں ہوگی۔ (۱۷۱) اللہ ہم سب کو یہ نعمت نصیب فرما)

بشارت کے لیے جبرائیلؑ کی عجیب انداز میں آمد

انس بن مالک کا بیان ہے کہ ایک مرتبہ جبرائیلؑ نبی اکرم صلی اللہ علیہ وسلم کے پاس ایک سفید آئینہ لے کر آئے جس میں ایک کالا نقطہ تھا۔ رسول مقبول صلی اللہ علیہ وسلم نے فرمایا۔ جبرائیل یہ آئینہ کیسا ہے؟ جواب دیا۔ یہ آئینہ یوم جمعہ ہے اور کالا نقطہ وہ ساعت ہے جو ہر جمعہ کے اندر (قبولیتِ دعل کے لیے) ہوتی ہے۔ آپ اور آپ کی قوم کو اس کے ذریعہ پہلی امتوں پر فضیلت بخشی گئی ہے۔ اس دن میں ایک ایسی ساعت ہے کہ اس میں ہر دعا قبول ہوتی ہے۔ جبرائیلؑ نے فرمایا۔ یہ دن ہمارے نزدیک یوم مزید ہے۔ آپ نے معلوم کیا۔ یوم مزید سے کیا مراد ہے۔ عرض کیا۔ اللہ تعالیٰ نے جنت میں ایک وادی مقرر فرمائی ہے۔ اس میں ایک مشک کا ٹیلہ ہے۔ ہر جمعہ کو اس میں نور کے مہذب پھائے جاتے ہیں۔ ان پر انبیاء علیہم السلام رواق افروز ہوتے ہیں۔ سونے کے ممبروں پر جن میں یا قوت و زبرد جڑے ہوتے ہیں صدیقین، شہداء، صلحاء بیٹھے ہیں، ٹیلہ پر اہل عرف بیٹھے ہیں (غالباً عام جنتی مراد ہیں) سب مل کر اللہ کی حمد و ثنا کرتے ہیں۔ خداوند قدوس فرماتا ہے۔ مانگو کیا مانگتے ہو۔ سب کے سب رضا کے طالب ہوتے ہیں۔ جواب ملتا ہے میں تم سے راضی ہوں، میں نے تم کو اپنے مکان میں جگہ دی اور تم کو اپنی طرف سے بزرگی عطا کی۔ اس کے بعد اللہ کی تجلی ظاہر ہوتی ہے اور سب اس کو دیکھتے ہیں اس کرامت کی زیادتی کی وجہ سے ان کی نظر میں جمعہ سے زیادہ محبوب کوئی دن نہیں ہوتا۔

ایک روایت میں ہے۔ اللہ تعالیٰ فرشتوں سے فرمائے گا۔ میرے دوستوں کو کھانا کھلاؤ۔ چنانچہ وہ مختلف قسم کے کھانے لائیں گے جس کے ہر لقمہ میں نئی لذت ہوگی۔ پھر اللہ کے حکم سے پینے کے لیے مختلف چیزیں لائیں گے جن کے ہر گھونٹ میں نیا مزہ آئے گا۔ فراغت کے بعد اللہ تعالیٰ فرمائے گا۔ میں تمہارا پروردگار ہوں میں نے تم سے کیے ہوئے وعدہ کو پورا کر دیا۔ اور جو کچھ مانگو گے تم کو دیا جائے گا۔ بندے بار بار عرض کریں گے ہمیں آپ کی رضا چاہیے۔ جواب ملے گا میں تم سے راضی ہوں اور میرے پاس کچھ اور بھی ہے۔ آج میں تم کو ایسی نعمت عطا کروں گا جو ان سب سے بڑی ہوگی۔ چنانچہ پردہ ہٹا دیا جائے گا اور سب لوگ اللہ کی تجلی کو دیکھیں گے اور فوراً سجدہ میں گر جائیں گے اور سجدہ میں پڑے رہیں گے یہاں تک کہ رب العالمین ارشاد فرمائے گا۔ سر اٹھاؤ یہ عبادت کی جگہ

نہیں ہے۔ اس دیدار کے مقابلہ میں جنتی تمام نعمتوں کو بھول جائیں گے۔ پھر عرش کے نیچے سے ایک زوردار ہوا چلے گی، سفید مشک کے ٹیلہ سے مشک اڑ کر لوگوں کے سروں اور گھوڑوں کی پیشانیوں پر گرے گا۔ جب واپس ہوں گے تو بویاں کہیں گی تم تو اور زیادہ حسین و جمیل بن کر لوٹے ہو۔

حضرت عکرمہ فرماتے ہیں۔ جنت میں مرد و عورت ۳۳ سالہ جوان اور سب کے سب انتہائی خوبصورت ہوں گے، ہر ایک ستر ستر چلے پہنے ہوگا۔ مرد کو بیوی کے چہرہ، سینہ اور پنڈلی میں اپنی شکل نظر آئے گی اسی طرح بیوی کو شوہر کے چہرہ و غیرہ میں اپنی شکل نظر آئے گی۔ اس جگہ منہ اور ناک کی گندی ریزش کا وجود نہیں ہوگا۔ ایک حدیث میں ہے۔ اگر جنت کی حور اپنی ہتھیلی آسمان سے دکھا دے تو سارا عالم نور ہو جائے۔

جنت میں پیشاب پاخانہ کی حاجت نہیں ہوگی

زید بن ارقم فرماتے ہیں کہ اہل کتاب میں سے کوئی شخص رسول اللہ صلی اللہ علیہ وسلم کے پاس آیا اور کہنے لگا۔ کیا آپ کے نزدیک جنت میں کھانے پینے کا سلسلہ ہوگا؟ آپ نے فرمایا کہ ہاں! جنت میں ایک آدمی کو کھانے پینے اور جماع کرنے میں سو آدمیوں کی برابر طاقت دی جائے گی۔ وہ کہنے لگا۔ کھانے پینے کے بعد تو پیشاب پاخانہ کی حاجت لازمی ہے اور جنت جیسی پاکیزہ جگہ میں ایسی گندی چیز کا کیا کام؟ آپ نے فرمایا۔ جنت میں پیشاب پاخانہ کی حاجت نہیں ہوگی۔ بلکہ مشک کی خوشبو کا پسینہ آئے گا۔ اس سے کھانا بھضم ہو جائے گا۔

جنت کا درخت طوبیٰ

جنت میں طوبیٰ نام کا ایک درخت ہوگا۔ ہر گھر میں اس کی ایک شاخ ہوگی اس پر مختلف قسم کے پھل ہوں گے اور اونٹ کے برابر پرندے اس پر آکر بیٹھیں گے۔ اگر کوئی جنتی کسی پرندے کی خواہش کرے گا تو وہ فوراً دسترخوان پر آجائے گا۔ وہ شخص ایک ہی پرندے میں سے ایک جانب سے سوکھا اور دوسری جانب سے بھنا ہوا گوشت کھائے گا۔ پھر وہ پرندہ اڑ کر چلا جائے گا۔

جنتی کی کیفیت

ابن عباسؓ و ابو ہریرہؓ سے رسول اللہ صلی اللہ علیہ وسلم کا فرمان منقول ہے کہ میری امت میں سے سب سے پہلے جنت میں جانے والوں کے چہرے چودھویں رات کے چاند کی طرح چمکدار ہوں گے اس کے بعد تیز چمکدار ستارہ کی مانند پھر یکے بعد دیگرے مختلف کیفیت ہوگی۔ جنت میں پیشاب، پاخانہ ہوگا نہ منہ، ناک کی ریزش، کنگھیاں سونے کی، انگلیٹھیاں عود کی ہوں گی، پسینہ مشک جیسا خوشبودار ہوگا۔ سب کے اخلاق یکساں ہوں گے۔ عیسیٰؑ کی طرح ۳۳ سالہ جوان، آدم جیسے ساٹھ ہاتھ لمبے۔ بے ریش ہوں گے، سر، بھوئیں اور پلکوں کے علاوہ کہیں بال نہ ہوں گے۔ رنگ گور لباس سبز ہوگا۔ کوئی شخص دسترخوان پچھائے گا تو سامنے سے ایک پرندہ آئے گا، کہے گا۔ اے اللہ کے ولی میں نے چشمہ سلسبیل کا پانی پیا اور عرش کے نیچے جنت کے باغیچہ میں چرا ہے اور فلاں فلاں پھل کھائے ہیں۔ وہ جنتی اس پرندہ کے ایک جانب سے پکا ہوا اور دوسری جانب سے بھنا ہوا گوشت کھائے گا۔ ستر حلے پہنے ہوگا ہر جوڑے کا رنگ جدا ہوگا۔ اس کی انگلیوں میں دس انگلیٹھیاں ہوں گی۔ پہلی انگلیٹھی پر تحریر ہوگا۔

سَلَامٌ عَلَيْكُمْ بِمَا صَبَرْتُمْ
تم پر سلامتی ہے اس لیے کہ تم نے صبر کیا

دوسری پر

دَاخِلٌ مَوْجَاوِجْنَتِ مِیْنِ اَمْنٍ وَّسَلَامَتِ
داخل ہو جاؤ جنت میں امن و سلامتی کے ساتھ

اُدْخُلُوْهَا بِسَلَامٍ اٰمِنِيْنَ

تیسری پر

یہ جنت تم کو تمہارے اعمال کے بدلہ میں دی گئی ہے۔

تِلْكَ الْجَنَّةُ الَّتِي اُوْرِدْتُمْوَهَا
بِمَا كُنْتُمْ تَعْمَلُوْنَ

چوتھی پر

تم سے فکروں اور غموں کو دور کر دیا گیا۔

رَفَعَتْ عَنْكُمْ الْاَحْزَانَ
وَالْهُمُوْمَ

پانچویں پر

ہم نے تم کو پہنائے زیور اور حلے

اَلْبَسْنَاكُمْ الْاَحْلِيَ وَالْاَحْلَانَ

چھٹی پر

ہم نے حور العین سے تمہاری شادی کی

زَوَّجْنٰكُمْ الْحُوْرَ الْعِيْنَ

سانویں پر

تمہارے لیے اس جنت میں وہ

وَلَكُمْ فِيْهَا مَا تَشْتَهِيْنَ الْاَنْفُسُ

وَتَلَذُّوا الْأَعْيُنَ وَأَنْتُمْ فِيهَا
خَالِدُونَ

سب کچھ ہے جو تمہارا دل چاہے اور جس
تمہاری آنکھیں ٹھنڈی ہوں اور تم
اس میں ہمیشہ رہو گے۔

آنکھوں پر

وَأَقْرَبُوا النَّبِينَ
وَالصِّدِّيقِينَ

تم نے انبیاء علیہم السلام اور صدیقین
کی موافقت کی۔

نویں پر

صُرْتُمْ شَبَابًا لَا تَهْمُونَ

تم ایسے جوان ہو کہ تم پر بڑھاپا نہیں
آئے گا۔

دسویں پر

سَكَنْتُمْ فِي جُورٍ مَنْ لَا
يُؤْذِي الْجَيْرَانَ

تم ایسے لوگوں کے گروہوں میں بسے ہو
جو بڑوسیوں کو نہیں ستایا کرتے۔

جنت میں داخلہ کی پانچ شرطیں

جوان نعمتوں کو حاصل کرنا چاہتا ہے وہ پانچ چیزوں پر مسلسل عمل کرے۔

۱۔ تمام گناہوں سے پرہیز کرے

وَنَهَى النَّفْسَ عَنِ الْهَوَىٰ
فَإِنَّ الْجَنَّةَ هِيَ الْمَأْوَىٰ

جو نفسانی خواہشات پر عمل کرنے سے
بچا جنت اس کا ٹھکانہ ہے۔

۲۔ دنیا کے معمولی مال و متاع پر راضی ہو جائے۔ (جنت کی قیمت ترک دنیا ہے)

۳۔ طاعات (نیکیوں) پر انتہائی حریص ہو، کیونکہ جنت عمل کے بدلہ میں ملے گی۔

(دیکھئے عبارت انگوتھی ۱۲)

۴۔ اللہ کے نیک بندوں سے محبت کرے ان سے ملاقات کرتا رہے ان کی مجالس

میں شریک ہوتا رہے اس لیے کہ ان کی شفاعت بھی قیامت میں کام آئے گی۔
حدیث میں ہے۔

أَكْثَرُ وَالْإِخْوَانَ فَإِنَّ لِكُلِّ

زاچھے لوگوں کو زیادہ سے زیادہ

أَخٍ شَفَاعَةٌ يَوْمَ الْقِيَامَةِ

بھائی (دوست) بناؤ کیونکہ قیامت

میں ہر بھائی کو شفاعت کا حق

ملے گا۔

۵۔ کثرت سے دعائیں گے خصوصاً جنت اور حسنِ خاتمہ کے لیے۔

حکمت کی باتیں

- ۱۔ (آخرت میں ملنے والے) ثواب کو دیکھنے (جاننے) کے باوجود دنیا کی طرف مائل ہونا اور دنیا پر بھروسہ کرنا جہالت ہے۔
- ۲۔ اعمال کا ثواب جاننے کے بعد ان کے لیے جدوجہد نہ کرنا عجز ہے۔
- ۳۔ جنت کا آرام و راحت اس کو ملے گا جس نے دنیا کا آرام ترک کر دیا۔ جنت میں غنی ہے یہ اس کو ملے گا جس نے فالتو دنیا کو چھوڑ دیا اور قلیل پر قناعت کی۔

ایک زاہد کا واقعہ

کوئی زاہد بسبزی میں نمک ملا کر بغیر روٹی کے کھاتے تھے کسی نے اس پر اعتراض کیا تو فرمایا کہ میں دنیا کو عبادت کے لیے استعمال کرتا ہوں (تاکہ کھانے سے طاقت حاصل ہو اور عبادت کر سکوں اور اس کے بدلہ جنت ملے) اور تو دنیا کی عمدہ چیزیں پاخانہ بنانے کے لیے کھاتا ہے۔

نوٹ: یہ زاہد کا قصہ ہے۔ ہر شخص کو اس پر عمل کرنا مناسب بلکہ ممکن نہیں۔ اللہ کی دی ہوئی حلال نعمتیں استعمال کرنا اور شکر ادا کرنا نہ صرف جائز بلکہ پسندیدہ ہے۔ اللہ جس کو نعمتیں دیتا ہے اس پر نعمت کے اثرات دیکھنا پسند فرماتا ہے۔

وَأَمَّا بِنِعْمَةِ رَبِّكَ فَحَدِّثْ اور اپنے پروردگار کی نعمت کو ظاہر کر

ابراہیم بن ادہم کا واقعہ

ایک مرتبہ ابراہیم بن ادہم نے حمام میں جانے کا قصد کیا۔ مالک نے یہ کہہ کر روک دیا کہ اجرت کے بغیر داخل نہیں ہو سکتے۔ یہ سن کر ابراہیم رونے لگے اور یوں فرمایا۔ یا اللہ مجھے شیطان کے گھر میں بلا اجرت کے داخلہ کی اجازت نہیں دی جا رہی، جنت تو انبیاء و صدیقین علیہم السلام کا گھر ہے اس میں اجرت کے بغیر کیونکر داخلہ ہوگا۔ (یعنی عمل کے بغیر)

فکتہ

اللہ نے کسی نبی پر وحی بھیجی۔ اے ابن آدم تو بہت مہنگی قیمت پر دوزخ خریدتا ہے اور سستی قیمت پر جنت نہیں خریدتا اس کی تفصیل یہ کی گئی ہے۔ ایک فاسق نام خورد

کے لیے فساق کی دعوت پر سینکڑوں روپیہ خرچ کرنا بہت معمولی بات سمجھتا ہے اور اس کے بدلہ جہنم خریدتا ہے اور اللہ کے لیے کسی غریب بھوکے کی دعوت پر دو چار آنے بھی خرچ کرنا اس کے لیے دشوار ہے حالانکہ یہ جنت کی قیمت ہے۔

ابوحازم کا قول

ابوحازم فرماتے ہیں۔ اگر تمام مرغوبات ترک کر کے جنت مل جائے تو یہ سودا سستا ہے، اسی طرح اگر تمام مصائب برداشت کر کے جہنم سے چھٹکارا ہو جائے یہ بھی سستا ہے، حالانکہ اللہ کے لیے ہزار مرغوبات میں سے ایک کو چھوڑنے پر بھی جنت مل جائے گی اور ہزار مصائب میں ایک برداشت کرنے پر جہنم سے چھٹکارا ہو جائے گا۔ یہ سودا کتنا سستا ہے۔

جنت کا مہر

حضرت یحییٰ بن معاذ رازی فرماتے ہیں۔ دنیا کا چھوڑنا دشوار ہے اور جنت کا چھوڑنا دشوار ترین ہے اور جنت کا مہر ترک دنیا ہے۔

جنت و جہنم کی سفارش

انس بن مالک فرماتے ہیں۔ اگر کوئی شخص تین مرتبہ جنت طلب کرتا ہے تو جنت اللہ سے کہتی ہے۔ اے اللہ اس کو جنت میں داخل فرما دیجئے۔ اور اگر کوئی تین مرتبہ دوزخ سے پناہ مانگتا ہے تو دوزخ اللہ سے عرض کرتی ہے۔ اے اللہ اسے دوزخ سے بچا دیجئے۔

اللَّهُمَّ ادْخِلْنَا الْجَنَّةَ - اللَّهُمَّ ادْخِلْنَا الْجَنَّةَ - اللَّهُمَّ ادْخِلْنَا الْجَنَّةَ

اے اللہ میں جنت عطا کرنا

اللَّهُمَّ اجِرْنَا مِنَ النَّارِ - اللَّهُمَّ اجِرْنَا مِنَ النَّارِ - اللَّهُمَّ اجِرْنَا مِنَ النَّارِ

اے اللہ میں جہنم سے بچا

جنت میں دوستوں کی ملاقات ہی کیا کم ہے چہ جائیکہ ہمیشہ بہا و بے شمار نعمتیں۔

جنت کے بازار

رسول اللہ صلی اللہ علیہ وسلم فرماتے ہیں۔ جنت میں بازار ہوں گے لیکن ان میں

خرید و فروخت نہیں ہوگی بلکہ دوست احباب حلقے بنا کر بیٹھیں گے اور دنیا کی باتیں کریں گے کہ کس طرح دنیا میں عبادت کرتے تھے۔ دنیا میں غریبوں اور مالداروں کا کیا حال تھا۔ موت کس طرح آئی اور کتنی مصیبتیں برداشت کر کے جنت تک پہنچے ہیں۔

فَلَمَنْ مَّشَقَّرَ لَهَا

جنت کی حقیقت اس کی نعمتیں اور صفات آپ نے مطالعہ کر لیا، یقیناً جنت میں جانے کو دل چاہتا ہوگا بارہا اس کے لیے دعائیں بھی کی ہوں گی۔ بلاشبہ ہر مسلمان کو جنت کی ترپ ہونی ہی چاہیے لیکن ایمان و اعمال صالحہ کے بغیر جنت کا طالب ہونا اور صرف دعا پر اکتفا کرنا اپنے ساتھ دھوکا کرنا ہے نادان ہیں وہ لوگ جو جنت کی تمنا کرتے ہیں مگر گناہوں میں ملوث اور اعمال صالحہ کے سرمایہ سے غافل ہیں۔ موزن پکارے تو سوتے رہ جائیں یا کاروبار پر نماز کو قربان کر ڈالیں۔ زکوٰۃ کا حکم ملے تو جان چرانے لگیں۔ رمضان آئے تو روزہ کھا جائیں۔ حج فرض ہو تو مال کی محبت میں بے حج کیے مرجائیں۔ کاروبار میں حرام و حلال کا ذرا خیال نہ کریں۔ تیرا میرا روپیہ مار لینے کو کمال جائیں۔ قرآن و حدیث پڑھنے پڑھانے کو عیب کا کام سمجھیں۔ کمزوروں پر ظلم و زیادتی کریں۔ غائبوں کو ستائیں اور ان سے بے گار لیں۔ رشوت کے لین دین کو خوبی سمجھیں۔ یتیموں کا مال کھا جائیں۔ بیواؤں کی کمزوری سے فائدہ اٹھائیں۔ ایک دو بھوکا حق ہڑپ کر لیں۔ نوافل سے گھبرائیں۔ ذکر اللہ سے گریز کریں اور ان سب کے باوجود جنت بلکہ اس کے بلند درجات کی تمنا کرنا بے وقوفی نہیں اور کیا ہے۔ اگر جنت میں جانا ہے تو پوری زندگی اللہ و رسول کے حکم کے مطابق گزارنی ہوگی۔ نفسانی خواہشات کو کچلنا ہوگا۔ بہ عقلت یہ تیری ہستی نہیں، یہی جنت اس قدر سستی نہیں رہ گذر دنیا ہے یہی ہستی نہیں، جائے عیش و عشرت و سستی نہیں (مخزوم)

اللہ کی رحمت

جب آیت

وَرَحْمَتِي وَسِعَتْ كُلَّ شَيْءٍ

میری رحمت ہر شے کا احاطہ کیے ہوئے ہے

نازل ہوئی تو ابلیس لعین یہ کہہ کر کہ میں بھی شے ہوں خود کو اللہ کی رحمت کا امیدوار سمجھنے لگا۔ اسی طرح یہود و نصاریٰ بھی لیکن جب آیت کا اگلا جزو

فَسَاكُنْتُمُهَا الَّذِينَ يَتَّقُونَ وَ

میں یہ رحمت ان لوگوں پر کروں گا جو

يُؤْتُونَ الزَّكَاةَ وَالَّذِينَ هُمْ

شرک سے بچتے اور زکوٰۃ دیتے ہیں اور

يَأْتِنَا سِوًا مِّنْهُمْ ۝

جو ہماری آیتوں پر ایمان رکھتے ہیں۔

نازل ہوا تو ابلیس مایوس ہو گیا۔ لیکن یہود و نصاریٰ کہنے لگے ہم شرک سے بچتے، زکوٰۃ دیتے اور اللہ کی آیتوں پر ایمان رکھتے ہیں۔ لیکن

الَّذِينَ يَتَّبِعُونَ الرَّسُولَ

جو رسول نبی امی کی پیروی

الْقَنِيِّ اتَّبَعُوا ۝

کرتے ہیں۔

کے نازل ہونے کے بعد یہود و نصاریٰ بھی مایوس ہو گئے۔ اب اس کے مستحق صرف مومن رہ گئے۔ ہر مومن کو اللہ کی اس نعمت عظمیٰ کا بے حد شکر گزار ہونا چاہیے۔

یحییٰ بن معاذ رازی کی دعا اور امید

یحییٰ بن معاذ رازی نے یوں کہا کرتے تھے۔

۱۔ اے اللہ تو نے دنیا میں رحمت کا ایک حصہ نازل فرمایا اور اس کے فضل میں تم کو اسلام جیسی قیمتی چیز عطا فرمائی۔ تو جس وقت تو سورتیں نازل فرمائے گا اس وقت کیوں نہ ہم تیری طرف سے مغفرت کی امید رکھیں۔

۲۔ اے اللہ اگر تیرا ثواب فرماں برداروں کے لیے ہے اور تیری رحمت گناہگاروں کے لیے تو میں فرماں بردار نہ ہوتے ہوئے بھی تیرے ثواب کا امیدوار ہوں تو پھر

گناہ گار ہوتے ہوئے تیری رحمت کا امیدوار کیوں نہ رہوں۔

۳۔ اے اللہ تو نے اپنے دوستوں کی دعوت کے لیے جنت بنائی اور کفار کو اس کے مایوس و محروم کر دیا نیز فرشتوں کو بھی جنت کی ضرورت نہیں ہے اور تو بھی اس سے بے نیاز ہے، تو پھر ہمارے علاوہ جنت ہے کس کے لیے؟

اللہ کی رحمت سے کسی کو مایوس نہ کرو

ایک مرتبہ بعض صحابہؓ کو ہنستا دیکھ کر رسول اللہ صلی اللہ علیہ وعلیہ نے ناگواری کے ساتھ فرمایا۔ تم لوگ ہنس رہے ہو اور تمہارے پیچھے جہنم ہے، آئندہ ہنستا نہ دیکھوں۔ یہ فرما کر آپ واپس ہو گئے۔ ہم لوگ اس طرح سہم گئے جیسے ہمارے سروں پر پرندے بیٹھے ہیں۔ اچانک آپ پلٹ آئے اور فرمایا۔ ابھی ابھی جبرائیلؑ اللہ کا پیغام لے کر آئے کہ آپ نے میرے بندوں کو میری رحمت سے مایوس کر دیا۔ ان سے کہہ دیجئے میں غفور الرحیم ہوں اور میرا عذاب بھی دردناک ہے۔

چار چیزوں پر قسم کھائی جاسکتی ہے

حضرت عبداللہ بن مسعودؓ نے حضرت عبدالرحمنؓ سے فرمایا۔ تین چیزوں پر میں قسم کھا سکتا ہوں چوتھی چیز پر آپ قسم کھاتیں تو میں آپ کی تصدیق کروں گا۔

- ۱۔ اللہ جسے دنیا میں دوست بنائے گا قیامت میں بھی اسی کو بنائے گا غیر کو نہیں۔
- ۲۔ مسلمان (چاہے کتنا کمزور ایمان والا ہو) کے ساتھ غیر مسلم جیسا معاملہ ہرگز نہیں فرمائے گا۔

- ۳۔ جو شخص جس سے محبت کرے گا قیامت میں اسی کے ساتھ ہوگا۔
- ۴۔ دنیا میں اللہ نے جس کی پردہ پوشی فرمائی قیامت میں بھی ضرور فرمائے گا۔

اللَّهُمَّ اجْعَلْنَا مِنْهُمْ

شفاعت گناہ گاروں کے لیے ہے

حضرت جابرؓ سے روایت ہے جناب رسول اللہ صلی اللہ علیہ وسلم نے فرمایا۔ میری شفاعت امت کے گناہ گاروں کے لیے ہوتی ہے اس سے انکار کرے گا وہ

شفاعت سے محروم رہے گا۔

عبرت آموز واقعہ

حضرت جبرئیل علیہ السلام نے رسول مقبول صلی اللہ علیہ وسلم کو ایک واقعہ سنایا کہ ایک نفیس پہاڑ کی چوٹی پر پانچ سو برس تک عبادت کرتا رہا اس پہاڑ کے بیابانوں کی جانب کھاری پانی تھا اللہ نے اس کے لیے پہاڑ میں چھوٹا سا چشمہ میٹھے پانی کا نکال دیا اور ایک انار کا درخت پیدا فرما دیا۔ روزانہ وہ انار کھاتا اور میٹھا پانی پیتا اسی سے ونو کرتا۔ اس نے اللہ سے دعا کی۔ اے اللہ میری روح سجدہ میں قبض فرما! اللہ نے اس کی دعا قبول فرمائی۔ حضرت جبرائیل نے کہا۔ ہم آسمان سے اترتے اور چڑھتے وقت اس کے پاس سے گذرتے تو اس کو سجدہ میں پاتے۔ آگے جبرئیل ہی فرماتے ہیں کہ قیامت میں اللہ تعالیٰ اس کے لیے فرمائے گا۔ میرے بندہ کو میری رحمت کی وجہ سے جنت میں داخل کر دو۔

وہ بندہ کہے گا۔ نہیں بلکہ میرے عمل کی وجہ سے۔ حکم ہوگا۔ میری نعمتوں کا اس کے عمل سے موازنہ کرو۔ چنانچہ موازنہ کے نتیجے میں پانچ سو برس کی عبادت صرف نعمت بصر (آنکھ) ہی کے مقابلہ میں ختم ہو جائے گی۔ حکم ہوگا میرے بندہ کو دوزخ میں لے جاؤ۔ چنانچہ فرشتے لے کر چلیں گے۔ کچھ دور چلنے کے بعد وہ بندہ عرض کرے گا۔ یا اللہ مجھے اپنے فضل سے جنت میں داخل فرما دیجئے۔ حکم ملے گا۔ واپس لاؤ۔ واپس لا کر اللہ کے سامنے

کھڑا کر کے اس سے یہ چند سوالات کیے جائیں گے۔

س۔ اے بندہ تجھے کس نے پیدا کیا؟

ج۔ یا اللہ آپ نے

س۔ یہ کام تیرے عمل سے ہوا یا میری رحمت سے

ج۔ آپ کی رحمت سے

س۔ تجھے پانچ سو برس کی عبادت پر قوت اور توفیق کس نے دی؟

ج۔ یا اللہ آپ نے

س۔ سمندر کے درمیان پہاڑ پر کس نے پہنچایا؟ کھاری پانی کے بیچ میٹھے پانی کا

چشمہ کس نے نکالا؟ انار کا درخت کس نے پیدا کیا؟ تیری درخواست کے

مطابق سجدہ میں تیری روح کس نے نکالی؟

ج۔ اے پروردگار آپ نے ارشاد باری ہوگا۔ سب کچھ میری رحمت سے ہوا اور

اپنی رحمت ہی سے تجھے جنت میں داخل کرتا ہوں۔

بشارت

موت کے وقت جس بندہ کے دل میں امید و خوف دونوں جمع ہوتے ہیں تو اللہ تعالیٰ اس کی امید کے مطابق معاملہ فرماتا ہے اور خوف کو دور فرما دیتا ہے۔

قیمتی اقوال

حضرت ابن مسعودؓ فرماتے ہیں۔ قیامت میں اللہ کی رحمت کی وسعت کا یہ عالم ہوگا کہ اس کو دیکھ کر شیطان بھی اپنے لیے رحمت و شفاعت کی توقع کرے گا۔
فضیل بن عیاضؓ فرماتے ہیں۔ تندرستی میں خوف بہتر ہے تاکہ عمل کی خوب کوشش کرے اور مرض و ضعف کے وقت امید کا سہارا ہی افضل ہے تاکہ مایوس نہ ہو۔

اللہ کی بخشش کا عجیب واقعہ

احمد بن سہیلؓ فرماتے ہیں۔ میں نے یحییٰ بن اکثم کو خواب میں دیکھا ان سے معلوم کیا۔ اللہ نے تمہارے ساتھ کیا معاملہ کیا؟ کہنے لگے۔ اللہ نے مجھے بلا کر فرمایا اے شیخ السو۔ تو نے بہت کڑوت کیے ہیں۔ میں نے عرض کیا پروردگار اس کے بارے میں آپ سے اس وقت کوئی بات نہیں کروں گا۔ پھر کیا بات کرے گا؟ اللہ نے فرمایا۔ عرض کیا۔ مجھ سے عبد الزراق نے ان سے زہری نے ان سے عروہ نے ان سے حضرت عائشہؓ نے ان سے جناب رسول اللہ صلی اللہ علیہ وسلم نے ان سے جبرائیل امین نے بیان کیا۔ آپ کا ارشاد ہے کہ میں اسی مسلمان بوڑھے کو عذاب دینا چاہتا ہوں لیکن اس کے بڑھاپے کی وجہ سے عذاب دینے ہوئے شرم آتی ہے۔ النبیؐ میں بھی بہت بوڑھا ہوں۔ فرمایا۔ ان سب نے سچ کہا۔ واقعاً ایسا ہی ہے۔ چنانچہ میرے لیے جنت کا حکم ہو گیا۔

جامع نصیحت

ایک بزرگ حضرت عمرؓ نے نبی کریم صلی اللہ علیہ وسلم کی خدمت میں پہنچے تو دیکھا کہ آپ رو رہے ہیں۔ رونے کا سبب دریافت کیا۔ آپ نے فرمایا۔ میرے پاس جبرائیل آئے تھے اور فرماتے تھے کہ اللہ مسلمان بوڑھے کو اس کے بڑھاپے کی وجہ سے عذاب

دیتے ہوتے مٹاتا ہے، تو مسلمان بوڑھا بڑھاپے میں اللہ کی نافرمانی سے کیوں نہ شرمائے۔
 ”اللہ رب العزت کے اس غیر معمولی انعام و اکرام پر ہر بوڑھے مسلمان کو اللہ کا بے حد
 شکر گزار اور اس کی تعریف میں رطب اللسان ہونا چاہیے نیز اس کو اللہ سے اور اس کے
 فرشتے کراما کا تبین سے شکر مانا اور گناہوں سے بالکل بے اعتنا بن جائے۔ پتہ نہیں کس وقت
 موت آجائے خصوصاً بڑھاپے میں کیونکہ کھیتی جب پک جاتی ہے تو اسے فوراً ہی کاٹ
 لیا جاتا ہے۔ بچپن میں جوانی۔ جوانی میں بڑھاپے کی توقع رہتی ہے اب بڑھاپے کے
 بعد موت کے سوا اور کیا ہے؟

عرشِ الہی کا سایہ سات قسم کے لوگوں پر ہوگا

قیامت میں سات قسم کے لوگوں کو اللہ تبارک و تعالیٰ عرش کے سایہ میں جگہ
 عنایت فرمائے گا جبکہ عرش کے سوا کسی چیز کا سایہ نہیں ہوگا۔

- ۱۔ امام عادل (انصاف کرنے والا حاکم)
- ۲۔ عبادت گزار جو ان (عبادت ہر ایک کی اللہ کو پسند ہے لیکن جو ان کی زیادہ
 پسند ہے۔)
- ۳۔ وہ شخص جس کا دل مسجد میں اٹکا رہے (یعنی ہر وقت نماز کی فکر رکھے)
- ۴۔ وہ شخص جو آپس میں صرف اللہ کے لیے محبت رکھتے ہوں۔
- ۵۔ وہ شخص جو تنہائی میں اللہ کو یاد کر کے روئے (یہ اخلاص کی علامت ہے)
- ۶۔ جو انتہائی خاموشی کے ساتھ سداً سداً کرے حتیٰ کہ خود کو بھی پتہ نہ ہو کہ کتنا کیا۔
- ۷۔ وہ شخص جس کو حیس و حیل عورت اپنی طرف بلائے اور وہ یہ کہہ کر ٹال دے کہ میں
 اللہ سے ڈرتا ہوں۔

اللَّهُمَّ اجْعَلْنَا مِنْهُمْ

یا اللہ تمام مسلمانوں کو اور ان کے طفیل میں اس سیاہ کار کو بھی ان تمام
 صفات سے مزین فرما کر عرش کے سایہ کا مستحق بنا۔ آمین!

امر بالمعروف نہی من المنکر

خاص لوگوں کی بد عملی سے عام عذاب نہیں آتا لیکن اگر بد عملی عام ہونے لگے اور اس سے روکا نہ جائے تو عام عذاب آتا ہے جس میں عوام و خواص سب مبتلا ہوتے ہیں۔
(عمر بن عبدالعزیزؒ)

فقیر ابواللیثؒ فرماتے ہیں کہ حضرت یوشع بن نونؑ سے اللہ نے فرمایا کہ میں تمہاری قوم میں سے چالیس ہزار نیک اور ساٹھ ہزار بد عمل لوگوں کو ہلاک کرنے والا ہوں۔ ابن نونؑ نے عرض کیا۔ بد عمل لوگوں کی ہلاکت تو ٹھیک ہے لیکن نیک لوگوں کی کیا خطا ہے؟ فرمایا۔ نیک لوگوں نے بروں کو برائی سے نہیں روکا اور ان کی بد عملی کو برا نہیں جانا بلکہ ان کے ساتھ مل جل کر کھاتے پیتے رہے۔

خوشخبری

جناب رسول اللہ صلی اللہ علیہ وسلم نے فرمایا۔ بعض لوگ خیر کے پھیلانے والے اور شر کے مٹانے والے ہوتے ہیں اور بعض شر کے پھیلانے اور خیر کے مٹانے والے ہوتے ہیں خوشخبری ہے ان لوگوں کے لیے جن کو اللہ نے خیر پھیلانے اور شر کو مٹانے والا بنایا۔ اور شر پھیلانے اور خیر کو مٹانے والوں کے لیے ہلاکت ہے۔

مومن و منافق کی پہچان

امر بالمعروف (بھلائی کا حکم دینا) اور نہی عن المنکر (برائی سے روکنا) مومن کی

علامت ہے۔

مومن مرد و عورت آپس میں دوست

وَالْمُؤْمِنُونَ وَالْمُؤْمِنَاتُ بَعْضُهُمْ

ہیں ایک دوسرے کو امر بالمعروف اور

أَوْلِيَاءُ بَعْضُهُمْ يَأْمُرُونَ بِالْمَعْرُوفِ

نہی عن المنکر کرتے ہیں۔

وَيَنْهَوْنَ عَنِ الْمُنْكَرِ

الْمَنَافِعُونَ وَالْمَنَافِعَاتُ بَعْضُهُمْ
مِنَ بَعْضٍ يَأْمُرُونَ بِالْمَنكِرِ
يَنْهَوْنَ عَنِ الْمَعْرُوفِ
منافق مرد و عورت سب آپس میں ایک
میں بھلائی سے روکتے ہیں اور برائی
کا حکم دیتے ہیں۔

بھلائی سے روکنا برائی کا حکم دینا منافق کی علامت ہے۔

حضرت علی رضی اللہ عنہ کا مقولہ

حضرت علی رضی اللہ عنہ فرماتے ہیں امر بالمعروف کرنے والا مومن کی کم مضبوط کرتا ہے اور
نہی عن المنکر کرنے والا منافق کو ذلیل کرتا ہے۔

امر بالمعروف کے لیے سلیقہ کی ضرورت ہے

حضرت ابو دردار رضی اللہ عنہ فرماتے ہیں جس نے اپنے بھائی کو سب کے سامنے نصیحت
کی اس نے اس کو ذلیل کر دیا اور جس نے تنہائی میں نصیحت کی اس نے اس کو مزین کر دیا۔
(تنہائی کی نصیحت زیادہ اثر انداز ہوتی ہے) ہر آدمی اس کو قبول کر لیتا ہے اور
اس پر عمل کی کوشش کرتا ہے اور ظاہر ہے عمل کرنے سے مزین ہوگا۔

امر بالمعروف کے ترک سے ظالم حکام مسلط ہوتے ہیں

حضرت ابو دردار رضی اللہ عنہ فرماتے ہیں۔ لوگو! امر بالمعروف اور نہی عن المنکر کرتے رہو۔
ورنہ اللہ تعالیٰ تم پر ایسے بادشاہ اور حکام کو مسلط کر دے گا جو تمہارے بڑوں کی عزت
اور چھوٹوں پر رحم نہیں کریں گے اور تم میں کے نیک لوگ دعائیں کریں گے لیکن قبول نہیں
ہوں گی، مدد مانگیں گے لیکن مدد نہیں کی جائے گی، استغفار کریں گے وہ بھی قبول
نہیں کیا جائے گا۔

امر بالمعروف و نہی عن المنکر کی تقسیم اور درجے

جناب رسول اللہ صلی اللہ علیہ وسلم نے ارشاد فرمایا۔ اگر کسی برائی کو دیکھو تو ہاتھ سے
روکو، اس کی طاقت نہ ہو تو زبان سے منع کرو اور اگر اس کی بھی طاقت نہ ہو تو دل سے
برا جانو، یہ ایساں کا آخری درجہ ہے۔

بعض علماء نے فرمایا ہے کہ ہاتھ سے روکنا امر بالمعروف کا کام ہے، زبان سے منع کرنا علماء
کی ذمہ داری ہے، دل سے برا جاننا عوام کا درجہ ہے۔

دھیسپ قصہ

ایک شخص نے لوگوں کو کسی درخت کی پوجا کرتے دیکھا تو غصہ سے بے قابو ہو گیا گھ سے کلہاڑی لی اور گدھے پر سوار ہو کر اس درخت کو کاٹنے کی نیت سے روانہ ہوا۔ راستہ میں ابلیس علیہ اللعنة سے ملاقات ہو گئی۔ کہنے لگا حضرت کہاں تشریف لے جا رہے ہیں۔ فرمایا۔ ایک درخت کی لوگ پوجا کرتے ہیں میں نے اس کو جڑ سے کاٹ ڈالنے کا تہیہ کر لیا ہے۔ ابلیس نے کہا۔ آپ کہاں جھگڑے میں پڑتے ہیں چھوڑ لے جو مردود اس کی پوجا کرتے ہیں خود بھگتیں گے۔ چنانچہ دونوں میں جھگڑا ہونے لگا اور تین مرتبہ پار پیٹ ہوئی۔ جب ابلیس نے سمجھ لیا کہ یہ شخص قابو میں آنے والا نہیں ہے تو اس نے دوسری چال چلی۔ کہنے لگا آپ اس کام کو رہنے دیجئے۔ اس کے عوض روزانہ آپ کو چار درہم دیا کروں گا۔ ہر صبح آپ کو بستر کے نیچے ملا کریں گے۔ یہ چال کارگر ہو گئی۔ وہ شخص کہنے لگا۔ کیا واقعی ایسا ہوگا؟ ہاں ہاں بالکل پختہ وعدہ کرتا ہوں۔ ابلیس نے کہا۔ چنانچہ وہ شخص اپنے گھر کو واپس چلا گیا۔ صبح کو روزانہ بستر کے نیچے سے چار درہم ملتے رہے۔ چند روز کے بعد میدان خالی پایا دو سو گردن بھی کچھ نہ ملا۔ پھر غصہ آیا اور کلہاڑی لے کر چل دیا۔ راستہ میں وہی ابلیس ملا اور کہنے لگا۔ حضرت کہاں کا ارادہ ہے؟ بولا۔ درخت کو کاٹنے جا رہا ہوں جس کی پوجا ہوتی ہے۔ ابلیس نے کہا۔ بس میاں اب تمہارے بس کا کام نہیں ہے پہلے آپ اللہ کے لیے جا رہے تھے اگر میں پوری طاقت بھی لگا دیتا تو آپ کو نہیں روک سکتا تھا اور اب آپ کا جانا اللہ کے لیے نہیں بلکہ چار درہم کے لیے ہے اگر ادھر قدم بڑھایا تو خیر نہیں ہے گردن اڑا دوں گا۔ مجبوراً اس ارادہ کو ترک کر کے گھر واپس ہونا پڑا۔

مبلغ کے لیے پانچ شرطیں

- ۱۔ علم (تبلیغ کے لیے علم ضروری ہے جاہل تبلیغ کی اہلیت نہیں رکھتا)
- ۲۔ اخلاص (اخلاص ہر عمل کی جان ہے اس کے بغیر کوئی عمل مقبول نہیں)
- ۳۔ اخلاق و محبت (سخت مزاج و بدخو آدمی کی نصیحت موثر نہیں ہوتی)
- ۴۔ صبر و بردباری (تبلیغ کے راستہ میں مصائب کا آنا یقینی ہے نیز ہر طرح کے آدمی سے واسطہ پڑتا ہے اس لیے صبر و بردباری کے بغیر آدمی اس میں کامیاب نہیں ہو سکتا)
- ۵۔ جو نصیحت کرے اس پر خود بھی عمل کرتا ہو (در نہ تو لوگوں پر اس کا اثر ہوگا اور نہ مبلغ ہی لوگوں کے طعنہ دینے کے خطرہ کی وجہ سے کچھ کھل کر کہہ سکے گا۔)

توبہ

حضرت حمزہ رضی اللہ عنہ کے قاتل حضرت وحشی رضی اللہ عنہ نے اسلام لانے سے پہلے رسول اللہ صلی اللہ علیہ وسلم کو لکھا۔ میں مسلمان ہونا چاہتا ہوں لیکن یہ آیت رکاوٹ بنی ہوئی ہے۔

وَالَّذِينَ لَا يَدْعُونَ مَعَ اللَّهِ
إِلٰهًا آخَرَ وَلَا يَقْتُلُونَ النَّفْسَ
الَّتِي حَرَّمَ اللَّهُ إِلَّا بِالْحَقِّ
وَلَا يَزْنُونَ وَمَنْ يَفْعَلْ ذَلِكَ
يَلْقَ أَثَامًا

جو لوگ اللہ کے علاوہ کسی اور کو معبود
نہیں مانتے اور نہ کسی کو ناحق قتل
کرتے ہیں اور نہ زنا کرتے ہیں اور
جس نے یہ کام کیے وہ گناہ گار
ہے۔

میں نے یہ تینوں کام کیے ہیں، کیا میرے لیے توبہ کی گنجائش ہے۔ اس پر آیت نازل ہوئی۔
إِلَّا مَنْ تَابَ وَآمَنَ وَعَمِلَ
صَالِحًا

مگر جو توبہ کرے اور ایمان لے آئے
اور نیک عمل کرے۔

آپ نے وحشی کو یہی آیت جواب میں لکھ دی۔ انھوں نے پھر لکھا کہ آیت میں عمل صالح
کی شرط ہے پتہ نہیں میں نیک عمل کر سکوں گا یا نہیں۔ اس پر آیت نازل ہوئی۔
إِنَّ اللَّهَ لَا يَغْفِرُ أَنْ يُشْرَكَ بِهِ
وَيَغْفِرُ مَا دُونَ ذَلِكَ لِمَنْ يَشَاءُ

اللہ شرک کو نہیں بخشتے گا اس کے
علاوہ جس کو چاہے گا بخش دے گا۔

وحشی کو یہ آیت لکھ کر بھیج دی۔ وحشی نے لکھا۔ اس میں بھی مشیت کی شرط ہے معلوم
نہیں اللہ کی مشیت ہوگی یا نہیں۔ پھر آیت نازل ہوئی۔

اے محمد صلی اللہ علیہ وسلم کہہ دیجیے
اے میرے گناہ گار بندوں اللہ کی رحمت
سے مایوس نہ ہو اللہ تمام گناہوں کو
بخش دے گا وہ بڑا بخشنے والا رحیم

قُلْ يَا عِبَادِيَ الَّذِينَ أَسْرَفُوا
عَلَىٰ أَنفُسِهِمْ لَا تَقْنَطُوا مِن
رَّحْمَةِ اللَّهِ إِنَّ اللَّهَ يَغْفِرُ
الذَّنْبَ جَمِيعًا إِنَّهُ هُوَ
الْغَفُورُ الرَّحِيمُ

ہے۔

اس کے بعد وحشی نے مدینہ حاضر ہو کر اسلام قبول کر لیا۔
 اللَّهُمَّ اغْفِرْ لَنَا ذُنُوبَنَا فَإِنَّكَ أَنْتَ الْغَفُورُ الرَّحِيمُ
 اے اللہ ہمارے گناہوں کو بخش دے بے شک تو ہی غفور الرحیم ہے

انسان کا معاملہ عجیب و غریب ہے

محمد بن مطرف کے واسطے سے اللہ کا قول نقل کیا گیا ہے۔

انسان کا معاملہ عجیب و غریب ہے، گناہ کرتا ہے پھر مجھ سے معافی مانگتا ہے، میں اس کو معاف کر دیتا ہوں پھر گناہ کرتا ہے اور معافی مانگتا ہے، میں پھر معاف کر دیتا ہوں نہ وہ گناہ چھوڑتا ہے نہ میری رحمت سے مایوس ہوتا ہے، اے فرشتو! گواہ رہو میں نے اس کو معاف کر دیا۔ (اللَّهُمَّ اجْعَلْنَا مِنْهُمْ)

تنبیہ: ہر گناہ گار کو چاہیے کہ اللہ سے توبہ کرتا رہے اور گناہ پر اصرار نہ کرے، توبہ کرنے والا مُصْرَبٌ نہیں کہلاتا چاہے ایک دن میں ستر مرتبہ گناہ کرے۔

موت سے قبل توبہ مقبول ہے

حضرت حسن بصریؒ سے روایت ہے کہ رسول اللہ صلی اللہ علیہ وسلم نے فرمایا۔ اللہ تعالیٰ نے جب ابلیس کو زمین پر اتارا تو اس نے کہا۔ تیری عزت و عظمت کی قسم جب تک انسان کے جسم میں جان رہے گی میں اسے گمراہ کرنے کی کوشش کرتا رہوں گا۔ اللہ تعالیٰ نے فرمایا۔ میری عزت و عظمت کی قسم میں حالتِ نزع سے پہلے پہلے انسان کی توبہ قبول کرتا ہی رہوں گا۔

ابلیس لعین کی حسرت و مایوسی

ایک روایت میں آتا ہے کہ انسان گناہ کرتا ہے تو لکھا نہیں جاتا۔ دوسرا گناہ بھی نہیں لکھا جاتا یہاں تک کہ پانچ گناہ جمع ہو جائیں۔ اس کے بعد اگر ایک نیکی کرتا ہے تو پانچ نیکیاں لکھی جاتی ہیں اور ان پانچ نیکیوں کے بدلہ وہ پانچ گناہ معاف کر دیے جاتے ہیں۔ حسرت و افسوس کے ساتھ ابلیس کہتا ہے، میں انسان پر کس طرح قابو پاؤں اس کی ایک نیکی میری ساری محنت پر پانی پھیر دیتی ہے۔

عارف کی چھ خصلتیں

عارف وہ ہے جس کے اندر چھ خصلتیں پائی جاتیں۔

- ۱۔ جب اللہ کو یاد کرے تو اس نعمت کو بڑا جانے (یعنی اس کی قدر کرے)
- ۲۔ جب خود پر نظر جائے تو اپنے کو حقیر جانے (عبدیت ہی اصل کمال ہے)
- ۳۔ اللہ کی آیات کو دیکھ کر عبرت حاصل کرے (یہی اصل مقصود ہے)
- ۴۔ شہوت و گناہ کا خیال آئے تو ڈر جائے (ظاہر ہے گناہ کے تصور تک سے ڈرنا کمال کی علامت ہے)
- ۵۔ اللہ کی صفت عفو کے تصور سے خوش ہو۔ (بندہ کی نجات مالک کے عفو پر ہی موقوف ہے)
- ۶۔ گذشتہ گناہ یاد آئیں تو استغفار کرے (کامل بندہ کی یہی شان ہے)

قابلِ عت واقعه

ایک مرتبہ حضرت عمرؓ رسول اللہ صلی اللہ علیہ وسلم کی خدمت میں روتے ہوئے پہنچے آپ نے رونے کا سبب دریافت کیا۔ عرض کیا دروازہ پر ایک نوجوان کھڑا رو رہا ہے اسے دیکھ کر میں بھی رونے لگا۔ آپ نے اس نوجوان کو بلا کر معلوم کیا۔ کیوں روتے ہو؟ کہنے لگا۔ اپنے گناہوں کی کثرت اور ان کے نتیجہ میں اللہ کے غصہ کے خوف سے رو رہا ہوں۔ ارشاد فرمایا۔ کیا تو نے اللہ کے ساتھ شرک کیا ہے؟ کہا۔ نہیں! پھر کسی کو قتل کیا ہے؟ عرض کیا۔ جی نہیں! فرمایا۔ اللہ تیرے سارے گناہوں کو معاف فرمائے گا اگرچہ وہ آسمانوں، زمینوں اور بڑے بڑے پہاڑوں کے برابر بھی کیوں نہ ہوں۔؟ جوان نے کہا۔ یا رسول اللہ صلی اللہ علیہ وسلم میرا گناہ ساتوں آسمان ساتوں زمین اور سارے پہاڑوں سے بھی بڑا ہے۔ رسول اللہ صلی اللہ علیہ وسلم نے سوالات کے انداز میں اس سے فرمایا۔ تیرا گناہ بڑا ہے یا کرسی؟ اس نے کہا میرا گناہ! کیا تیرا گناہ اللہ کے عرش سے بھی بڑا ہے؟ جی ہاں اس سے بھی بڑا ہے۔ ارشاد فرمایا۔ اچھا یہ بتا تیرا گناہ بڑا ہے یا تیرا معبود؟ اب جوان سٹپٹا گیا اور عرض کیا۔ یقیناً اللہ بڑا ہے۔ فرمایا۔ تو پھر تیرا گناہ وہی معاف فرمائے گا جو تیرے گناہ سے اور ساری مخلوق سے بڑا ہے۔ پھر آپ نے سوال کیا۔ اچھا یہ بتا تو نے آخر کون سا گناہ کیا (جو اتنا بے چین ہے) عرض کیا

آپ کے سامنے اس کا اظہار کرتے ہوئے شرم آتی ہے۔ آپ نے اصرار فرمایا تب اس نوجوان نے اپنا واقعہ سنایا۔

میں تقریباً سات سال سے گورکھی کا کام کرتا ہوں، قبیلہ انصار کی ایک لڑکی کا انتقال ہوا۔ (لڑکی انتہائی حسین تھی) بغلیہ شہوتِ نفس کفن سے نکال کر میں نے اس سے منہ کالا کیا۔ تھوڑی دیر کے بعد جب میں واپس ہونے لگا (بجگم خدا) وہ لڑکی کھڑی ہو گئی اور کہنے لگی۔ اے بد بخت نوجوان تجھے شرم نہیں آتی قیامت کے دن اللہ کی کرسی فیصلہ کے لیے پچھائی جائے گی اور ظالم سے مظلوم کا بدلہ دلوا یا جائے گا تو نے مجھے مردوں کے درمیان برہمنہ چھوڑ دیا اور اللہ کے سامنے ناپاک کر کے کھڑا کر دیا۔

یہ سنتے ہی رسول اللہ صلی اللہ علیہ وسلم اچھل پڑے اور اس کی گردن پکڑ کر فرمایا۔ فاسق تجھے دوزخ میں جانے کے لیے کس چیز نے مجبور کیا۔ یہاں سے نکل جا۔ نوجوان روتا تو بہ کرتا ہوا وہاں سے نکل کھڑا ہوا اور برابر چالیس رات تک

توبہ کرتا رہا۔ چالیس راتیں مکمل ہو جانے کے بعد سامانِ فی جانب منہ اٹھا کر کہا۔ اے محمدؐ، آدم و حوا کے معبود! اگر تو نے میرا گناہ معاف کر دیا ہے تو حضرت محمد صلی اللہ علیہ وسلم اور ان کے ساتھیوں کو مطلع فرما دے ورنہ آسمان سے آگ نازل فرما جو مجھے جلا ڈالے تاکہ میں عذابِ آخرت سے بچ جاؤں۔

ادھر یہ نوجوان دعا مانگ رہا تھا، ادھر حضرت جبرائیل علیہ السلام حضرت نبی کریم صلی اللہ علیہ وسلم کی خدمت میں حاضر ہوئے۔ سلام کے بعد چند سوالات کیے۔ اللہ فرماتا ہے مخلوق کو آپ نے پیدا کیا یا اللہ نے؟ مجھے اور ساری مخلوق کو اللہ ہی نے پیدا کیا۔ کیا مخلوق کو روزی آپ دیتے ہیں؟ نہیں ہرگز نہیں بلکہ مجھے اور ساری مخلوق کو اللہ اور صرف اللہ ہی روزی دیتا ہے! کیا مخلوق کی توبہ آپ قبول کرتے ہیں؟ نہیں بلکہ میری اور ساری مخلوق کی توبہ وہی خالق کائنات قبول فرماتا ہے! اچھا تو اللہ تعالیٰ یوں فرماتا ہے کہ میرے فلاں بندہ (نوجوان) کا قصور معاف کرو میں نے اس کی توبہ قبول کر لی ہے۔

آپ نے اس نوجوان کو بلا کر خوشخبری سنائی۔

قتیبہ! مردہ کے مقابلہ میں زندہ سے زنا کرنا اور بھی زیادہ سخت اور برا ہے۔ لہذا

اس فعل شنیع سے ہر شخص کو بچنا چاہیے۔ اور اگر خدا نخواستہ کوئی ملوث ہو جائے تو اس نوجوان کی طرح حقیقی توبہ کرے تاکہ عذابِ آخرت اور اللہ کے عرصہ سے نجات مل جائے۔ **اللَّهُمَّ احْفَظْنَا مِنْهُ**

توبۃ النصوح

حضرت ابن عباسؓ توبۃ النصوح کی تشریح کرتے ہوئے فرماتے ہیں۔
توبۃ النصوح یہ ہے کہ:

- ۱۔ آدمی دل میں شرمندہ ہو جائے۔
 - ۲۔ زبان سے استغفار کرے۔
 - ۳۔ دوبارہ اس گناہ کے نہ کرنے کا عزم کرے۔
- يَا أَيُّهَا الَّذِينَ آمَنُوا تَوْبُوا
إِلَى اللَّهِ تَوْبَةً نَّصُوحًا (بچی) توبہ کرو۔

استغفار کے ساتھ گناہ نہ کرنے کا عزم ضروری ہے

رسول مقبول صلی اللہ علیہ وسلم فرماتے ہیں۔ زبان سے استغفار کرنے کے باوجود گناہ پر جے رہنے والے کی مثال پروردگار کے ساتھ مذاق کرنے والے کی سی ہے (نعوذ باللہ)
راقبہ بصریہ فرماتی ہیں۔ ہمارا استغفار بھی استغفار کا محتاج ہے۔

قصہ نبویؐ

بنی اسرائیل کے کسی بادشاہ نے ایک غلام کی تعریف سنکر اس کو بلایا۔ اور اپنی خدمت پر مامور کر دیا۔ ایک روز غلام نے بادشاہ کو مہربان دیکھ کر عرض کیا۔ آپ میرے حق میں بہت بہتر ہیں۔ لیکن یہ بتائیے آپ کا میرے ساتھ ایسے وقت کیا برتاؤ ہوگا کہ آپ اچانک اپنے محل میں داخل ہوں اور مجھ کو اپنی باندی کے ساتھ منسی مذاق کرتا ہوا پائیں۔ یہ سننا تھا کہ بادشاہ غضبناک ہو کر کہنے لگا۔ نالائق تجھے اس بات کے کہنے کی جرأت کیسے ہوئی۔ غلام نے کہا۔ بس مجھے امتحان کرنا تھا جناب والا میں ایسے رب کریم کا غلام ہوں کہ روزانہ ستر مرتبہ گناہ کرتے دیکھ کر بھی وہ آپ کی طرح

غضبناک نہیں ہوتا اور مجھے اپنے در سے نہیں ٹھکراتا نہ روزی بند کرتا ہے (بلکہ توبہ کرنے پر معاف فرمادیتا ہے) تو میں اس کا در چھوڑ کر تیرا در کیوں اختیار کروں۔ ابھی تو میں نے نافرمانی کے تصور ہی کا تذکرہ کیا ہے جب آپ کا یہ حال ہے غلطی ہو جانے پر کیا کیفیت ہوگی؟

یہ کہہ کر وہاں سے رخصت ہو گیا۔

شیطان بھی افسوس کرتا ہے

کسی تابعی کا قول ہے کہ گناہ گار جب گناہ کے بعد توبہ واستغفار کرتا اور اس پر نادم ہوتا رہتا ہے تو اس کی ندامت و توبہ کی وجہ سے اور زیادہ درجات بلند ہو جاتے ہیں اور وہ جنت کا مستحق ہو جاتا ہے، اس وقت شیطان افسوس کرتا ہے اور کہتا ہے۔ کاش میں اس کو اس گناہ کی ترغیب ہی نہ دیتا تو اچھا تھا (اس کے اتنے درجات تو بلند نہ ہوتے)

تین چیزوں میں عجلت بہتر ہے

- ۱۔ نماز جب اس کا وقت آجائے (وقت مستحب کے بعد تاخیر مناسب نہیں)
- ۲۔ دفن میت (انتقال کے بعد جتنی بھی جلدی ہو سکے میت کو دفن کر دینا چاہیے)
- ۳۔ گناہ کے بعد توبہ (یہ کام بھی نہایت عجلت کے ساتھ کرنے کا ہے ایسا نہ ہو کہ توبہ سے پہلے موت آجائے۔)

علامات توبہ

بعض حکماء نے فرمایا ہے۔ آدمی کی توبہ (اس کی مقبولیت) چار باتوں سے پہچانی جاتی ہے۔

- ۱۔ اپنی زبان فضول باتوں، جھوٹ اور غیبت سے بند کر لے
- ۲۔ اپنے دل میں کسی کے لیے حسد و عداوت نہ پائے۔
- ۳۔ برے ساتھیوں کو چھوڑ دے۔
- ۴۔ موت کی تیاری میں لگ جائے۔ ہمیشہ نادم رہے۔ استغفار کرتا رہے۔ اللہ

کی اطاعت کرنے لگے۔
 کسی حکیم سے معلوم کیا گیا۔ کیا توبہ کرنے والے کی کوئی ایسی علامت ہے جس سے اس کی توبہ کی قبولیت معلوم ہو جائے۔ فرمایا۔ ہاں چار علامتیں ہیں۔
 ۱۔ برے ساتھیوں سے علیحدگی اور نیکیوں کی صحبت اختیار کر لے اور ان لوگوں کے دل میں اس کی ہیبت قائم ہو جائے۔
 ۲۔ تمام گناہوں سے علیحدہ ہو کر طاعت و فرمانبرداری کی طرف مائل ہو جائے۔
 ۳۔ دنیا کی محبت دل سے نکل جائے اور آخرت کی فکر میں غمگین رہنے لگے۔
 ۴۔ اللہ نے اس کے لیے جس رزق کی ضمانت لی ہے اس سے بے نیاز ہو کر اللہ کی اطاعت میں لگ جائے۔

ایسے شخص کے لیے عام لوگوں پر چار باتیں لازم ہیں۔
 ۱۔ اس سے محبت کریں کیونکہ اللہ کو بھی اس سے محبت ہے۔
 ۲۔ اس کے لیے اثبات علی التوبہ کی دعا کرتے رہیں۔
 ۳۔ گذشتہ گناہوں پر اسے طعنہ نہ دیں۔
 ۴۔ اس کی صحبت اختیار کریں، اس کا تذکرہ کریں، اس کی امداد و اعانت کریں۔

اللہ کی طرف سے تائب کا اعزاز و اکرام

توبہ کرنے والے شخص کا اللہ تعالیٰ چار باتوں کے ذریعہ اکرام فرماتا ہے۔
 ۱۔ اس کو گناہوں سے اس طرح پاک کر دیتا ہے کہ گویا کبھی گناہ کیا ہی نہیں۔
 ۲۔ اللہ ایسے بندہ سے محبت کرنے لگتا ہے۔
 ۳۔ شیطان سے اس کی حفاظت فرماتا ہے۔
 ۴۔ دنیا چھوڑنے سے (یعنی مرنے سے) پہلے اسے بے خوف اور مطمئن کر دیتا ہے۔

تائب پر دوزخ سے گزرتے ہوئے آگ کا اثر نہ ہوگا

خالد بن معدان فرماتے ہیں کہ جب اہل توبہ جنت میں پہنچ جائیں گے تو اس وقت کہیں گے۔ اللہ نے توبہ فرمایا تھا کہ ہم جنت میں جانے کے لیے دوزخ کے اوپر سے

گذریں گے۔ ان سے کہا جائے گا کہ تم دوزخ پر ہی سے گذر کر آتے ہو لیکن اس وقت وہ ٹھنڈی تھی۔

مسلمان کو عار دلانے پر وعید

رسول اللہ صلی اللہ علیہ وسلم کا ارشاد ہے۔ جو مسلمان کسی مسلمان کو کسی برائی پر عار دلانے اور شرمندہ کرے تو وہ برائی کرنے والے کے مثل ہے (یعنی ایسا ہے جیسے وہ برائی اس نے خود کی) اور جو شخص مومن کو کسی جرم (گناہ) کی بنیاد پر بدنام کرے گا وہ یقیناً اس دنیا میں مرنے سے پہلے اس برائی کے اندر مبتلا اور بدنام ہو کر رہے گا۔ اعاذنا اللہ منہ فقیدہ ابواللیث فرماتے ہیں کہ مومن کبھی قصداً اور اورتاً گناہ نہیں کرتا بلکہ غفلت میں اس سے گناہ ہو جاتا ہے تو پھر توبہ کر لینے کے بعد عار دلانے کے کیا معنی؟

توبہ سے گناہ بالکل مٹ جاتا ہے

حضرت ابن عباسؓ فرماتے ہیں۔ جب بندہ حقیقی توبہ کرتا ہے تو اللہ تعالیٰ اس کی توبہ قبول فرما کر گناہ لکھنے والے فرشتوں اور گناہ گار کے اعضاء کو وہ گناہ بھلا دیتا ہے تاکہ کوئی گواہی زندے کے یہاں تک کہ گناہ کا مقام بھی بھلا دیا جاتا ہے۔ جب شیطان پر اللہ نے لعنت فرمائی تو کہنے لگا۔ تیری عزت کی قسم جب تک تیرا بندہ زندہ رہے گا اس کے سینہ سے نہیں نکلوں گا۔ اللہ نے فرمایا۔ میری عزت کی قسم ساری زندگی اس کی توبہ قبول کرتا ہی رہوں گا۔

امت محمدیہ کی فضیلت

ایم سابقہ میں گناہ کے نتیجے میں کسی حلال کو حرام کر دیا جاتا اور گناہ کرنے والے کے دروازہ یا جسم پر اللہ کی طرف سے لکھ دیا جاتا تھا فناں بن فلاں نے فلاں گناہ کیا ہے اور اس کی توبہ یہ ہے۔ لیکن رسول اللہ صلی اللہ علیہ وسلم کے طفیل میں اس امت کو بہت عزت دی گئی ہے کہ کسی کے گناہ کو ظاہر نہیں کیا جاتا اور جب بھی بندہ نادم ہو کر اپنے رب سے توبہ و استغفار کرتا ہے فوراً اس کا گناہ مٹا دیا جاتا ہے۔ جب کوئی بندہ گناہ پر نادم ہو کر کہتا ہے۔ اے میرے اللہ مجھ سے گناہ ہو گیا اسے معاف فرما دے۔ اس پر اللہ

تعالیٰ فرماتا ہے میرے بندہ نے گناہ کیا اور اس کے بعد یہ سمجھا کہ میرا کوئی رب ہے جو گناہ کو معاف کرنے اور اس پر گرفت کرنے کی طاقت رکھتا ہے لہذا میں نے اپنے بندہ کے گناہ کو معاف کر دیا۔

وَمَنْ يَعْمَلْ سُوءًا أَوْ يَظْلِمْ
نَفْسَهُ ثُمَّ يَسْتَغْفِرِ اللَّهَ يَجِدِ
اللَّهَ غَفُورًا رَحِيمًا
جو گناہ کرے یا اپنے نفس پر ظلم
کرے پھر اللہ سے استغفار کرے
تو وہ اللہ کو غفور الرحیم پائے گا۔

ہر بندہ کو صبح و شام اپنے گناہوں سے توبہ کرتے رہنا چاہیے۔

گناہ لکھنے سے پہلے نیکی کا انتظار کیا جاتا ہے

ہر انسان کے دائیں بائیں کاندھے پر دو فرشتے مقرر ہیں۔ دائیں کاندھے والا فرشتہ بائیں پر حاکم ہوتا ہے، جب کوئی انسان گناہ کرتا ہے تو بائیں کاندھے والا فرشتہ لکھنا چاہتا ہے لیکن دائیں والا روک دیتا ہے اور کہتا ہے جب تک پانچ گناہ نہ ہو جائیں۔ تب تک نہ لکھ۔ پانچویں گناہ کے بعد وہ لکھنے کی اجازت مانگتا ہے وہ پھر روک دیتا اور کہتا ہے کہ انتظار کر شاید یہ کوئی نیکی کرے، وہ بندہ نیکی کر لیتا ہے تو دائیں کاندھے والا فرشتہ کہتا ہے۔ اللہ کے یہاں یہ اصول ہے کہ نیکی کا بدلہ دس گنا دیا جائے گا اب اس کی ایک نیکی کے دس بدلے ہو گئے اور گناہ پانچ ہیں لہذا پانچ نیکیوں کے بدلہ میں تو پانچ گناہ معاف ہو گئے اور میں پانچ نیکیاں لکھے لیتا ہوں اس پر شیطان چیخا چلاتا ہے کہ میں انسان پر کس طرح قابو پاؤں؟

توبہ سے گناہ نیکیوں میں تبدیل ہو جاتے ہیں

حضرت ابو ہریرہ فرماتے ہیں۔ ایک مرتبہ عشا کے بعد میں حضرت نبی کریم صلی اللہ علیہ وسلم کے ساتھ جا رہا تھا۔ راستہ میں کھڑی ایک عورت نے مجھ سے کہا۔ ابو ہریرہ مجھ سے ایک بہت بڑا گناہ ہو گیا توبہ کی کوئی بہتر ہے۔ میں نے گناہ معلوم کیا تو اس نے بتایا کہ مجھ سے زنا ہو گیا اور اس کے نتیجہ میں پیدا ہونے والے بچہ کو میں نے مار ڈالا۔ ابو ہریرہ فرماتے ہیں میں نے گناہ کی سنگینی کو دیکھتے ہوئے اس سے کہا۔ تو خود بھی ہلاک ہوئی دوسرے کو بھی ہلاک کیا اب توبہ کی گنجائش کہاں۔ یہ سنا تھا کہ عورت مارے خوف کے بے ہوش ہو کر گر پڑی۔ میں آگے بڑھ گیا لیکن دل میں نادم ہو رہا تھا کہ

رسول اللہ صلی اللہ علیہ وسلم کی موجودگی میں اپنی رائے سے مسئلہ بتایا۔ علی الصبح خدمت اقدس میں حاضر ہو کر رات کا سارا ماجرا سنایا۔ آپ نے فرمایا: انا للہ وانا الیہ راجعون ابو ہریرہ تم خود بھی ہلاک ہوئے اسے بھی ہلاک کیا۔ کیا تم کو یہ آیت یاد نہیں۔

وَالَّذِينَ لَا يَدْعُونَ مَعَ اللَّهِ
الْآخَرَ وَلَا يَقْتُلُونَ النَّفْسَ
الَّتِي حَرَّمَ اللَّهُ، إِلَّا بِالْحَقِّ
وَلَا يَزْنُونَ وَمَنْ يَفْعَلْ ذَلِكَ
يَلْقَ أَثَامًا يُضْعَفُ لَهَا
العذابُ يومَ القيمةِ وَيُجَدِّدُ
فِيهَا مَهَانًا إِلَّا مَنْ تَابَ وَامِنَ
وَعَمِلَ عَمَلًا صَالِحًا فَأُولَئِكَ
يُبَدِّلُ اللَّهُ سَيِّئَاتِهِمْ حَسَنَاتٍ
وَكَانَ اللَّهُ غَفُورًا رَحِيمًا

جو لوگ اللہ کے ساتھ کسی کو شریک
نہیں کرتے اور نہ کسی کو ناحق قتل
کرتے ہیں اور نہ زنا کرتے ہیں جو
ایسا کرے گا وہ گناہ گار ہے اس
کو قیامت میں دو گنا عذاب ہوگا
اور ذلت کے ساتھ ہمیشہ دوزخ
میں رہے گا مگر جو توبہ کر لے اور
ایمان لے آئے اور نیک عمل
کرنے لگے تو ایسے لوگوں کی برائیوں
کو اللہ نیکیوں میں تبدیل فرما دے گا۔
اور اللہ غفور الرحیم ہے۔

ابو ہریرہ فرماتے ہیں یہ سنکر میں اس کی تلاش میں نکلا اور مدینہ کی گلیوں میں یہ کہتا پھر اکل رات کس عورت نے مجھ سے مسئلہ معلوم کیا تھا؟ میری اس کیفیت کو دیکھ کر بچے کہنے لگے۔ ابو ہریرہ پاگل ہو گئے۔ رات کو اسی جگہ اس عورت سے ملاقات ہو گئی۔ میں نے فرمان رسالت سنایا کہ تیرے لیے توبہ کا دروازہ کھلا ہوا ہے۔ وہ خوشی میں بولی کہ میرا فلاں باغ مساکین کے لیے صدقہ ہے۔

بعض اکابر فرماتے ہیں توبہ سے نامہ اعمال میں مندرجہ معاصی نیلیوں سے بدل جاتے ہیں کفر تک کے لیے اللہ نے فرمایا ہے۔

قُلِ الَّذِينَ كَفَرُوا إِنْ يَسْتَهْوُوا
أَعْقَابَهُمْ مَا قَدْ سَلَفَ

کافروں سے کہہ دیجئے اگر وہ کفر کے
توبہ کر لیں تو ان کے سابقہ گناہ
معاف کر دیے جائیں گے۔

اکفر سب سے بڑا گناہ ہے جو توبہ سے معاف ہو جاتا ہے تو دوسرے چھوٹے گناہوں کا معاف ہونا تو بالکل یقینی ہے)

حضرت موسیٰ کا مقولہ

اس شخص پر تعجب ہے جو آگ (جہنم) پر یقین رکھنے کے بعد بھی ہنستا ہے اور موت پر یقین رکھنے کے باوجود خوش ہوتا ہے۔ حساب پر یقین رکھتا ہے تو پھر برے اعمال کیونکر کرتا ہے۔ اسی طرح وہ شخص جو تقدیر پر یقین رکھنے کے باوجود غمگین ہوتا ہے۔ دنیا اور اس کے انقلابات کو دیکھتے ہوتے بھی دنیا پر اطمینان کرتا ہے۔ اور وہ شخص بھی قابل تعجب ہے جو جنت پر یقین رکھنے کے بعد بھی نیک عمل نہیں کرتا۔

ذاذان کی توبہ کا واقعہ

حضرت عبداللہ بن مسعودؓ کو فہ کے کسی علاقہ میں کہیں تشریف لے جا رہے تھے ایک جگہ فساق کا مجمع شراب میں مست تھا۔ ایک شخص ذاذان نام کا بھیجا تھا۔ نہایت ہی خوش الحان تھا۔ حضرت عبداللہؓ اس کی آواز سن کر فرمانے لگے کہ تین منہ آواز ہے، کاش! یہ قرآن پاک پڑھتا تو مزہ آتا۔ یہ کہتے ہوئے سر پر پیرا ڈال کر گزر گئے ذاذان کے کان میں بھنک پڑ گئی۔ بولا یہ کون تھے اور کیا کہہ رہے تھے۔ لوگوں نے بتایا کہ یہ حضرت عبداللہ صحابی رسول اللہ صلی اللہ علیہ وسلم ہیں اور یہ زہار ہے۔ آواز ہے اگر قرآن پڑھے تو کتنا لطف آئے، یہ سن کر ذاذان مرعوب ہو گیا۔ کھڑا ہوا قبلہ توڑ دیا اور دوڑ کر روتا ہوا حضرت عبداللہؓ کے پاس پہنچا۔ حضرت نے سینہ سے نکالیا اور دونوں رونے لگے۔ حضرت عبداللہؓ نے فرمایا۔ اس شخص سے کیوں نہ محبت کروں جس نے اللہ کو محبت ہے۔ پناہ ذاذان تائب ہو کر حضرت عبداللہؓ کی خدمت میں رہنے اور قرآن سیکھنے لگا۔ قرآن اور دوسرے علوم میں اتنی مہارت پیدا کر لی کہ امام بن گئے۔ بہت سی روایتوں میں ان کا نام آتا ہے۔ عن ذاذان عن عبداللہ بن مسعودؓ

سبق آموز واقعہ

فقیر ابواللیث سمرقندی فرماتے ہیں میرے والد بیان کرتے تھے کہ نبی اسرائیل میں ایک نہایت حسین و جمیل فاحشہ عورت تھی جس نے لوگوں کو فتنہ میں مبتلا کر رکھا تھا اس کا دروازہ ہر ایک کے لیے کھلا رہتا تھا۔ جو بھی گذرتا اس کو تخت پر بیٹھا دیکھ کر فریفتہ ہو جاتا۔ دس دینار اس کی فیس تھی۔ ہر کوئی فیس دے کر منہ کالا کر سکتا تھا۔

ایک روز اتفاق سے کسی بزرگ کا ادھر سے گذر ہوا۔ عورت پر نظر پڑی اور فریفتہ ہو گئے۔ دل کو بہت سمجھایا۔ اللہ سے دعا بھی کی لیکن بھڑکی ہوئی چنگاری سرد نہ ہوئی مجبور ہو کر کوئی چیز فروخت کی اور دس دینار لے کر اس عورت کے پاس پہنچے۔ اس کے حکم سے اس کے وکیل کو دینار دیدیے۔ ان کو وقت دیدیا گیا۔ وقت موعود پر پہنچ کر اس کے پاس بیٹھ گئے۔ عورت نے خود کو کافی آراستہ کر رکھا تھا۔ بزرگ نے جب عورت کی طرف ہاتھ بڑھایا اور لطف اندوز ہونے کا ارادہ کیا تو اللہ کے فضل اور ان کی عبادت کی برکت سے دل خوف سے بے تاب ہونے لگا اور سوچنے لگے میرے اس گندے فعل کو اللہ بھی دیکھ رہا ہے۔ یہ تصور آنا تھا کہ آنکھیں جھک گئیں ہاتھ کانپنے لگے۔ رنگ متغیر ہو گیا۔ عورت نے یہ ماجرا پہلی مرتبہ دیکھا۔ کہنے لگی۔ کیا ہو رہا ہے؟ فرمایا۔ میں اپنے رب سے ڈر رہا ہوں، مجھے یہاں سے جانے دو۔ کہنے لگی۔ آپ پر افسوس ہے جس کی تمنا سیکڑوں کرتے ہیں آپ کو وہ چیز حاصل ہے اور آپ گھبرا کر بھاگنا چاہتے ہیں آخر یہ کیا چکر ہے؟

فرمایا۔ کچھ نہیں اللہ سے ڈر رہا ہوں، میں پیسے بھی واپس نہیں مانگتا۔ بس مجھے یہاں سے جانے دو۔ عورت کہنے لگی۔ شاید زندگی میں آپ کے لیے یہ پہلا موقع ہے۔ فرمایا۔ ہاں پہلا ہی موقع ہے۔ اچھا آپ نام و پتہ بتا کر جاسکتے ہیں۔ عورت نے کہا۔ چنانچہ ان بزرگ نے اپنا نام و پتہ بتا کر اس سے چھٹکارا پایا۔ وہاں سے چھٹتے چلاتے اپنی بربادی پر ماتم کرتے سر پر مٹی ڈالتے ہوئے بھاگ کھڑے ہوئے۔ ادھر عورت کی حالت عجیب سے عجیب تر ہونے لگی۔ اس پر پوری طرح ہیبت طاری ہو چکی تھی۔ سوچنے لگی۔ یہ شخص پہلی مرتبہ گناہ کے ارادہ سے آیا تھا۔ ابھی گناہ کیا بھی نہیں محض ارادہ پر اللہ کا اتنا خوف، میرا پروردگار بھی تو وہی ہے۔ مجھے تو گناہ کرتے ایک زمانہ گذر گیا۔ مجھے تو اور زیادہ ڈرنا چاہیے۔ چنانچہ فوراً توراہ کا دروازہ بند کر لیا۔ زینت کے کپڑے اتار کر بوسیدہ کپڑے پہن لیے اور اللہ کی عبادت میں لگ گئی۔ پھر خیال آیا کہ کسی کامل کی صحبت ضروری ہے اس کے بغیر خامیاں دور نہیں ہو سکتیں انہی بزرگ کے پاس چلوں ہو سکتا ہے وہ مجھ سے شادی کر لیں پھر مجھے ان سے ذریعہ علم و عمل حاصل ہو۔ چنانچہ کافی مال اور غلام لے کر ان کی طرف روانہ ہوئی اس گاؤں میں پہنچ کر ان بزرگ کا پتہ معلوم کیا اور ان کے دروازہ پر پہنچ گئی۔ بزرگ کو اطلاع دی گئی۔ آپ باہر تشریف لائے۔ عورت نے اس خیال سے کہ پہچان لیں

نقاب اٹھادی اور اپنا ساہن معاملہ یاد دلایا۔ ان بزرگ نے یہ سنکر چیخ ماری اور
واصل بخت ہو گئے۔

وہ عورت حیران کھڑی رہ گئی۔ معلوم کیا۔ ان کا کوئی اور رشتہ دار بھائی وغیرہ

ہیں جو غیر شادی شدہ ہوں۔ لوگوں نے بتایا۔ ان کے ایک بھائی ہیں نہایت غریب
لیکن بہت منتہی و پرہیزگار۔ عورت کہنے لگی۔ مال میرے پاس بہت ہے مجھے مال کی
ضرورت نہیں۔ چنانچہ اس سے شادی ہو گئی اور سات لڑکے پیدا ہوئے۔ اللہ نے
ساتوں کو بنی اسرائیل کا نبی بنایا۔ ذَالِكَ فَضْلُ اللَّهِ يُؤْتِيهِ مَن يَشَاءُ وَاللَّهُ عَالِمٌ

حَدِيثِ قَدِيحِي

حضرت ابو ذر رضی سے روایت ہے جناب رسول اللہ صلی اللہ علیہ وسلم نے فرمایا۔ اللہ فرماتا ہے۔

- اے میرے بندو! جس طرح میں نے اپنے اوپر ظلم کو حرام کیا اسی طرح تم پر بھی حرام ہے کہ کسی پر ظلم کرو۔
- اے میرے بندو! تم سب گم کردہ راہ ہو سوائے اس کے جسے میں راہ دکھاؤں پس تم مجھ ہی سے ہدایت مانگو
میں تم کو ہدایت دوں گا۔

- اے میرے بندو! تم سب بھوکے ہو سوائے اس کے جسے میں کھلاؤں پس مجھ ہی سے روزی طلب کرو
میں تم کو ضرور دوں گا۔

- اے میرے بندو! تم سب ننگے ہو سوائے اس کے جسے میں پہناؤں پس مجھ ہی سے لباس مانگو میں عطا کروں گا۔
- اے میرے بندو! تم رات دن گناہ کرتے ہو اور میں پردہ پوشی کرتا رہتا ہوں پس تم مجھ سے معافی مانگو
میں یقیناً معاف کروں گا۔

- اے میرے بندو! تم مجھے نہ فائدہ پہنچا سکتے ہو نہ نقصان (یہ تمہاری طاقت سے باہر ہے)
- اے میرے بندو! تمہارے لنگے پھیلے انس و جن سب مل کر انتہائی پرہیزگار بن جائیں تو اس سے میری
سلطنت میں ذرا بھی اضافہ ہوگا۔

- اے میرے بندو! تمہارے لنگے پھیلے تمام انسان و جنات انتہائی نافرمان بن جائیں تو میری سلطنت
میں اس سے ذرا سا بھی نقصان نہ ہوگا۔

- اے میرے بندو! از آدم تا قیامت تمام انسان و جن ایک جگہ جمع ہو کر ہر ایک مجھ سے سوال کرے
اور میں ہر ایک کو اس کے مطالبہ کے مطابق دیتا رہوں تو میرے خزانوں میں اتنی بھی کمی
نہ آئے گی جتنی سمندر میں سوئی ڈبو کر نکال لینے سے اس کے پانی میں آتی ہے۔

حقوق الوالدین

والدین کی خدمت جہاد سے مقدم ہے

ایک صحابی رسول اللہ صلی اللہ علیہ وسلم کی خدمت میں حاضر ہوئے اور عرض کیا۔ میں جہاد میں جانا چاہتا ہوں! فرمایا۔ تمہارے والدین زندہ ہیں۔ عرض کیا جی ہاں زندہ ہیں۔ فرمایا۔ جاؤ ان ہی میں جہاد کرو (یعنی تمہارا جہاد یہی ہے کہ والدین کی خدمت کرو)۔ اس حدیث سے معلوم ہوا کہ والدین کی خدمت جہاد سے بھی مقدم ہے، جب تک والدین اجازت نہ دیں جہاد میں جانا درست نہیں (اس صورت کے علاوہ جبکہ جہاد کے لیے عمومی حکم دیا جائے اور وقتی مصلحت کی بنا پر ہر ایک کا جانا ضروری ہو) والدین کی ادنیٰ نافرمانی یہ ہے کہ کسی ناگواری پر اظہار افسوس کے لیے زبان پر لفظ آف آجائے۔ قرآن نے اس سے بھی منع فرمایا ہے۔

وَلَا تَقُلْ لَهُمَا آفٌ
وَلَا تَنْهَرُهُمَا
ماں باپ سے آف بھی نہ کہو
اور نہ ان کو تھہر کو

تین کے بغیر تین عمل مقبول نہیں

بعض حضرات فرماتے ہیں کہ قرآن پاک میں تین ایسی آیتیں ہیں کہ ایک کے بغیر دوسری پر عمل قابل قبول نہیں۔

۱۔ اَقِمْو الصَّلَاةَ
سماز پڑھو

وَآتُوا الزَّكَاةَ
اور زکوٰۃ دو

زکوٰۃ کے بغیر سماز اور سماز کے بغیر زکوٰۃ مقبول نہیں۔ (یہ حکم مالداروں کے لیے ہو سکتا ہے جن پر زکوٰۃ فرض ہے) یعنی ثواب و برکات سے محروم رہے گا۔

۲۔ اطِيعُوا اللَّهَ
اللہ کی اطاعت کرو

وَاطِيعُوا الرَّسُولَ
اور رسول کی اطاعت کرو۔

اللہ کے بغیر رسول اور رسول کے بغیر اللہ کی اطاعت ناقابل قبول ہے۔

۳۔ اِنْ اَشْكُرْخِيْ

یہ کہ میرا شکر کر

وَلِوَالِدِيْكَ

اور اپنے والدین کا شکر کر

اللہ کے بغیر والدین کا اور والدین کے بغیر اللہ کا شکر مقبول نہیں۔

فَمَنْ اَرْضَىٰ وَالِدِيْهِ فَقَدْ

جس نے اپنے والدین کو راضی کر لیا

اَرْضَىٰ خَالِقَهُ

اس نے اپنے خالق کو راضی کر لیا۔

فَمَنْ اَسْمَعْتَ وَالِدِيْهِ فَقَدْ

اور جس نے اپنے والدین کو ناراض

اَسْعَطَ خَالِقَهُ

کیا اس نے اپنے خالق کو ناراض کیا۔

فرقہ سنی فرماتے ہیں، میں نے کسی کتاب میں پڑھا ہے کہ اولاد کے لیے یہ مناسب نہیں کہ ان کی اجازت کے بغیر زبان چلائے۔ ان کے آگے یادائیں باتیں چلے۔ مناسب ہے کہ ان کے پیچھے چلے اور جب کچھ معلوم کریں تو جواب دے۔

والدین کی ناراضی سومر خاتمہ کا سبب ہے

انس بن مالک رضی فرماتے ہیں کہ رسول اللہ صلی اللہ علیہ وسلم کے زمانہ میں علقمہ نام کا ایک نوجوان تھا دین کے لیے بہت جدوجہد کرنے والا، بہت زیادہ صدقہ دینے والا، اچانک وہ سخت بیمار ہو گیا۔ اس کی بیوی نے ایک عورت کے ذریعہ رسول اللہ صلی اللہ علیہ وسلم تک خبر پہنچائی۔ آپ نے حضرت علی رضی حضرت بلال رضی حضرت سلمان رضی حضرت عمار رضی کو تفتیش حال کے لیے بھیجا۔ یہ حضرات پہنچے تو ان کی نزع کی کیفیت تھی۔ ان حضرات نے کلمہ توحید کی تلقین فرمائی۔ باوجود کوشش کے حضرت علقمہ کی زبان سے کلمہ ادا نہ ہوا۔ اس تشویشناک حالت کی اطلاع دینے کے لیے بلال رضی کو رسول اللہ صلی اللہ علیہ وسلم کی خدمت میں بھیجا۔ آپ نے فرمایا۔ کیا ان کے والدین زندہ ہیں؟ عرض کیا۔ صرف والدہ زندہ ہیں جو بہت بوڑھی ہیں۔ آپ نے بلال رضی کو ان کے پاس بھیجا کہ ان سے کہو اگر وہ میرے پاس آسکیں تو آجائیں۔ ورنہ میں خود آتا ہوں۔ بلال رضی نے جا کر یہی کہا۔ کہنے لگیں۔ میری جان آپ پر قربان میں خود ہی خدمت اقدس میں حاضر ہوں گی۔ چنانچہ ڈنڈے کے سہارے خدمت اقدس میں پہنچیں سلام کر کے بیٹھ گئیں۔ آپ نے سلام کا جواب دے کر فرمایا۔ جو کچھ میں معلوم کروں سچ سچ بتانا اگر جھوٹ بولو گی تو مجھے بذریعہ وحی معلوم ہو جائے گا۔ بتاؤ

علقمہ کا کیا حال ہے؟ کہنے لگیں۔ بہت کثرت سے نماز پڑھتا اور روزے رکھتا ہے اور خیر خیرات کا تو کوئی حد و حساب ہی نہیں۔ فرمایا۔ تمہارے اور اس کے تعلقات کیسے ہیں؟ عرض کیا۔ میں اس سے ناراض ہوں! کیوں؟ اس لیے کہ وہ اپنی بیوی کو ترجیح دیتا ہے میرے مقابلہ میں اس کی بات زیادہ مانتا اور سنتا ہے۔ آپ نے فرمایا۔ ماں کی ناراضی نے اس کو کلمہ پڑھنے سے روک دیا۔

اس کے بعد آپ نے بلال رضی سے فرمایا۔ بلال لکڑیاں جمع کر کے لاؤ تاکہ میں علقمہ کو آگ میں جلادوں۔ گھبرا کر کہنے لگیں۔ یا رسول اللہ صلی اللہ علیہ وسلم کیا آپ میرے بیٹے اور جگر پارے کو میرے سامنے جلائیں گے میں یہ کس طرح برداشت کر سکتی ہوں۔ فرمایا۔ اللہ کا عذاب تو اس سے بھی زیادہ سخت اور دائمی ہے اگر تم یہ چاہتی ہو کہ اللہ تمہارے بیٹے کو معاف کر دے تو اس سے راضی ہو جاؤ، خدا کی قسم تمہاری رضا کے بغیر اس کے نماز روزے وغیرہ بالکل کام نہیں آئیں گے۔ فوراً ہاتھ اٹھا کر کہنے لگیں یا رسول اللہ صلی اللہ علیہ وسلم آپ کو اللہ کو اور تمام حاضرین کو گواہ بنا کر کہتی ہوں کہ میں علقمہ سے راضی ہوں۔

فرمایا۔ بلال جا کر دیکھو علقمہ کی زبان پر کلمہ جاری ہو یا نہیں، ہو سکتا ہے یہ میرے سامنے میرے لحاظ میں رضامندی کا اظہار کر رہی ہوں اور دل سے راضی نہ ہوں۔ حضرت بلال رضی جیسے ہی دروازہ پر پہنچے علقمہ کی آواز آئی وہ زور زور سے پڑھ رہے تھے لا الہ الا اللہ، اندر داخل ہو کر لوگوں سے کہا۔ ان کی ماں کی ناراضی نے زبان بند کر دی تھی۔

اسی روز حضرت علقمہ رضی کا انتقال ہو گیا۔ رسول اللہ صلی اللہ علیہ وسلم نے نماز جنازہ پڑھائی اور قبرستان میں آپ نے نہایت درد انگیز تقریر فرمائی۔ اے ہاجرین و انصار کی جماعت سنو! جو اپنی بیوی کو ماں پر فضیلت و ترجیح دے گا اس پر اللہ کی لعنت ہے، اس کے فرائض و نوافل مقبول نہیں۔

اولاد پر والدین کے دس حق ہیں

- ۱۔ اگر ان کے پاس کھانے کو نہ ہو تو کھانے کا انتظام کرے۔
- ۲۔ اسی طرح اگر کپڑے نہ ہوں تو ان کو کپڑے بنائے۔

- ۳۔ اگر خدمت کی ضرورت ہو تو خدمت کرے۔
- ۴۔ اگر بلائیں تو فوراً جواب دے اور خدمت میں حاضر ہو۔
- ۵۔ ان کے ساتھ نرمی سے بات چیت کرے سخت کلامی بالکل نہ کرے۔
- ۶۔ ان کا نام لے کر نہ پکارے کر یہ بے ادبی ہے۔
- ۷۔ ان کے پیچھے چلے آگے یادائیں بائیں نہ چلے۔
- ۸۔ جو اپنے لیے پسند کرتا ہے وہی ان کے لیے پسند کرے جو اپنے لیے برا سمجھتا ہے ان کے لیے بھی اس کو برا جانے۔
- ۹۔ ان کے لیے دعا کرے، والدین کے لیے دعا نہ کرنے سے زندگی تنگ ہوتی ہے۔
- ۱۰۔ اگر کوئی حکم دیں تو فوراً عمل کرے، البتہ کسی گناہ کے کام کا حکم دیں تو عمل نہ کرے۔

مرنے کے بعد والدین کو راضی کرنے کا طریقہ

والدین کا اگر انتقال ہو جائے تو ان کو تین باتوں کے ذریعہ راضی کیا جاسکتا ہے۔ (۱) اولاد نیک اور صالح بن جائے کیونکہ اولاد کے حق میں ان کو اس سے زیادہ خوشی کسی چیز سے نہیں ہوتی۔ (۲) والدین کے رشتہ داروں اور دوستوں کے ساتھ صلہ رحمی کرے۔ (۳) والدین کے لیے دعا راسخوار اور صدقہ کرتا رہے۔

والدین پر اولاد کے تین حق

رسول اللہ صلی اللہ علیہ وسلم نے فرمایا۔ والدین پر اولاد کے تین حق ہیں۔ (۱) پیدائش کے بعد اس کا نام عمدہ رکھیں (جس کے معنی اچھے ہوں)۔ (۲) جب سمجھدار ہو جائے تو قرآن پاک پڑھائیں۔ (۳) بالغ ہو جائے تو شادی کر دیں۔

اولاد کو ادب نہ سکھانے کا نتیجہ

ابو حفص سکندریؒ کے پاس ایک شخص آیا اور کہا کہ مجھے میرے لڑکے نے مارا ہے۔ فرمایا۔ سبحان اللہ بیٹا باپ کو مارتا ہے، کیا واقعی مارا ہے؟ اس کے بعد فرمایا۔ بیٹے کو ادب سکھایا تھا یا نہیں؟ جی نہیں! اچھا پھر قرآن پاک پڑھایا تھا؟ جی نہیں! قرآن بھی نہیں پڑھایا۔ وہ کیا کام کرتا ہے؟ جی وہ کاشتکاری کرتا ہے۔ حضرت

نے فرمایا۔ تو سمجھتا ہے کہ اس نے تجھے کیوں مارا؟ نہیں میں تو نہیں سمجھا! فرمایا۔ میرے خیال سے وہ صبح ہی صبح گدھے پر سوار ہو کر کھیت کی طرف جا رہا ہوگا، آگے بلی ہوں گے پیچھے کتا ہوگا اور چونکہ قرآن تو تو نے اس کو پڑھایا نہیں جو چلتے چلتے قرآن پڑھتا اس لیے گانا گاتا جا رہا ہوگا تو نے منع کیا ہوگا۔ اس پر اس نے تجھے بیل سمجھ کر مار دیا ہوگا اللہ کا شکر ادا کر کہ اس نے تیرا سر نہ توڑا۔

جیسی کرنی ویسی بھرنی

حضرت ثابت البنانیؓ فرماتے ہیں کہ کسی نے بتایا، ایک جگہ کوئی شخص اپنے باپ کو مار رہا تھا۔ کسی نے کہا۔ یہ کیا ہو رہا ہے؟ باپ نے کہا۔ آپ دخل نہ دو اور کچھ نہ کہو، کیونکہ میں بھی اسی جگہ اپنے باپ کو مارا کرتا تھا یہ مجھے اس کی سزا مل رہی ہے بیٹے کی کوئی خطا نہیں اس کو ملامت نہ کرو۔

مروۃ کامل

فضیل بن عیاضؓ فرماتے ہیں۔ کامل مروۃ والا وہ شخص ہے (۱) جو والدین کی اطاعت کرے (۲) صلہ رحمی کرے (۳) اپنے دوستوں کا اکرام کرے (۴) اہل و عیال اور خدام و ملازمین کے ساتھ حسن خلق سے پیش آئے (۵) اپنے دین کی حفاظت کرے (۶) اپنے مال کو درست رکھے ضرورت کے مطابق خرچ کرے (۷) زبان کی نگرانی کرے (۸) زیادہ وقت گھر میں گزارے، فضول باتوں کی مجالس میں وقت ضائع نہ کرے۔

نیک بختی کی چار علامات

جناب رسول اللہ صلی اللہ علیہ وسلم نے فرمایا چار باتیں آدمی کی نیک بختی کی علامت ہیں۔ (۱) اس کی بیوی نیک ہو (۲) اولاد فرمانبردار اور صالح ہو (۳) اس کے شرکار اور ساتھی نیک ہوں (۴) اس کا رزق اپنے وطن میں ہو۔

سات چیزوں کا اجر مرنے کے بعد بھی ملتا ہے

انس بن مالکؓ فرماتے ہیں۔ سات چیزوں کا اجر مرنے کے بعد بھی ملتا رہتا ہے۔
۱۔ کنویں وغیرہ کی تعمیر (جب تک لوگ اس سے فائدہ اٹھاتے رہیں گے اجر ملتا رہے گا۔

- ۲۔ مسجد کی تعمیر (جب تک اس میں نماز ہوتی رہے گی اجر ملتا رہے گا)
- ۳۔ قرآن کا لکھنا (جب تک وہ پڑھا جائے گا ثواب ملتا رہے گا) قرآن خرید کر مسجد میں رکھ دینے کا بھی یہی حکم ہے۔
- ۴ و ۵۔ چشمہ و بارغ (جب تک اس سے انسان یا جانور فائدہ حاصل کرتے رہیں۔ نیک اولاد یا شاگرد چھوڑنا) استاد اور باپ کو برابر اجر ملتا رہے گا

احادیث

- عَنْ أَبِي هُرَيْرَةَ رَضِيَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَغِمَ أَنْفٌ ثُمَّ رَغِمَ أَنْفٌ ثُمَّ رَغِمَ أَنْفٌ مَنْ أَدْرَكَ أَبَوَيْهِ عِنْدَ الْكِبَرِ أَحَدَهُمَا أَوْ كِلَاهُمَا فَلَمْ يَدْخُلِ الْجَنَّةَ (مسلم)
- نبی اکرم صلی اللہ علیہ وسلم نے فرمایا: خاک آلود ہو گیا۔ ذلیل و رسوا ہو گیا وہ شخص جس کے والدین یا ان میں سے ایک بڑھاپے کو پہنچے اور وہ ان کی خدمت کر کے (جنت میں داخل نہ ہوا۔)
- عَنْ أَبِي عَبْدِ الرَّحْمَنِ عَبْدِ اللَّهِ بْنِ مَسْعُودٍ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ أَىُّ الْعَمَلِ أَحَبُّ إِلَى اللَّهِ تَعَالَى قَالَ الصَّلَاةُ عَلَى وَقْتِهَا قُلْتُ ثُمَّ أَىُّ قَالَ بِرُ الْوَالِدَيْنِ قُلْتُ ثُمَّ أَىُّ قَالَ الْجِهَادُ فِي سَبِيلِ اللَّهِ متفق عليه
- عبد اللہ بن مسعود رضی فرماتے ہیں میں نے نبی اکرم صلی اللہ علیہ وسلم سے معلوم کیا اللہ تعالیٰ کو سب سے زیادہ محبوب کون سا عمل ہے۔ فرمایا۔ وقت پر نماز پڑھنا۔ میں نے کہا پھر۔ فرمایا۔ والدین کے ساتھ احسان کرنا۔ میں نے کہا۔ اس کے بعد۔ فرمایا اللہ کے راستہ میں جہاد کرنا۔

صلہ رحمی

جناب رسول اللہ صلی اللہ علیہ وسلم نے ارشاد فرمایا۔ صلہ رحمی سے زیادہ جلدی بدلہ کسی نیکی کا نہیں ملتا اور قطع رحمی سے زیادہ جلدی سزا کسی گناہ کی نہیں ملتی۔

اہل جنت کی تین عادتیں

تین چیزیں اہل جنت کے اخلاق میں سے ہیں جو شریف و کریم انسان کے سوا کسی کے اندر نہیں پائی جاتیں۔ (۱) برائی کرنے والے کے ساتھ احسان کرنا۔ (۲) ظلم کرنے والے کو معاف کرنا۔ (۳) کچھ نہ دینے والے پر بھی خرچ کرنا۔

حضرت عمرؓ کا مقولہ

حضرت عمرؓ فرماتے ہیں۔ تقویٰ و صلہ رحمی سے عمر میں زیادتی، رزق میں برکت اور آپس میں محبت پیدا ہوتی ہے۔

تین باتوں میں مسلم و کافر برابر ہیں

- حضرت میمون بن مہرانؓ فرماتے ہیں تین باتوں میں مسلم و کافر برابر ہیں۔
- ۱۔ ایفائے عہد۔ (وعدہ پورا کرنا جس طرح مسلمان سے ضروری ہے اسی طرح کافر سے)
 - ۲۔ صلہ رحمی (قربت دار کے ساتھ صلہ رحمی کرنا چاہے مسلم ہو یا کافر)
 - ۳۔ امانت کا بعینہ واپس کرنا (اس میں بھی کافر و مسلم کا فرق نہیں)

حسن بصریؒ کا مقولہ

حضرت حسن بصریؒ فرماتے ہیں۔ جو لوگ علم کو ظاہر اور عمل کو ضائع کریں۔ زبان سے محبت کا اظہار کریں اور دلوں میں نفرت رکھیں، رشتہ داروں سے قطع تعلق کریں ایسے لوگوں پر اللہ لعنت فرماتا ہے۔

فقہ ابو الیث فرماتے ہیں اگر کسی کے رشتہ دار اس کے قریب موجود ہوں تو اس پر واجب ہے کہ ان کے ساتھ ہدیہ و ملاقات کے ذریعہ صلہ رحمی کرے اگر غربت کی وجہ سے ہدیہ نہ دے سکے تو ملاقات ہی کرتا رہے اور ضرورت کے وقت ان کی مدد کرے اور اگر غائب اور دور ہوں تو خط و کتابت کے ذریعہ صلہ رحمی کرے۔

صلہ رحمی کے دس فائدے

- ۱۔ صلہ رحمی کرنے سے اللہ کی رضا حاصل ہوتی ہے۔
- ۲۔ جن کے ساتھ صلہ رحمی کی جائے گی وہ خوش ہوں گے (مومن کو خوش کرنا بھی عبادت ہے)
- ۳۔ صلہ رحمی سے فرشتے بھی خوش ہوتے ہیں۔
- ۴۔ عام مسلمان اس کی تعریف کرتے ہیں (اگر اس مدح سرائی کے مقصد سے صلہ رحمی نہ ہو تو یہ عام لوگوں کا تعریف کرنا بھی ایک نعمت ہی ہے)
- ۵۔ ابلیس غمگین ہوتا ہے (دشمن کا غمگین ہونا بھی باعث مسرت ہے)
- ۶۔ صلہ رحمی سے عمر زیادہ ہوتی ہے (برکات و جزائے اعمال کی زیادتی مراد ہے)
- ۷۔ روزی میں برکت ہوتی ہے۔
- ۸۔ صلہ رحمی سے مردے بھی خوش ہوتے ہیں (جب ان کو اس کی اطلاع ہوتی ہے)
- ۹۔ محبت کی زیادتی (ظاہر ہے ایسے شخص سے ہر ایک محبت کرتا ہے اور اس کے گرد لوگ جمع ہو جاتے ہیں اور وقت پڑنے پر اس کی مدد کرتے ہیں)
- ۱۰۔ موت کے بعد بھی اس کا اجر جاری رہتا ہے (جن کے ساتھ صلہ رحمی کی گئی وہ کرنے والے کے حق میں دعا کرتے ہیں جس کی وجہ سے موت کے بعد بھی اجر ملتا رہتا ہے)

تین قسم کے لوگ عرش کے سایہ میں رہیں گے

- ۱۔ صلہ رحمی کرنے والا (اس نے دنیا میں دوسروں کو آرام پہنچایا اللہ تعالیٰ

- قیامت میں عرش کے سایہ میں اس کو حشر کی تیز دھوپ سے بچائے گا)
- ۲- وہ بیوہ جس نے یتیم بچوں کی خاطر اپنے کو (نکاح) سے روک رکھا۔
- ۳- وہ شخص جو دعوت میں یتامیٰ و مساکین کو شریک کرتا ہو۔

دو قدم اللہ کو بہت پسند ہیں

رسول اللہ صلی اللہ علیہ وسلم نے ارشاد فرمایا۔ اللہ تعالیٰ کو بندہ کے دو قدم بہت زیادہ پسند ہیں۔ پہلا وہ قدم جو نماز کے لیے اٹھے۔ دوسرا وہ جو کسی رشتہ دار کی طرف صلہ رحمی کی نیت سے اٹھے۔

پانچ باتیں نیکیوں کو پہاڑ جیسا بناتی اور روزی کو بڑھاتی ہیں

کسی نے فرمایا کہ پانچ باتوں پر عمل کرنے سے نیکیوں کو (یعنی ان کے ثواب کو) پہاڑ کے برابر بنا دیا جاتا ہے اور اس کے رزق میں وسعت کر دی جاتی ہے۔

۱- مستقل صدقہ کرتے رہنے کی عادت بنالینا (چاہے کم ہی ہو)

۲- صلہ رحمی کرتے رہنا (جس درجہ میں بھی ہو سکے)

۳- اللہ کے راستہ میں جہاد کرتے رہنا (جس نوعیت سے بھی ہو)

۴- ہمہ وقت با وضو رہنے کی عادت بنانا۔

۵- ہمیشہ اور ہر حال میں والدین کی اطاعت کرتے رہنا۔

مستقل صدقہ، صلہ رحمی کی عادت نیز والدین کی اطاعت و

فرمانبرداری کرنا، حقوق العباد میں یہ چیزیں اعلیٰ درجہ کی ہر

اللہ کے راستہ میں جہاد کرتے رہنا حقوق اللہ میں سے عظیم حیثیت

کا حق ہے۔ مستقل با وضو رہنا شیطان کی چانوں، مکاریوں

نیز دوسرے مصائب سے حفاظت کا بہترین ذریعہ ہے اس

لیے ان چیزوں سے ثواب اور روزی میں اضافہ ظاہر ہے۔

احادیث

قال رسول اللہ صلی اللہ علیہ وسلم رسول اللہ صلی اللہ علیہ وسلم نے فرمایا جو اللہ پر

اور قیامت پر یقین رکھتا ہے اسے چاہیے کہ
مہمان کا اکرام کرے اور جو اللہ پر اور قیامت
پر ایمان رکھتا ہے اسے چاہیے کہ صلہ رحمی کرے
اور اچھی بات کہے ورنہ خاموش رہے۔

رسول اللہ صلی اللہ علیہ وسلم نے فرمایا جو یہ
چاہتا ہے کہ اس کی روزی اور عمر میں برکت
دی جائے تو اس کو صلہ رحمی کرنی چاہیے۔

رسول اللہ صلی اللہ علیہ وسلم نے فرمایا (کامل)
صلہ رحمی یہ نہیں ہے کہ بدلہ کے طور پر کی جائے بلکہ
یہ ہے کہ قطع تعلق کرنے والے کے ساتھ صلہ رحمی
کی جائے۔

مَنْ كَانَ يُؤْمِنُ بِاللَّهِ وَالْيَوْمِ الْآخِرِ
فَلْيَكْرَمْ ضَيْقَهُ وَمَنْ كَانَ يُؤْمِنُ بِاللَّهِ
وَالْيَوْمِ الْآخِرِ فَلْيَصِلْ رَحْمَةً وَمَنْ
كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ
خَيْرًا أَوْ لِيَضْمَتْ (بخاری و مسلم)
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ أَحَبَّ أَنْ يُبْسَطَ لَهُ فِي رِزْقِهِ
وَيُنْسَأَ لَهُ فِي أَثَرِهِ فَلْيَصِلْ رَحْمَةً
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَيْسَ الْوَاصِلُ بِالْمُكَافِيءِ وَلَكِنَّ الْوَاصِلَ
الَّذِي إِذَا قُطِعَتْ رَحْمَتُهُ وَصَلَّتْهَا

پڑوسیوں کے حقوق

فقہ ابو الیثم قندی فرماتے ہیں کہ رسول اللہ صلی اللہ علیہ وسلم نے ارشاد فرمایا۔
قیامت میں اللہ تعالیٰ سات (قسم کے) لوگوں کی جانب نظر رحمت نہیں فرمائے گا اور
ان کو جہنم میں داخل کرے گا۔

(۱) لواطت کرنے والا، فاعل و مفعول دونوں۔ (۲) مشت زنی کرنے والا۔
(۳) جانور سے اپنی خواہش پوری کر لینا والا۔ (۴) عورت کے پچھلے مقام سے خواہش
پوری کرنے والا۔ (۵) ماں اور بیٹی کو اپنے نکاح میں جمع کرنے والا۔ (۶) پڑوسی کی
بیوی سے زنا کرنے والا۔ (۷) پڑوسی کو ستانے اور رنج پہونچانے والا۔
یہ سب کے سب اللہ کی لعنت کے مستحق ہیں جب تک کہ حقیقی توبہ نہ کریں۔
رسول اللہ صلی اللہ علیہ وسلم کا ارشاد ہے۔ کوئی شخص سچا پکا مسلمان نہیں بن سکتا جب
تک کہ تمام انسان اس کے ہاتھ و زبان سے مامون نہ ہوں اور کوئی بھی (حقیقی اور کامل)
مومن نہیں بن سکتا جب تک کہ اس کے پڑوسی اس کے مظالم سے بے خوف و مطمئن
نہ ہو جائیں۔

پڑوسی کے حقوق

کسی نے رسول اللہ صلی اللہ علیہ وسلم سے دریافت کیا۔ پڑوسی کے پڑوسی پر کیا
حقوق ہیں؟ فرمایا۔

- ۱۔ اگر وہ قرضہ مانگے تو تو اس کو قرضہ دیدے۔
- ۲۔ اگر وہ تیسری دعوت کرے تو اس کو قبول کر۔
- ۳۔ اگر وہ مریض ہو جائے تو اس کی عیادت کر۔
- ۴۔ اگر وہ مدد چاہے تو اس کی مدد کر۔
- ۵۔ مصیبت میں اس کی تعزیت کر۔

- ۶۔ خوشی میں مبارک باد پیش کر۔
- ۷۔ اس کے جنازہ میں شریک ہو۔
- ۸۔ اس کی عدم موجودگی میں اس کے مکان اور اہل عیال کی حفاظت کر۔
- ۹۔ اس کی مرضی کے بغیر اونچا مکان نہ بنا۔

جامع نصیحتیں

- رسول اللہ صلی اللہ علیہ وسلم نے ابو ہریرہ رضی سے فرمایا۔ ابو ہریرہ
- ۱۔ متقی بن جاؤ سب سے زیادہ عبادت گزار شمار ہوں گے۔
 - ۲۔ رفاقت کرنے والے بن جاؤ سب سے زیادہ شکر گزار سمجھے جاؤ گے۔
 - ۳۔ جو اپنے لیے پسند کرتے ہو وہی دوسروں کے لیے پسند کرو (کامل) مومن بن جاؤ گے۔
 - ۴۔ پڑوسیوں کے ساتھ حسن سلوک کرو (کامل) مسلمان بن جاؤ گے۔
 - ۵۔ کم ہنسا کرو، زیادہ ہنسا قلب کو مردہ کر دیتا ہے۔

پڑوسی کی تین قسمیں

- رسول اللہ صلی اللہ علیہ وسلم نے فرمایا۔ پڑوسی تین قسم کے ہوتے ہیں۔ (۱) تین حق والے (۲) دو حق والے (۳) ایک حق والے۔
- تین حق والے وہ مسلمان پڑوسی ہیں جن سے نسبی رشتہ بھی ہو! مسلمان ہونا۔
رشتہ داری۔ پڑوس۔
- دو حق والے وہ مسلمان پڑوسی ہیں جن سے نسبی رشتہ نہ ہو! مسلمان ہونا پڑوسی ہونا۔
ایک حق والے غیر مسلم پڑوسی ہیں ان کا صرف پڑوس کا حق ہے۔

تین باتوں کی وصیت

ابو ذر غفاری رضی فرماتے ہیں۔ مجھے میرے محبوب صلی اللہ علیہ وسلم نے تین باتوں کی وصیت فرمائی۔ (۱) حاکم کی اطاعت و فرمانبرداری کرنا چاہے اس کی ناک کٹی ہو۔ (یہ اطاعت اسی حالت میں ہے کہ وہ معصیت کا حکم نہ دیں شریعت کے خلاف حکم میں کسی کی اطاعت جائز نہیں)۔ (۲) جب شور باپکائے تو پانی زیادہ رکھ تاکہ پڑوس میں دے سکے۔ (۳) نماز کو اس کے وقت پر ادا کرتے رہنا۔

چند عمدہ اور قیمتی مقولے

حسن بھری فرماتے ہیں۔ پڑوسی کے ساتھ حسن سلوک صرف یہ نہیں ہے کہ اس کو تکلیف نہ پہنچائے بلکہ اس کی طرف سے پہنچنے والی تکلیفوں پر صبر بھی کرے۔
 عمر بن عاص رضی فرماتے ہیں۔ صلہ رحمی یہ نہیں ہے کہ جو تیرے ساتھ سلوک کرے تو اس کے ساتھ سلوک کرے اور جو تجھ سے قطع تعلق کرے تو بھی اس سے تعلق منقطع کرے۔
 یہ تو انصاف اور بدلہ ہے، صلہ رحمی یہ ہے کہ تو اس سے تعلق جوڑے جو تجھ سے توڑے اور ظلم و زیادتی کرنے والے پر مہربانی کرے۔

اسی طرح بردباری یہ نہیں ہے کہ بردباری کرنے والے کے ساتھ تو بردباری کی جائے اور جہالت کا برتاؤ کرنے والے کے ساتھ جہالت سے پیش آئے یہ بھی انصاف اور بدلہ ہے، حقیقی بردباری یہ ہے کہ جہالت کا رویہ اختیار کرنے والے کی بات برداشت کی جائے۔ پڑوسی کی تکلیف دہی پر صبر کرنا اور اس کو نہ ستانا ہی اعلیٰ و افضل ہے۔

پڑوسی کی حیثیت

وہ پڑوسی بہتر ہے جس پر اس کے پڑوسی کو ہر طرح اعتماد ہو، زبان سے کبھی

ایسی بات نہ نکالے کہ اگر اچانک پڑوسی آجائے تو خاموش ہونا پڑے یا پڑوسی کو وہ بات معلوم ہو جائے تو شرمندگی ہو۔

اسی طرح پڑوسی اس کی دیانت سے مطمئن ہو اگر کوئی قیمتی چیز گھر میں بھول کر چلا جائے تو یاد آنے پر مطمئن رہے کہ پڑوسی نہ تو خود لے سکتا ہے نہ اس کے ہوتے ہوئے کوئی دوسرا لے سکتا ہے، بے تکلف پڑوسی کی نگرانی و حفاظت میں مال و اسباب کا پھوڑا جانا سہل ہو۔

زمانہ جاہلیت کی تین پسندیدہ عادتیں

حضرت ابن عباس رضی فرماتے ہیں کہ زمانہ جاہلیت میں لوگوں میں تین باتیں بہت عمدہ اور پسندیدہ تھیں۔ مسلمان ان پر عمل کے زیادہ حقدار ہیں۔
 ۱۔ یہاں نوازی (کوئی بھی یہاں آتا تو اس کی نہایت تعظیم و تکریم کرتے)

- ۲۔ اگر کسی کی بیوی بوڑھی ہو جاتی تو وہ اس کو طلاق نہ دیتا تھا، مبارک اور وہ ضائع ہو جائے یا تکلیف و پریشانی میں مبتلا ہو جائے۔
- ۳۔ اگر پڑوس میں کوئی شخص مقروض ہوتا تو سب مل کر اس کا قرضہ ادا کر دیتے، بیماری یا کسی اور مصیبت میں مبتلا ہوتا تو اس کی مدد کرتے۔

غریب پڑوسی مالدار پڑوسی پر دعویٰ کرے گا

رسول اللہ صلی اللہ علیہ وسلم نے فرمایا۔ قیامت میں ایک شخص اپنے پڑوسی کو پکڑ کر کہے گا یا اللہ تو نے اس کو مالدار اور مجھ کو غریب بنایا تھا بسا اوقات رات کو میں بھوکا سوتا اور یہ ہر روز پیٹ بھر کر سوتا تھا۔ آپ اس سے معلوم کیجیے کہ اس نے مجھ پر اپنا دروازہ کیوں بند رکھا اور آپ کی دی ہوئی دولت سے مجھے کیوں محروم کیا۔

دس آدمی ظالم ہیں

سفیان تورمی فرماتے ہیں۔ دس آدمی ظالم شمار کیے جاتے ہیں۔

- ۱۔ وہ شخص جو اپنے لیے دعا کرے والدین اور دوسرے مسلمانوں کو بھول جائے۔
- ۲۔ وہ شخص جو قرآن پاک کی کم از کم سو آیتیں روزانہ تلاوت نہ کرے۔
- ۳۔ وہ شخص جو مسجد میں جائے اور دو رکعت پڑھے بغیر نکل جائے۔
- ۴۔ وہ شخص جو قبرستان سے گزرے اور مردوں کو سلام اور ان کے لیے دعا نہ کرے۔
- ۵۔ وہ شخص جو جمعہ کے روز شہر میں آئے اور جمعہ کی نماز پڑھے بغیر چلا جائے۔
- ۶۔ وہ مرد و عورت کہ بن کے محلہ میں کوئی عالم آئے اور نذرہ کا کوئی شخص بھی اس عالم کے پاس دین کی بات حاصل کرنے کے لیے نہ جائے۔
- ۷۔ وہ دو شخص جو آپس میں اللہ کے لیے محبت رکھتے ہوں لیکن ایک دوسرے کا نام معلوم نہ کریں۔
- ۸۔ وہ شخص جس کو کوئی کھانا پرہلے اور وہ نہ جائے (بشرطیکہ اس دعوت میں شرعی قباحت نہ ہو)۔
- ۹۔ وہ نوجوان جو فارغ البیال ہو اور دین کا علم و ادب حاصل نہ کرے۔
- ۱۰۔ وہ شخص جو پیٹ بھر کر کھائے اور اس کا پڑوسی بھوکا۔

پڑوسی کے ساتھ حسن سلوک کی چار چیزیں

فقہ ابو اللیث فرماتے ہیں پڑوسی کے ساتھ کامل حسن سلوک چار چیزوں میں ہے۔

- ۱۔ اپنے پاس جو کچھ ہے اس سے پڑوسی کی خاطر مدارات اور مدد کرے۔
- ۲۔ جو کچھ پڑوسی کے پاس ہے اس کی بالکل طمع نہ کرے۔
- ۳۔ پڑوسی کو کسی قسم کی تکلیف نہ پہنچائے۔
- ۴۔ پڑوسی کی تکلیف پر صبر کرے۔

جھوٹ

جناب رسول اللہ صلی اللہ علیہ وسلم نے فرمایا۔ سچ بولنے کو اپنے پر لازم کر لو کیونکہ سچائی نیکی کی طرف اور نیکی جنت کی طرف لے جاتی ہے، آدمی سچ بولتا اور اس کے لیے کوشش کرتا رہتا ہے یہاں تک کہ اللہ کے یہاں سچوں کی فہرست میں اس کا نام لکھ لیا جاتا ہے۔

جھوٹ سے پرہیز کرو کیونکہ جھوٹ فسق و فجور کی طرف اور فسق و فجور جہنم کی طرف لے جاتا ہے، آدمی جھوٹ بولتا رہتا ہے یہاں تک کہ اللہ کے یہاں جھوٹوں کی فہرست میں اس کا نام لکھ دیا جاتا ہے۔

حضرت لقمان کا مقولہ

حضرت لقمان سے کسی نے معلوم کیا کہ آپ نے اتنا بلند مقام و مرتبہ کیسے حاصل کیا۔ فرمایا سچائی۔ امانت داری۔ لغویات سے پرہیز کے ذریعہ۔

چھ باتوں پر جنت کی گارنٹی

رسول اللہ صلی اللہ علیہ وسلم نے فرمایا۔ مجھے چھ باتوں کی گارنٹی دیدو۔ میں تمہارے لیے جنت کی گارنٹی لیتا ہوں۔ ہمیشہ سچ بولو۔ حتی الامکان وعدہ پورا کرو۔ امانت میں خیانت نہ کرو۔ شرمگاہ کی حفاظت کرو۔ نگاہیں نیچی رکھو۔ ہاتھوں کو ظلم سے روکو۔

سچائی۔ ایفائے عہد۔ امانت۔ ان تینوں کا تعلق اللہ اور بندہ دونوں سے ہے اللہ کے معاملہ میں سچ بولنا یہ ہے کہ اس کی توحید کا اقرار کرے۔ صدق دلی سے کلمہ پڑھے زبان سے کلمہ توحید پڑھنا اور دل سے انکار کرنا بدترین جھوٹ اور نفاق ہے۔ بندوں کے معاملات میں سچ اور جھوٹ بالکل ظاہر ہے۔ خلاف واقعہ بات کہنا جھوٹ ہے جو کسی طرح جائز نہیں۔ اسی طرح انسان نے اللہ کے سامنے (یوم الست میں) اس کے رب ہونے کا اقرار اور فرمانبرداری کا جو عہد کیا ہے اس کا پورا کرنا ضروری اور فرض ہے۔ بندہ بندہ سے اگر کوئی وعدہ کرے تو حتی الامکان اس کا پورا کرنا بھی ضروری ہے،

امانت - ایمان اور وہ احکام و فرائض جن کا اللہ نے انسان کو مکلف کیا ہے وہ سب امانت ہیں، اسی طرح اگر کوئی انسان دوسرے انسان کو حفاظت کے لیے کچھ دے یا کوئی راز کی بات کہے وہ بھی امانت ہے۔ دونوں کی حفاظت بندہ پر ضروری ہے۔

حفاظت شرمگاہ - اس کی دو صورتیں ہیں، ایک یہ کہ شرمگاہ کو ناجائز جگہ استعمال کرنے (یعنی حرام کاری) سے بالکل احتراز کرے دوسرے اپنے جسم کا خیال رکھے کہ اس پر کسی کی نظر نہ پڑے کیونکہ یہ بھی حرام ہے ستر کے دیکھنے اور دکھانے والے دونوں پر اللہ کی لعنت ہے (یہ حکم اسی کے لیے ہے جس کا دیکھنا حرام ہے) شوہر و بیوی اس سے مستثنیٰ ہیں۔

مرد کا ناف سے لے کر گھٹنے تک اور عورت کا ہاتھ پیر اور چہرہ کے علاوہ سارا جسم عورت ہے۔ مجبوری اور ضرورت شدیدہ کے علاوہ وہ حصہ دیکھنا اور دکھانا ناجائز نہیں۔
غض بصر (نگاہ نیچی رکھنا) یہ بھی ضروری ہے تاکہ کسی کے ستر پر یا غیر محرم پر نہ پڑے نیز دنیا کی چیزوں پر نہ پڑے جس کی وجہ سے دنیا کی طرف رغبت اور آخرت سے غفلت کے پیدا ہونے کا قوی امکان ہے۔

کف ید (ہاتھ روکنا) حرام مال کے حاصل کرنے اور لوگوں پر ظلم و زیادتی کرنے سے۔
کسی تابعی کا مقولہ ہے، سچائی اولیائے کرام کی زینت اور جھوٹ بدخبتوں کی علامت ہے۔

غیبت

رسول اللہ صلی اللہ علیہ وسلم نے فرمایا۔ غیبت یہ ہے کہ تو اپنے بھائی کے لیے اس کے پیچھے ایسی بات کہے جو اس کو ناپسند ہو۔ کسی نے عرض کیا۔ اگر واقعاً اس کے اندر وہ بات موجود ہو؟ فرمایا تب ہی تو غیبت ہے ورنہ تو الزام اور بہتان ہے جو غیبت سے بھی زیادہ سخت ہے۔

کسی کا مقولہ ہے، اگر بری نیت سے کسی کے لیے یہ کہا جائے کہ اس کا کرتا (مثلاً) اونچا یا نیچا ہے تو یہ غیبت ہے۔

رسول اللہ صلی اللہ علیہ وسلم کی خدمت میں ایک عورت آئی جو ٹھکنی تھی، جب وہ چلی گئی تو حضرت عائشہ رضی اللہ عنہا نے کہا۔ یہ عورت کتنی گٹی ہے۔ آپ نے فرمایا۔ عائشہ یہ غیبت ہے کیونکہ تم نے اس کی برائی کا تذکرہ کیا۔

غیبت کی بدبو عادی ہوجانے کی بنا پر محسوس نہیں ہوتی

ایک بزرگ سے کسی نے سوال کیا کہ رسول اللہ صلی اللہ علیہ وسلم کے زمانہ میں غیبت کی بدبو عادی ہوجاتی تھی لیکن اب ظاہر نہیں ہوتی اس کی کیا وجہ ہے؟

فرمایا آج غیبت اتنی زیادہ ہونے لگی کہ اس کی بدبو کا احساس جاتا رہا جیسا کہ بھنگی پاخانہ کی بو کا اور دباغ (کھال کو پکانے والا) چمڑہ کی بو کا اتنا عادی ہوجاتا ہے کہ اسی جگہ بیٹھ کر بے تکلف کھاتا پیتا ہے جبکہ دوسرے کے لیے وہاں ایک منٹ ٹھہرنا نہایت مشکل ہوتا ہے یہی معاملہ آج غیبت کا ہے۔

برائی کے بدلہ تحفہ

حضرت حسن بصریؒ سے کسی نے کہا کہ فلاں شخص نے آپ کی غیبت کی ہے۔

یہ سن کر حضرت بصریؒ نے ایک طباق تازہ کھجوریں اس کے لیے ارسال فرمائیں اور یہ کہلوانا

مجھے معلوم ہوا ہے کہ آپ نے اپنی نیکیاں مجھے عنایت فرمادیں اس کے بدلہ میں یہ معمولی سا ہدیہ پیش خدمت ہے۔ پورا بدلہ تو دے نہیں سکتا۔ معاف فرمائیں۔

ابراہیم بن ادہم کا مقولہ

ایک مرتبہ ابراہیم بن ادہم نے کچھ لوگوں کی دعوت کی جب کھانے پر بیٹھے تو لوگوں نے کسی کا تذکرہ شروع کر دیا۔ حضرت ابراہیم نے فرمایا۔ پہلے لوگ گوشت سے قبل روٹی کھاتے تھے اور آپ لوگوں نے روٹی سے قبل گوشت کھانا شروع کر دیا۔ (یعنی غیبت شروع کر دی) رسول اللہ صلی اللہ علیہ وسلم نے غیبت کو مسلمان کا گوشت کھانا قرار دیا ہے۔

ایک مرتبہ ابراہیم نے فرمایا۔ اے جھوٹے تو نے دنیا کے معاملہ میں اپنے دوستوں کے ساتھ بخل کیا۔ (یعنی ان کی ضرورتوں پر خرچ نہ کیا) اور آخرت کے معاملہ میں اپنے دشمنوں کے ساتھ بڑی سخاوت کی (کہ ان کی غیبت کر کے اپنی نیکیاں تک ان کو دے ڈالیں) حالانکہ اس بخل کے لیے تیرے پاس کوئی عذر نہیں۔ اور اس سخاوت پر تیری تعریف نہیں کی جائے گی۔

تین چیزیں اعمال کو برباد کر دیتی ہیں

جناب رسول اللہ صلی اللہ علیہ وسلم نے فرمایا۔ تین چیزیں اعمال (یعنی ان کی نورانیت اور ثواب) کو ضائع کر دیتی ہیں (۱) جھوٹ (۲) چغلی (۳) کسی کے ستر کو دیکھنا۔ یہ چیزیں برائی کی جڑ کو سیراب کرتی ہیں جس طرح پانی درخت کی جڑ کو۔

تین چیزیں رحمت کے دور ہیں

جس مجلس میں تین باتیں ہوں گی اس سے رحمت دور رہے گی۔ (۱) دنیا کا تذکرہ (۲) ہنسی (۳) غیبت۔

یحییٰ بن معاذ فرماتے ہیں۔ اگر تیرے اندر ایساں کی تین عادتیں ہوں گی تو تیرا شمار محسنین میں ہوگا۔ (۱) اگر تو کسی کو نفع نہ پہنچا سکے تو نقصان بھی نہ پہنچا (۲) اگر کسی کو خوش نہ کر سکے تو رنجیدہ بھی نہ کر (۳) اگر تو کسی کی تعریف نہ کر سکے تو برائی بھی نہ کر۔

غیبت پر فرشتوں کا تبصرہ

حضرت مجاہدؒ نے فرمایا کہ جب کوئی اپنے بھائی کا تذکرہ خیر کے ساتھ کرتا ہے تو اس کے ساتھ رہنے والے فرشتے کہتے ہیں، خدا تجھ کو اور اس کو ایسا ہی بنا دے اور جب برائی کرتا ہے تو کہتے ہیں تو نے اپنے بھائی کی برائی کو کھول دیا۔ اپنے کو دیکھ اور خدا کا شکر ادا کر کہ اس نے تیری برائی کو چھپا رکھا ہے۔

کسی حکیم کا مقولہ

- کسی حکیم کا مقولہ ہے۔ اے انسان اگر تو تین کام نہ کر سکے تو تین ضرور کر۔
- ۱۔ اگر کسی کے ساتھ بھلائی نہ کر سکے تو برائی سے رک جا۔
 - ۲۔ اگر لوگوں کو نفع نہ پہنچا سکے تو ان کو اپنے شر سے محفوظ رکھ
 - ۳۔ اگر روزہ نہ رکھ سکے تو لوگوں کا گوشت بھی نہ کھا (یعنی غیبت نہ کر)

چغلی

چغلی دورخی بات کو کہتے ہیں اور ایسا کرنے والا چغل خور کہلاتا ہے۔

سب سے برا کون؟

ایک مرتبہ رسول اللہ صلی اللہ علیہ وسلم نے صحابہ سے سوال کیا۔ سب سے زیادہ برا کون شخص ہے؟ اللہ ورسول ہی جان سکتے ہیں! صحابہ نے عرض کیا۔ فرمایا۔ سب سے زیادہ برا چغل خور ہے جو ہر ایک کے سامنے اسی کی سی کہتا اور دوسرے کی برائی کرتا ہے۔

چغلی اور عذاب قبر

کسی نے کہا ہے کہ عذاب قبر کے تین حصے ہیں۔ ایک تنہائی غیبت کی وجہ سے۔ ایک تنہائی پیشاب سے احتیاط نہ کرنے کی بنا پر اور ایک تنہائی چغلی کی بنیاد پر ہوتا ہے۔

چغلی اور فساد

حماد بن سلمہ کہتے ہیں کہ ایک شخص نے غلام فروخت کیا اور خریدار کو واضح کر دیا۔ کہ یہ اس غلام میں چغل خوری کا عیب ہے۔ مشتری نے اس عیب کو حقیر سمجھتے ہوئے خرید لیا۔ کچھ دن کے بعد غلام نے آقا کی بیوی سے کہا۔ تیرا شوہر تجھ سے محبت نہیں کرتا اور دوسری شادی کا پلان بنا رہا ہے۔ میں یہ کیا کہہ رہا ہے؟ بیوی گھبرا کر بولی۔ غلام نے کہا۔ بالکل صحیح کہہ رہا ہوں۔ لیکن میرے پاس اس کی تدبیر ہے کہ شوہر تجھ سے محبت کرنے لگے۔

ضرورتاً! بیوی نے کہا۔

جب رات کو تیرا شوہر سو جائے تو اترے سے اس کی ڈاڑھی کے نیچے کے بال مونڈ دینا۔ یہ نہایت کارگر و مجرب نسخہ ہے۔ غلام نے کہا۔ اس کے بعد وہ غلام شوہر کے پاس پہنچا اور کہنے لگا۔ ایسا معلوم ہوتا ہے کہ

آپ کی بیوی کی کسی سے آشنائی ہے اور وہ آپ کو قتل کرنے کے لیے موقع کی منتظر ہے۔ وہ کیسے؟ شوہر نے تعجب سے پوچھا۔

آپ امتحان کر سکتے ہیں، رات کو مصنوعی نیند سو جائیے اور پھر دیکھیے کیا ہوتا ہے۔ غلام نے کہا۔

رات آئی اور شوہر مصنوعی نیند سو گیا۔ عورت موقع کی منتظر تھی ہی، اتر آیا اور مقصد کی تکمیل کے لیے قریب پہنچی۔ جیسے ہی ڈاڑھی کی جانب ہاتھ بڑھانے کا ارادہ کیا، شوہر نے اس کا ہاتھ پکڑا اور اسی استرے سے اس کو زنج کر ڈالا، کیونکہ غلام کی تصدیق ہو گئی،

عورت کے رشتہ داروں کو معلوم ہوا اور انہوں نے قصاص نامہ کا کام تمام کر دیا۔ پھر کیا تھا دونوں خاندان برسہا برس پیکار ہو گئے۔

چغل خور جادوگر و شیطان سے بھی زیادہ خطرناک ہے

بعض حضرات کا کہنا ہے کہ چغل خور جادوگر و شیطان سے بھی زیادہ خطرناک ہے جو کام جادوگر ایک ہفتہ میں کرتا ہے چغل خور ایک منٹ میں کر دیتا ہے۔ شیطان ہر کام دھوکے اور سوسے کے ساتھ کرتا ہے برخلاف چغل خور کے کہ وہ مقابلہ اور مشاہدہ کے ساتھ کرتا ہے۔

سات باتیں

ابو عبد اللہ اللہ شی فرماتے ہیں کہ ایک شخص کسی عالم کے پاس سات باتیں معلوم کرنے کے لیے سات سو میل کا سفر کر کے آیا۔ آکر کہا۔

(۱) آسمان سے زیادہ ثقیل (۲) زمین سے زیادہ وسیع (۳) پتھر سے زیادہ سخت (۴) آگ سے زیادہ جلانی والی (۵) زمہریر سے زیادہ ٹھنڈی (۶) سمندر سے زیادہ گہری (۷) یتیم سے زیادہ کمزور یا زہر سے زیادہ قاتل چیز بتائیے۔ فرمایا۔ (۱) عقیف (پاک دامن) پر عیب لگانا آسمان سے زیادہ ثقیل ہے۔

(۲) حق زمین سے زیادہ وسیع ہے (۳) کافر کا قلب پتھر سے زیادہ سخت ہے۔ (۴) حرص (لاالچ) آگ سے زیادہ جلانے والا ہے (۵) کسی قریب کی جانب حاجت لے جانا (جبکہ کامیابی نہ ہو) زمہریر سے زیادہ ٹھنڈا ہے (۶) قلب قانع (صابر) کا

دل، سمندر سے زیادہ عمیق (گہرا) ہے (۷) چغلی کا ظاہر ہونا زہر سے زیادہ ہلکے ہے اور اس وقت چغلی خور یتیم سے زیادہ ذلیل و ضعیف ہو جاتا ہے۔

چغلی خور قابل اعتبار نہیں

حضرت حسن بصریؒ نے فرمایا جو شخص تجھ سے کسی کی (بری) بات نقل کرے تو سمجھ لے کہ وہ تیری بات بھی دوسرے سے ضرور کہے گا۔

اس لیے کسی کی برائی کرنے والے کا یقین نہ کر۔

عمر بن عبدالعزیزؒ کے سامنے ایک شخص نے کسی کی غیبت کی تو فرمایا: اگر تو جھوٹا ہے تو اس آیت کا مصداق ہے۔

اگر فاسق تم سے کوئی بات کہے تو
اس کی تصدیق کر لیا کرو۔

إِنْ جَاءَكَ فَاسِقٌ بِنَبَأٍ
فَتَلَبَّسُوا

اور اگر تو سچا ہے تو اس آیت کا مصداق ہے۔

طعن زنی اور بہت زیادہ چغلی کرنے والا

هَذَا زَمْشَاءُ بِنِيمٍ

یعنی کسی شکل میں بھی تیری بات کا اعتبار نہیں

چغلی قبولیت دعا سے مانع ہے

کعب احبارؓ کا بیان ہے کہ موسیٰؑ کے زمانہ میں ایک مرتبہ قحط پڑا۔ حضرت موسیٰؑ تین مرتبہ قوم کو لے کر دعا کے لیے نکلے لیکن دعا قبول نہیں ہوئی۔ عرض کیا: الہی تیرے بندے تین مرتبہ دعا کے لیے نکلے تو نے ان کی دعا قبول نہیں فرمائی۔

وحی آئی۔ اے موسیٰؑ تمہاری جماعت میں ایک چغلی خور ہے اس کی وجہ سے دعا قبول نہیں ہوتی۔ موسیٰؑ نے عرض کیا: الہی وہ کون شخص ہے بتا دیجئے تاکہ اس کو نکال دیا جائے۔ ارشاد فرمایا: موسیٰؑ ہم چغلی سے منع کرتے ہیں اور خود چغلی کریں کیا یہ مناسب ہے؟ سب مل کر تو یہ کرو۔

چنانچہ سب مل کر تو یہ کی اس کے بعد دعا قبول ہوئی اور قحط دور ہو گیا۔

اللہ اللہ! رب العالمین کی طرف سے بندوں کی یہ عزت افزائی اور بندوں کا

آپس میں ایک دوسرے کی آبروریزی کا مشن!

بہترین مقولے

- ۱۔ کسی عقلمند کا مقولہ ہے اگر کوئی تجھے کسی کے گالی دینے کی اطلاع دے تو سمجھ لے کہ اصل میں وہی گالی دے رہا ہے۔
 - ۲۔ وہب بن غبہ نے فرمایا۔ جو تیرے سامنے تیری ایسی خوبی بیان کرے جو تجھ میں نہیں ہے، تو وہ ایک وقت تیری ایسی برائی بھی ضرور کرے گا جو تجھ میں نہیں ہے۔
 - ۳۔ امام ابواللیث نے فرمایا۔ اگر کوئی شخص تجھ سے کہے کہ فلاں شخص نے تیرے ساتھ فلاں فلاں برائی کی ہے اور تیرے بارے میں فلاں فلاں باتیں کہیں تو اس کے جواب میں تجھ پرچھ باتیں لازم ہیں۔
- ۱۔ اس پر اعتماد نہ کر (چغل خور قابل اعتماد نہیں ہوتا)
 - ۲۔ اس کو اس بات سے منع کر (برائی سے روکنا مسلمان پر واجب ہے)
 - ۳۔ اللہ کے لیے اس کے سامنے ناراضی اور غصہ کا اظہار کر (جس طرح
الْحُبُّ فِي اللَّهِ
اللہ کے لیے محبت کرنا
پسندیدہ ہے اسی طرح
الْبَغْضُ لِلَّهِ
اللہ کے لیے بغض رکھنا
بھی پسندیدہ ہے۔)
 - ۴۔ اس چغل خور کے کہنے سے اپنے بھائی پر بدگمانی نہ کر (مسلمان سے بدگمانی کرنا حرام ہے)
 - ۵۔ جو بات وہ کہہ رہا ہے اس کی تحقیق نہ کر (اللہ نے تجھ سے منع فرمایا ہے)
 - ۶۔ جس بات کو تو اس چغل خور کے لیے پسند نہیں کرتا اس کو خود بھی نہ کر (یعنی یہ بات کسی اور سے نقل نہ کر)

احادیث

- | | |
|---|--|
| رسول اللہ صلی اللہ علیہ وسلم نے فرمایا سخن چیں جنت میں نہیں جاتے گا۔ | قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ قَتَاتٌ (متفق علیہ) |
| قیامت میں دو رفا آدمی جو ہر ایک کے سامنے اس کی سی کہتا ہے سب سے بدتر حالت میں | وَقَالَ تَجِدُونَ شَرَّ النَّاسِ يَوْمَ الْقِيَامَةِ ذَا الْوَجْهَيْنِ الَّذِي يَأْتِي هُوَ لَاءٍ وَ |

هُؤُلَاءِ بَوَّجِبَهُ (متفق علیہ) ہوگا۔
 إِذَا كَذَبَ الْعَبْدُ تَبَاعَدَ عَنْهُ الْمَلِكُ
 مِيلًا مِنْ نَتْنٍ مَا جَاءَ بِهِ (ترمذی)
 مَنْ كَانَ ذَا وَجْهَيْنِ فِي الدُّنْيَا كَانَ
 لَهُ يَوْمَ الْقِيَامَةِ لِسَانٌ مِنْ نَارٍ (داہمی)
 جب بندہ جھوٹ بولتا ہے تو فرشتہ اس کی
 بدبو کی وجہ سے ایک میل دور بھاگ جاتا ہے۔
 جو شخص دنیا میں دو رخا ہوگا قیامت کے دن
 اس کی زبان آگ کی ہوگی۔

حسد

حسد و کینہ کی مذمت اور اس کے شر سے محفوظ رہنے کا طریقہ

جناب رسول اللہ صلی اللہ علیہ وسلم نے فرمایا۔ کینہ اور حسد نیکیوں کو اس طرح کھا جاتے ہیں (ضائع کر دیتے ہیں) جس طرح آگ لکڑی کو

نیز فرمایا۔ تین چیزوں میں اکثر آدمی مبتلا ہیں۔ (۱) بدگمانی (۲) حسد (۳) بدفالی۔ کسی نے عرض کیا۔ ان تینوں کے شر سے بچنے کی کیا تدبیر ہے۔ فرمایا۔

- ۱۔ کسی سے اپنا حسد ظاہر نہ کر اور محسود (جس پر حسد ہے) کی برائی نہ کر۔
- ۲۔ کسی مسلمان کی طرف سے بدگمانی ہو تو اس کو صحیح نہ جان جب تک مشاہدہ نہ کرے۔
- ۳۔ کہیں جاتے ہوئے راستہ میں کیرا یا کوا وغیرہ نظر آئے یا تیرا کوئی عضو (آنکھ کان وغیرہ) پھٹ کے تو اس کی طرف دھیان نہ دے اور گذر جا۔ (یعنی ان چیزوں سے بدفالی نہ لے کر آگے جانے سے ڈرنے لگے اور واپسی کی ٹھکان لے،

اس طرح تو ان سب کے شر سے محفوظ رہے گا۔

دُعَاء۔ ابن عباس رضی نے فرمایا۔ اگر کسی کو ایسی چیز نظر آئے جس سے

بدفالی لی جاتی ہے تو یہ دعا پڑھے :-

اللَّهُمَّ لَا طَيْرَ إِلَّا طَيْرُكَ وَلَا خَيْرَ إِلَّا خَيْرُكَ

وَلَا إِلَهَ غَيْرُكَ وَلَا حَوْلَ وَلَا قُوَّةَ إِلَّا بِاللَّهِ ط

یہ پڑھنا ہو اگر جائے انشاء اللہ کوئی چیز نقصان نہیں پہنچا سکتی۔

حسد کا اثر پہلے حاسد پر ہوتا ہے

فقیہ نے فرمایا۔ حسد تمام برائیوں سے زیادہ ہلک ہے کیونکہ محسود پر اس کا اثر ہونے سے پہلے حاسد اس کی وجہ سے پانچ سزاؤں میں مبتلا ہو جاتا ہے۔

(۱) نہ ختم ہونے والا غم (۲) ایسی مصیبت جس پر کوئی ثواب نہیں (۳) ہر طرف مذمت ہی مذمت، تعریف کہیں نہیں (۴) خدا کی ناراضی (۵) اس پر توفیق کا دروازہ بند ہو جاتا ہے۔

حاسد اللہ کی نعمتوں کا دشمن ہے

جناب رسول اللہ صلی اللہ علیہ وسلم نے فرمایا۔ کچھ لوگ اللہ کی نعمتوں کے دشمن ہوتے ہیں۔ کسی نے کہا۔ وہ کون لوگ ہیں؟ فرمایا۔ خوشحال لوگوں پر حسد کرنے والے۔

علماء سب سے زیادہ حسد میں مبتلا ہیں

مالک بن دینار نے فرمایا۔ میں تمام دنیا پر علماء کی شہادت قبول کر لوں گا۔ لیکن علماء کی شہادت علماء پر قابل قبول نہیں کیونکہ میں نے سب سے زیادہ حسد علماء کے اندر پایا۔“

حساب سے قبل ہی جہنم میں لجانے والی چیزیں

نبی اکرم صلی اللہ علیہ وسلم کا ارشاد ہے کہ چھ قسم کے لوگ چھ باتوں کی وجہ سے حساب سے قبل ہی جہنم میں داخل کر دیے جائیں گے۔

(۱) اُمراء اور رؤساء اپنے ظلم و زیادتی کی وجہ سے۔ (۲) عرب عصبیت کی وجہ سے۔ (۳) چودھری اور صاحب اقتدار لوگ تکبر و غرور کی وجہ سے۔ (۴) تاجر حضرات اپنی ہمدیانتی اور خیانت کی وجہ سے۔ (۵) دیہاتی لوگ اپنی جہالت کی وجہ سے۔ (۶) علماء حسد کی وجہ سے۔

نوٹ: اس سے وہ علماء مراد ہیں جو طالب دنیا ہیں اس طلب دنیا ہی کی وجہ سے آپس میں حسد پیدا ہوتا ہے، اگر عالم دنیا سے بے نیاز ہو کر فقط طالب آخرت بن جائے تو اس کو کسی سے یا اس سے کسی کو حسد کیوں ہوگا۔

ایک مقولہ

احنف بن قیس فرماتے ہیں۔ (۱) حاسد کو کبھی راحت حاصل نہیں ہوتی۔ (۲) بخیل کے اندر وفا نہیں ہوتی (۳) تنگ دل کا کوئی دوست نہیں ہوتا۔ (۴) جھوٹے

میں مروت نہیں ہوتی۔ (۵) خائن قابل اعتماد نہیں ہوتا۔ (۶) بد اخلاق کے اندر محبت نہیں ہوتی۔

حسد کسی پر رکھی نہیں کرنا چاہیے

محمد بن سیرین نے فرمایا۔ میں نے دنیا کے معاملہ میں کسی پر حسد نہیں کیا کیونکہ ہر شخص کی دو حیثیتیں ہیں۔ (۱) اگر وہ نیک اور ہفتی ہے تو اس پر حسد کیونکر کیا جاسکتا ہے۔ (۲) اور اگر وہ جہنی ہے تو تہنی پر حسد کے کیا معنی؟

جناب رسول اللہ صلی اللہ علیہ وسلم کی نصیحت

انس بن مالک نے فرماتے ہیں کہ میں آٹھ سال کی عمر سے رسول اللہ صلی اللہ علیہ وسلم کی خدمت میں رہا۔ سب سے پہلے آپ نے مجھے نصیحت فرمائی۔

انس ٹھیک سے وضو کیا کرو، عمر میں برکت ہوگی اور محافظ فرشتے تم سے محبت کرنے لگیں گے۔ غسل جنابت میں مبالغہ کیا کرو، ہر بال کے نیچے ناپاکی ہوتی ہے، اس سے گناہ معاف ہوں گے۔ چاشت کی نماز ضرور پڑھا کرو، یہ توبہ کرنے والوں کی نماز ہے نیز رات دن خوب نماز پڑھا کرو، فرشتے تمہارے لیے دعا کریں گے۔

نماز کے تمام ارکان ٹھیک ٹھیک ادا کیا کرو، ایسی نماز اللہ کو پسند ہے اور وہ اس کو قبول فرماتا ہے۔ اگر ہو سکے تو ہمہ وقت با وضو رہنے کی عادت بناؤ، اس سے موت کے وقت کلمہ شہادت نہیں بھولو گے۔ گھر میں داخل ہوتے وقت گھر والوں کو سلام کیا کرو، اس سے برکت پیدا ہوگی۔ راستہ میں جو مسلمان بھی ملے اس کو سلام کرو۔ اس سے ایمان کی حلاوت نصیب ہوگی اور اس راستہ کا گناہ معاف کر دیا جائے گا۔ ایک کے لیے بھی کسی مسلمان سے کینہ یا حسد نہ رکھو۔

یہ میرا طریقہ ہے، جس نے میرا طریقہ اپنایا اس نے مجھ سے محبت کی اور جس نے مجھ سے محبت کی وہ میرے ساتھ جنت میں رہے گا۔ انس! اگر تم نے میری نصیحت و وصیت کی حفاظت کی اور اس پر عمل کیا تو موت تم کو محبوب بن جائیگی، موت میں تمہارے لیے راحت مضمحل ہے۔

حاسد اللہ کا مقابلہ کرتا ہے

- کسی حکیم کا مقولہ ہے۔ حاسد پانچ طریقہ سے اللہ کا مقابلہ کرتا ہے۔
- ۱۔ ہر اس نعمت کو مبغوض رکھتا ہے جو اس کے علاوہ کسی کو اللہ کی طرف سے ملے۔
 - ۲۔ اپنے حسد کے ذریعہ اللہ کی تقسیم نعمت سے ناراضگی کا اظہار کرتا ہے۔ (اللہ کی تقسیم کو صحیح نہیں سمجھتا۔)
 - ۳۔ اللہ کے فضل کے ساتھ نخل کرتا ہے۔ (اللہ جس پر چاہتا ہے فضل فرماتا ہے اور یہ اس کو نہیں چاہتا۔)
 - ۴۔ اللہ کے ولی کو ذلیل کرتا ہے۔ (جسیر اللہ نے فضل فرمایا اس کے زوال کی خواہش حقیقتاً اس کو ذلیل کرنے کی خواہش ہے۔)
 - ۵۔ اللہ کے دشمن "ابلیس" کی مدد کرتا ہے۔ (ہر ایک کو اللہ کے فضل سے محروم کرنا ابلیس کا مقصد زندگی ہے۔)

متکبر

خود کو ہر ایک سے اعلیٰ اور افضل اور دوسروں کو حقیر جاننا تکبر ہے

حضرت حسن بن علی رضی اللہ عنہما کا گذر مساکین کی ایک ایسی جماعت پر سے ہوا جو چادر پھلتے اس پر روٹی کے ٹکڑے رکھے ہوئے کھا رہے تھے۔ ان کو دیکھ کر سب نے کھانے میں شرکت کی دعوت دی۔

سواری سے اترے اور یہ فرماتے ہوئے کھانے میں شریک ہو گئے کہ میں متکبرین کو پسند نہیں کرتا۔ کھانے سے فارغ ہو کر سب کو اپنے ساتھ لے گئے اور گھر لے جا کر جو کچھ موجود تھا سب کو کھلایا۔

تین آدمی عذاب کے مستحق ہیں

رسول اکرم صلی اللہ علیہ وسلم کا ارشاد ہے تین قسم کے لوگوں سے اللہ تعالیٰ قیامت میں بات نہیں فرمائے گا نہ ان کی جانب نظر رحمت سے دیکھے گا بلکہ ان کو دردناک عذاب میں مبتلا کرے گا۔

۱۔ شیخ زانی (بڑھاپے میں زنا کرنے والا) یہ مطلب نہیں کہ جوانی میں زنا کرنا مذموم نہیں، زنا جوانی میں بھی نہایت برا ہے لیکن بڑھاپے میں جبکہ قوت شہوانی مغلوب اور موت قریب ہو جاتی ہے یہ فعل شنیع بہت ہی زیادہ برا ہے۔

۲۔ مَلِکِ کَذَابٍ (جھوٹا بادشاہ) جھوٹ ہر ایک کے لیے برا اور نہایت برا ہے لیکن بادشاہ کے لیے جس کو کسی کا خوف نہیں ہوتا نہ کسی کی رعایت کے لیے وہ مجبور ہوتا ہے جھوٹ بولنا عام انسان کے مقابلہ میں زیادہ برا ہے۔

۳۔ عَائِلٍ مُتَكَبِّرٍ (متکبر فقیر) تکبر امیر غریب چھوٹے بڑے سب کے لیے برا ہے لیکن فقیر کا تکبر کرنا نہایت عجیب ہے کہ تکبر کی کوئی وجہ نہ ہوتے ہوئے

بھی تکبر کرتا ہے۔

سب سے پہلے جنت اور جہنم میں جانے والے تین شخص

اللہ کے رسول صلی اللہ علیہ وسلم نے فرمایا۔ مجھ پر سب سے پہلے جنت اور جہنم میں جانے والے تین شخص پیش کیے گئے۔ جنت میں جانے والے یہ تھے۔

- ۱۔ شہید (اللہ کے لیے اخلاص کے ساتھ جان کی قربانی دینے والا)
- ۲۔ عبد مملوک (وہ غلام جس کو غلامی نے اللہ کی اطاعت سے نہیں روکا اپنے عارضی مولیٰ کی اطاعت کے ساتھ مولائے حقیقی کی اطاعت و عبادت میں بھی لگا رہا۔)

۳۔ کمزور فقیر صاحب اولاد (جسمانی و ذمیوی اعتبار سے کمزور مالی اعتبار سے غریب نیز کثیر العیال ہونے کے باوجود صابر و شاکر) سب سے پہلے جہنم میں جانے والے یہ تھے۔

- ۱۔ وہ حاکم جو رعایا پر مسلط ہو (ہر وقت ظلم و ستم کا بازار گرم رکھتا ہو)
- ۲۔ زکوٰۃ نہ دینے والا مالدار (جو زکوٰۃ تک نہیں دے سکتا اس سے دوسرے خیر خیرات کی توقع ہی فضول ہے۔)

۳۔ فقیر متکبر (فقیر و مسکنت کے ساتھ تکبر کرنا انتہائی دنارت و کمینگی کی علامت ہے)

اللہ تین آدمیوں کو مبغوض رکھتا ہے

- ۱۔ اللہ تعالیٰ فاسق سے نفرت اور بوڑھے فاسق سے شدید نفرت کرتا ہے۔
- ۲۔ اللہ تعالیٰ کو بخیل سے نفرت اور مالدار بخیل سے شدید نفرت ہے۔
- ۳۔ اللہ رب العزت متکبر کو ناپسند اور فقیر متکبر کو بہت زیادہ ناپسند کرتا ہے۔

اللہ کے تین محبوب بندے

- ۱۔ اللہ تعالیٰ متقی سے محبت اور جوان متقی سے بہت زیادہ محبت فرماتا ہے۔
- ۲۔ اللہ تعالیٰ سخی کو پسند اور فقیر سخی کو بہت زیادہ پسند فرماتا ہے۔
- ۳۔ اللہ تعالیٰ کو متواضع محبوب اور مالدار متواضع بہت زیادہ محبوب ہے۔

تکبر کی حقیقت

جناب رسول اللہ صلی اللہ علیہ وسلم نے ارشاد فرمایا۔ جس کے دل میں رائی کے دانہ کے برابر بھی تکبر ہو گا وہ جنت میں نہیں جائے گا۔ کسی نے عرض کیا، مجھے یہ پسند ہے کہ میرا لباس، جو تا وغیرہ عمدہ اور صاف ستھرا ہو، کیا یہ بھی تکبر ہے؟ فرمایا: نہیں! الشرجیل ہے اور جمال کو پسند کرتا ہے اور اپنے بندہ پر نعمت کے اثرات دیکھنا چاہتا ہے۔ پیسے ہوتے ہوتے غریبوں کی سی ہیئت بنانا اللہ کو پسند نہیں۔ تکبر تو یہ ہے کہ آدمی دوسرے کو حقیر جانے۔ فرمایا جو شخص اپنا جو تا خود درست کرنے کیڑے میں بیوند لگائے اور اللہ کو سجدہ کرے وہ تکبر سے بری ہے۔

سب سے زیادہ ناپسندیدہ شخص

ایک مرتبہ حضرت موسیٰ علیہ السلام نے اللہ سے معلوم کیا کہ مخلوق میں آپ کے نزدیک سب سے زیادہ مبعوض و ناپسندیدہ کون ہے؟ ارشاد فرمایا۔ جس کا دل متکبر زبان سخت، یقین کمزور اور ہاتھ نجیل ہو۔

عمدہ مقولہ

کسی حکیم کا مقولہ ہے۔ صبر کا پھل راحت اور تواضع کا پھل محبت ہے۔ مومن کا فخر اس کا رب اور اس کی عزت اس کا دین ہے۔ منافق کا فخر نسب اور اس کی عزت اس کا مال ہے۔

اکڑ کر چلنا اللہ کو ناپسند ہے

مہلب بن مغیرہ جو حجاج کے لشکر میں تھا، مطرف بن عبد اللہ کے پاس سے گذرا عمدہ کیڑے پہنے اکڑتا ہوا چل رہا تھا۔ مطرف نے فرمایا۔ اللہ کے بندے یہ چال اللہ کو پسند نہیں۔ مہلب کہنے لگا مجھے جانتے نہیں میں کون ہوں؟ مطرف نے فرمایا۔ خوب جانتا ہوں تو ابتداء میں گندہ نطفہ تھا اور آخر میں بدبودار مردار بن جائے گا اور اس وقت نوگندہ گارلا دے پھرتا ہے۔ مہلب نے یہ بات سن کر چال بدل دی۔

متواضع کے ساتھ تواضع اور تکبر کے ساتھ تکبر کرنا ہی اخلاق ہے

رسول اللہ صلی اللہ علیہ وسلم نے فرمایا۔ تواضع کرنے والوں کے ساتھ تواضع اور متکبرین کے ساتھ تکبر کرو، یہ تمہارا تکبر متکبرین کے لیے ذلت و رسوائی کا سبب اور تمہارے حق میں صدقہ ہوگا۔

تواضع کا اعلیٰ درجہ

حضرت عمرؓ نے فرمایا۔ تواضع کا اعلیٰ درجہ یہ ہے کہ تو ہر مسلمان کو سلام کرے۔ مجلس میں گھٹیا جگہ ملنے پر راضی ہو اور اپنی تعریف کو ناپسند کرے۔

تواضع انبیاء علیہم السلام اور تکبر کفار کا شیوہ ہے

فقیر نے فرمایا۔ تواضع انبیاء علیہم السلام اور صالحین کی عادت ہے اور تکبر کفار اور فرعون صفت انسانوں کا شیوہ ہے۔ متواضع اور متکبر کا ذکر قرآن میں اس طرح کیا گیا ہے۔

وَعِبَادَ الرَّحْمٰنِ الَّذِيْنَ
يَمْشُوْنَ عَلَى الْاَرْضِ وُكُوْرًا
رُحْمٰنٍ كَعِيسٍ مُّطْمَئِنِّينَ
وَالَّذِيْنَ يَخُوفُونَ
رَحْمٰنَ كَعِيسٍ مُّطْمَئِنِّينَ
وَالَّذِيْنَ يَخُوفُونَ
رَحْمٰنَ كَعِيسٍ مُّطْمَئِنِّينَ

وَعِبَادَ الرَّحْمٰنِ الَّذِيْنَ
يَمْشُوْنَ عَلَى الْاَرْضِ وُكُوْرًا
رُحْمٰنٍ كَعِيسٍ مُّطْمَئِنِّينَ
وَالَّذِيْنَ يَخُوفُونَ
رَحْمٰنَ كَعِيسٍ مُّطْمَئِنِّينَ
وَالَّذِيْنَ يَخُوفُونَ
رَحْمٰنَ كَعِيسٍ مُّطْمَئِنِّينَ

إِنَّ اللَّهَ لَا يُحِبُّ الْمُسْتَكْبِرِينَ
 اللہ تکبر کرنے والوں کو دوست نہیں رکھتا
 تواضع اعلیٰ درجہ کی اخلاقی صفت ہے۔

رسول اللہ صلی اللہ علیہ وسلم نہایت متواضع تھے، گدھے پر سوار ہو جاتے، غلام
 کی دعوت قبول فرمالتے۔

حضرت ابن عمرؓ کی تواضع

ابن عمرؓ کے پاس رات کو کوئی مہمان آیا۔ آپ چراغ کے سامنے بیٹھے کچھ لکھ
 رہے تھے۔ چراغ نکل ہونے لگا۔ مہمان نے عرض کیا۔ میں چراغ درست کر دوں ؟
 فرمایا۔ مہمان سے خدمت لینا بد اخلاقی ہے۔ عرض کیا۔ غلام سوراہا ہے اس کو اٹھا دوں
 فرمایا۔ نہیں ابھی سویا ہے، چنانچہ خود اٹھ کر چراغ میں تیل ڈالا۔ مہمان نے عرض کیا۔
 میرے ہوتے ہوئے آپ نے تکلیف فرمائی! ارشاد فرمایا۔ میں اُس وقت بھی ابن عمرؓ
 تھا اور اب بھی ابن عمرؓ ہوں، چراغ میں تیل ڈالنے سے میری شان نہیں گھٹ گئی۔ اللہ
 کو متواضع لوگ پسند میں۔

حضرت عمرؓ کی تواضع

حضرت عمرؓ کا واقعہ بہت مشہور ہے۔ ملک شام جاتے ہوئے اپنے اور
 غلام کے درمیان سواری کو اس طرح تقسیم فرمایا کہ خود سوار ہوتے تو غلام اونٹ کی
 نکیل پکڑ کر چلتا۔ غلام سوار ہوتا تو خود نکیل پکڑ کر چلتے۔ ایک جگہ راستہ میں پانی آیا۔
 حضرت عمرؓ نکیل پکڑے ہوئے اس پانی میں داخل ہو گئے اور جوتا بائیں بغل میں دبا ہوا
 تھا۔ ملک شام کے قریب پہنچے تو اس ملک کے گورنر حضرت ابو عبیدہ رضی اللہ عنہ سے
 باہر آکر انتظار فرما رہے تھے اتفاق سے باری کے اعتبار سے غلام سوار تھا اور حضرت عمرؓ
 نکیل پکڑے ہوئے تھے۔

حضرت ابو عبیدہ رضی اللہ عنہ نے عرض کیا۔ امیر المؤمنین لوگ آپ کے استقبال کو آئیں گے
 یہ صورت حال بہت غیر مناسب ہے۔ آپ سوار ہو جائیے۔

فرمایا۔ اللہ نے ہمیں اسلام کے ذریعہ عزت عطا فرمادی ہے اب لوگوں کے کہنے
 کی کوئی پرواہ نہیں۔ یعنی میں صرف لوگوں کے کہنے کی وجہ سے نا انصافی نہیں کر سکتا۔

حضرت سلمان فارسیؓ کی تواضع

حضرت سلمانؓ نے مدینہ کے گورنر تھے۔ ایک مرتبہ بازار سے گذر رہے تھے کسی نے مزدور سمجھ کر آواز دی اور اپنا سامان لے چلنے کو کہا۔ آپ بخوشی اس کا سامان اٹھا کر چل دیے۔ راستہ میں لوگ اس حالت کو دیکھ کر حیران و پریشان ہو گئے اور کہنے لگے، اللہ امیر المؤمنین پر رحم فرمائے۔ یہ سامان ہم کو دیکھے ہر ایک سے انکار فرماتے ہوئے آگے بڑھتے رہے۔

وہ شخص اپنی غلطی پر نہایت نادم ہو کر معافی مانگنے لگا اور معذرت کی کہ میں نے آپ کو پہچانا نہیں۔ فرمایا، کوئی حرج نہیں۔ چلتے رہو۔ چنانچہ اس کے گھر پہنچایا۔ وہ شخص اتنا شرمندہ ہوا کہ آئندہ کے لیے عہد کر لیا کہ کسی بھی مزدور سے کام نہیں لوں گا۔

حضرت علیؓ رضی کی تواضع

حضرت علیؓ نے بازار سے دو کرتے خرید فرمائے۔ غلام سے کہا جو تجھ کو پسند ہو تو لے لے۔ غلام نے عمدہ والا پسند کیا وہ اس کو دیدیا۔ دوسرا خود پہن لیا۔ اس کی آستینیں بڑی تھیں۔ قینچی منگا کر کاٹ دیں اور اس کو پہن کر خطبہ دینے کے لیے تشریف لے گئے۔

”یہ تھے ہمارے وہ اسلاف جن پر دین کا دار و مدار تھا۔ تکلف و بناوٹ پاس کو ہو کر نہیں گذری۔ ایک ہم ہیں کہ تکلف و بناوٹ کے سوا کچھ نہیں۔“

صدقہ مال اور معاف کرنے سے مرتبہ بڑھتا ہے

رسول اللہ صلی اللہ علیہ وسلم نے فرمایا۔ صدقہ سے مال کم نہیں ہوتا (بلکہ بڑھتا ہے) لوگوں کی زیادتیوں کو معاف کرنے سے مرتبہ بلند ہوتا ہے۔ نیز فرمایا جس کو اس حال میں موت آئے کہ اس میں تین باتیں نہ ہوں جنت میں داخل ہوگا (۱) تکبر (۲) خیانت (۳) قرضہ

غصہ

ابو امامہ باہلی رضی اللہ عنہ نے رسول اللہ صلی اللہ علیہ وسلم کا ارشاد نقل فرمایا کہ جو شخص غصہ پر عمل کرنے کی قدرت کے باوجود اس کو ضبط کرے گا اللہ تعالیٰ اس کو قیامت میں کامل رضامندی عطا فرمائے گا۔

انجیل میں ہے۔ اے ابن آدم اپنے غصہ کے وقت مجھ کو یاد کرو میں اپنے غصہ کے وقت تجھ کو یاد کروں گا۔ میری مدد کے ساتھ راضی ہو جا کیونکہ تیرے حق میں میری مدد تیری مدد سے بہتر ہے۔

نفس کی خاطر کسی کو سزا دینا درست نہیں

عمر بن عبدالعزیز رضی اللہ عنہ نے ایک شرابی کو سزا دینے کے لیے پکڑا۔ وہ گالی بکنے لگا۔ فوراً چھوڑ دیا۔ کسی نے عرض کیا۔ اس کے گالی بکنے کی وجہ سے آپ نے اس کو چھوڑ دیا؟ فرمایا۔ اس کے گالی دینے سے مجھے غصہ آگیا۔ اگر اس حالت میں سزا دیتا تو یہ نفس کی خاطر ہوتی۔ میں کسی مسلمان کو اپنے نفس کی خاطر سزا دینا پسند نہیں کرتا۔

غلطی کو معاف کرنا اللہ کو پسند ہے

میمون بن مہران کے کپڑوں پر ان کی باندی سے شور باگڑ گیا۔ غصہ میں باندی کو سزا دینے کا ارادہ کیا۔ باندی نے قرآن کی یہ آیت پڑھی۔

وَإِن كَانِظْمِئِنَ الْعَيْظِ
وہ غصہ کو ضبط کرنے والے ہیں۔

یہ سنتے ہی غصہ فرو ہو گیا۔ باندی نے جرات کر کے آیت کا اگلا جزو پڑھ سنایا۔

وَالْعَافِينَ عَنِ النَّاسِ
اور لوگوں کو معاف کرنے والے ہیں

فرمایا۔ میں نے تجھ کو معاف کیا۔ باندی کو مزید مہمت ہوئی اور آیت کا آخری جزو بھی سنا دیا۔

وَاللَّهُ يُحِبُّ الْمُحْسِنِينَ
اللہ احسان کرنے والوں کو پسند کرتا ہے

فرمایا۔ میں نے تجھ کو اللہ کے لیے آزاد کیا۔

تین چیزوں کے بغیر ایمان کی حلاوت نہیں ملتی

رسول اللہ صلی اللہ علیہ وسلم نے فرمایا۔ جس کے اندر تین خصلتیں نہیں ہوں گی وہ ایمان کی حلاوت نہیں پاسکتا۔

- ۱۔ علم (بردباری) جس کے ذریعہ جاہل کی جہالت کو رفع کر سکے۔
- ۲۔ تقویٰ (پرہیزگاری) جس کے ذریعہ حرام سے بچ سکے۔
- ۳۔ حسن خلق، جس کے ذریعہ لوگوں کی مدارات کرے۔

شیطان کو غصہ دلانے کا واقعہ

کسی بزرگ کے پاس ایک گھوڑا تھا جو ان کو بہت پسند تھا۔ ایک روز اس کو تین پیروں پر کھڑا دیکھ کر غلام سے معلوم کیا۔ یہ کس کی حرکت ہے؟ غلام نے کہا۔ میری۔ فرمایا۔ کیوں؟ غلام کہنے لگا۔ اس کے ذریعہ آپ کو غصہ دلانا مقصود ہے۔ فرمایا۔ اچھا! جس نے تجھے اس شرارت پر آمادہ کیا ہے میں اسی کو غصہ دلا کر رہوں گا (یعنی شیطان کو) جا تو آزاد ہے اور یہ گھوڑا بھی تیرا ہے۔

شیطان کے گمراہ کرنے کا عجیب واقعہ

بنی اسرائیل کے کسی بزرگ کو شیطان نے بارہا گمراہ کرنے کی کوشش کی لیکن کامیابی نہ ہوئی۔ ایک روز وہ بزرگ کسی ضرورت سے باہر جانے لگے شیطان بھی ساتھ ہوا۔ اور راستہ میں شہوت و غضب کے مختلف ہتھکنڈے استعمال کیے کبھی ڈرانے دھمکانے کی صورت اختیار کی لیکن کامیاب نہ ہو سکا۔

وہ ایک جگہ بیٹھے تھے کہ پہاڑ سے ایک بڑا سا پتھران کی جانب لڑھکایا پتھر کو گرتے دیکھ کر وہ اللہ کے ذکر میں لگ گئے، پتھر دوسری جانب جاگرا۔ پھر شیطان نے شیر اور بھڑیے کی شکل میں ان کو ڈرانے کی ناکام کوشش کی۔ ایک دفعہ وہ نماز میں مشغول تھے کہ سانپ بن کر سر سے پیر تک لیٹنے لگا سجدہ کی جگہ منہ پھیلا کر بیٹھ گیا۔ وہ بزرگ اس سے بھی متاثر نہیں ہوئے۔

اب شیطان بالکل مایوس ہو کر کہنے لگا۔ میں نے آپ کو گمراہ کرنے کی تمام تدبیریں کر ڈالیں لیکن سب بے کار ثابت ہوئی۔ اس لیے اب میں نے دوستی کا ارادہ اور آپ کو کبھی نہ بہکانے کا فیصلہ کیا ہے، آپ بھی دوستی کا ہاتھ بڑھائیے۔

فرمایا۔ کم بخت! یہ بھی تیری آخری چال ہے مجھے تیری دوستی کی بالکل ضرورت نہیں ہے۔

اب شیطان بالکل مایوس ہو گیا تھا اس لیے کھل کر سامنے آ گیا اور کہنے لگا۔ آپ کو یہ بتانا چاہتا ہوں کہ میں انسان کو کس طرح گمراہ کرتا ہوں۔
ضرورتاً۔ ان بزرگ نے کہا۔

کہا۔ تین چیزوں کے ذریعہ (۱) بخل (۲) حسد (۳) نشہ
جب انسان میں بخل پیدا ہو جاتا ہے تو وہ مال جمع کرنے اور خرچ نہ کرنے کی جانب مائل ہو کر دوسروں کی حق تلفی اور ان کا مال چھیننے کی فکر میں لگ جاتا ہے۔
حسد ہمارے ہاتھ میں اس طرح کھلونا بنا رہتا ہے جس طرح بچوں کے ہاتھ میں گیند، ہم اس کی عبادت و ریاضت کی ذرا بھی پرواہ نہیں کرتے، اگر وہ اپنی دعا کے ذریعہ مردوں کو زندہ بھی کرنے لگے تب بھی ہم مایوس نہیں ہوتے اور ایک اشارہ میں اس کی ساری ریاضت کو خاک میں ملا دیتے ہیں۔

جب انسان نشہ میں مست ہوتا ہے تو بکری کی طرح ہم اس کا کان پکڑ کر ہڑائی کی طرف باسانی لے جاتے ہیں۔

ابلیس نے یہ بھی کہا کہ غصہ کی حالت میں انسان شیطان کی گیند بن جاتا ہے جس طرح بچے گیند کو ادھر ادھر اچھال کر خوش ہوتے ہیں، شیطان بھی انسان کے ساتھ یہی معاملہ کرتا ہے۔

انسان کو چاہیے کہ غصہ کی حالت میں صبر و ضبط سے کام لے تاکہ شیطان کا کھلونا نہ بنے۔

حضرت موسیٰ اور ابلیس

حضرت موسیٰؑ کے پاس ابلیس آیا اور کہنے لگا۔ آپ اللہ کے منتخب رسول ہیں آپ کو اللہ سے شرف ہم کلامی حاصل ہے، میں توبہ کرنا چاہتا ہوں، آپ اللہ رب العزت سے توبہ کی قبولیت کے لیے سفارش کر دیں۔

حضرت موسیٰؑ خوشی سے پھولے نہ سماتے کہ اگر ابلیس نے توبہ کر لی تو گناہوں کا جھگڑا ہی ختم ہو جائے گا۔ وضو کر کے نماز پڑھی اور دعا میں مشغول ہو گئے۔

اللہ تعالیٰ نے فرمایا۔ موسیٰ ابلیس جھوٹا ہے اور آپ کو دھوکہ دینا چاہتا ہے۔

اگر اس کا امتحان ہی کرنا چاہتے ہو تو اس سے کہو کہ وہ آدمؑ کی قبر کو سجدہ کر لے ہم اس کی توبہ قبول کر لیں گے۔

موسیٰؑ نہایت خوش تھے کہ اس ہلکی سی شرط کو ابلیس قبول کر ہی لے گا۔ چنانچہ ابلیس کو اللہ کا پیغام سنایا۔ وہ یہ سن کر آگ بگولا ہو گیا اور کہنے لگا۔ جن کو زندگی میں سجدہ نہ کیا اب مرنے کے بعد ان کو سجدہ کروں گا؛ لیکن موسیٰؑ آپ نے سفارش کر کے مجھ پر احسان فرمایا ہے اس لیے اس کے شکر یہ میں تین باتیں آپ کو بتاتا ہوں۔
تین حالتوں میں مجھ سے جو کتنا رہیے گا۔

(۱) میں غصہ کی حالت میں انسان کے قلب میں موجود اور خون کی طرح رگوں میں دوڑتا رہتا ہوں۔

(۲) میدانِ جہاد میں مجاہد کے دل کو بیوی بچوں اور مال کی جانب مائل کرتا ہوں تاکہ ان کی محبت میدانِ جہاد سے فرار پر آمادہ کر دے۔

نوٹ: دین سیکھنے اور پھیلانے کے لیے جب آدمی گھر سے نکلتا ہے اس وقت بھی شیطان اسی طرح کے وسوسے دل میں ڈال کر بزدل بناتا اور اس کام سے حتی الامکان روکنے کی کوشش کرتا ہے۔
ایسے وقت انسان بلند عزم و ہمت ہی کے ذریعہ شیطان کا مقابلہ کر سکتا ہے۔ (سرف)

(۳) جب کوئی مرد غیر محرم عورت کے ساتھ تنہائی میں ہوتا ہے تو میں دونوں کی جانب ہر ایک کا قاصد بن کر دونوں کے دل ایک دوسرے کی جانب مائل کرنے کی کوشش میں مصروف رہتا ہوں اس وقت تک جب تک کہ دونوں برائی میں ملوث نہ ہو جائیں۔ اللہم اَحْفَظْنَا مِنْهَا

حضرت لقمانؑ کی نصیحت

حضرت لقمانؑ نے اپنے صاحبزادے سے فرمایا۔ بیٹا! تین آدمی تین ہی موقعوں پر پہچانے جاتے ہیں۔ (۱) حلیم (بردبار) غصہ کے وقت (۲) بہادر (لڑائی کے وقت (۳) دوست غزبت کے وقت۔

ایک تابعی رض کے سامنے کسی نے ان کی تعریف کی۔ فرمایا۔ کیا تو نے مجھے آزمایا ہے۔ غصہ کے وقت بردبار، سفر میں بااخلاق، امانت کے وقت دیانت دار پایا ہے۔ عرض کیا۔ نہیں! فرمایا۔ پھر تو نے بغیر آزمائے میری تعریف کیوں کی۔ کسی کی تعریف اس وقت تک ہرگز نہیں کرنی چاہیے جب تک اس کو ان تین باتوں میں نہ آزمایا جائے۔ اس کے بعد فرمایا۔ تین خصالتیں اہل جنت کی ہیں جو صرف شرفا میں پائی جاتی ہیں

(۱) ظالم کو معاف کرنا (۲) محروم کرنے والے کو دینا (۳) برائی کرنے والے کے ساتھ بھلائی کرنا۔

حَذِّ اَلْعَفْوَ وَ اَمْرًا لِّلْعَرَفِ
وَ اَعْرَضْ عَنِ الْجَاهِلِيْنَ ط
معاف کرنے کی عادت بناؤ بھلائی کا
حکم کرتے رہو جاہلوں سے اعراض کرو

جب یہ آیت نازل ہوئی تو رسول اللہ صلی اللہ علیہ وسلم نے جبریل سے اس کی وضاحت چاہی، جبریل نے اللہ سے دریافت کر کے جواب دیا۔ اے محمد صلی اللہ علیہ وسلم، اللہ کا حکم یہ ہے کہ جو رشتہ توڑے آپ اس سے جوڑ پیدا کریں، محروم کرنے والے کو عطا کریں، ظلم کرنے والے کو معاف کریں۔

مظلوم کا صبر اور فرشتہ کی مدد

ایک مرتبہ رسول اللہ صلی اللہ علیہ وسلم کی موجودگی میں ایک شخص ابو بکر رضہ کو گالی دے رہا تھا۔ دونوں خاموشی سے سنتے رہے۔ جب وہ شخص گالی دے کر خاموش ہوا، تو ابو بکر رضہ جواب دینے لگے۔ ابو بکر رضہ کے جواب دینے پر رسول اللہ صلی اللہ علیہ وسلم فوراً اٹھ کر چلے گئے اور ابو بکر رضہ کے دریافت کرنے پر فرمایا۔ جب تک تم خاموش تھے تمہاری طرف سے ایک فرشتہ جواب دے رہا تھا تمہارے بولتے ہی وہ فرشتہ چلا گیا اور اس کی جگہ شیطان آگیا اس لیے میں اٹھ کر چلا گیا۔ اس کے بعد فرمایا۔ تین چیزیں یقینی ہیں۔

- ۱۔ اگر مظلوم اللہ کی رضا کے لیے ظالم کو معاف کرے تو اس سے مظلوم کی عزت بڑھے گی۔
- ۲۔ جو مال کے للچ میں اپنے پر سوال کا دروازہ کھولتا ہے وہ ہمیشہ کے لیے فقیر بنا دیا جاتا ہے۔
- ۳۔ جو اللہ کی خوشنودی کے لیے عطا و بخشش کرتا رہتا ہے اللہ اس کے مال میں اضافہ فرماتا ہے۔

جوامع الکلم

رسول اللہ صلی اللہ علیہ وسلم نے فرمایا۔ ہر چیز کے لیے ایک شرف ہوتا ہے مجلس کا شرف یہ ہے کہ اس کا رخ قبلہ کی جانب ہو اور اس میں ہونے والی گفتگو کو امانت سمجھا جائے۔

- سونے والے اور باتیں کرنے والے کے پیچھے نماز نہ پڑھو۔
- سانپ بچھو کو دیکھتے ہی مار دو اگرچہ نماز پڑھ رہے ہو۔
- دیواروں پر پردے نہ لٹکاؤ۔
- جو شخص (بلا اجازت) اپنے بھائی کے خط کو پڑھتا ہے وہ دوزخ میں جھانکتا ہے۔
- جو سب سے زیادہ قوی و بہادر بننا چاہتا ہے اسے چاہیے کہ اللہ پر توکل کرے۔
- جو سب سے زیادہ شریف بننا چاہتا ہے اسے چاہیے کہ اللہ سے ڈرے۔
- جو سب سے زیادہ غنی (بے نیاز) بننے کا خواہش مند ہو اس کو چاہیے کہ اپنے پاس موجود شے کے مقابلہ میں اس پر زیادہ بھروسہ کرے جو اللہ کے پاس ہے۔
- فرمایا۔ سب سے زیادہ برا وہ شخص ہے جو خود کھائے دوسروں کو نہ کھلائے اور خادم کو مارے۔
- اور اس سے بھی زیادہ برا وہ ہے جس سے لوگوں کو نفرت ہو اور اس کو دوسروں سے نفرت ہو۔
- اور اس سے زیادہ برا وہ ہے جو گرتے کو نہ پکڑے، معذرت کو قبول اور لوگوں کی غلطیوں کو معاف نہ کرے۔
- اور اس سے بھی زیادہ برا وہ ہے جس سے بھلائی کی توقع نہ ہو اور لوگ اس کے شر سے محفوظ نہ ہوں۔

زہد کی چار قسمیں

کسی بزرگ نے فرمایا۔ زہد کی چار قسمیں ہیں۔

- ۱۔ دنیا و آخرت کے معاملہ میں اللہ کے وعدہ پر مکمل بھروسہ ہو۔
- ۲۔ آدمی کی نظر میں تعریف و برائی یکساں ہو (یعنی لوگوں کے تعریف کرنے سے خوشی اور برائی کرنے سے تنگ دل نہ ہو اس سے بالکل بے نیاز ہو جائے)

- ۳۔ ہر عمل میں کامل اخلاص ہو۔
۴۔ ظالم سے اعراض کرے۔ غلام و باندی پر غصہ نہ ہو۔ بردبار اور صابر بن جائے۔

حضرت ابو درداءؓ کی نصیحت

حضرت ابو درداءؓ نے کسی نے نصیحت کیا۔ مجھے کوئی مفید و کارآمد نصیحت فرمائیے۔ فرمایا۔ چند باتیں بتاتا ہوں جو شخص بھی ان پر عمل کرے گا بلند مقام پائے گا۔
(۱) ہمیشہ حلال و طیب روزی کھاؤ (۲) اللہ سے ایک ایک دن کی روزی طلب کرو (۳) خود کو ہر وقت مردہ سمجھو (۴) اپنی آبرو اللہ کے حوالہ کر دو (۵) کوئی گناہ ہو جائے تو توبہ و استغفار میں جلدی کرو (چاہے تھوٹا گناہ ہو)

طاقت کا موازنہ

مجاہدین کا بیان ہے کہ رسول اکرم صلی اللہ علیہ وسلم کہیں تشریف لے جا رہے تھے راستہ میں کچھ لوگ وزنی پتھر اٹھا کر اپنی طاقت کا موازنہ و مقابلہ کر رہے تھے۔ فرمایا۔ اس پتھر سے بھی زیادہ وزنی ایک چیز ہے جہاں طاقت کا موازنہ بہتر ہوگا۔ لوگوں نے عرض کیا۔ وہ کیا ہے۔

فرمایا۔ دو بھائیوں میں کسی بنیاد پر عداوت و دشمنی ہو جائے اور دونوں پر شیطان غالب آجائے۔ اس وقت ایک بھائی (عارضی عزت و ذلت کی پرواہ کیے بغیر صرف اللہ کی رضا کے لیے) دوسرے بھائی کے پاس جا کر صلح صفائی کر لے (چاہے اس کے لیے معافی مانگنی پڑے)

یا کسی شخص کو سخت غصہ ہو (تو غصہ کے تقاضہ پر عمل کی قدرت کے باوجود) وہ اللہ کے لیے صبر کرے (یہ ہے طاقت کے مظاہرہ کی اصل جگہ)

ظالم کے لیے بددعا نہ کرو

حضرت محمد صلی اللہ علیہ وسلم کا ارشاد ہے۔ جس نے ظالم کے لیے بددعا کی، اس نے محمد رسول اللہ صلی اللہ علیہ وسلم کو غمگین اور ابلیس لعین کو خوش کیا اور جس نے ظالم کو معاف کر دیا اس نے محمد رسول اللہ صلی اللہ علیہ وسلم کو خوش اور شیطان مردود کو غمگین کیا۔

انسانیت کی تعریف

احف بن قیسؓ سے کسی نے معلوم کیا۔ انسانیت کیا ہے ؟
 فرمایا۔ دولت و ثروت کے ہوتے ہوئے تواضع کرنا۔ بدلہ لینے کی قدرت
 کے باوجود معاف کرنا۔ بلا احسان جنائے لوگوں کی مدد کرنا۔ غصہ کے وقت عجلت
 کے بجائے صبر سے کام لینا۔

صبر میں تین فائدے اور عجلت میں تین نقصان ہیں۔
 صبر کے تین فائدے۔ (۱) صبر کے نتیجے میں مسرت و خوشی حاصل ہوتی ہے
 (۲) سب لوگ اس کی تعریف کرتے ہیں (۳) اللہ کے یہاں بہترین اجر ملتا ہے۔
 عجلت کے تین نقصان۔ (۱) عجلت کی وجہ سے ندامت و شرمندگی ہوتی
 ہے (۲) سب لوگ اس پر لعنت و ملامت کرتے ہیں (۳) اللہ کے یہاں بدترین
 سزا ملتی ہے۔

أَجَلْمُ أَوْلَمُ مُرْمَدًا قَتْمًا ابتداءً صبراً كذا لئلا نهائت كروا ہوتا ہے لیکن
 لَكِنَّ آخِرَةُ أَحْلَى مِنَ الْعَسَلِ اس کا نتیجہ شہد سے زیادہ میٹھا ہوتا ہے

زبان

ہشام بن عمر رضی اللہ عنہما کے واسطے سے جناب رسول اللہ صلی اللہ علیہ وسلم کا ارشاد نقل کیا گیا ہے کہ جو شخص غلام کو طمانچہ مارے اس کا کفارہ غلام کو آزاد کرنا ہے، جو اپنی زبان کی حفاظت کرے گا اس کو عذاب سے نجات دی جائے گی۔ جو اللہ سے معذرت کرے گا اس کی معذرت قبول کی جائے گی۔ مومن کو چاہیے کہ پڑوسی اور مہمان کا کرام کرے۔ بھلائی کی بات کرے ورنہ خاموش رہے۔

مومن کی چار صفات

انس بن مالکؓ کہتے ہیں کہ رسول اللہ صلی اللہ علیہ وسلم نے فرمایا۔ چار باتیں صرف مومن کے اندر پائی جاتی ہیں۔

(۱) خاموشی (۲) تواضع (۳) ذکر اللہ (۴) قلت شر

بلند مقام

حکیم لقمانؑ سے کسی نے دریافت کیا۔ آپ کو یہ بلند مقام کس طرح حاصل ہوا۔ فرمایا۔ سچائی۔ امانت داری اور لایعنی (فضول) باتوں کے ترک کرنے سے۔

چار بادشاہوں کے مقولے

ابو بکر بن عیاشؓ نے فرمایا۔ چار بادشاہوں نے اپنے اپنے زمانہ میں بالکل یکساں باتیں کہیں۔

- ۱۔ کسریٰ: میں نہ بولنے پر کبھی نادم نہیں ہوا، بولنے پر اکثر نادم ہوا۔
- ۲۔ شاہ چین: جب تک میں نے بات نہ کہی اس وقت تک میں اس کا مالک ہوا اور کہنے کے بعد اس کا مالک تو ہے۔
- ۳۔ قیصر (شاہ روم): جو بات میں نے کہی نہیں اس کے لوٹانے پر زیادہ قادر

ہوں بمقابلہ اس کے جو کہدی۔

۳۔ مشاہدہ ہندل: وہ شخص قابل تعجب ہے جو (عجلت کے ساتھ) اپنی بات کہدے کیونکہ اگر وہ بات پھیل گئی تو نقصان ہوگا نہ پھیلی تو فائدہ کچھ نہیں۔

دنیا کا محاسبہ آسان ہے

ہر مسلمان کو چاہیے کہ آخرت کے محاسبہ سے پہلے دنیا ہی میں اپنا محاسبہ کر لے۔ کیونکہ دنیا کا محاسبہ آخرت کے محاسبہ سے بہت سہل ہے نیز دنیا میں زبان کی حفاظت کر لینا آخرت کے ندامت سے آسان ہے۔

ایک بزرگ نے بیس سال تک غلط بات نہیں کہی

ایک صاحب کا بیان ہے کہ میں بیس سال تک ربیع بن خثیمؓ کی خدمت میں رہا اس عرصہ میں ایک مرتبہ بھی ان کی زبان سے قابل اعتراض بات نہیں نکلی۔ حضرت حسینؓ کی شہادت کے موقع پر خیال ہوا کہ وہ اس وقت کچھ زیادہ بات کریں گے۔ چنانچہ میں نے ان کو سانحہ کی اطلاع دی۔ سنکر آسمان کی جانب نگاہ اٹھائی اور یہ آیت پڑھی۔

اللَّهُمَّ فَاطِمَةَ السَّمَوَاتِ وَ	اے اللہ آسمان وزمین کے پیدا کرنے
الْأَرْضِ عَالِمَةَ الْغَيْبِ وَ	والے حاضر و غائب کے جاننے والے
الشَّهَادَةِ أَنْتَ تَحْكُمُ بَيْنَ	تیرے بندے جس بات میں اختلاف
عِبَادِكَ فِيمَا كَانُوا فِيهَا	کر رہے ہیں ان کے درمیان تو ہی
يَخْتَلِفُونَ	فیصلہ کرے گا۔

جاہل کی چھ علامتیں

کسی عقلمند کا مقولہ ہے کہ جاہل چھ باتوں سے پہچانا جاتا ہے۔

- ۱۔ بے موقع غصہ (جاہل آدمی۔ انسان) جانور بلکہ بے جان چیز پر بھی غصہ کرتا ہے)
- ۲۔ غیر مفید گفتگو (سمجھدار آدمی کبھی فضول باتیں نہیں کرتا یہ صرف جاہل کا کام ہے)
- ۳۔ بے موقع دینا (کسی کو کچھ دینا جس سے آخری یا دنیوی فائدہ نہ ہو جہالت ہے)
- ۴۔ ہر ایک سے راز کھول دینا (راز کی بات ہر کسی سے کہدینا نقصان سے خالی نہیں)

- ۵۔ ہر کسی پر بھروسہ کر لینا (ہر کسی پر بھروسہ کرنے والا ہمیشہ پکھتا تا ہے)
- ۶۔ دوست و دشمن کی تمیز نہ کرنا (لباسِ ظہر میں سیکڑوں رہزن بھی پھرتے ہیں۔ دنیا میں رہنا ہے تو کچھ پہچان پیدا کر، سب سے اہم اور بڑا دشمن ابلیس ہے اگر اس کو پہچانے اور اس سے بچنے کی کوشش نہیں کی گئی تو ہلاکت یقینی ہے۔

حضرت عیسیٰ علیہ السلام کا مقولہ

عیسیٰ علیہ السلام نے فرمایا۔ ذکر اللہ کے علاوہ ہر کلام لغو ہے۔ غور و فکر کے بغیر خاموشی فلت ہے۔ عبرت کے بغیر نظر ہو و لعب ہے۔

مبارک ہیں وہ بندے جن کا کلام ذکر اللہ جن کی خاموشی فکر (آخرت) اور جن کی نظر عبرت ہے۔

مومن بولتا کم اور کرتا زیادہ ہے۔ منافق کرتا کم ہے اور بولتا زیادہ ہے۔

زیادہ منسنے کی برائی

حضرت عیسیٰ نے حواریوں سے فرمایا۔ اے وہ لوگو جو زمین میں بمنزلہ نمک کے جو تم نہ جانا۔ خراب شدہ چیز کی اصلاح نمک کے ذریعہ کی جاتی ہے، نمک خراب ہو جائے تو اس کی اصلاح نامکن ہے۔

علم سکھانے کی اجرت نہ لینا مگر وہی جو تم نے مجھے دی۔

یاد رکھو تمہارے اندر جہالت کی دو عادتیں ہیں۔ تمہقہ مار کر منسنا اور دن کے اول حصہ میں ونا (بشرطیکہ رات کو نہ جاگا ہو)

تشریح: ”تم زمین میں بمنزلہ نمک کے ہو“ اس سے علماء مراد ہیں۔ عوام میں گمراہی و بگاڑ پیدا ہو جاتے تو علماء ہی ان کی اصلاح کرتے اور کفر و شرک اور معاصیات کی دلدل سے نکال کر سلام کے سیدھے راستہ پر لاتے ہیں اگر علماء ہی بگڑ جائیں ان میں ہوائے نفس، دنیا پرستی، اقتدار لہیے رس کشی، بغض و حسد جیسی خطرناک بیماریاں پیدا ہو جائیں تو ان کی اصلاح کون کرے اور کون کس کی اقتدا کریں۔

”علم سکھانے پر اجرت نہ لینا“ انبیاء عظیم السلام نے تعلیم و تبلیغ کا کام صرف اللہ کی رضا کے لیے کیا اس پر کسی طرح کی اجرت نہیں لی۔

قُلْ لَا اسْتَلْذُمْنَا عَلَيْهِ اجْرًا آپ کہہ دیجئے میں اس کام پر تم سے اجرت

ان اجری الا علی اللہ
 نہیں مانتا میری اجرت اللہ کے ذمہ ہے
 علماء کرام، انبیاء علیہم السلام کے وارث ہیں ان کو بھی تعلیم و تبلیغ کا کام حصول دنیا کے لیے نہیں بلکہ صرف
 رضائے الہی کے لیے کرنا چاہیے۔ دینی تعلیم پر اجرت لینا بلاشبہ جائز ہے۔ مگر اس بات کی افضلیت
 سے کون انکار کرے گا کہ عالم، دین کی خدمت اللہ کے لیے کرے اور معاش کا انتظام علیحدہ سے کرے
 متقدمین بزرگوں اور علماء کا کچھ یہی دستور رہا ہے۔ دینی تعلیم پر متاخرین نے ضرورتاً اجرت کو
 جائز قرار دیا ہے۔

”قبہ لگا کر منسنا“ مکروہ ہے اور جاہل و بے وقوف لوگوں کی عادت ہے۔
 ”دن کے اول حصہ میں سونا“ حماقت ہے اگر رات کو نہ جاگا ہو۔

رسول اکرم صلی اللہ علیہ وسلم کی نصیحت

رسول اللہ صلی اللہ علیہ وسلم نے فرمایا۔ دن کے اول حصہ میں سونا حماقت، دوپہر میں
 سونا اچھی عادت، اور آخری حصہ میں سونا جہالت ہے۔

نبی کریم صلی اللہ علیہ وسلم ایک مسجد کے پاس سے گزریے دیکھا کہ کچھ لوگ اس میں بیٹھے
 دنیا کی باتیں کر رہے اور زور زور سے ہنس رہے ہیں۔ سلام کے بعد آپ نے فرمایا۔ لوگو! موت
 کو یاد کرو۔ یہ کہہ کر آپ تشریف لے گئے۔ دوبارہ ادھر سے گزرے تو ان لوگوں کو اسی حال
 میں دیکھ کر فرمایا۔ خدا کی قسم اگر تم کو وہ باتیں معلوم ہو جائیں جو میرے علم میں ہیں تو ہنسنا
 بہت کم کر دو اور کثرت سے رونے لگو۔ اتفاق سے تیسری مرتبہ بھی آپ نے ان کو اسی حال میں
 پایا۔ فرمایا۔ اسلام شروع میں غریب (اجنبی) تھا اور آخر میں بھی غریب ہو جائے گا پس غریب
 کے لیے خوشخبری ہے۔ لوگوں نے معلوم کیا۔ غریب کون ہیں؟ فرمایا۔ جو امت کے فساد کے وقت
 دین پر قائم رہیں۔

نصیحت خضرؑ

موسیٰ علیہ السلام، خضرؑ سے جدا ہونے لگے تو فرمایا۔ کچھ نصیحت کر دیجئے۔ فرمایا۔ موسیٰ
 کسی کے سامنے لجاجت نہ کرنا۔ بلا ضرورت برگز کہیں نہ جانا۔ تعجب خیز بات کے علاوہ کبھی نہ ہنسنا۔
 خطا کار کو اس کی خطا پر عار نہ دلانا اور نہ وہ آپ کی خطا پر مطعون کرے گا۔

عوف بن عبداللہ رضی اللہ عنہ سے روایت ہے اللہ کے رسول صلی اللہ علیہ وسلم بھی زور سے نہ منہتے تھے بلکہ صرف تبسم فرمایا کرتے تھے نیز ہر کسی کی جانب پورے چہرہ کے ساتھ ہی متوجہ ہوتے تھے۔

حسن بصریؒ کا مقولہ

حضرت حسن بصریؒ فرمایا کرتے تھے۔ زور زور سے منہنے والے پر تعجب ہے جبکہ اس کے پیچھے جہنم ہے۔ خوش ہونے والے پر بھی تعجب ہے جبکہ اس کے پیچھے موت ہے۔

ایک نوجوان کو منہتے دیکھ کر فرمایا۔ بیٹا! تو پل صراط سے گزر چکا ہے، کیا تجھے اپنے لیے علوم ہو چکے ہیں کہ جنت میں جائے گا یا جہنم میں؟ کہا۔ نہیں! فرمایا۔ پھر یہ منہسی کیسی؟ اس کے بعد کبھی اس لڑکے کو منہتے ہوتے نہ دیکھا گیا۔

چار باتیں منہنے نہیں دیتیں

یحییٰ بن معاذ رازیؒ نے فرمایا۔ چار باتیں انسان کو منہنے اور خوش ہونے سے روکتی ہیں۔
۱۔ فکرِ آخرت۔ ۲۔ روزی کمانے کا مشغلہ۔ ۳۔ گناہوں کا غم۔ ۴۔ مصیبتوں میں مبتلا رہنا۔

تین چیزیں قلب کو سخت کر دیتی ہیں

کسی نے کہا ہے۔ تین چیزیں قلب کو سخت کر دیتی ہیں۔ (۱) بلا تعجب خیر بات کے ہنسنا (۲) بغیر بھوک کے کھانا (۳) بلا ضرورت بات کرنا۔

ہنسنا، ہنسنا، ہنسنا بربادی کا سبب ہے

رسول اکرم صلی اللہ علیہ وسلم نے فرمایا۔ اس شخص کے لیے ہلاکت و بربادی ہے، جو جھوٹی باتیں بنا کر دوسروں کو ہنسائے۔

ابراہیم نخعیؒ نے فرمایا۔ جب کوئی شخص لوگوں کو ہنسانے کے لیے کوئی بات کہتا ہے تو اس سے کہنے اور سننے والوں دونوں کا دل سخت ہو جاتا ہے۔ اور جب کوئی شخص اللہ کی خوشنودی کے لیے کوئی بات کہتا ہے تو اللہ کی رحمت نازل ہوتی ہے جس سے اس کے تمام افراد نفع ہوتے ہیں۔

اللہ کے رسول صلی اللہ علیہ وسلم نے ابو ہریرہؓ سے فرمایا: ابو ہریرہ! متقی بن جو تمہارا شمار سب سے زیادہ عبادت کرنے والوں میں ہوگا۔ قانع بن جاؤ، سب سے ز شکر گزار مانے جاؤ گے۔ جو اپنے لیے پسند ہو اسی کو دوسروں کے لیے پسند کرو، موم بن جاؤ گے۔ پڑوسیوں کے ساتھ بہتر سلوک کرو، مسلمان بن جاؤ گے۔ کم ہنسنا کم زیادہ ہنسنا قلب کو مردہ کر دیتا ہے۔

احنف بن قیسؓ سے حضرت عمرؓ نے فرمایا۔

جو زیادہ ہنستا ہے اس کی ہیبت کم ہو جاتی ہے۔

جو مذاق کرتا ہے وہ حقیر ہو جاتا ہے

جو جس کام کو زیادہ کرتا ہے اسی کے ساتھ مشہور ہو جاتا ہے

جو باتیں زیادہ کرتا ہے وہ ذلیل و بدنام ہو جاتا ہے

جو بدنام ہو جاتا ہے وہ بے غیرت ہو جاتا ہے

جو بے حیا ہو جاتا ہے اس کا تقویٰ کم ہو جاتا ہے

جس کا تقویٰ کم ہو جاتا ہے اس کا دل مردہ ہو جاتا ہے

جس کا دل مر جاتا ہے اس کے لیے جہنم کی آگ ہی مناسب ہے

امام ابواللیثؒ نے فرمایا: زیادہ اور زور سے ہنسنے سے پرہیز کرو۔

زیادہ ہنسنے میں آنکھ آفتیں ہیں۔

۱۔ علماء اور عقلا اس کی مذمت کرتے ہیں۔

۲۔ جاہل بے وقوف اس پر جبری ہو جاتے ہیں۔

۳۔ ہنسنے سے جہالت میں اضافہ ہوتا ہے۔ (اگر وہ جاہل ہے)

علم کم ہو جاتا ہے۔ (اگر وہ عالم ہے)

رسول اللہ صلی اللہ علیہ وسلم نے فرمایا: عالم ہنستا ہے تو اس کے علم کا ایک حصہ کم

۴۔ ہنسی، ماضی کے گناہوں کو فراموش کر دیتی ہے۔

۵۔ مستقبل میں گناہوں پر جبری کرتی ہے۔

۶۔ زیادہ ہنسنے سے آدمی موت کو بھول جاتا ہے۔

۷۔ اس کے ہنسنے پر دوسرے لوگ ہنستے ہیں، ان سب کا گناہ اسی پر رہتا ہے۔

۸۔ دنیا میں ہنسنے سے آخرت میں بہت رونا پڑے گا۔

اللَّهُمَّ احْفَظْنَا مِنْهُ وَمِنْ كُلِّ الْمَعَاصِي

اے اللہ ہنسنے اور تمام گناہوں سے ہماری حفاظت فرما

حرص و طمع

علم کی اہمیت اور حرص کی مذمت

حضرت ابو درودار رضی اللہ تعالیٰ عنہ نے (اپنی تشویش کا اظہار کرتے ہوئے) ایک مرتبہ فرمایا۔ مجھے علم بہت جلد ختم ہوتا نظر آ رہا ہے کیوں کہ علماء اٹھتے جا رہے ہیں اور لوگوں میں علم کا شوق کم ہو رہا ہے۔ علم حاصل کرو اس سے پہلے کہ علم والوں کے انتقال کے ساتھ علم اٹھالیا جائے، میں دیکھ رہا ہوں کہ تمہارے اندر اس چیز کی حرص و فکر پیدا ہو گئی جس کی ذمہ داری اللہ نے لی ہے۔ (یعنی رزق) اور جس کی ذمہ داری تم پر ہے اس سے قطعاً غافل ہو۔ (یعنی علم و عمل)

حرص کی تقسیم

حرص یعنی لالچ کی دو قسمیں ہیں۔ (۱) مذموم (۲) غیر مذموم
 حرص مذموم (یعنی بُرا لالچ) یہ ہے کہ آدمی فخر و غرور اور مالدار بننے کی خواہش سے بروقت مال جمع کرنے کی طرف اس طرح مائل ہو جائے کہ اس کی نظر سے احکام خداوندی فراموش ہو جائیں اور وہ حلال و حرام تک کی تمیز ختم کر دے۔
 (اللہ ہم سب کو بچائے) آمین

حرص غیر مذموم (یعنی ایسا لالچ جو بُرا نہیں ہے) یہ ہے کہ آدمی اپنی اور بیوی بچوں کی زندگی گزارنے کی نیت سے حلال روزی کی فکر کرے اس طرح پر کہ اللہ اور رسول کی اطاعت میں بال برابر فرق نہ آئے۔

حضرت عمر رضی کی زندگی کا ایک نمونہ

حضرت عمر رضی کی صاحبزادی ام المؤمنین حضرت حفصہ رضی نے ایک مرتبہ والد محترم سے عرض کیا۔ ابا جان اب حالات کچھ سدھ گئے پہلی جیسی عسرت و تنگی نہیں رہی، کیا اچھا ہو کہ اب کھانے پہننے کے معیار کو کچھ بلند کر لیا جائے۔ فرمایا اچھا تجھ ہی سے اس کا فیصلہ کراتا ہوں۔ اس کے بعد مسلسل رسول اکرم صلی اللہ علیہ وسلم کی زندگی کا تذکرہ فرماتے رہے اور حضرت حفصہ رضی سے بار بار سوال فرماتے رہے کہ تو ہی بتا تیری زندگی رسول اکرم صلی اللہ علیہ وسلم کے ساتھ کیسی گزری؟ اس بات کو اتنا دہرایا کہ حضرت حفصہ رضی رونے لگیں۔ تب فرمایا کہ مجھ سے پہلے میسر دو ساکھی ایک خاص طرز کی زندگی گزار کر چلے گئے۔ خدا کی قسم میں ان کے نقش قدم پر چل کر ان کی جیسی صابرا نہ زندگی بسر کروں گا تاکہ آخرت میں ان جیسی عمدہ اور عیش والی زندگی پاسکوں۔

مال کا مقصد

حضرت مسروق رضی نے حضرت عائشہ رضی سے معلوم کیا کہ رسول اکرم صلی اللہ علیہ وسلم گھر میں زیادہ تر کس بات کا تذکرہ فرمایا کرتے تھے؟ فرمایا۔ آپ اکثر یہ فرمایا کرتے تھے کہ انسان کے پاس اگر سونے کی دو وادی (جنگل) ہوں تو بھی اس کا جی نہیں بھر سکتا۔ بلکہ میری وادی کی تمنا کرے گا۔ انسان کا پیٹ سوائے مٹی کے اور کوئی چیز نہیں بھرتی (یعنی مرنے کے بعد ہی سلسلہ آرزو ختم ہوتا ہے) پھر فرمایا۔ اللہ تعالیٰ توبہ کرنے والے کی توبہ قبول فرماتا ہے اور یہ مال اللہ نے اس لیے دیا ہے کہ اس کے ذریعہ اللہ کی اطاعت پر قوت حاصل کی جائے اور اس میں سے زکوٰۃ دی جائے۔

لا بچ مرنے وقت تک باقی رہتا ہے

حضرت اقدس صلی اللہ علیہ وسلم نے فرمایا۔ انسان کی ہر چیز (اُس کی عمر کے ساتھ ساتھ) کمزور ہوتی جاتی ہے سوائے دو چیزوں کے (۱) بلا بچ (۲) آرزو (جو بجائے کم ہونے کے بڑھتی رہتی ہے)

حضرت علی رضی اللہ عنہ کا فرمانِ حق

حضرت علی کرم اللہ وجہہ نے فرمایا۔ لوگو! مجھے تمہارے بارے میں سب سے زیادہ خطرہ دو چیزوں سے ہے (۱) لمبی لمبی امیدیں (۲) نفسانی خواہشات کی پیروی۔ سنو، طویل امیدیں اور آرزوئیں آخرت کو بھلا دیتی ہیں اور خواہشات کی پیروی گمراہ کر دیتی ہے۔

تین آدمی، تین باتیں اور تین حالتیں

حضور اقدس صلی اللہ علیہ وسلم نے فرمایا۔ میں گاڑی سے کہتا ہوں کہ تین آدمیوں میں تین باتوں کی وجہ سے تین حالتیں ضرور پیدا ہو کر رہیں گی۔ (۱) دنیا پر اوندھے منہ گرنے والا (۲) دنیا کا انتہائی مریض (لاالچی) (۳) دنیا کے مال میں بخل کرنے والا۔ ان تین صفات کے حامل لوگوں میں یہ تین حالتیں ضرور ظاہر ہوں گی۔ (۱) ایسی محتاجی جس کے بعد مال داری نصیب نہ ہو۔ (۲) ایسی مشغولیت جس میں قطعاً فرصت و فراغت نہ ہو۔ (۳) ایسا غم جس میں خوشی کی جھلک تک نہ ہو۔ (یا اللہ ہم سب کی اس سے حفاظت فرما)

بلا ضرورت مکان بنانا

حضرت ابو درود امرض نے اہل حمص سے ایک مرتبہ فرمایا۔ تم لوگوں کو غیرت نہیں آتی ایسے مکان بناتے ہو جن میں رہتے نہیں (غالباً ضرورت سے نکل مراد میں، یا یہ کہ مرنے کے بعد چھوڑ جاتے ہو) اور ایسی چیزوں کی آرزو کرتے ہو جن کو پانہیں سکتے اور وہ مال جمع کرتے ہو جس کو کھاتے نہیں بلکہ موت تمہاری آرزوؤں کو پامال اور مال کو تقسیم کر دیتی ہے) تم سے پہلے لوگوں نے بڑی مضبوط عمارتیں بنائیں، بہت سا مال جمع کیا اور بہت لمبی لمبی امیدیں باندھیں لیکن ان کے مکانات قبرستان بن گئے۔ ان کی امیدیں دھوکہ و فریب ثابت ہوئیں۔ ان کا مال ضائع و برباد ہو گیا۔

حضرت عمرؓ کو حضرت علیؓ کی نصیحت

حضرت علیؓ نے حضرت عمرؓ سے فرمایا۔ اگر آپ اپنے دونوں ساتھیوں (رسول اللہ صلی اللہ علیہ وسلم اور صدیق اکبرؓ) سے ملنا چاہتے ہیں تو کرتے میں پیوند جوتے میں جوڑ لگائیے اور امیدوں کو مختصر کر دیجیے اور سیر ہو کر نہ کھائیے۔ ابو عثمان مہدیؓ فرماتے ہیں۔ میں نے حضرت عمرؓ کو اس حال میں منبر پر خطبہ دیتے دیکھا ہے کہ ان کے کرتے میں بارہ پیوند لگے تھے۔

حضرت علیؓ رض کا لباس

ایک مرتبہ حضرت علیؓ رض موٹے اور میلے کپڑے پہنے بازار تشریف لے گئے۔ کسی نے عرض کیا۔ امیر المؤمنین آپ اور یہ کپڑے؟ آپ کو تو اپنی حیثیت کے مطابق عمدہ لباس زیب تن کرنا چاہیے۔ فرمایا۔ یہ کپڑے عاجزی پیدا کرنے والے اور نیک لوگوں کے لباس کے مشابہ ہیں۔ اور نیکیوں کا اتباع کرنے ہی میں خمیر۔

تین چیزیں برائی کی بنیاد ہیں

کسی بزرگ نے فرمایا۔ تین چیزیں تمام برائیوں کی بنیاد اور اصل ہیں۔
 (۱) حسد (۲) حرص (۳) تکبر
 تکبر کی بنیاد شیطان نے ڈالی کہ اس نے تکبر ہی کی وجہ سے آدمؑ کو سجدہ کرنے سے انکار کیا۔ اس کے نتیجے میں ہمیشہ کے لیے ملعون بن گیا۔ حرص کی ابتدا آدمؑ سے ہوئی کہ حرص ہی نے جنت کے اس درخت کے کھلنے کی طرف مائل کیا جس سے روکا گیا تھا چنانچہ اس کے نتیجے میں جنت سے نکلنا پڑا۔ حسد کی اصل قابیل سے ہے کہ اس نے اپنے بھائی ہابیل کو حسد ہی کی بنیاد پر قتل کیا آخر کافر ہو کر ہمیشہ کے لیے جہنمی بن گیا۔

آدم کی وصیت

- حضرت آدمؑ نے اپنے صاحبزادے حضرت شیثؑ کو پانچ باتوں کی وصیت فرمائی نیز فرمایا کہ تم اپنی اولاد کو بھی اس کی وصیت کر دینا۔
- ۱۔ دنیا اور اس کی زندگی پر کبھی مطمئن نہ ہونا۔ میرا جنت پر مطمئن ہونا اللہ کو پسند نہ آیا بالآخر مجھے وہاں سے نکلنا پڑا۔
 - ۲۔ عورتوں کی خواہشات پر کبھی عمل نہ کرنا۔ میں نے اپنی بیوی کی خواہش پر جنت کا منع کیا ہوا درخت کھالیا جس پر مجھے ندامت و شرمندگی ہوئی۔
 - ۳۔ کام کرنے سے پہلے اس کے انجام پر اچھی طرح غور کر لو۔ اگر میں ایسا کرتا تو جنت میں شرمندگی نہ ہوتی۔
 - ۴۔ جس کام سے دل میں کھٹک پیدا ہو اس کو نہ کرو۔ جنت کا درخت کھاتے وقت میرے دل میں کھٹک پیدا ہوئی لیکن میں نے اس کی پرواہ نہ کی۔
 - ۵۔ ہر کام سے پہلے صاحب الرائے لوگوں سے مشورہ ضرور کر لو۔ اگر میں فرشتوں سے مشورہ لے لیتا تو شرمندہ نہ ہونا پڑتا۔

چار ہزار میں سے چار

- شقیق بلخی فرماتے ہیں، میں نے چار ہزار میں سے چار سو اور پھر ان چار سو میں سے چار حدیثوں کا انتخاب کیا۔
- ۱۔ اپنے قلب کو عورت کے ساتھ نہ لگاؤ۔ آج تیری بے کل غیر کی ہو سکتی ہے۔ اگر تو نے اس کی اطاعت کی تو وہ تجھ کو جہنم میں لے جائے گی۔
 - ۲۔ مال کی طرف قلب کو مائل نہ کر، یہ مال آج عاریتاً تیرا ہے کل کسی اور کا ہو گا خواہ مخواہ تو دوسرے کے مال کے سلسلے میں پریشان نہ ہو۔ یہی مال دوسرے کے حق میں مبارک اور تیرے لیے بوجھ ہے۔ اگر تو نے اس میں دل لگایا تو یہ مال تجھ کو اللہ کی اطاعت سے روک دے گا۔ تجھ میں فقر کا خوف پیدا ہو جائے گا اور تو شیطان کی اتباع کرنے لگے گا۔

۳۔ جس کام سے دل میں کھٹکا پیدا ہو اس کو چھوڑ دے۔ مومن کا قلب شاید اور مفتی کے قایم مقام ہے۔ شبہ کے وقت دھڑکتا، حرام سے گھبراتا اور حلال سے سکون پاتا ہے۔

۴۔ کسی کام کو اس وقت تک نہ کر، جب تک اس کے صحیح اور مقبول ہونے کا یقین نہ ہو۔

مسافر کی طرح زندگی گزارنا

عبداللہ بن عمر رضی اللہ عنہما حضور اقدس صلی اللہ علیہ وسلم کا قول نقل فرماتے ہیں۔ دنیا میں غریب یا مسافر کی طرح زندگی گزارا اور خود کو مردوں میں شمار کر۔ یہ بیان کر کے عبداللہ بن عمر نے مجاہد سے فرمایا، صبح کو شام کی اور شام کو صبح کی فکر نہ کر۔ موت سے پہلے زندگی میں۔ بیماری سے پہلے تندرستی میں کچھ کر لے کل کیا ہوگا تجھے خبر نہیں۔ (جو آج کا کام کل پرٹالتے ہیں وہ ہمیشہ مغموم و پریشان ہوتے ہیں)۔

آرزوؤں کے کم کرنے پر اعزاز

فقیر فرماتے ہیں۔ جو اپنی آرزوؤں کو گھٹائے گا اللہ تعالیٰ چار باتوں کے ذریعے اس کا اعزاز فرمائے گا۔

۱۔ اطاعت و عبادت پر استقامت (مستعدی) عطا فرمائے گا (موت کے یقین اور تصور سے انسان کے دل میں دنیا سے بے رغبتی اور آخرت کی طرف رغبت پیدا ہوتی ہے جس کے نتیجے میں وہ اطاعت و عبادت میں مشغول ہونے لگتا ہے)

۲۔ اس کے رنج و تفکرات کم ہو جاتے ہیں۔ (یہ حقیقت ہے کہ دنیا میں انہماک سے غم و فکر اور دنیا کی بے رغبتی سے اطمینان و سکون میں اضافہ ہوتا ہے۔)

۳۔ تھوڑی روزی پر بھی قناعت نصیب ہوتی ہے (آنکھوں کے سامنے

بروقت موت ہے وہ کہاں مال کے جال میں کھنس سکتا ہے)
۴۔ اس کا قلب روشن کر دیا جاتا ہے (دنیا سے بے اعتنائی۔ اللہ کے ذکر
کی کثرت۔ حلال و حرام کی فکر، اس سے قلب روشن ہونا ہی چاہیے)

قلب کو روشن کرنے والی چار چیزیں

قلب چار باتوں سے روشن ہوتا ہے۔ (۱) پیٹ کو خالی رکھنا (یعنی
حلال روزی بھی پیٹ بھر کر نہ کھائے چہ جائے کہ حرام)۔ (۲) نیک لوگوں کی
صحبت۔ (۳) کیے ہوئے گناہوں کو بار بار یاد کرنا۔ (۴) امیدوں و آرزوؤں
کو ختم یا کم کر دینا۔

آرزوؤں کی زیادتی اور آزمائش

آرزوؤں کی زیادتی سے آدمی چار قسم کی آزمائشوں میں مبتلا ہو جاتا ہے۔
۱۔ طاعات (نیکیوں) میں سستی پیدا ہوتی ہے۔
۲۔ دنیا کے غم و فکر میں اضافہ ہوتا ہے۔
۳۔ دنیا کے مال و متاع کی حرص اور لالچ پیدا ہوتا ہے۔
۴۔ قلب سخت ہو جاتا ہے۔

قلب کو سخت کرنے والی چار چیزیں

چار چیزیں قلب کو سخت کر دیتی ہیں۔ (۱) پیٹ بھر کر کھانا (حلال
روزی پیٹ بھر کر کھانے سے بھی قلب سخت ہوتا ہے تو پھر حرام کا کیا کہنا)
(۲) برے آدمیوں کی صحبت (۳) پرانے گناہوں کا بھول جانا (۴)
آرزوؤں کی زیادتی۔

ہر مومن کو چاہیے کہ دنیاوی آرزوؤں اور امیدوں کو کم سے کم کر

کر کے آخرت کی فکر میں لگ جائے کیا خبر کس وقت پیغامِ اجل
آپہونچے اور انسان اپنی پونجی چھوڑ چھاڑ چلنے پر مجبور ہو جائے
انگلا سانس لے گا یا نہیں انگلا قدم اٹھا سکے گا یا نہیں کوئی نہیں جانتا۔

مومن کی چھ پاکیزہ خصلتیں

ہر مومن کوشش کر کے اپنے اندر چھ خصلتیں ضرور پیدا کرے (تاکہ دنیا اور
آخرت میں سرخروئی حاصل ہو سکے)

- ۱۔ علمِ دین کا حصول۔ جو بھلائی برائی میں تمیز کی صلاحیت پیدا کرے۔
- ۲۔ ایسے دوست اور ساتھی سے تعلق۔ جو نیکیوں کا حکم دیتا اور برائیوں
سے بچاتا ہو۔ (ایسا شخص ہی دوستی کے قابل ہے)
- ۳۔ دشمن کی پہچان (تاکہ اس کے نقصان سے بچ سکے، سب سے بڑا دشمن
نفس اور شیطان ہے۔)
- ۴۔ غور و فکر کی صلاحیت "تاکہ اللہ کی نشانیوں سے سبق حاصل کر سکے"
- ۵۔ مخلوق کے ساتھ انصاف کرنا "تاکہ قیامت میں کوئی دشمن نہ ہو جو اس سے
اپنے حق کا مطالبہ کرے"
- ۶۔ موت سے پہلے اس کی تیاری (تاکہ جاتے وقت خالی ہاتھ اور کفِ افسوس
ملنا ہوا نہ جائے۔)

وَتَزَوَّدُ فَإِنَّ خَيْرَ
الزَّادِ التَّقْوَىٰ

زادِ راہ کی فکر کرو اور بہترین
زادِ راہ تقویٰ ہے پکا ہے۔ ذ

انسان کا اپنا مال

ایک مرتبہ حضورِ اقدس صلی اللہ علیہ وسلم نے سورہ تکوین کی آیت
أَلَمْ يَكُنْ لَهُ الْكَلْبُ الَّذِي يَضَعُ
رُءُوسَهُ الْمَقَابِرَ
کی مرص نے یہاں تک قرین دیکھیں
غفلت میں رکھا تم کو بہتات
کی تشریح کرتے ہوئے ارشاد فرمایا۔ انسان کہتا ہے میرا مال، میرا مال، حالانکہ

اس کا مال ہے کہاں سوائے اس کے جو اس نے کھا کر ختم اور پہن کر پرانا کر دیا یا پھر صدقہ خیرات کر کے اللہ کے یہاں جمع کر دیا۔

حکمت کی پانچ باتیں

حضرت حسن بصریؒ نے فرمایا۔ میں نے توراہ میں پانچ باتیں لکھی دیکھیں۔
 (۱) غنی (دولت مندی) قناعت کے اندر ہے۔ (۲) سلاحتی گوشہ نشینی میں ہے۔
 (۳) حریت (آزادی) خواہشات کو چھوڑ دینے میں ہے۔ (۴) محبت زینت کے چھوڑ دینے میں ہے۔ (۵) طویل زندگی کا عیش قصیر (تھوڑی) زندگی کے صبر میں ہے۔ (ایک ایک جملہ کی تفصیل بیان کی جائے تو صفحہ کے صفحہ بھر جائیں بلوغ اشارات میں غور کیجیے اور حفظ اٹھائیے)

آخرت میں حضورؐ کی رفاقت

رسول مقبول صلی اللہ علیہ وسلم نے ایک مرتبہ فرمایا۔ عائشہ اگر آخرت میں میرے پاس پہنچنا اور رہنا چاہتی ہو تو دنیا میں تمہارے لیے مسافر کا سا توشہ کافی ہونا چاہیے۔ مال داروں کی صحبت سے پرہیز کرو۔ کسی کپڑے کو پیوند لگانے سے قبل پرانا نہ کرو۔ ایک مرتبہ دعا فرمائی۔ یا اللہ مجھ سے محبت کرنے والے کو عفاف و کفاف عطا فرما۔ عفاف (پاک دامنی) کفاف (ضرورت کے مطابق روزی)

دنیا کی محبت غم کا سبب ہے

حضرت حسن بن علی رضی اللہ عنہما نے فرمایا کہ رسول اکرم صلی اللہ علیہ وسلم کا قول نقل فرماتے ہیں۔ دنیا کی رغبت۔ غم اور فکر میں اضافہ کرتی ہے۔ اور بے رغبتی قلب و بدن کی راحت کا سبب ہے۔ فرمایا میں تمہارے بارے میں غربت سے اتنا نہیں ڈرتا جتنا مال داری سے ڈرتا ہوں کہ دنیا تم پر کشادہ کر دی جائے اور اپنے سے پہلے لوگوں کی طرح فخر و غرور میں مبتلا ہو کر ہلاک و برباد ہو جاؤ۔ نیز

فرمایا۔ اس امت کے پہلے لوگوں کی اصلاح زبرد اور یقین کے ذریعے ہوئی اور
آخری لوگوں کی ہلاکت بخل اور تمناؤں کی وجہ سے ہوگی۔

صبر پر تین مخصوص انعام

حضرت انس بن مالک رضی اللہ عنہ کا بیان ہے کہ رسول خدا صلی اللہ علیہ وسلم
کی مجلس میں فقراء کا قاصد آیا۔ اُن کی آمد پر آپ نے فرمایا۔ مرحبا، مبارک ہو
تمہیں بھی اور جن کی طرف سے تم آئے ہو ان کو بھی کہ اللہ تم سے اور اُن سے محبت
کرتا ہے۔ قاصد نے عرض کیا کہ غریبوں کا ایک پیغام آپ تک لایا ہوں۔ وہ
کہتے ہیں مال دار ہم سے سبقت لے گئے، وہ لوگ مال کی وجہ سے حج و صدقہ
وغیرہ کر کے بلند مراتب حاصل کر لیتے ہیں ہم اس سے محروم ہیں۔ ارشاد فرمایا۔
فقراء تک میرا پیغام پہنچا دو۔ اگر تم صبر کرو اور اللہ سے ثواب کی امید رکھو تو
تمہارے لیے تین باتیں مخصوص ہیں ان میں مال داروں کا کوئی حصہ نہیں۔

- ۱۔ جنت میں سرخ یا قوت کا بنا ہوا محل جس کی طرف اہل جنت اس طرح
دیکھیں گے جس طرح دنیا میں ستاروں کو لوگ دیکھتے ہیں (بہت بلند)
اس میں سوائے نبی فقیر، شہید فقیر، مؤمن فقیر کے کوئی داخل نہ ہوگا۔
- ۲۔ فقراء مال داروں کے مقابلہ میں پانچ سو برس پہلے جنت میں چلے
جائیں گے (حضرت سلیمان ۴ دوسرے پیغمبروں سے چالیس سال کے
بعد جنت میں داخل ہوں گے) اس تاخیر کی وجہ حضرت سلیمان ۴ کی
بادشاہت ہے۔

۳۔ فقیر اور مال دار دونوں کلمہ سوم (یا کوئی بھی حمد و ثنا کا کلمہ) پڑھیں
اخلاص کے ساتھ، تو مال دار کو فقیر کے برابر ثواب نہیں ملے گا۔ چاہے
وہ اس کے ساتھ دس ہزار درہم خیرات کرے (تمام نیکیوں کا یہی حال
ہے)۔ قاصد نے فقراء کو پیغام رسول صلی اللہ علیہ وسلم پہنچایا تو وہ خوش
ہو کر کہنے لگے۔

رَضِينَا يَا رَبِّ رَضِينَا يَا رَبِّ
اے پروردگار ہم راضی ہیں

رسول اکرامؐ کی وصیت

نبی کریم صلی اللہ علیہ وسلم نے ابوذر رضیٰ عنہ کو سات باتوں کی وصیت فرمائی کہ ان کو کبھی نہ چھوڑنا۔

- ۱۔ مساکین کی محبت و قربت۔
- ۲۔ اپنے سے چھوٹے اور کم حیثیت والے کی طرف دیکھنا (جس سے نعمت کے شکر کی توفیق ہوتی ہے)۔

یہ حکم دنیا کے اعتبار سے ہے، دین کے معاملہ میں ہمیشہ اپنے سے

اعلیٰ اور افضل کو دیکھنا چاہیے تاکہ مزید نیکیوں کا شوق پیدا ہو۔

- ۳۔ ہر حال میں صلہ رحمی کرنا چاہیے لوگ قطع تعلق کریں (تعلق منقطع کرنے والوں کے ساتھ صلہ رحمی کرنا ہی تو اصل کمال ہے)۔

۴۔ لَا حَوْلَ وَلَا قُوَّةَ إِلَّا بِاللَّهِ کثرت سے پڑھتے رہنا (یہ کلمہ نیکیوں کا خزانہ ہے)۔

- ۵۔ کبھی کسی سے سوال نہ کرنا۔ (قربان جاتے سرکارؐ کے کہ امت کی عزت و آبرو کا کتنا خیال و اہتمام تھا)۔

۶۔ اللہ کے معاملے میں ملامت کرنے والوں کی ملامت سے نہ ڈرنا۔ (اللہ والوں کی یہی شان ہے)۔

- ۷۔ ہمیشہ اور ہر حال میں حق بات کہنا خواہ کتنی ہی کڑوی کیوں نہ ہو۔ (یہی افضل جہاد ہے)

صحابہ رضیٰ عنہم کا بیان ہے کہ اس کے بعد ابوذر رضیٰ عنہ کی یہ کیفیت ہو گئی کہ سواری پر چلتے چلتے ہاتھ سے کوزا گر جاتا تو کسی کو کوزا اٹھانے کو نہ فرماتے بلکہ سواری سے اترتے اور خود اپنا کوزا اٹھاتے۔ (کاش کہ ہم اپنی عزت و خودداری کی قدر و قیمت کو پہچانیں)

فرشتوں کا شبہ اور اس کا جواب

ایک مرتبہ فرشتوں نے عرض کیا۔ یا اللہ آپ نے کافروں پر دنیاوی نعمتوں کے دروازے کھول دیے اور مصیبتوں کے دروازے ان پر بند کر دیے (حالانکہ وہ آپ کے دشمن ہیں) مسلمان (جو آپ کے دوست ہیں) ان کی دنیاوی زندگی تنگ ہے اور یکے بعد دیگرے ان پر مصائب کا نزول ہوتا رہتا ہے؟ (اس میں کیا حکمت ہے) فرمایا۔ قیامت میں کافروں کو دہائی سالوں کی سزا اور مومنین کو عطا کی جانے والی نعمتوں کو ذرا دیکھو (اس کے بعد کچھ کہنا) فرشتوں نے دونوں چیزوں کا جائزہ لیا اور کہنے لگے۔ پروردگار! آخرت کی سزا کے مقابلے میں دنیاوی عیش و عشرت کی کوئی حیثیت باقی نہیں رہی، اسی طرح جنت کی بیش بہا نعمتوں کو دیکھنے کے بعد دنیاوی تکالیف اور پریشانیوں کا احساس تک باقی نہیں رہتا۔

اللہ کی نظر میں دنیا داروں کی حیثیت

فخر و جہاں صلی اللہ علیہ وسلم کا ارشاد ہے۔ زیادہ مال جمع کرنے والے لوگ اللہ کی نظر میں حقیر ہیں مگر کثرت سے صدقہ کرنے والے (اللہ کی نظر میں محبوب ہیں) جو لوگ ہر وقت مال کی حرص میں مبتلا اور زیادتی کی فکر میں لگے رہتے ہیں اللہ کے نزدیک وہ ادنیٰ اور حقیر ہیں اگر جنت میں جائیں گے تو غریبوں کا مقام نہیں پاسکتے، جہنم میں جائیں گے تو اس میں بھی نچلے طبقہ میں رہیں گے۔ البتہ وہ مسلمان اس سے مستثنیٰ ہیں جو ہر حال میں اللہ کے لیے صدقہ و خیرات کرتے رہتے ہیں کہ وہ مال کے مضر اثرات سے بہت حد تک بچے رہتے ہیں۔

شیطان کا دعویٰ

رسول اللہ صلی اللہ علیہ وسلم نے فرمایا۔ شیطان کہتا ہے کہ مال دار کامیاب

نہیں ہو سکتا کیوں کہ میں اس کو تین باتوں میں سے ایک میں ضرور پھانسنے رکھتا ہوں۔

- ۱۔ دنیا اور اس کے مال و متاع کو اس کی نظر میں اتنا مزین بنا دیتا ہوں کہ وہ اس کا حق ادا کرنے میں کوتاہی کرنے پر مجبور ہو جاتا ہے۔
- ۲۔ مال کے حاصل کرنے کے راستے آسان بنا دیتا ہوں (تاکہ مال کی کثرت کی وجہ سے غلط جگہ اور ناحق خرچ کرنا اس کے لیے مشکل نہ رہے)۔
- ۳۔ اس کے دل میں مال کی انتہائی محبت بھر دیتا ہوں (تاکہ وہ مال کو حلال و حرام کی تمیز کے بغیر زیادہ سے زیادہ جمع کرنے کے چکر میں لگا رہے)

تجارت مقدم ہے کہ عبادت؟

حضرت ابو درداء رضی فرماتے ہیں کہ رسول اللہ صلی اللہ علیہ وسلم کی بعثت کے وقت میں تجارت کرتا تھا (ایمان لانے کے بعد) میں نے بہت کوشش کی کہ عبادت و تجارت دونوں کو نبھاتا رہوں لیکن یہ مشکل نظر آیا اور اندازہ ہوا کہ ایک کو چھوڑنا ہی پڑے گا۔ چنانچہ میں نے تجارت چھوڑ کر عبادت اختیار کر لی۔ الحمد للہ آج میں اپنے اس فیصلہ پر بالکل مطمئن ہوں اور کبھی دل میں یہ خواہش بھی نہیں ہوتی کہ مسجد کے دروازے پر میری دوکان ہو کہ وقت پر جماعت کے ساتھ نماز ادا کرتا رہوں اور خالی وقت میں دوکان چلاؤں۔ چاہے اس سے چالیس دینار یومیہ آمدنی متوقع ہو۔ کسی نے کہا۔ ایسا کیوں؟ فرمایا آخرت میں حساب دینے کے خوف سے۔

قبلیہما: یہ حضرت ابو درداء رضی کا ذاتی فعل اور خیال ہے جو ان کے کمال ایمان اور کمال خوف کے مطابق ہے یہ بہت اعلیٰ مقام کی بات ہے ہر شخص کے لیے اس کی اتباع ممکن نہیں۔ تجارت نہ صرف یہ کہ جائز ہے بلکہ ایمان داری کی تجارت دین کا ایک اہم شعبہ ہے جس کی فضیلت متعدد احادیث میں وارد ہے۔ چنانچہ ایک جگہ ارشاد نبوی صلی اللہ علیہ وسلم ہے۔

أَنَا وَالشَّاحِجَةُ الصَّدُوقُ
میں اور ایمان دار تاجر جنت میں

كَهَاتَيْنِ فِي الْجَنَّةِ اتَّعِزُّنَّ قَرِيبًا مَوْلَىٰ كَيْفَ تَتَّبَعِي يَوْمَ تَكْفِيانِ

اس موقع پر آپ نے شہادت کی اور بیچ کی دو انگلیاں اٹھا کر دکھائیں ، جس طرح عبادت انسان پر فرض ہے اسی طرح حلال روزی کا کمانا بھی فرض ہے اور جناب رسول اللہ صلی اللہ علیہ وسلم نے تجارت کو سب سے اعلیٰ اور افضل پیشہ قرار دیا ہے۔ ایسی عبادت سے جس میں پیٹ بھرنے کے لیے دست سوال دراز کرنا پڑے اور صرف صدقہ و خیرات پر زندگی گزارے یہ بہت بہتر ہے کہ عبادت کے وقت عبادت اور باقی اوقات میں ایمانداری کے ساتھ تجارت کر کے حلال روزی حاصل کرے۔ جہاں تجارت کی برائی ہے اس سے وہ تجارت مراد ہے جو شریعت کے خلاف اور آخرت فراموش ہو۔

سید عالم کے دو وصف

رسول اکرم صلی اللہ علیہ وسلم نے فرمایا فقیر دنیا میں مشقت اور آخرت میں مسرت ہے۔ غنی دنیا میں مسرت اور آخرت میں مشقت ہے۔ نیز فرمایا۔ ہر ایک کا ایک ہنر ہوتا ہے، میرے دو ہنر ہیں۔ (۱) فقر (۲) جہاد جس نے ان دونوں کو پسند کیا اس نے مجھ سے محبت کی اور جس نے ان دونوں کو مبغوض جانا اس نے مجھ سے نفرت کی۔

تنبیہ: ہر مسلمان کو چاہیے کہ فقیر اور فقرا سے محبت رکھے (پاپے خود مال دار ہی ہو) کیوں فقرا کی محبت میں محبوب رب العالمین صلعم

کی محبت پوشیدہ ہے۔ اللہ نے اپنے رسول کو فقرا کی محبت و صحبت کا حکم دیا ہے۔ ایک مرتبہ رسول اکرم صلی اللہ علیہ وسلم کی خدمت میں عبید بن حصین فزاری آیا جو اپنی قوم کا سردار تھا۔ اتفاق سے اس وقت آپ کی مجلس میں حضرت سلمان فارسی رضی اللہ عنہ، حضرت صہیب رومی رضی اللہ عنہ، حضرت بلال حبشی رضی اللہ عنہ وغیرہ فقرا امت بیٹھے ہوئے تھے جن کے کپڑے میلے اور پسینہ کے تھے۔ ان کو دیکھ کر عبید نے کہا۔ ہمارا ایک مقام ہے، ہمارے آنے پر ان لوگوں کو ہٹا دیا کیجیے۔ ہمیں ان کے کپڑوں کی وجہ سے ان کے پاس بیٹھنا ناگوار ہے

اس پر آیت نازل ہوئی۔

وَاصْبِرْ نَفْسَكَ مَعَ الَّذِينَ
يَدْعُونَ رَبَّهُمْ بِالْغَدَاةِ
وَالْعَشِيِّ يُرِيدُونَ وَجْهًا
وَلَا تَعْدُ عَيْنُكَ عَنْهُمْ
تُرِيدُ زِينَةَ الْحَيَاةِ الدُّنْيَا
وَلَا تَطِعْ مَنْ أَغْفَلْنَا
قَلْبَهُ عَنْ ذِكْرِنَا وَاتَّبَعَ
هَوَاهُ وَكَانَ أَمْرُهُ فَرْطًا

آپ خود کو ان لوگوں کے ساتھ
مقید رکھا کیجیے جو اپنے رب کی
عبادت محض اس کی خوشنودی
حاصل کرنے کے لیے کرتے ہیں اور
دنوی زندگی کی رونق کے خیال
سے آپ کی آنکھیں ان سے ہٹنے
نہ پائیں اور ایسے شخص کا کہنا نہ
مانیے جس کے قلب کو ہم نے اپنی
یاد سے غافل کر رکھا ہے اور وہ اپنی نفسانی خواہشات پر چلتا ہے
اور اس کا حال حد سے گزر گیا ہے۔

فقر اور غریب کا مقام

حضرت حسن بصری ؓ رسول خدا صلی اللہ علیہ وسلم کا ارشاد نقل کرتے ہیں
کہ قیامت میں التَّوْبُ الْعِزَّةُ بعض بندوں سے اس طرح معذرت فرمائے گا
جس طرح دنیا میں تم آپس میں کرتے ہو۔

ایک فقیر سے اللہ فرمائے گا۔ میں نے دنیا میں تجھے غریب بنایا اس لیے
نہیں کہ میری نظر میں تو حقیر تھا بلکہ دنیا کی بجائے یہاں آخرت میں تیرے درجے
بلند کرنے تھے اور ایک مخصوص اعزاز بخشنا تھا۔ بہت سے لوگ جہنم والوں
کی صف میں کھڑے ہیں ان کے پاس جا اور جس جس نے دنیا میں تیری مدد کی ہو
اس کا ہاتھ پکڑ کر جنت میں لے جا۔ چنانچہ وہ بہت سے لوگوں کو صف سے نکال کر
جنت میں داخل کرادے گا۔

یہ ہے وہ اعزاز جو دنیا کی تکلیفوں کے بدلہ میں صاحب فقر کو ملے گا۔
اسی لیے حضور صلی اللہ علیہ وسلم نے فرمایا غریبوں سے بہت محبت کرو ان کے
پاس بہت بڑی دولت ہے۔ لوگوں نے عرض کیا وہ کون سی دولت ہے۔

ارشاد فرمایا۔ قیامت میں ان سے کہا جائے گا جس نے تجھ کو روٹی کا ایک ٹکڑا پانی کا ایک گھونٹ دیا ہو، اس کو اپنے ساتھ جنت میں لے جا۔

فقراء کی پانچ خصوصیات

فقیر فرماتے ہیں۔ احادیث میں غریبوں کی پانچ خصوصیات بیان کی گئی ہیں۔

۱۔ فقیر کو ہر عمل کا ثواب مال دار سے زیادہ ملتا ہے۔ (اگرچہ عمل دونوں کا یکساں ہو)

۲۔ فقیر غریب کی وجہ سے اپنی کسی تمنا کو پورا نہیں کر پاتا تو اس پر اس کو اجر ملتا ہے (بشرطیکہ صبر کرے)

۳۔ فقیر جنت میں مال دار سے پہلے جائے گا (چاہے عمل میں دونوں برابر ہوں)

۴۔ آخرت میں فقیر کا حساب آسان ہوگا۔ (مالی معاملات میں غریب سے حساب کا سوال ہی پیدا نہیں ہوتا)

۵۔ قیامت میں مال دار کے مقابلہ میں فقیر کو شرمندگی کم ہوگی (اس وقت مال دار کہیں گے۔ کاش ہم بھی غریب ہوتے)

ایک لاکھ سے افضل ایک پیسہ

رسول اکرم صلی اللہ علیہ وسلم نے فرمایا۔ بعض مرتبہ صدقہ کا ایک درہم ایک لاکھ درہم سے افضل ہوتا ہے۔

وہ کیسے؟ صحابہ نے عرض کیا۔ فرمایا۔ ایک مال دار کثیر مال میں سے ایک لاکھ درہم صدقہ کرتا ہے اور غریب جس کے پاس دوہی درہم ہیں وہ ایک درہم اللہ کے لیے خرچ کر دیتا ہے۔ اس کا یہ ایک درہم ایک لاکھ سے افضل ہے۔

خواہش پوری نہ ہونے پر اجر

صحابہ رضی اللہ عنہم نے رسول خدا صلی اللہ علیہ وسلم سے عرض کیا۔ بعض مرتبہ

ہم کو کسی چیز کی خواہش ہوتی ہے لیکن پیسے نہ ہونے کی وجہ سے اس کو حاصل نہیں کر پاتے، کیا اس پر اللہ کے یہاں اجر ملے گا؟ فرمایا۔ اسی پر اجر نہ ملے گا تو پھر کس پر ملے گا!

ضحاک فرماتے ہیں۔ کوئی شخص بازار جاتے اور کسی چیز کو دیکھ کر کھانے کی خواہش ہو لیکن جیب خالی ہے خرید نہیں سکتا ثواب کی امید پر صبر کرتا ہے تو اس کو ایک لاکھ درہم خیرات کرنے سے بھی زیادہ ثواب ملے گا۔

قرآن میں فقیر کی تعریف

فقیر فرماتے ہیں ذیل کی آیت سے فقیر کی تعریف معلوم ہوتی ہے۔

أَقِمُوا الصَّلَاةَ وَآتُوا الزَّكَاةَ
وَأَطِيعُوا الرَّسُولَ لَعَلَّكُمْ
تَرْحَمُونَ ۝

نماز پڑھو اور زکوٰۃ دو اور
رسول کی اطاعت کرو تاکہ تم پر
رحم کیا جائے۔

یہاں اللہ نے فقیر کے حق ”زکوٰۃ“ کو اپنے حق ”نماز“ کے ساتھ بیان فرمایا۔ یہ فقیر کی فضیلت پر واضح دلیل ہے۔

فقیر کی عجیب و غریب مثال

کسی نے کیا خوب فرمایا۔ فقیر، مال دار کے لیے بمنزلہ دھوبی۔ طبیب قاصد۔ محافظ اور شفیع کے ہے۔

۱۔ دھوبی۔ مال دار فقیر کو صدقہ دیتا ہے جس کی وجہ سے اس کا مال، پاک صاف ہو جاتا ہے۔ (گویا فقیر نے مال دار کو دھو کر پاک بنا کر دیا)
۲۔ طبیب۔ فقیر کو صدقہ دینے سے مال دار کو شفا حاصل ہوتی ہے۔ (طبیب کا کام مریض کے لیے شفا کی تدبیر کرنا ہی ہے۔)

۳۔ قاصد۔ مال دار، فقیر کو صدقہ دے کر اپنے مرحوم رشتہ داروں کو ثواب پہنچاتے ہیں۔ (فقیر نہ ہوتے تو کس کے ذریعہ مردوں کو ثواب پہنچاتے)

۴۔ محافظ۔ مال دار کے صدقہ دینے پر فقیر اس کے لیے دعا کرتا ہے جس سے اس کے مال کی حفاظت ہوتی ہے۔

۵۔ شفیع۔ میدان حشر میں فقیر اپنے محسن مال دار کی بخشش کے لیے سفارش کرے گا۔ (مال داروں کو فقیروں کا احسان مند ہونا چاہیے۔)

فقیر کو حقیر سمجھنے والا ملعون ہے

حضرت ابن عباس رضی فرماتے ہیں جو مال دار کی (صرف مال کی وجہ سے) عزت کرے اور فقیر کو (عزت کی وجہ سے) حقیر جلنے وہ ملعون ہے۔

حضرت ابو دردار رضی کا ارشاد

حضرت ابو دردار رضی فرماتے ہیں، ہم نے اپنے مال دار بھائیوں کے ساتھ ناانصافی کی، کھانے، پینے اور پہننے میں ہم برابر کے شریک ہیں (صرف کیفیت میں فرق ہے) فاضل مال کو مال دار بھی استعمال نہیں کرتے ہاں اس کو دیکھتے ضرور ہیں۔ (دیکھنے کو ہمیں بھی مل جاتا ہے اور مال داروں پر اس کی حفاظت کی ذمہ داری مزید ہے جو ہم پر بالکل نہیں) لیکن قیامت میں ان سے اس مال کا حساب لیا جائے گا اور ہم اس سے مامون رہیں گے۔

فقیر اور مال دار کی تین پسندیدہ باتیں

حضرت شقیق الزاہدی فرماتے ہیں۔ فقیروں نے اپنے لیے (۱) راحتِ نفس (۲) فراغتِ قلب (۳) نعتِ حساب اور مال داروں نے (۱) مشقتِ نفس (۲) اشتغالِ قلب (۳) شدتِ حساب کو پسند کیا۔

”مال کی قلت“ دنیا میں نفس کی راحت، قلب کے سکون اور آخرت میں حساب کی آسانی کا سبب ہوگی۔ اور اس کی زیادتی دنیا میں مشقت و پریشانی، مشغولیت اور آخرت میں حساب کی سختی کا سبب ہوگی۔

چار کے بغیر چار کا دعویٰ باطل ہے

حاتم الزاہدی نے فرمایا۔ جو شخص چار کے بغیر چار باتوں کا دعویٰ کرے وہ جھوٹا ہے۔

- ۱۔ اللہ سے محبت کا دعویٰ ہو لیکن اس کے محارم و مناسی (جن کاموں کے کرنے کو اللہ نے منع کیا) سے پرہیز نہ کرتا ہو۔
- ۲۔ جنت کی محبت کا دعویٰ، اس کے لیے جد و جہد اور اللہ کی اطاعت کے بغیر۔
- ۳۔ رسول اللہ صلی اللہ علیہ وسلم کے عشق کا دم بھرتا ہو لیکن ان کی صورت و سیرت سے باغی ہو۔
- ۴۔ جنت کے بلند درجات کا خواہشمند ہو لیکن فقراء و مساکین کی محبت و صحبت سے دور ہو۔

بھلائیوں سے دور رکھنے والی چار باتیں

کسی عقلمند کا مقولہ ہے۔ جس آدمی کے اندر چار باتیں ہوں گی وہ تمام بھلائیوں سے محروم رہے گا۔

(۱) اپنے ماتحت پر ظلم و زیادتی کرنے والا۔ (۲) والدین کا نافرمان (۳) غریب کو حقیر جاننے والا۔ (۴) مسکین کو عار دلانے والا۔

غریب پسندیدہ چیز ہے

حضرت ابو سعید خدری رضی اللہ عنہ نے فرمایا۔ خبردار فقر و فاقہ کی وجہ سے حرام مال کی جانب ہرگز مائل نہ ہونا، میں نے جناب رسول اللہ صلی اللہ علیہ وسلم کو یہ دعا مانگتے دیکھا ہے۔ یا اللہ مجھے فقر کی حالت میں موت دینا اور میرا حشر فقیروں کے ساتھ کرنا۔

مال اور بغض و عداوت

حضرت عمرؓ کے پاس قادسیہ کا مال غنیمت لایا گیا تو اس کو الٹ پلٹ کرنے اور رونے لگے۔

عبدالرحمن بن عوفؓ نے عرض کیا۔ امیر المؤمنین یہ تو مسرت و خوشی کا موقع ہے نہ کہ غم کا۔

فرمایا۔ ہاں، مگر جس قوم کے پاس مال آتا ہے اس میں بغض و عداوت کا پیدا ہونا لازمی ہے۔ (بغض و عداوت مال کے لوازم میں سے ہے جس کا دن رات مشاہدہ ہوتا رہتا ہے۔)

رسول اللہ صلی اللہ علیہ وسلم نے فرمایا۔ ہر امت کے لیے ایک فتنہ ہے پیری امت کا فتنہ مال ہے۔ فرمایا۔ اللہ کے محبوب ترین بندے فقراء و غریبہ میں اسی لیے اکثر انبیاء علیہم السلام دولت مند نہ تھے۔

احادیث

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَا ذُكِبَانَ جَاعِعَانِ أَسْرِبَلَانِي
غَنَمٍ بِأَفْسَدَ لَهَا مِنْ حِرْصِ الْمَرْءِ
عَلَى الْمَالِ وَالشَّرَفِ لِدِينِهِ (زفری)
يَهْرَمُ ابْنُ آدَمَ وَيَشِبُّ مِنْهُ
إِثْمَانُ الْحِرْصِ عَلَى الْمَالِ وَالْحِرْصِ
عَلَى الْعَمْرِ (متفق علیہ)
لَا يَزَانُ قَلْبُ الْكَبِيرِ شَابًا فِي
الثَّنِينَ فِي حُبِّ الدُّنْيَا وَطُولِ
الْأَمَلِ (متفق علیہ)
أَعَدَّ اللَّهُ إِلَى امْرَأَةٍ آخَرَ
أَجَلًا حَتَّى بَلَغَتْ سِتِّينَ

دو بھوکے بھیڑیے بکریوں کے لیے اتنے
خطرناک نہیں جتنا مال اور اقتدار کی
حرص دین کے لیے خطرناک ہے
آدمی بوڑھا ہو جاتا ہے اور اس کی دو
چیزیں جوان رہتی ہیں۔ مال اور عمر
کی زیادتی کی حرص۔
بوڑھے کا دل ہمیشہ دو باتوں کے سلسلہ
میں جوان رہتا ہے۔ دنیا کی محبت،
آرزوؤں کی زیادتی۔
اس آدمی کو عذر کی کوئی گنجائش
نہیں رہتی جس کی عمر اللہ ساٹھ سال

سنتہ (بخاری) کی کردے۔

جوانی میں آدمی یہ سوچتا رہتا ہے کہ ابھی بڑھا پا دور ہے، بڑھا پنے
 کے آثار شروع ہوں گے تو توبہ کر لوں گا، جو ساٹھ سال کی عمر کو
 پہنچ گیا اس کے لیے کوئی غدر باقی نہ رہا۔ جس کی وجہ سے توبہ کو
 موخر کرے۔ اس کو فوراً توبہ کی طرف متوجہ ہو جانا چاہیے۔



ترک دنیا

نبی اکرم صلی اللہ علیہ وسلم نے فرمایا جو آخرت کو مقصد بناتا ہے اللہ تعالیٰ اس کے متفرق و منتشر کاموں کو جمع اور قلب میں بے نیازی پیدا فرماتا ہے۔ دنیا ذلت کے ساتھ اس کے قدموں پر گرتی ہے۔

اور جو دنیا کو مقصد بناتا ہے، اس کے کاموں کو پراگندہ اور فقہر اس کے لیے مقدر کر دیا جاتا ہے۔

اور دنیا اتنی ہی ملتی ہے جتنی اس کے مقدر میں لکھی جا چکی ہے۔

حضرت عمر رضی اللہ عنہما جناب رسول اللہ صلی اللہ علیہ وسلم کی خدمت میں حاضر ہوئے۔ آپ کے جسم پر چٹائی کے نشانات دیکھ کر بے ساختہ رونے لگے۔ اپنے رونے کی وجہ معلوم کی تو عرض کیا یہ قیصر و کسری اللہ کے دشمن عیش و عشرت کی زندگی گزاریں اور سرور و دو عالم محبوب رب العالمین کی کیفیت کہ چٹائی پر بچھلنے کے لیے کپڑا بھی نہیں۔

فرمایا۔ عمر! ان لوگوں کو دنیا ہی میں ساری نعمتیں دے دی گئیں اور ہمارے لیے تمام نعمتیں جنت میں جمع فرمادی گئی ہیں۔

(کاش اس حقیقت کو کوئی سمجھ لے تو غربت و افلاس میں عیش کرے۔)

حضرت علی رضی اللہ عنہما کا خطرہ

حضرت علی رضی اللہ عنہما نے فرمایا۔ مجھے تمہارے بارے میں دو باتوں کا بہت خطرہ اور خوف ہے۔ (۱) آرزوؤں کی زیادتی (۲) شہوتوں کی پیروی۔

آرزوؤں کی زیادتی، آخرت فراموشی اور خواہشات کی پیروی راہ حق سے محرومی کا سبب ہے۔ دنیا تمہارے پیچھے اور آخرت سامنے ہے، آج عمل ہے حساب نہیں کل حساب ہوگا عمل

نہیں، جو کرنا ہے آج کر لو کل کچھ نہ کر سکو گے۔

دنیا میں ہر انسان مسافر ہے

سہل بن عبداللہ تسریؓ کے راستے میں بہت خرچ کیا کرتے تھے ان کی والدہ اور ہمشیرہ نے عبداللہ بن مبارکؓ سے کہا کہ سہل کو سمجھائیے ورنہ ایک روز بالکل قلاش ہو جائیں گے۔ عبداللہ بن مبارکؓ نے سہلؓ سے شکایت کی تو سہلؓ نے جواب دیا۔ حضرت اگر کوئی شخص مدینہ چھوڑ کر رستاق کی طرف منتقل ہونے کا ارادہ رکھتا ہو اور وہاں مستقل قیام کے ارادہ سے زمین وغیرہ بھی خرید لی ہو تو کیا کوچ کے وقت وہ اپنا سارا سامان لے جائے گا یا کچھ مدینہ میں بھی چھوڑے گا؟

عبداللہ بن مبارکؓ نے فرمایا۔ یقیناً اس کو سارا سامان لے جانا چاہیے کہنے لگے۔ پھر اس شخص کے بارے میں کیا خیال ہے جو عنقریب دنیا چھوڑ کر آخرت کی طرف سفر کرنے والا ہو۔

دنیا اور اس کی فانی لذتوں کے لیے خرچ کیا جانے والا مال حسرت و ندامت اور رضائے الہی کے لیے صرف ہونے والا مال سُرخروئی و عزت کا سبب ہوگا۔ عقلمند ہے وہ شخص جو دنیا کی قلیل زندگی میں ضرورت کے مطابق روزی پر راضی ہو جائے اور اپنی قیمتی عمر دنیا کی حقیر نعمتوں کے لیے ضائع نہ کرے۔

دنیا و آخرت کی حقیقت

حضرت جابر رضی اللہ عنہ کا بیان ہے میں جناب رسول اللہ صلی اللہ علیہ وسلم کی خدمت میں تھا کہ ایک حسین و جمیل شخص صاف ستھرا لباس زیب تن کیے آیا، سلام کے بعد عرض کیا یا رسول اللہ صلی اللہ علیہ وسلم دنیا کی حقیقت بیان فرمائیے۔ آپ نے ارشاد فرمایا۔ دنیا سونے والے کے خواب کی مانند ہے۔ اس

شخص نے آخرت کی حقیقت دریافت کی۔ فرمایا۔ آخرت ہمیشہ باقی رہنے والی ہے، اس میں ایک گروہ جنت میں جائے گا دوسرا جہنم میں۔ جنت کیا ہے؟ سائل نے کہا۔ فرمایا۔ دنیا میں کیے گئے نیک اعمال کا بدلہ! (یہ اس کو ملے گا جس نے اس کی خاطر دنیا کو چھوڑ دیا) جہنم کے متعلق فرمائیے۔ ارشاد فرمایا۔ دنیا میں کیے گئے بُرے اعمال کا بدلہ! سائل نے عرض کیا اس امت کا بہترین فرد کون ہے؟ فرمایا۔ جو دنیا میں اللہ کی اطاعت کرے۔ اچھا یہ بتائیے انسان کو کس طرح زندگی گزارنا چاہیے؟ فرمایا قافلہ کی تلاش کرنے والے آدمی کی طرح جو اپنے مقصد کے حصول کے لیے ہر وقت چاق و چوبند رہتا ہے! نو وارد نے کہا۔ دنیا کا قیام کتنا ہے؟ فرمایا۔ قافلہ سے پیچھے رہ جانے والے شخص کے بقدر (یعنی بہت کم) دنیا و آخرت میں کتنا فاصلہ ہے؟ فرمایا۔ پلک جھپکنے کے برابر۔

یہ سوالات دریافت کر کے وہ شخص چلا گیا۔ رسول اللہ صلی اللہ علیہ وسلم نے فرمایا۔ یہ جبرائیلؑ تھے تم کو دنیا و آخرت کی حقیقت سمجھانے کے لیے آئے تھے تاکہ تم دنیا سے بے رغبت اور آخرت کی جانب مائل ہو جاؤ۔ اس شخص پر انتہائی تعجب ہے جو آخرت پر یقین رکھتے ہوئے دنیا کے لیے عمل کرتا ہے۔

ابراہیمؑ اللہ کے دوست کیسے بنے؟

حضرت ابراہیم علیہ السلام سے کسی نے معلوم کیا۔ اللہ نے آپ کو کون باتوں کی بنیاد پر اپنا دوست بنایا؟

فرمایا۔ تین باتوں کی وجہ سے! (۱) جب بھی مجھے دو باتوں میں اختیار دیا گیا میں نے ہمیشہ وہ بات پسند کی جس سے اللہ راضی ہو۔ (۲) اپنے رزق کے معاملہ میں جس کا اللہ نے وعدہ کیا ہے میں نے کبھی اہتمام نہیں کیا۔ (۳) مہمان کے بغیر کبھی کھانا نہیں کھایا۔

دل کو زندہ رکھنے والی چار چیزیں

کسی حکیم کا مقولہ ہے۔ قلب کی زندگی چار چیزوں کے اندر ہیں۔

علم - رضا - قناعت - زہد
 علم: ان چیزوں کے حصول اور ان پر راضی ہونے کی جانب رہنمائی کرتا ہے۔
 رضا: اللہ کے فیصلہ پر راضی ہونے کی صفت کے ذریعہ انسان باسانی
 اس مقام تک پہنچ جاتا ہے۔

قناعت: قناعت، رضا کا نتیجہ ہے۔ رضا کے بعد قناعت حاصل
 ہو ہی جاتی ہے۔

زہد: قناعت کے بعد زہد (دنیا سے بے زاری) کا پیدا ہونا لازمی
 ہے۔ زہد کی تین منزلیں ہیں۔

پہلی منزل: دنیا کو پہچان کر ترک کر دینا۔

دوسری منزل: مولیٰ کی خدمت پھر اس کا ادب۔

تیسری منزل: شوق آخرت پھر اس کی طلب۔

حکمت کے چار موانع

یحییٰ بن معاذ فرماتے ہیں، حکمت قلوب کی طرف آسمان سے نازل
 ہوتی ہے اور جس قلب میں چار باتیں ہوتی ہیں اس میں نہیں ٹھہرتی۔ (۱) دنیا
 کی طرف میلان (۲) کل کی فکر (۳) کسی بھائی کی طرف سے حسد۔ (۴)
 اقتدار کی ہوس۔ نیز فرمایا۔ ہر سمجھدار آدمی کو تین کام ضرور کرنے چاہئیں۔
 (۱) ترک دنیا اس سے قبل کہ دنیا اس کو چھوڑ دے۔ (۲) قبر کی تعمیر، اس میں
 داخل ہونے سے پہلے۔ (۳) اپنے خالق کو ملاقات سے پہلے راضی کرنا۔

حضرت علی رضی اللہ عنہ کا ارشاد

حضرت علی کرم اللہ وجہہ فرماتے ہیں جس نے اپنے اندر چھ باتیں پیدا
 کر لیں اس نے جنت میں جانے اور جہنم سے بچنے کی کوشش مکمل کر لی۔ (۱)
 اللہ کو پہچان کر اس کی اطاعت میں لگ گیا۔ (۲) شیطان کو پہچان کر اس
 کی مخالفت میں سرگرم ہو گیا۔ (۳) حق کو سمجھ کر اس کی پیروی میں لگ گیا۔

(۴) باطل کی حقیقت کو جاننا اور اس سے مکمل پرہیز کیا۔ (۵) دنیا کو پہچانا اور اس کو چھوڑ دیا۔ (۶) آخرت کی فکر و طلب میں لگ گیا۔

بدبختی کی چار علامتیں

نبی اکرم صلی اللہ علیہ وسلم نے حضرت علی رضی سے فرمایا۔ چار باتیں بدبختی کی علامت ہیں۔ (۱) آنکھوں سے آنسوؤں کا بند ہونا۔ (۲) قلب کا سخت ہونا۔ (۳) مال کی محبت۔ (۴) آرزوؤں کی کثرت۔
فرمایا۔ اگر اللہ کے یہاں مچھر کے پر کے برابر بھی دنیا کی قدر ہوتی تو کافر کو پانی کا ایک گھونٹ بھی نہ ملتا۔

دنیا کی حقارت

حضرت عبدالرحمن بن عثمان رضی فرماتے ہیں۔ ایک مرتبہ ہم لوگ رسول اللہ صلی اللہ علیہ وسلم کے ساتھ تھے۔ رات تاریک تھی، صبح کی نماز ایک قوم کی گوری کے پاس پڑھی وہاں سسکتا ہوا (نیم مردہ) بکری کا بچہ دیکھا جس کی کھال میں کیرے پڑ گئے تھے۔ اس کو دیکھ کر آپ نے سواری روک لی اور صحابہ رضی کو متوجہ کر کے فرمایا۔ دیکھو اس قبیلے کے لوگ اس بکری کے بچے سے کتنے بے نیاز ہیں، حالانکہ یہ ان کا مرغوب مال ہے، پھر فرمایا اس ذات کی قسم جس کے قبضہ میں میری جان ہے اللہ رب العزت کے نزدیک دنیا اس سے بھی زیادہ ذلیل و حقیر ہے۔

مومن کی جیل اور کافر کی جنت

رسول اللہ صلی اللہ علیہ وسلم نے فرمایا۔ دنیا مومن کی جیل، قبر اس کا قلعہ اور جنت اس کا ٹھکانہ ہے۔ اور کافر کے لیے دنیا جنت، قبر جیل اور جہنم اس کا ٹھکانہ ہے۔

مومن دنیا میں کیسے ہی عمدہ حال میں کیوں نہ ہو، انتقال کے وقت جنت کا ٹھکانہ اور اس کی نعمتیں دیکھ کر دنیا کو جیل تصور کرتا ہے۔ کافر دنیا کی بد حالی و تنگ دستی کے باوجود جہنم کے مقابلہ میں اس کو جنت سمجھتا ہے۔

دانہ جنت میں بھوسہ جہنم میں

یحییٰ بن معاذ رازیؒ نے کیا خوب فرمایا۔ دنیا رب العالمین کی کھیتی ہے، انسان اس کا بیج ہے، موت درانتی ہے، ملک الموت کاٹنے والے ہیں، قبر دانہ چلنے کی جگہ ہے، میدان حشر کھلیان اور جنت و جہنم گودام ہے۔ دانہ جنت میں اور بھوسہ جہنم میں جائے گا۔
حضرت نعمانؒ نے اپنے صاحبزادے سے فرمایا۔ بیٹا دنیا ایک گہرا دریا ہے بہت سے لوگ اس میں ڈوب چکے ہیں، تم نقوب کو اپنی کشتی بنا لو (تا کہ غرق ہونے سے محفوظ رہو اور منزل مقصود جا پہنچو)

کتنی پائیدار ہے یہ کشتی

دنیا کے سمندر میں اعمال صالحہ بمنزلہ کشتی کے ہیں، توکل اس کی چھت ہے، کتاب اللہ رہنما ہے، خواہشات سے بچنا اس کی رسی ہے، موت ساحل، میدان حشر منزل مقصود اور اللہ اس کا مالک ہے۔

کیسی بد شکل ہے یہ دنیا

حضرت بن عباس رض فرماتے ہیں۔ قیامت میں دنیا کو ایک بوڑھی عورت کی شکل میں لایا جائے گا، بال کھڑی (کچھ کالے کچھ سفید) ہوں گے، آنکھیں نیلی ہوں گی، دانت آگے کونکلے ہوتے ہوں گے، اتنی بد شکل کہ ہر دیکھنے والا کراہیت محسوس کرے گا، دنیا مخلوق کی طرف متوجہ ہوگی۔ (لیکن

مخلوق اس سے بے زار) لوگوں سے کہا جائے گا پہچانتے ہو یہ کون ہے ؟
 کہیں گے خدا اس کو نہ پہچنوائے۔ کہا جائے گا یہ وہی تمہاری محبوب دنیا ہے
 جس پر فخر کیا کرتے اور اسی کے لیے آپس میں قتل و قتال، جھگڑا فساد کیا
 کرتے تھے۔ دنیا کو جہنم میں ڈال دیا جائے گا، وہ کہے گی یا اللہ میرے ساتھی
 اور مجھے چاہنے والے کہاں ہیں، چنانچہ ان کو بھی ساتھ کر دیا جائے گا۔

(اعاذنا اللہ تعالیٰ منها)

تنبیہ: دنیا کو بطور سزا کے نہیں بلکہ دنیا کے پجار لوں کی حسرت و
 ندامت کے لیے جہنم میں ڈالا جائے گا جس طرح بتوں کو کافروں
 کی حسرت و ندامت کے لیے جہنم میں داخل کیا جائے گا، اب یہ
 سمجھو انسان کا کام ہے کہ وہ دنیا کو سمجھے اور صرف بقدر ضرورت
 ہی استعمال کرے باقی وقت اور قوت آخرت سنوارنے میں صرف
 کرے۔ قلب کو دنیا میں اتنا لگائے کہ آخرت کو بھلا دے۔

ان اللہ کے کچھ سمجھدار بندے ایسے	إِنَّ لِلَّهِ عِبَادًا قَانِتِينَ
ہیں، جنہوں نے فتنوں کے	طَلَقُوا الدُّنْيَا وَخَافُوا الْفِتْنَةَ
خوف سے دنیا کو چھوڑ دیا۔	نَظَرُوا فِيهَا فَلَمَّا عَلِمُوا
انہوں نے غور سے دیکھ کر یہ سمجھ	أَنَّهَا لَيْسَتْ لِحَيِّ وَطَنًا
لیا کہ یہ زندوں کا وطن نہیں ہے	جَعَلُوهَا لُجَّةً وَاتَّخَذُوا
انہوں نے دنیا کو گہرا سمندر	صَالِحِ الْأَعْمَالِ فِيهَا سَفِينًا
سمجھا اور نیک اعمال کو کشتی	

کے طور پر استعمال کیا (چنانچہ وہ بچ گئے)

تعمیر کے تم پر

حضرت عیسیٰ علیہ السلام نے فرمایا۔ حیرت ہے کہ تم دنیا کے لیے غیر معمولی
 محنت و مشقت کرتے ہو جب کہ تمہارے مقدر کی روزی ہر حال میں تم تک
 پہنچ کر رہے گی اور آخرت کے لیے ذرا بھی محنت نہیں کرتے جب کہ آخرت میں
 عملی محنت کے بغیر رزق نہیں ملے گا۔

دنیا کی محبت کا ثمرہ

- حضرت ابو عبیدہ رضی اللہ عنہ نے رسول اکرم صلی اللہ علیہ وسلم کا قول نقل کیا ہے کہ دنیا کی محبت سے تین چیزیں حاصل ہوتی ہیں۔
- ۱۔ نہ ختم ہونے والی مشغولیت (ہر تاجر کو اس کا خوب تجربہ ہے)
 - ۲۔ نہ ختم ہونے والی آرزوئیں و امیدیں (کہ انسان ان کے پورا ہونے سے قبل ہی قبر میں چلا جاتا ہے)
 - ۳۔ ایسا حرص و لالچ جس میں غنا کا نام نہیں (یہ لالچ ہی تو ہے کہ انسان کو برباد کر کے کسی کام کا نہیں چھوڑتا)

طالب و مطلوب

دنیا اور آخرت دونوں طالب بھی ہیں مطلوب بھی۔ جو آخرت کو اپنا مطلوب بناتا ہے دنیا اس کی طالب بن جاتی ہے یہاں تک کہ ذلیل ہو کر اس کے قدموں پر گرتی ہے۔ اور جو دنیا کو مطلوب بناتا ہے آخرت طالب بن کر اس کی فکر میں لگ جاتی ہے کہ کب موقع ملے اور موت کے ذریعہ اس کا کچھ نکلے۔

کیسی عجیب ہے یہ بات

ابو ہازمؒ فرماتے تھے۔ دنیا کو میں نے دو حصوں میں منقسم پایا۔ ایک وہ جو میرے لیے ہے۔ وہ ہر حال میں میرے پاس پہنچ کر رہے گی کسی دوسرے کے پاس نہیں جاسکتی۔ دوسری وہ جو میرے غیر کے لیے ہے، میں اس کو کسی طرح حاصل نہیں کر سکتا وہ جس کی ہے اس کو ملے گی۔

اب بتاؤ میں ان میں سے کس کے لیے اپنی عمر ضائع کروں؟ اسی طرح جو چیزیں مجھے دی گئی ہیں ان کی دو حیثیتیں ہیں، یا تو وہ چیزیں مجھ سے پہلے فنا ہو جائیں گی یا ان چیزوں کو دوسروں کے لیے چھوڑ کر

میں چلا جاؤں گا۔

بتاؤ ان میں سے کن چیزوں کی خاطر اپنے رب کی نافرمانی کروں؟

کیا اس کی مثال مل سکتی ہے؟

حضرت سلمان رضی اللہ عنہ بیمار تھے حضرت سعد رضی اللہ عنہ عیادت کے لیے تشریف لائے ان کو دیکھ کر سلمان رضی اللہ عنہ نے لگے۔ معلوم کیا کیوں روتے ہو؟ آپ سے تو اخیر وقت تک رسول اللہ صلی اللہ علیہ وسلم راضی رہے۔ (وہ یہ سمجھے کہ شاید موت سے گھبرا رہے ہیں) فرمایا موت کے خوف یا دنیا کے لالچ کی وجہ سے نہیں رو رہا بلکہ اس لیے رو رہا ہوں کہ رسول اللہ صلی اللہ علیہ وسلم نے ہم سب کو مسافر کی سی زندگی گزارنے کا حکم دیا اور میرے آس پاس بہت سارا سامان جمع ہے (کل قیامت میں حضور کو کس طرح منہ دکھاؤں گا) ان کے پاس ایک ٹب (کیڑا دھونے کے لیے) ایک بڑا پیالہ اور ایک لوٹا تھا۔ (اللہ اکبر کیا آج کے دور میں اس زبرد کا تصور بھی ممکن ہے؟)

سعد رضی اللہ عنہ نے حد متاثر ہو کر کہنے لگے مجھ کو کچھ وصیت فرمائیے۔ فرمایا تین موقعوں پر خاص طور پر اللہ کو یاد رکھنا۔ (۱) ارادے کے وقت (کسی بھی کام کا ارادہ کرو)۔ (۲) فیصلہ کرنے کے وقت (تا کہ انصاف سے نہ ہٹو)۔ (۳) قسم کو پورا کرنے کے وقت (تا کہ قسم توڑنے کی نوبت نہ آئے)۔

زاہد کون ہے؟

کسی نے رسول اکرم صلی اللہ علیہ وسلم سے معلوم کیا۔ سب سے بڑا زاہد کون ہے؟ فرمایا۔ جو قبرستان کو اور اپنے بوسیدہ ہونے کو نہ بھولے، دنیا کی فاضل زینت کو ترک کر دے، باقی کو فانی پر ترجیح دے، خود کو مردوں میں شمار کرے۔

چار چیزیں کہاں ملیں گی؟

ایک حکیم نے فرمایا۔ ہم نے چار چیزوں کو چار موقعوں پر تلاش کیا

لیکن نہیں ملیں بلکہ دوسری جگہ ملیں۔

- ۱۔ غنی (بے نیازی) کو مال میں تلاش کیا لیکن وہ قناعت میں نظر آیا۔
(عام لوگ اس دھوکہ میں رہتے ہیں کہ غنا مال میں ہے)
- ۲۔ راحت کو مال کی کثرت میں تلاش کیا لیکن وہ مال کی قلت (کمی) میں ملی۔ (عوام اس راحت کی تلاش میں مال کے لیے سرگرداں ہیں)
- ۳۔ ہم نے عزت و شرافت کو مخلوق میں تلاش کیا مگر تقویٰ میں پائی۔ (ہمارے دنیا دار بھائی کس قدر دھوکے میں ہیں)
- ۴۔ نعمت کو کھانے پہننے کی چیزوں میں تلاش کیا لیکن وہ چشم پوشی اور اسلام کے اندر ملی (اسلام سے بڑھ کر کون سی نعمت ہے؟)

دنیا کی فکر اور تین سزائیں

جناب رسول اللہ صلی اللہ علیہ وسلم نے فرمایا۔ جس نے اس حال میں صبح کی کہ اس پر دنیا کی فکر سب سے زیادہ غالب تھی، تو (بطور سزا کے) تین باتیں اس کے لیے لازم کر دی جاتی ہیں۔ (۱) کبھی نہ ختم ہونے والا غم (۲) مصروفیت جس سے کبھی چھٹکارا نہ ملے۔ (۳) فقر و فاقہ۔

ایک نہایت قیمتی مقولہ

عبداللہ بن مسعود رضی اللہ عنہما فرمایا کرتے تھے۔ ہر شخص صبح کو مہمان اور اس کا مال اس کے ہاتھ میں امانت ہوتا ہے۔ مہمان کو بہر حال جانا ہے، امانت کو بہر حال میں واپس کرنا ہے۔

نیکی اور بدی کی کنجی

فضیل بن عیاض نے فرمایا۔ تمام برائیوں کو ایک مکان میں بند کر کے تالہ لگا دیا گیا۔ اس کی کنجی دنیا کی محبت ہے۔ اسی طرح تمام بھلائیوں کو مکان میں بند کر کے تالہ لگا دیا گیا اور اس کی کنجی دنیا کی بے رغبتی ہے۔

انسان کتنا غلط سوچتا ہے

حضرت انس رضی اللہ عنہ نے رسول خدا صلی اللہ علیہ وسلم کا ارشاد نقل فرمایا۔ اللہ فرماتا ہے۔ میں اپنے مومن بندہ پر دنیا کو فراخ کر دیتا ہوں تو وہ بڑا خوش ہوتا ہے حالانکہ اس کو خبر نہیں کہ یہ فراخی اس کو مجھ سے دور کر دیتی ہے۔ اور جب میں اپنے مومن بندہ پر دنیا کو تنگ کرتا ہوں تو وہ غمگین ہوتا ہے حالانکہ یہ حالت اس کو مجھ سے قریب کرتی ہے۔

کون ہلکا، کون بھاری؟

ایک مرتبہ رسول اللہ صلی اللہ علیہ وسلم ابو ذر رضی اللہ عنہ کا ہاتھ تھامے باہر تشریف لاتے اور فرمایا۔ ابو ذر رضی اللہ عنہ تمہارے سامنے ایک دشوار گزار گھاسی ہے اس پر وہی چڑھ سکتا ہے جو ہلکا ہو۔ عرض کیا۔ یا رسول اللہ! میں ہلکا ہوں یا بھاری؟ فرمایا۔ تمہارے پاس آج کا کھانا ہے؟ جی ہاں ہے! کل کا ہے؟ جی کل کا بھی ہے۔ اچھا کیا پرسوں کا بھی ہے؟ نہیں پرسوں کا نہیں ہے! فرمایا تم ہلکے ہو۔ اگر پرسوں کا بھی ہوتا تو بھاری ہوتے (روزی کی فکر میں گھلنے والے عبترا حاصل کریں!)



مصائب پر صبر

جوامع الکلم

حضرت ابن عباس رضی اللہ عنہما کہتے ہیں، ایک مرتبہ رسول اکرم صلی اللہ علیہ وسلم نے مجھ سے فرمایا۔ صابرا صبراً میں تم کو ایسے کلمات سکھا دوں جن سے تم فائدہ اٹھاؤ۔

- ۱۔ اللہ یعنی اس کے دین و احکام کی حفاظت کرو، وہ تمہاری حفاظت کرے گا اور تم اس کو ہر وقت اپنے سامنے پاؤ گے (مدد کے لیے)
- ۲۔ راحت و سکون کے وقت اس کو یاد کرو، پریشانی و مصیبت کے وقت وہ تم کو یاد کرے گا (جو چاہے اس کا تجربہ کر لے)
- ۳۔ سوال صرف اللہ ہی سے کرو، مدد بھی صرف اسی سے مانگو، جو ہونا ہے اس کو لکھ کر قلم خشک ہو چکا۔ اگر ساری دنیا مل کر بھی تم کو کوئی ایسا نفع یا نقصان پہنچانا چاہے جو اللہ نے تمہارے مقدر میں نہیں لکھا تو ساری دنیا اس سے عاجز رہے گی۔
- ۴۔ اللہ کے ساتھ شکر اور یقین کا معاملہ کرو اور یہ سمجھ لو کہ مکروہات پر صبر کرنے میں بہت زیادہ بھلائی ہے۔
- ”مدد“ صبر کے ساتھ اور ”کشادگی“ رنج و مشقت کے ساتھ ہے۔ ہر تنگی کے بعد آسانی ہے۔

دو اور دو اور ایک (پانچ)

امیر المؤمنین حضرت علی کرم اللہ وجہہ نے فرمایا۔ لوگو، مجھ سے پانچ باتیں سیکھ لو، دو اور دو اور ایک۔

- ۱۔ خبردار تم میں سے کوئی نہ ڈرے مگر اپنے گناہوں سے۔
- ۲۔ کوئی امید نہ رکھے مگر اپنے پروردگار سے۔

- ۳۔ نہ جاننے والا علم سیکھنے میں شرم محسوس نہ کرے۔
 ۴۔ کسی سے ایسی بات معلوم کی جائے جو اس کو معلوم نہ ہو تو یہ کہنے میں نہ شرمائے کہ میں نہیں جانتا۔
 ۵۔ اچھی طرح سمجھ لو صاحبس کی حیثیت تمام کاموں میں ایسی ہے جیسے انسان کے جسم میں سر (کہ اس کے بغیر انسان کا وجود نہیں)۔

فقیر کون ہے ؟

حضرت علی رضی اللہ عنہ نے فرمایا۔ جانتے ہو فقیر کون ہے ؟ فقیر وہ ہے جو کسی کو اللہ کی رحمت سے مایوس اور اس کے عذاب سے کسی کو بے خوف نہ کرے نیز اس کی نافرمانی کو لوگوں کی نظر میں مزین نہ کرے۔
 عارف و موحد جنت میں اور عاصی و نافرمان جہنم میں نہیں جائیں گے جب تک اللہ ان کے درمیان فیصلہ نہ فرمادے گا۔
 اس امت کا بہترین فرد اللہ کے عذاب سے بے خوف اور بدترین فرد اس کی رحمت سے مایوس نہیں ہو سکتا۔

اللہ کے عذاب سے کوئی بے خوف	فَلَا يَأْمَنُ مَكْرًا لِلَّهِ إِلَّا
نہیں، سوائے خصاب والوں کے	الْقَوْمَ الْاُخْسِرُونَ
اللہ کی رحمت سے کافروں کے سوا	لَا يَبِيْءُ مِنْ رَّوْحِ اللّٰهِ
کوئی مایوس نہیں ہوتا۔	إِلَّا الْقَوْمَ الْكٰفِرُونَ

مصائب کو برانہ سمجھو

ایک شخص نے رسول اللہ صلی اللہ علیہ وسلم سے عرض کیا۔ میرا مال برابر اور میں بیماری میں مبتلا ہو گیا۔ ارشاد فرمایا۔ اُس بندہ میں کوئی خیر نہیں جو مصائب سے دوچار نہ ہو، اللہ کسی بندہ سے محبت کرتا ہے تو اس کو پریشانیوں میں مبتلا کر دیتا ہے تاکہ وہ ان پر صبر کرے اعلیٰ درجات کا مستحق ہو جائے۔
 حضرت علی رضی اللہ عنہ نے فرمایا۔ جو شخص بادشاہ کے ظلم کی وجہ سے مر جائے وہ شہید ہے۔

نبی اکرم صلی اللہ علیہ وسلم نے فرمایا۔ اللہ تعالیٰ بعض بندوں کو اعلیٰ مقامات سے سرفراز فرمانا چاہتا ہے لیکن عمل کوتاہی کی وجہ سے وہ بندہ اس کا مستحق نہیں ہوتا تو اس کو جسمانی تکلیف میں مبتلا کر دیا جاتا ہے تاکہ اس پر صبر کر کے ان مقامات کا مستحق ہو جائے۔

جسمانی تکالیف رحمت ہیں

مَنْ يَعْمَلْ سُوءًا
يَجْزِبْهُ،
جو بُرے عمل کرے گا اس کو اس کی
سزا دی جائے گی۔

جب یہ آیت نازل ہوئی تو ابو بکر رضی اللہ عنہ نے عرض کیا۔ یا رسول اللہ صلی اللہ علیہ وسلم اس آیت کے بعد خوشی کی گنجائش کہاں رہی؟ فرمایا۔ ابو بکر، کیا تم بیمار نہیں ہوتے، تم پر مصیبتیں نہیں آتیں، کیا کبھی غمگین نہیں ہوتے؟ ان چیزوں کی وجہ سے اللہ تعالیٰ بندہ کے گناہوں کو معاف فرمادیتا ہے (یہ پریشانیاں، غم، بیماریاں گناہوں کا کفارہ بن جاتی ہیں)۔

اس موقع پر رسول اللہ صلی اللہ علیہ وسلم نے صحابہ سے فرمایا۔ مجھ پر ایک ایسی آیت نازل ہوئی ہے جو دنیا و ما فیہا سے بہتر ہے۔ اللہ کی کریم ذات سے یہ بعید کہ وہ بندہ کو دو مرتبہ عذاب دے (دنیا میں بھی اور آخرت میں بھی)۔

مصیبت سے نہ گھبراؤ

حضرت خباب بن ارت رضی اللہ عنہ رسول خدا صلی اللہ علیہ وسلم کی خدمت میں حاضر ہوئے، آپ بیت اللہ کے سایہ میں چادر کے سہارے بیٹھے تھے (گھٹنے کھڑے کر کے کمر اور گھٹنوں پر چادر باندھ لی تھی اس طرح بیٹھنے میں راحت بھی ہے اور عاجزی بھی)۔ آکر عرض کیا، یا رسول اللہ صلی اللہ علیہ وسلم آپ ہمارے لیے اللہ سے مدد کی دعا نہیں فرماتے؟ (تاکہ کفار مکہ کی طرف سے پہنچنے والی تکالیف سے نجات ملے) یہ سنتے ہی آپ سیدھے ہو کر بیٹھ گئے۔ چہرہ سرخ ہو گیا اور فرمایا۔ کیا تم کو خبر نہیں کہ تم سے پہلے لوگوں کو کتنا ستایا گیا ہے، ایک شخص کو زمین میں گڑھا کھود کر دبا دیا جاتا اور آرزو سے اس

کے ٹکڑے کر دیے جاتے۔ لیکن پھر بھی دین کے معاملے میں اس کے اندر لغزش یا لچک پیدا نہیں ہوتی تھی۔

سب سے پہلے جنت میں جانے والا

حضرت ابن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے فرمایا سب سے پہلے جنت کی طرف ان لوگوں کو بلایا جائے گا جو خوشی و غم بہ حالت میں اللہ کی تعریف کرتے ہیں۔ (بندہ کو چاہیے کہ ہر تکلیف پر صبر کرے اور یہ سمجھے کہ دنیا کی تکلیف جو مجھ پر آتی ہے آخرت کی تکلیف سے بہت کم ہے جس کو اللہ تعالیٰ اس دنیا کی تکلیف کے عوض دوزخ فرمائے گا، اس پر اللہ کا شکر ادا کرے۔ صبر و شوار ہو تو کفار کی جانب سے پہنچنے والی تکالیف پر رسول اللہ صلی اللہ علیہ وسلم کا صبر پیش نظر رکھے۔

کفار کے لیے بددعا

حضرت ابن مسعود رضی اللہ عنہما فرماتے ہیں۔ ایک مرتبہ رسول اللہ صلی اللہ علیہ وسلم بیت اللہ کے قریب نماز پڑھ رہے تھے، ابو جہل اور اس کے ساتھی بھی وہاں بیٹھے تھے اسی جگہ اونٹ کی اوجھڑی پڑی تھی۔ ابو جہل نے کہا۔ یہ اوجھڑی اٹھا کر سجدہ کی حالت میں محمد کی کمر پر کون رکھے گا؟ ایک بد بخت اٹھا اور اس نے اس کام کو کیا۔ آپ اس کی وجہ سے سجدہ سے اٹھ نہ سکے۔ اس پر یہ بد بخت ہنسنے لگے۔ ابن مسعود رضی اللہ عنہما کہتے ہیں، میں کھڑا سوچ رہا تھا۔ کاش مجھ میں طاقت ہوتی تو میں اس کو ہٹا دیتا۔ اتنے میں کسی نے حضرت فاطمہ رضی اللہ عنہا کو خبر کر دی۔ وہ دوڑی ہوئی آئیں، اوجھڑی کو ہٹایا، کفار کو برا بھلا کہا۔ نماز کے بعد رسول اکرم صلی اللہ علیہ وسلم نے ان بد بختوں کے لیے بددعا فرمائی۔ بددعا سن کر کفار ڈر گئے، ہنسنے بند کر دیا۔ ابن مسعود رضی اللہ عنہما فرماتے ہیں اس وقت جس جس کا نام لے کر آپ نے بددعا فرمائی تھی میں نے ان سب کو بدر کے میدان میں پھڑا ہوا دیکھا۔

دنیا کی تکلیفیں و گناہوں کی معافی

حضرت ابن عباس رضی فرماتے ہیں کسی نبی صلی اللہ علیہ وسلم نے عرض کیا۔ یا اللہ تو نے اپنے فرماں بردار مومن بندہ کو دنیا کے مال و متاع سے محروم اور مختلف قسم کی آفتوں، مصیبتوں میں مبتلا کر دیا۔ اور نافرمان کافر و مشرک کو بے حد و حساب دنیا کی نعمتیں عطا فرمائیں اور پریشانیوں سے اس کو بچا دیا۔ (اس میں کیا راز ہے؟)

ارشاد باری ہوا۔ بندے جن چیز بلا میں بھی میری (چاہے جن پر نازل کروا چاہے جن سے نجات دوں) مومن بندہ سے دنیا چھین لی اور اس کو طرح طرح کی مصائب میں مبتلا کر دیا، تاکہ دنیا میں یہ اس کے گناہوں کا کفارہ ہوں اور آخرت میں اس کی نیکیوں کا بھرپور بدلہ ملے، کافر کو دنیا کی نعمتوں میں بھینسا دیا اور تکلیفیں بھی دور کر دیں تاکہ قیامت میں اس کے کفر اور بد اعمالی کی پوری پوری سزا دی جائے۔

کاش ہمارے جسم قہنجیوں سے کاٹے جاتے

حضرت انس رضی کا بیان ہے کہ سید عالم صلی اللہ علیہ وسلم نے ارشاد فرمایا۔ جب اللہ کسی بندہ کے ساتھ بھلائی اور اس کو برائیوں سے پاک کرنا چاہتا ہے تو اس پر بلائیں اور مسلسل پریشانیاں نازل فرماتا ہے جب وہ بندہ دعا کرتے ہوئے کہتا ہے ”یا اللہ“ تو فرشتے کہتے ہیں یہ آواز تو جانی پہچانی ہے۔ دوبارہ جب وہ بندہ اللہ کو پکارتا ہے تو اللہ کی طرف سے جواب ملتا ہے میں تیری ضرورت مدد کروں گا، جو تو مانگے گا، تجھ کو وہ دوں گا یا اس کے بدلہ تجھ سے کسی برائی کو دفع کر دوں گا اور اپنے یہاں میرے لیے ایسی چیزیں جمع کروں گا جو ان سے بدرجہا بہتر ہوں گی جن کا تو سوال کر رہا ہے، قیامت میں نیک اعمال والوں کے اعمال کو تول کر فیصلہ کیا جائے گا اور ان کے اعمال کی جزا دی جائے گی۔ اس کے بعد تکالیف و مصائب پر صبر کرنے والوں کو اللہ

جلے گا اور جس طرح دنیا میں ان پر مصائب کی بارش ہوئی تھی اسی طرح رحمت کی بارش کی جائے گی اور بلا حساب ان کو جنت میں داخل کر دیا جائے گا۔ اس وقت دنیا میں عیش کی زندگی گزارنے والے آرزو کریں گے، کاش ہمارے جسم منیچیوں سے کاٹے گئے ہوتے۔

إِنَّمَا يَوْفَى الصَّابِرُونَ برب کرنے والوں کو بے حساب

أَجْرَهُمْ بِغَيْرِ حِسَابٍ اجر و ثواب دیا جائے گا

چار سے چار کا مقابلہ

قیامت میں اللہ تعالیٰ چار قسم کے لوگوں کو دوسرے چار قسم کے لوگوں پر حجت قائم کرنے کے لیے پیش فرمائے گا۔

(۱) مال داروں کے مقابلہ میں حضرت سلیمان علیہ السلام کو پیش کیا جائے گا، جب کوئی مال دار غدر پیش کرے گا کہ دنیا میں کاروباری مشاغل نے تیری عبادت کا موقع ہی نہ دیا۔ تو کہا جائے گا (تو جھوٹا ہے) سلیمانؑ تجھ سے زیادہ مال دار تھے مگر ان کی دولت اور حکومت کی ذمہ داریوں نے عبادت سے نہیں روکا۔

(۲) غلاموں کے مقابلہ میں حضرت یوسف علیہ السلام کو لایا جائے گا، غلام کہے گا۔ یا اللہ تو نے دنیا میں مجھے جس کا غلام بنایا تھا اس کی غلامی نے تیری عبادت نہ کرنے دی، اس سے کہا جائے گا تو غلط کہتا ہے اگر غلامی مانع ہوتی تو حضرت یوسفؑ بھی مصر میں غلام تھے ان کی غلامی کیوں مانع نہ تھی۔

(۳) غریبوں کے مقابلہ میں حضرت عیسیٰ علیہ السلام پیش ہوں گے، غریب کہے گا۔ یا اللہ میں تیری عبادت کہاں سے کرتا، تو نے مجھے غریب بنایا اس غریبت نے مجھے نہ دنیا کار کھانا نہ آخرت کا، اس سے کہا جائے گا تیرا غدر باطل ہے، کیا تو ہمارے بندے عیسیٰؑ سے بھی زیادہ غریب تھا؟ انھوں نے غریبت میں کیسے عبادت کی۔

(۴) مریضوں کے مقابلہ میں حضرت ایوب علیہ السلام آئیں گے ، مریض کہیں گے۔ یا اللہ آپ نے ہمیں اتنے امراض میں مبتلا کر دیا کہ ہم کچھ نہ کر سکیں۔ کہا جائے گا تم بھی جھوٹے ہو ذرا ایوبؑ کو دیکھو کیا تمہارے امراض ان سے بھی زیادہ سخت اور تکلیف دہ تھے۔ وہ تو انتہائی تکلیفوں میں بھی میری عبادت کرتے رہے۔ (تمہارے لیے بھی کچھ مشکل نہ تھا اگر کرنا چاہتے)

اس کے بعد سب خاموش ہو جائیں گے۔ (ان لوگوں کے لیے اس میں کتنی عبرت آئیز نصیحت ہے جو ذرا ذرا سے بہانے پر افس چھوڑ دیتے ہیں)

پسند اپنی اپنی ، نظر اپنی اپنی

حضرت ابو درداء رضی فرماتے ہیں ، لوگ بیماری سے گھبراتے ہیں اور میں اس کو پسند کرتا ہوں ، تاکہ میرے گناہ معاف ہوں۔ لوگ فقر و فاقہ سے ڈرتے ہیں اور میں اس کو محبوب رکھتا ہوں (کیوں کہ اس سے میرے میں تواضع پیدا ہوتی ہے)۔ عام لوگ موت کو برا جانتے ہیں اور مجھے موت پیاری ہے (اس لیے کہ اس کے ذریعہ یروبردگار سے ملاقات ہوگی)۔

دنیا و آخرت کی بھلائی

حضرت ابن مسعود رضی فرماتے ہیں جس کو تین چیزیں مل گئیں اس کو دنیا و آخرت کی بھلائی مل گئی۔

(۱) اللہ کے ہر فیصلہ پر راضی ہونا (۲) مصیبتوں پر صبر کرنا (۳) رحمت کے وقت دعا کرنا۔

بظاہر یہ چیزیں بہت معمولی سی دکھائی دیتی ہیں لیکن حقیقتاً ان میں سے ہر ایک ، دولت و راحت کا ختم ہونے والا خزانہ ہے۔

اے عاشق کمر کس لے

حضرت ابو ہریرہ رضی فرماتے ہیں کہ رسول اللہ صلی اللہ علیہ وسلم کی خدمت

میں ایک صاحب آئے آپ اس وقت سیدھے لیٹے ہوئے تھے۔ عرض کیا۔
 یا رسول اللہ کیا آپ کو کچھ تکلیف ہے؟ فرمایا بھوک لگی ہے! یہ سن کر
 وہ صاحب نے قرار ہو گئے اور اٹے پاؤں واپس ہوئے۔ کسی کے یہاں
 پانی کھینچنے پر زور کی (ایک ڈول کے بدلہ ایک کھجور) جو کھجوریں ملیں
 دوڑے دوڑے آپ کی خدمت میں لا کر پیش کر دیں۔ سرورِ دو عالم صلی اللہ
 علیہ وسلم نے فرمایا۔ غالباً یہ تم نے میری محبت میں کیا ہے جی حضور بالکل ایسا ہی
 فرمایا، مصیبتوں کے لیے تیار ہو جاؤ، خدا کی قسم مجھ سے محبت کرنے
 والے پر بلائیں اس طرح اترتی ہیں جیسے پہاڑ پر سے پانی۔

دنیا کی نعمتوں کے صوکا نہ کھا

حضرت عقبہ بن عامر رضی اللہ عنہما سرکارِ دو عالم صلی اللہ علیہ وسلم کا قول نقل فرماتے
 ہیں۔ اگر تم کسی شخص کو دیکھو کہ اللہ نے اس کو اس کی پسندیدہ و مطلوبہ چیزیں
 عطا فرمادیں اس کے باوجود وہ نافرمانی پر قائم ہے تو سمجھ لو کہ یہ اللہ کا انعام
 نہیں بلکہ استدراج (ڈھیل) ہے۔

اور پھر جب بھول گئے جو نصیحت
 کی تھی ان کو کھول دیے ہم نے
 ان پر دروازے ہر چیز کے یہاں
 تک کہ جب خوش ہوئے پانی ہوتی
 چیز سے پکڑا ہم نے ان کو اچانک
 پھر ہو گئے وہ ناامید

فَلَمَّا نَسُوا مَا ذُكِّرُوا بِهِ
 فَفَتَحْنَا عَلَيْهِمُ أَبْوَابَ
 كُلِّ شَيْءٍ حَتَّىٰ إِذَا
 فَرِحُوا بِمَا أُوتُوا أَخَذْنَاهُمْ
 بِنَسْوَةٍ فَآذَاهُمْ
 مُبْلِسُونَ

نیکی کا خزانہ

حضرت ابو ہریرہ رضی اللہ عنہما فرماتے ہیں کہ کسی نے رسول اکرم صلی اللہ علیہ وسلم
 سے دریافت کیا، سب سے زیادہ مصیبتیں کن لوگوں پر نازل ہوتی ہیں؟
 فرمایا، انبیاء علیہم السلام پر پھر صالحین پر پھر نیکی میں جو ان کے زیادہ قریب ہو

یعنی جو شخص جتنا زیادہ متقی پرہیزگار ہوگا اتنا ہی زیادہ مصائب میں گرفتار رہے گا) اس کے بعد فرمایا۔ صدقہ کو خاموشی سے چھپا کر ادا کرنا نیر تکالیف و مصائب پر صبر کرنا نیکی کا خزانہ ہے۔

انبیاء و صالحین کا راستہ

وہب بن منبہ فرماتے ہیں، میں نے حواریں میں سے کسی کی کتاب میں یہ لکھا دیکھا ہے۔ اے انسان اگر تجھ پر بڑی بڑی مصیبتیں نازل ہوں تو خوش ہو جا کہ یہ انبیاء و صالحین کا راستہ ہے جس پر تجھے چلانا گیا۔ اور اگر تجھے نعمتیں مل جائیں تو یہ رونے کا موقع ہے کیوں کہ تجھے ان کے راستے سے ہٹا دیا گیا۔

فائدہ نوری

حضرت فتح موصلیؒ کے اہل و عیال کو ایک مرتبہ فاقہ موٹوا نھوار نے اللہ سے دعا کی، یا اللہ اگر میں یہ جان لوں کہ میرے کس عمل کے نتیجے میں یہ فاقہ کی نعمت ملی تو میں اس عمل کو خیر زیادہ کروں۔

فائدہ نوری: اس کا مطلب یہ ہے کہ میں اللہ سے فقر و فاقہ کی دعا کی جائے اللہ سے ہمتا من و ہمتا کی دعا کرنی چاہیے۔ ایک مرتبہ رسول اللہ صلی اللہ علیہ وسلم نے ایک صاحب کو صبر کی دعا مانگنے پر ڈوکا کہ تم تو اللہ سے مصیبت کا سوال کر رہے ہو، کیوں کہ صبر تو جب ہی ہوگا جب کوئی مصیبت آئے، اللہ سے عافیت طلب کرو۔ البتہ اگر اللہ کی طرف سے فقر و فاقہ یا بیماری وغیرہ میں مبتلا کر دیا جائے تو اس سے پریشان نہ ہو اور شکوہ و شکایت نہ کرے بلکہ اس امید پر خوش ہو کہ اس کے نتیجے میں اللہ گناہ معاف اور آخرت کی نعمتیں عنایت فرمائے گا۔

بہادر عورت

مسلم بن یسارؓ کہتے ہیں، میں ایک مرتبہ بحرین گیا، وہاں ایک عورت نے میری دعوت کی۔ وہ عورت بظاہر مال دار تھی اس کے چند لڑکے تھے اور

غلام بھی تھے لیکن وہ خود غمگین نظر آرہی تھی۔ میں نے چلتے وقت معلوم کیا کوئی حاجت ہو تو بتاؤ۔ کہنے لگی، یہ خواہش ہے کہ آپ جب بھی یہاں تشریف لائیں میرے یہاں قیام فرمائیں۔ چند سال کے بعد میرا پھر جانا ہوا، اس کے یہاں پہنچا تو نقشہ بدلا ہوا پایا، نہ لڑکے ہی نظر آئے نہ غلام نیر دولت کے آثار بھی دکھائی نہ دیے لیکن عورت انتہائی خوش و خرم تھی۔ میں نے اس کی وجہ دریافت کی تو کہنے لگی۔ آپ کے جانے کے بعد مال تجارت دریا میں غرق ہو گیا اور خوشکی کے راستہ سے گیا تھا وہ برباد ہو گیا۔ لڑکوں کا انتقال ہو گیا۔ غربت کی وجہ سے غلام فار ہو گئے۔ میں نے کہا۔ اللہ تجھ پر رحم کرے اس پر خوشی کیسی؟ کہنے لگی۔ پہلے میں اس لیے غمگین تھی کہ مجھے یہ خطرہ تھا کہ بس اللہ نے میری نیکیوں کا بدلہ دنیا ہی میں نہ دے دیا ہو، اب ساری نعمتیں چھین گئیں تو یقین ہے کہ آخرت میں ملیں گی اس لیے خوش ہوں۔

ہزنکلیف لغمت ہے

حضرت حسن بصریؒ فرماتے ہیں، کسی صحابیؓ نے ایک عورت کو دیکھا جس سے زمانہ جاہلیت میں خوب واقفیت تھی اس سے گفتگو بھی کی وہ بولنے لگی تو ٹکٹکی باندھ کر اس کو دیکھتے رہے، اچانک دیوار گری اور چہرہ پر چوٹ آگئی۔ رسول اللہ صلی اللہ علیہ وسلم کی خدمت میں حاضر ہو کر سارا ماجرا سنا ڈالا آپ نے فرمایا۔ اللہ تعالیٰ جس بندہ کے ساتھ بھلائی کا ارادہ کرتا ہے دنیا ہی میں اس کے گناہوں کی سزا دے دیتا ہے۔

قرآن کی امید افزا آیت

حضرت علی رضی اللہ عنہ نے فرمایا۔ کیا میں تم کو ایک ایسی آیت بتاؤں جو قرآن میں سب سے زیادہ امید افزا ہے؟ لوگوں نے کہا۔ ضرور بتائیے۔ فرمایا۔

وَمَا آصَابَكُمْ مِنْ مُصِيبَةٍ
فَمَا كَسَبَتْ آيَاتِكُمْ وَ
يَعْفُو عَنْ كَثِيرٍ

جو مصیبتیں تم پر آتی ہیں وہ تمہارے
اعمال کی وجہ سے آتی ہیں اور بہت
سی کو وہ معاف کر دیتا ہے۔

رسول کرم کا تعزیتی خط

حضرت معاذ بن جبل رضی اللہ عنہ کے صاحبزادے کے انتقال پر جناب رسول اللہ صلی اللہ علیہ وسلم نے حسب ذیل تعزیتی خط لکھا۔

محمد رسول اللہ صلی اللہ علیہ وسلم کی طرف سے معاذ بن جبل کے نام۔
السلام علیکم! تمام تعزیتیں اس اللہ کے لیے ہیں جس کے سوا کوئی معبود نہیں۔

اما بعد۔ اللہ تعالیٰ تم کو اس تکلیف پر اجر عظیم، صبر جمیل اور ہم سب کو شکر کی توفیق مرحمت فرمائے۔ ہماری جانیں، اہل و عیال اور اموال و اسباب سب اللہ کا مبارک عطیہ اور امانت ہیں جن سے ہم ایک مقررہ وقت تک فائدہ اٹھاتے ہیں اور وقت معین پر یہ امانت واپس لے لی جاتی ہے۔ ہر انسان پر ان نعمتوں کے ملنے کے وقت شکر اور واپسی پر صبر ضروری ہے تمہارا بیٹا بھی بطور امانت تمہارے پاس تھا۔

اللہ نے نہایت مسرت و خوشی کے ساتھ تم کو دیا تھا اور اجر عظیم کے وعدہ کے ساتھ واپس لے لیا۔

لے معاذ جزع جزع نہ کرنا، ایسا نہ ہو کہ یہ رونا دھونا تمہارے ثواب کو ضائع کر دے۔ اس سے نہ تو مرنے والا ہی واپس آسکے گا اور نہ غم کم ہوگا۔ اس مصیبت کو اس تصور سے ہلکا کرو کہ کل کو مجھے بھی میرا ہے۔

مصیبت کا شکوہ نہ کر

حضرت انس بن مالک رضی اللہ عنہ رسول اللہ صلی اللہ علیہ وسلم کا قول نقل فرماتے ہیں۔ جو شخص دنیا کے معاملہ میں غمگین ہوا۔ وہ گویا اللہ پر ناراض ہوا۔ جس نے مصیبت پر شکوہ کیا اس نے گویا اللہ کی شکایت کی۔ اور جس نے مال کے نالچ میں مال دار کے ساتھ تواضع کی (یوں سمجھو) اللہ نے اس کا دو تہائی دین برباد کر دیا (تو تواضع صرف اللہ کے لیے چاہیے مال جیسی حقیر چیز کے لیے کسی کی خوشامد کرنا انتہائی پستی اور ذلت ہے، اس سے انسان کا دین

برباد ہو جاتا ہے) جس کو قرآن ملا اور وہ دوزخ میں گیا۔ (اس پر عمل نہ کرنے کی وجہ سے) اس کو اللہ نے رحمت سے دور کر دیا۔ (قرآن انسانوں کو دوزخ سے بچا کر جنت میں داخل کرانے کے لیے نازل ہوا ہے کس قدر افسوس کی بات ہوگی کہ قرآن پر ایمان رکھنے کے باوجود انسان جہنم میں جائے)۔

تورات کی چار سطر

- وہب بن منبہ فرماتے ہیں، میں نے توراہ میں چار سطریں دیکھیں۔
- ۱۔ جس نے اللہ کی کتاب پڑھی پھر بھی یہ وہم کیا کہ میری مغفرت نہیں ہوگی وہ اللہ کی آیتوں کا مذاق بناتا ہے۔
 - ۲۔ جس نے اپنی مصیبت کا شکوہ کیا اس نے درحقیقت اللہ کی شکایت کی۔ (نعوذ باللہ)
 - ۳۔ جو دنیا کے نہ ملنے پر رنجیدہ ہوا، وہ گویا اللہ کے فیصلہ سے ناخوش ہوا۔
 - ۴۔ جو کسی مال دار کے سامنے جھکا اس کا رو تہائی دین برباد ہو گیا۔ (ایسا لگتا ہے کہ آج دین کی بربادی کی فکر سے عوام و خواص سب ہی بے نیاز ہو چکے ہیں)۔

صبر کا ثواب بار بار ملتا ہے

رسول اللہ صلی اللہ علیہ وسلم کا ارشاد ہے۔ جب کوئی مسلمان پرانی تکلیف کو یاد کرے اِنَّا لِلّٰہِ وَاِنَّا اِلَیْہِ رَاجِعُوْنَ پڑھتا ہے تو اس کو اس وقت پھر اتنا ہی ثواب ملتا ہے جتنا تکلیف کے وقت ملا تھا۔ (یہ سلسلہ بار بار جاری رہے گا جتنی مرتبہ یاد کرے صبر کرے گا بار بار ثواب پائے گا)۔

حضرت عثمان کی عجیب عادت

حضرت عثمان غنی رضی اللہ عنہ کی عادت تھی، جب بھی گھر میں کوئی بچہ پیدا ہوتا تو ساتویں دن گود میں لے کر پیار کرتے۔ کسی کے معلوم کرنے پر فرمایا، یہ اس لیے

کرتا ہوں کہ میرے دل میں بچہ کی محبت پیدا ہوتا کہ اگر مر جائے تو ثواب بھی خوب لے۔ (جتنی زیادہ پیاری چیز کے ضائع ہونے پر صبر کرے گا اتنا ہی ثواب زیادہ ہوگا۔)

تعزیت مسنون ہے

حضرت انس رضی فرماتے ہیں، ایک صاحب بچہ کو گود میں لے کر جناب رسول اللہ صلی اللہ علیہ وسلم کی مجلس میں آیا کرتے تھے۔ اچانک غائب ہو گئے۔ چند روز نہ آئے تو رسول اللہ صلی اللہ علیہ وسلم نے ان کی خیریت معلوم کی۔ کسی نے کہا ان کے بچے کا انتقال ہو گیا۔ فرمایا ہم کو بتایا کیوں نہیں؟ ان کی تعزیت کے لیے چلنا پلہ ہے۔ جب ان کے یہاں پہنچے تو وہ نہایت فکر مند نظر آئے اور کہنے لگے یا رسول اللہ صلی اللہ علیہ وسلم میں اس بچہ کو بڑھاپے کا سہارا سمجھتا تھا۔ فرمایا، کیا تمھاری خوشی کے لیے یہ بات کافی نہیں کہ جب قیامت میں اس بچے سے جنت میں جانے کے لیے کہا جائے گا تو وہ کہے گا۔ یا اللہ اور میرے والدین؟ حکم ہوگا، تو جنت میں داخل ہو۔ یا اللہ اپنے والدین کے بغیر ہی؟ تیسری مرتبہ اس سے پھر یہی کہا جائے گا۔ وہ کہے گا والدین کے بغیر نہیں جاؤں گا۔ حکم ہوگا، اچھا اپنے والدین کو بھی لے جا یہ سن کر وہ صاحب نہایت خوش ہوئے اور سارا غم کا فور ہو گیا۔ (اس سے معلوم ہوا کہ کسی کی موت پر تعزیت کرنا سنت ہے)۔

تعزیت و عیادت کا ثواب

حضرت حسن بصری فرماتے ہیں۔ حضرت موسیٰ نے اللہ تعالیٰ سے معلوم کیا۔ (۱) باللہ عیادت کرنے کا کتنا اجر ہے؟ فرمایا۔ عیادت کرنے والا گناہوں سے اس طرح پاک ہو جاتا ہے جیسے آج ہی پیدا ہوا ہے۔ (یہاں گناہ صغیرہ مراد میں نیز یہ بھی ضروری ہے کہ عیادت صرف اللہ کی رضا کے لیے کی جائے)

(۲) جنازہ کی شرکت کا کتنا ثواب ہے؟

فرمایا۔ جنازہ میں شریک ہونے والا جب مرتا ہے تو اس کے جنازہ میں شرکت کے لیے فرشتوں کو بھیجا جاتا ہے جو جھنڈے لیے قبر تک پھر حشر تک جائیں گے۔

(۲) تغزیت کا کیا اجر ہے؟

فرمایا۔ اس کو قیامت میں عرش کے سایہ میں جگہ دی جائے گی۔
(اخلاص کے بغیر یہ ثواب نہیں ملتا)۔

دو گھونٹ، دو قطرے، دو قدم

رسول اکرم صلی اللہ علیہ وسلم کا ارشاد ہے۔
دو گھونٹ اللہ کو بہت زیادہ پسند ہیں۔ ایک غصہ کا گھونٹ، دوسرا صبر کا۔

اس کو دو قطرے نہایت محبوب ہیں۔ ایک جہاد میں خون کا قطرہ۔
دوسرا آنکھ کا آنسو جو رات کی تنہائی میں صرف اللہ کے خوف سے نکلے۔
اسی طرح دو قدم اس کی نظر میں بہت پسندیدہ ہیں۔ ایک وہ قدم جو فرض نماز کے لیے اٹھے۔ دوسرا وہ جو کسی کی عیادت و تغزیت کے لیے اٹھے۔

موت پر جس کا زیادہ غم نہ کر

حضرت ابو درداء رضی فرماتے ہیں کہ حضرت سلیمان علیہ السلام کے صاحبزادے کا انتقال ہو گیا ان کو اس کا بہت صدمہ ہوا۔

دو فرشتے مقابل کی شکل میں آئے ایک مدعی دوسرا مدعا علیہ بن کر۔ مدعی نے کہا۔ میں نے اپنے کھیت میں بیج بویا تھا اس نے اس کو روند کر خراب کر دیا۔ مدعا علیہ نے کہا۔ حضرت میں سیدھے راستہ پر چل رہا تھا لیکن راستہ اس کے کھیت کے بیج میں ہو کر جاتا تھا (یعنی اس نے راستہ کے بیج میں کھیت بویا) حضرت سلیمان علیہ السلام نے مدعا علیہ سے فرمایا خطا تیری ہے تو نے شاہ راہ عام پر کھیت کیوں بویا تجھے یہ خبر نہیں تھی کہ یہاں سے

سب لوگ گزریں گے۔ فرشتہ نے عرض کیا۔ حضرت آپ بچہ کی موت پر اس قدر غمگین کیوں ہیں کیا آپ کو یہ خبر نہیں کہ موت آخرت کا راستہ ہے۔ سلیمانؑ نے اللہ سے توبہ کی اور پھر کسی کی موت پر غم نہ کیا۔

صبر کا نمونہ

حضرت بن عباس رضی اللہ عنہما کو سفر میں صابنہ کے انتقال کی خبر ملی تو انشاء اللہ واننا الیہ راجعون پڑھنے کے بعد فرمایا۔ وہ پردہ کی چیز تھی اللہ نے اس کو چھپا لیا۔ ایک بوجھ تھا جس کو اللہ نے ہلکا کر دیا۔ اللہ مجھے اس کا اجر عطا فرمائے گا۔ پھر دو رکعت نماز پڑھ کر فرمایا۔ اللہ نے جس بات کا حکم دیا میں نے اس پر عمل کیا یعنی صبر و نماز۔

یا ایہا الذین آمنوا
استعينوا بالصبر
والصلوة
اے ایمان والو صبر اور نماز
کے ذریعہ مدد حاصل کرو

ہر مصیبت پر انا اللہ پر ٹھہرو

رسول اللہ صلی اللہ علیہ وسلم کا فرمان ہے۔ اگر جوتے کا تسمہ بھی ٹوٹ جائے تو اس (معمولی تکلیف) پر بھی انا اللہ پر ٹھہرو۔ یہ بھی ایک مصیبت ہے (اور اس پر بھی ثواب ملے گا)۔

انا اللہ کی برکت

حضرت ام سلمہ رضی اللہ عنہا کہتی ہیں رسول اکرم صلی اللہ علیہ وسلم نے فرمایا جو کسی مصیبت میں انا اللہ پر ٹھہرے گا اور اللہ سے اجر و ثواب نیز نعم البدل کی دعا کرے گا اللہ اس کو ضرور عطا فرمائے گا۔

کہتی ہیں میرے شوہر ابو سلمہ رضی اللہ عنہما کا انتقال ہوا۔ میں نے یہ دعا پڑھی لیکن

دل میں یہ خیال آتا رہا کہ ابو سلمہ سے بہتر کون ملے گا۔ لیکن اللہ نے ایسا نعم البدل عطا فرمایا جو میرے وہم و گمان میں بھی نہیں تھا کہ سرکارِ دو عالم صلی اللہ علیہ وسلم سے میرا نکاح ہو گیا۔

یہ دعا صرف امتِ محمدیہ کو ملی

حضرت سعید بن جبیرؓ فرماتے ہیں اِنَّا لِلّٰهِ وَاِنَّا اِلَيْهِ سَاجِدُونَ صرف امتِ محمدیہ کو عطا فرمائی گئی ہے، اگر دوسروں کو دی گئی ہوتی تو حضرت یعقوب علیہ السلام کو ضرور ملتی اور وہ حضرت یوسف علیہ السلام کے عم میں اسی دعا کو پڑھتے يَا اَسْفٰى عَلٰى يُوْسُفَ (بائے افسوس یوسف پر) کہتے۔

رسول اللہ صلی اللہ علیہ وسلم کا رونا

رسول مقبول صلی اللہ علیہ وسلم کے صاحبزادے حضرت ابراہیم رضی اللہ عنہما کا انتقال ہوا تو آپ کی آنکھیں تر ہو گئیں۔ عبدالرحمن رضی اللہ عنہما سے کہنے لگے یا رسول اللہ صلی اللہ علیہ وسلم آپ رو رہے ہیں؟ (آپ نے تو ہم کو رونے سے منع فرمایا ہے) فرمایا۔ اس رونے سے منع نہیں کیا بلکہ چیخنے، چلانے، کپڑے پھاڑنے جسم کو مارنے کوٹنے سے منع کیا ہے۔ آنکھوں میں آنسو کا آنا تو رحمت ہے جس میں اتنی بھی رقت نہ ہو تو گویا اس کا دل رحم سے بالکل خالی ہے۔ ہر کلیہ پر قلب غمگین ہوتا ہی ہے، آنکھوں سے آنسو نکل ہی آتے ہیں، لیکن زبان سے کوئی ایسی بات نہ کہنی چاہیے جو اللہ کو ناپسند ہو۔

اللہ کی پانچ نعمتیں

حضرت حسن بصریؒ فرماتے ہیں۔ اللہ نے تم سے خطا، بھول اور ان چیزوں کو معاف کر دیا جن کے کرنے کی طاقت نہ ہو اور مجبوری میں تمہارے لیے حرام کو حلال کر دیا۔ اور تم کو پانچ چیزیں عطا فرمائیں۔
(۱) اپنے فضل سے دنیا عطا فرمائی پھر بطور قرض کے اس کو طلب کیا۔

اگر تم اللہ کے مطالبہ پر برضا و خوشی مال خرچ کرو گے تو دس گنا سے سات سو گنا تک بدلہ پاؤ گے بلکہ بعض کو بے حساب بدلہ بھی ملے گا۔

(۲) تم سے دنیا چھین لی تمہاری کراہت کے ساتھ لیکن تمہارے صبر کرنے پر اس کے بدلے آخرت میں بے انتہا اجر دے گا۔

(۳) شکر پر نعمت کی زیادتی کا وعدہ فرمایا۔

لَمَنْ شَكَرْتُمْ أَزِيدَنَّكُمْ اَلشُّكْرُ كِرْوَةٌ تُوَاوِرُ زِيَادَةَ نِعْمَتِي دُونَكَ

(۴) کوئی گناہ بھی بڑا گناہ کر لے، توبہ سے وہ گناہ معاف ہو جاتا ہے

بلکہ تائب سے اللہ محبت بھی کرنے لگتا ہے۔

اِنَّ اللّٰهَ يُحِبُّ التَّوَّابِيْنَ اَللّٰهُ تُوْبَةٌ كِرْوَةٌ دَالُوْلُوْا اُوْرٍ پَاكٍ

وَيُحِبُّ الْمُتَطَهِّرِيْنَ لوگوں سے محبت رکھتا ہے

(۵) ایک ایسی چیز عطا فرمائی کہ اگر وہ جبرائیل ۴ و میکائیل ۴ کو مل جاتی

تو وہ اس کو بہت بڑا جانتے۔ وہ یہ اعلان ہے۔

اَدْعُوْنِيْ اَسْتَجِبْ لَكُمْ مَجِبْ پَاوُوْ (دعا کرو) میں تمہاری دعا

کا جواب دوں گا (یعنی تمہاری دعا قبول کروں گا)

عقل مند کی پہچان

حضرت عبداللہ بن مبارک کے بیٹے کے انتقال پر ایک مجوسی تعزیت کے لیے آیا اس نے ایک جملہ کہا۔ حضرت بن مبارک کو اتنا پسند آیا کہ فوراً لکھ لیا۔ وہ جملہ تھا۔

”عقل مند وہ ہے جو اس کام کو آج کر لے جس کو جاہل نادان پانچ روز کے بعد کرے گا۔“

صبر جان۔ دن بھی کرتا ہے لیکن وقت بچنے کے بعد وہ بھی مجبوراً

صبر کی تین قسمیں

ہی کریم صلی اللہ علیہ وسلم کا ارشاد ہے۔ تعزیت کرنے والے کو مصیبت تازہ کے برابر جبر ملتا ہے۔ نیز فرمایا صبر کی تین قسمیں ہیں۔

- ۱۔ صبر علی الطاعة، اطاعت و فرمانبرداری میں جو تکلیف ہوتی ہے اس پر صبر کرنا۔
 - ۲۔ صبر علی المصيبة، تکلیف و مصیبت پر صبر کرنا۔
 - ۳۔ صبر علی المعصية، گناہ چھوڑنے میں جو مشقت ہوتی ہے اس پر صبر کرنا۔
- پھر فرمایا صبر علی المعصية پر تین سو، صبر علی الطاعة پر چھ سو، اور صبر علی المصيبة ر نو سو درجات ملتے ہیں۔

صبر کو آسان کرنے کی تدبیر

رسول اکرم صلی اللہ علیہ وسلم نے فرمایا جس پر مصیبت آئے (اور اسے صبر کرنا دشوار معلوم ہوتا ہو) وہ میرے مصائب کو یاد کرے۔ (اس سے صبر کرنا نہایت آسان ہو جائے گا)۔

ایک کتاب کی چھ سطر

- ۱۔ جو دنیا کے معاملہ میں غمگین ہو اوہ گویا اللہ سے ناراض ہوا۔
(لعوذ باللہ من ذالک)
- ۲۔ جس نے اپنی مصیبت کا شکوہ کیا اس نے گویا اللہ کی شکایت کی۔
- ۳۔ جو اس کی پرواہ نہیں کرتا کہ اس کا رزق کہاں سے آ رہا ہے (یعنی حلال و حرام کی تمیز نہیں کرتا) گویا وہ اس سے بے فکر ہے کہ اللہ اس کو کسی بھی دروازے سے جہنم میں داخل کر دے۔
- ۴۔ جو گناہ کرتے ہوئے ہنستا ہے وہ روتا ہوا جہنم میں جائے گا۔
- ۵۔ جس پر شہوت کا غلبہ ہوتا ہے (اور اس کو پورا کرنے کی کوشش میں لگا رہتا ہے) اس کے دل سے خوفِ آخرت نکال لیا جاتا ہے۔
- ۶۔ جس نے لالچ کی وجہ سے کسی مال دار کی چا پلوسی کی وہ ہمیشہ محتاج ہی رہے گا۔

احادیث

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

عَجَبًا لِأَمْرِ الْمُؤْمِنِ إِنْ أَمْرَةٌ
كَلَّمَتْهُ لَمْ يَخْبِرْهُ وَ لَيْسَ ذَاكَ
لِأَحَدٍ إِلَّا لِلْمُؤْمِنِ إِنْ أَصَابَتْهُ
سَرَاءٌ شَكَرَ فَكَانَ خَيْرًا لَمْ
وَ إِنْ أَصَابَتْهُ ضَرَاءٌ صَبَرَ
فَكَانَ خَيْرًا لَمْ (مسلم)
مَنْ يَرِدِ اللَّهُ بِهِ خَيْرًا
يُصِيبُ مِنْهُ (بخاری)
لَيْسَ الشَّدِيدُ بِدَالِقٍ عَتَرَ
إِنَّمَا الشَّدِيدُ بِدَالِقٍ يَمْلِكُ
نَفْسَهُ عِنْدَ الْغَضَبِ (متفق عليه)

مومن کا معاملہ عجیب ہے اس کے ہر کام
میں بھلائی ہی بھلائی ہے اور یہ بات
مومن کے سوا کسی کو حاصل نہیں۔
بھلائی پہنچتی ہے تو شکر کرتا ہے تکلیف
پر صبر کرتا ہے۔ دونوں چیزیں اس
کے حق میں بہتر ہیں۔

اللہ جس کے ساتھ بھلائی کرنا چاہتا
ہے اسے مصیبتوں میں گرفتار کر دیتا ہے
پہلو ان وہ نہیں جو دوسرے کو پھپھارے
بلکہ وہ ہے جو غصہ کے وقت نفس پر
قابو پائے۔



اہل و عیال پر خرچ کی فضیلت

رسول اللہ صلی اللہ علیہ وسلم نے فرمایا۔ سب سے بہتر پیسہ وہ ہے جو اہل و عیال یا جہاد کی غرض سے سواری خریدنے یا اللہ کے راستہ میں ساتھیوں پر خرچ کیا جائے۔ (اہل و عیال کو مقدم رکھا یہ اس کے افضل ترین ہونے کی دلیل ہے)۔

نیز فرمایا۔ اس سے زیادہ بہتر کون شخص ہوگا جو اپنی چھوٹی اولاد (نابالغ) کے لیے (کمانے میں) محنت کرے۔

تین قرضے اللہ سے معاف کر دے گا

ثابت البنانیؒ سے حضرت انس بن مالک رضی اللہ عنہ نے فرمایا، میں نے رسول اللہ صلی اللہ علیہ وسلم سے سنا ہے جو شخص تین کاموں کے لیے قرض لے اور ادا کیے بغیر مر جائے تو اللہ اس کے قرضہ کا ذمہ دار ہے (قیامت میں قرض خواہوں کو راضی کر کے معاف کر دے گا)۔

۱۔ جس نے فسق و فجور سے بچنے کے لیے نکاح کیا اور اس سلسلہ میں کسی سے قرضہ لیا اور ادا نہ کر سکا۔

۲۔ جہاد وغیرہ میں مسلمانوں کی امداد کے لیے قرضہ لیا اور ادا کیے بغیر ہی مر گیا۔

۳۔ کسی غریب کی تجہیز و تکفین کے لیے قرضہ لیا اور ادا نہ کر سکا اسی حال میں موت آگئی۔ (لیکن قرضہ لینے وقت ادا کرنے کی نیت ہونی چاہیے)۔

ثابت البنانیؒ نے یہ واقعہ حضرت حسن بصریؒ سے ذکر کیا تو وہ کہنے لگے شاید بڑھاپے کی وجہ سے حضرت انس رضی اللہ عنہ کا حافظہ کمزور ہو گیا اس میں ایک بات

اور رہ گئی اور وہ سب سے اہم ہے وہ یہ کہ جو شخص اہل و عیال کی ضرورت کے لیے (مجبوراً) قرض لے اور (باوجود ارادہ و کوشش کے) ادا نہ کر سکے۔ اس کے اور قرض خواہ کے درمیان قیامت میں جھگڑا نہ ہوگا۔ اللہ تعالیٰ دلوں کے حالات سے واقف ہے اگر کوئی شخص یہ سوچ کر اولاد کے لیے قرض لے کہ یہ معاف تو ہو ہی جائے گا دینے کی نیت ہی نہ ہو یا بلا ضرورت قرض لے گا وہ معافی کی توقع نہ رکھے۔

فرشتوں کی دعا

حضرت ابو ہریرہ رضی اللہ عنہ نے نبی اکرم صلی اللہ علیہ وسلم کا ارشاد نقل کیا کہ آسمان میں دو فرشتے ہیں جن کا کام صرف یہ دعا کرنا ہے۔ ایک کہتا ہے۔ یا اللہ خرچ کرنے والے کو بدلہ عطا فرما۔ دوسرا کہتا ہے۔ یا اللہ بخیل کے مال کو برباد کر دے۔

دار و مدار نیت پر ہے

حضرت محمول رضی اللہ عنہ فرماتے ہیں۔ رسول اللہ صلی اللہ علیہ وسلم کا ارشاد گرامی ہے، جو شخص دنیا کا مال اس غرض سے کمائے کہ سوال سے بچ جائے۔ اہل و عیال کی ذمہ داری پوری کر سکے۔ پڑوسی کے ساتھ سلوک کر سکے تو قیامت میں (اس عمل کی وجہ سے) اس کا چہرہ چودھویں رات کے چاند کی طرح چمکتا ہوگا (حلال و حرام کا خیال رکھنا ہر حال میں ضروری ہے)۔ اور جو مال داری اور فخر و ریاء کے خیال سے مال حاصل کرے گا اگرچہ حلال ہی کیوں نہ ہو، تو قیامت میں اللہ اس پر غصہ ہوگا۔

دنیا کی مثال

حضرت ابو بکیر رضی اللہ عنہ فرماتے ہیں ایک مرتبہ رسول اکرم صلی اللہ علیہ وسلم

نے دنیا کی مثال اس طرح بیان فرمائی۔

چار آدمی ہیں۔ ایک کو علم اور مال دونوں چیزیں دی گئیں، وہ اپنے علم کے مطابق مال میں عمل کرتا ہے۔

دوسرے کو صرف علم دیا گیا لیکن وہ یہ نیت رکھتا ہے کہ اگر اللہ مجھ کو مال دینا تو میں اس میں اس مال دار عالم کی طرح عمل کرتا۔

یہ دونوں ثواب کے اعتبار سے برابر ہیں (ایک عمل کی وجہ سے دوسرا نیت کی وجہ سے)

تیسرے کو صرف مال دیا۔ وہ مال کا حق ادا نہیں کرتا غلط مواقع میں خرچ کرتا ہے۔

چوتھے کو نہ علم دیا نہ مال اور وہ مال دار کے عیش و عشرت کو دیکھ کر خواہش کرتا ہے کہ اگر میرے پاس مال ہوتا تو میں بھی اس کی طرح عیش کرتا۔ یہ دونوں عذاب میں برابر ہیں۔

جنت میں کون لوگ رہیں گے؟

حضرت انس بن مالک رضی اللہ عنہما نے فرمایا کہ رسول اللہ صلی اللہ علیہ وسلم کا ارشاد نقل کرتے ہیں۔ جنت میں ایسے صاف شفاف بالاخانے ہیں جن کا ظاہر اندر سے باطن باہر سے نظر آتا ہے۔ کسی نے کہا۔ ان میں کون لوگ رہیں گے؟ فرمایا۔

- ۱۔ لوگوں کو کھانا کھلانے والے (اللہ کے لیے) یعنی بخیر۔
- ۲۔ خندہ پیشانی کے ساتھ ایک دوسرے سے ملاقات کرنے والے۔
- ۳۔ ہمیشہ روزہ رکھنے والے۔
- ۴۔ سلام کو عام کرنے والے۔
- ۵۔ رات کو جس وقت عام لوگ آرام کرتے ہوتے ہیں، نماز پڑھنے والے

(تمہید گزار)

صحابہ نے عرض کیا۔ یا رسول اللہ ان سب پر عمل کرنا تو بہت دشوار ہے پھر یہ مقام کیسے حاصل ہوگا۔ فرمایا۔

- ۱۔ اہل و عیال پر خرچ کرنے والا مخیر ہے۔
- ۲۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ مَا
پڑھنا طیب کلام میں داخل ہے۔
- ۳۔ جس نے رمضان کے روزے رکھے گویا ہمیشہ روزے رکھے۔
- ۴۔ جس نے اپنے بھائی کو سلام کیا وہ سلام کا پھیلانے والا ہے۔
- ۵۔ جس نے عشا و فجر جماعت سے پڑھی گویا اس نے ساری رات عبادت
کی۔ (اس وقت غیر مسلم اور ناخدا ترس خواب غفلت میں ہوتے ہیں۔)

نمازی غلام کے چہرہ پر نہ مارو

حضرت ابو ذر رضی نے ایک مرتبہ اپنے غلام کے چہرے پر طمانچہ مارا۔ اس پر
رسول اللہ صلی اللہ علیہ وسلم نے فرمایا، نمازیوں کے چہرے پر نہ مارا کرو، ان کو
وہی کھلاؤ پہناؤ جو خود کھاتے پہنتے ہو۔ (شریف و دریندار ملازموں سے برا رویہ
رکھنے والے اس سے سبق حاصل کریں۔)

بدگمانی ہر حال میں غلط ہے

ایک صحابی رضی نے اپنی بیوی سے پانی طلب کیا۔ بیوی نے باندی کو بلایا
اس نے آنے میں تاخیر کی۔ مالک نے بدظنی کی بنیاد پر باندی کو الزام لگایا۔
صحابی رضی نے بیوی سے فرمایا۔ یا تو اپنی بات کے ثبوت میں چار گواہ پیش کرو
ورنہ قیامت میں تم پر حد لگائی جائے گی۔ بیوی نے فوراً باندی کو آزاد کر دیا۔
ناکریہ آزادی گناہ (بدظنی) کا کفارہ بن جاتے۔ (آج کل ہم لوگ کس درجے
کی بدظنی میں مبتلا ہیں اس پر ذرا غور کریں!)

ملازم سے طاقت کے مطابق کام لو

حضرت ابو ذر رضی نے فرمایا۔ تمہارے بھائیوں کو اللہ نے تمہارا ماتحت

(غلام یا ملازم) بنا دیا ہے لہذا ان کو وہی کھلاؤ پلاؤ جو خود کھاتے پیتے ہو۔ ان کی طاقت سے زیادہ ہرگز کام نہ لو اور اگر کبھی ایسی ضرورت پڑ جائے تو ان کی مدد کے لیے کام میں خود لگ جایا کرو۔

آج کے دور میں ملازم جانوروں کی طرح کام کرنے کے لیے ہی ہے کام کرتے وقت اس بے چارے پر کچھ بھی کیوں نہ گزر جائے ظالم و جفا کار آقاؤں کو اس کا احساس تک نہیں ہوتا وہ سمجھ لیں کہ ایک دن فیصلہ کا آنے والا ہے۔

برے برتاؤ کی سزا

حضرت ابو بکر رضی اللہ عنہ فرماتے ہیں کہ نبی کریم صلی اللہ علیہ وسلم کا ارشاد ہے۔ غلام کے ساتھ برا برتاؤ کرنے والا جنت میں نہیں جائے گا۔ ان کے ساتھ اولاد جیسا معاملہ کرو جو خود کھاتے ہو وہی ان کو کھلاؤ۔ (ملازم کے لیے بھی یہی حکم ہے) اور جو غلام نمازی ہو وہ تمہارا بھائی ہے۔ کسی نے معلوم کیا غلام کو ایک دن میں کتنی مرتبہ معاف کریں۔ فرمایا ستر مرتبہ۔

جانوروں کے ساتھ بھی سلوک کرو

ایک مرتبہ صبح کے وقت رسول اللہ صلی اللہ علیہ وسلم کہیں تشریف لے جا رہے تھے۔ راستہ میں اونٹ بندھا دیکھا۔ شام کو واپسی پر اس اونٹ کو وہیں بندھا پایا۔ اس کے مالک سے معلوم کیا۔ کیا آج اس کو کھانا نہیں دیا؟ اس نے کہا۔ جی نہیں۔ فرمایا۔ قیامت میں یہ اونٹ تجھ سے جھگڑے گا۔ (تو اس وقت تیسرے پاس کیا جواب ہو گا؟)

رسول اللہ کی تشبیہ

حضرت علی رضی اللہ عنہ سے مروی ہے، ایک مرتبہ رسول اللہ صلی اللہ علیہ وسلم نے فرمایا۔ لوگو غلاموں کے بارے میں اللہ سے ڈرو، ان کو وہی کھلاؤ پہناؤ جو

خود کھاتے پہنتے ہو۔ ان کی طاقت سے زیادہ ہرگز کام نہ لو وہ تمہارے جیسے ہی انسان ہیں، خبردار! جو اپنے غلام پر زیادتی کرے گا تو قیامت کے دن میں غلام کی طرف سے مدعی ہوں گا اور اللہ حاکم ہوگا۔

عون بن عبد اللہ کا غلام نافرمانی کرتا تو اس سے فرماتے۔ تو اپنے آقا کے کتنا مشابہ ہے۔

تین آدمیوں کے لیے دو گنا اجر

- ۱۔ جس نے اپنی باندی کو عمدہ تہذیب سکھائی پھر آزاد کر کے نکاح کر دیا۔
- ۲۔ اہل کتاب (یہودی یا نصرانی) جو مسلمان ہو گیا۔
- ۳۔ جس نے دنیا کے آقا کے ساتھ مولائے حقیقی کی بھی اطاعت کی۔

روٹی کا ٹکڑا اور مغفرت

ایک مرتبہ عبد اللہ بن عمر رضی اللہ عنہما نے روٹی کا ٹکڑا پڑا دیکھا تو غلام سے فرمایا اسے صاف کر کے رکھ دے۔ شام کو افطار کے وقت غلام سے وہ ٹکڑا مانگا تو اس نے کہا۔ وہ تو میں نے کھا لیا۔ فرمایا، جا تو آزاد ہے، میں نے رسول اللہ صلی اللہ علیہ وسلم سے سنا ہے کہ جو روٹی کا پڑا ٹکڑا اٹھا کر کھا لیتا ہے تو اس کے پیٹ میں پہنچنے سے پہلے ہی اللہ اس کی مغفرت فرما دیتا ہے، اب جس کی مغفرت ہو گئی میں اس کو غلام کس طرح بنائے رکھوں۔ (سبحان اللہ کیا انداز تھا ہمارے بزرگوں کا)۔

تنبیہ: ہمارے اسلاف کا زر خرید غلاموں کے ساتھ یہ رویہ تھا۔ محض خدمت کے لیے چند پیسوں پر رکھے جانے والے ملازموں کے ساتھ آج ہمارا کیا رویہ ہے کہ جانوروں کی طرح ان سے سخت ترین کام لیے جاتے ہیں۔ ذرا سی غلطی پر جس ذلت و حقارت کے ساتھ ان کو پھٹکارتے ہیں ناقابل بیان ہے۔ گھر کے چھوٹے بڑوں کا بچا ہوا کھانا، پھٹے پرانے کپڑے دے کر سمجھتے ہیں ہم نے ان پر

بڑا احسان کیا۔ وہ غریب اس برتن میں پانی بھی نہیں پی سکتا جو رئیس اور
 رئیس زادوں کے لیے مخصوص ہیں، ایک دسترخوان پر کھانے کا تو تصور ہی
 محال ہے۔ اس وقت کا تصور کرو جب سب اپنے مالک حقیقی کے سامنے کھڑے
 ہوں گے اور ذرے ذرے کا حساب ہوگا اور یہ ملازم و غلام مالک کے رویہ
 کی شکایت کرتا ہوگا۔ تعجب ہے انسان اپنے لیے تو یہ خواہش رکھتا ہے کہ
 مالک کائنات اس کے ساتھ اعزاز و اکرام کا معاملہ کرے لیکن خود چند پیسوں
 کے غرور میں اپنے ملازم کے ساتھ یہ معاملہ نہیں کرتا۔



یتیم کے ساتھ حسن سلوک

رسول اللہ صلی اللہ علیہ وسلم نے فرمایا۔ جو شخص رحمت و شفقت کے ساتھ کسی یتیم کے سر پر ہاتھ پھیرے گا تو ہر بال کے بدلے ایک نیکی دی جائے گی، ایک گناہ معاف کیا جائے گا اور ایک درجہ بلند کیا جائے گا۔ نیز فرمایا جو کسی یتیم کو اپنے کھانے پینے میں شریک کرے گا یہاں تک کہ وہ بے نیاز ہو جائے تو اس کے لیے جنت واجب ہو جائے گی۔ یہ الگ بات ہے کہ شرک وغیرہ میں مبتلا ہو کر خود کو جنت سے محروم کر لے۔

صبر اور جنت

رسول اکرم صلی اللہ علیہ وسلم نے فرمایا، جس کی بیانی سلب ہو جائے۔ (آنکھیں جاتی رہیں) اور وہ اس پر صبر کرے، اسی طرح جو اپنی تین بیٹیوں کو ادب سکھائے اور ان کی شادی کر دے اور اگر خدا نخواستہ ان میں سے کسی کا انتقال ہو جائے اور یہ صبر کرے تو اس پر بھی جنت واجب ہو جاتی ہے۔ ایک دیہاتی نے کہا۔ یا رسول اللہ اگر دو بچیاں ہوں تب؟ فرمایا تب بھی۔

یتیم اور قلب کی نرمی

ایک صحابی رضی اللہ عنہ نے رسول اللہ صلی اللہ علیہ وسلم سے قلب کی سختی کی شکایت کی۔ فرمایا یتیم کے سر پر ہاتھ پھیرا کرو اور اس کو کھانا کھلا با کرو قلب نرم ہو جائے گا

کسی نے کیا خوب فرمایا

جس گھر میں یتیم ہے ان کے لیے خوشخبری بھی ہے اور ہلاکت بھی۔ جنہوں نے یتیم کی قدر کی، اس کے ساتھ حسن سلوک کیا ان کے لیے

خوشخبری ہے اور جن لوگوں نے یتیم کے ساتھ اچھا سلوک نہ کیا وہ ہلاک ہوئے۔

یتیم کو نہ مارو

کسی نے رسول اللہ صلی اللہ علیہ وسلم سے عرض کیا۔ میرے پاس ایک یتیم بچہ ہے میں اس کو کئی باتوں پر مار سکتا ہوں؛ فرمایا جن باتوں پر اپنی اولاد کو مارتے ہو۔ (یعنی علم و ادب سکھانے پر)

فقیر فرماتے ہیں۔ علم و ادب سکھانے میں بھی یتیم کو ناگزیر حالت میں مارنا چاہیے اور سخت ضرورت کے بغیر اس کو مارنے سے پرہیز ہی مناسب ہے۔ کیوں کہ حدیث میں آتا ہے کہ جب کوئی شخص کسی یتیم کو مارتا ہے تو اس کے رونے پر عرش الہی ہلنے لگتا ہے۔ اللہ تعالیٰ فرشتوں سے فرماتا ہے اس بچہ کو کس نے رلایا جس کے باپ کو میں نے زمین کے نیچے چھپا دیا ہے۔ فرشتے لاعلمی ظاہر کرتے ہیں۔ ارشاد ہوتا ہے۔ فرشتو گواہ رہو جو شخص میرے لیے کسی یتیم کو خوش کرے گا قیامت کے دن میں اس کو خوش کر دوں گا۔ (اسی لیے رسول اللہ صلی اللہ علیہ وسلم یتیموں کے سروں پر پیار سے ہاتھ پھیرا کرتے تھے)۔ حضرت داؤد علیہ السلام سے اللہ نے فرمایا۔ یتیم کے حق میں شفیق باپ کی طرح بن جاؤ۔

لڑکیوں کے ساتھ نرمی کرو

حضرت انس بن مالک رضی اللہ عنہما سے روایت ہے کہ رسول اللہ صلی اللہ علیہ وسلم کا فرمان نقل کرتے ہیں۔ جو بازار سے کوئی عورت چیز خرید کر لایا اور اپنے بچوں کو کھلائی تو اس کو صدقہ کا ثواب ملے گا نیز فرمایا پہلے لڑکیوں کو کھلانا چاہیے، اللہ بھی لڑکیوں پر نرمی فرماتا ہے، جو لڑکیوں پر نرمی کرتا ہے اس کی مثال اللہ کے خوف سے رونے والے کی سی ہے جس کی بخشش ہو جاتی ہے۔ جو لڑکیوں کو خوش کرے گا اللہ تعالیٰ تم کے دن اس کو خوش کرے گا (یعنی قیامت کے دن، اس کا مطلب یہ نہیں کہ لڑکیوں کو خوش نہ کیا جائے بلکہ لڑکیوں کے ساتھ زیادہ نرمی کا حکم ہے)

احادیث

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَنَا وَكَافِلُ الْيَتِيمِ فِي الْجَنَّةِ
هَكَذَا (بخاری)

میں اور یتیم کی پرورش کرنے والا جنت
میں اس طرح رہیں گے۔ (شہادت اور
بیچ کی انگلی کو کھول کر دکھایا)

مسلمانوں میں سب سے بہتر گھر وہ
ہے جس میں یتیم ہو اور اس کے ساتھ
بھلائی کی جاتی ہو اور سب سے برا گھر
وہ ہے جس میں یتیم کے ساتھ بدسلوکی
کی جاتی ہو۔

خَيْرُ بَيْتٍ فِي الْمُسْلِمِينَ بَيْتٌ
فِيهِ يَتِيمٌ يُحْسِنُ إِلَيْهِ وَقَرَأُ
بَيْتٍ فِي الْمُسْلِمِينَ بَيْتٌ فِيهِ
يَتِيمٌ يُسَاءُ إِلَيْهِ

(ابن ماجہ)



زنا اور اس کی برائی

زنا انتہائی فحش اور گنہگار کام ہے اس سے ہر سلیم الفطرت انسان کو گھن آتی ہے۔ مسلمان کو جو اسلام کی وجہ سے سلیم الفطرت ہونے کا مدعی ہے اس مہلک و خطرناک فعل سے بہت دور رہنا چاہیے۔

وَلَا تَقْرَبُوا الْفَوَاحِشَ

ظاہر اور پوشیدہ بے حیائی کے کام

مَا ظَهَرَ مِنْهَا وَمَا بَطَّنَ

کے قریب تک نہ جاؤ۔

مَا ظَهَرَ سے زنا اور مَا بَطَّنَ سے قبلہ (بوسہ) نظر و لمس وغیرہ مراد ہے۔

وَلَا تَقْرَبُوا النِّسَانَ

زنا کے قریب نہ جاؤ کہ یہ بے حیائی

كَمَا كَانَ فَاحِشَةً وَسَاءَ

کا کام اور برا

سَبِيلًا

راستہ ہے

اس جگہ زنا کو فاحشہ فرمایا اور اس لیے اس سے پرہیز کی تاکید فرمائی۔ برے راستہ سے مراد جہنم کی طرف لے جانے والا راستہ ہے۔ آنکھ، ہاتھ وغیرہ کے عمل کو بھی حدیث میں زنا قرار دیا گیا ہے۔

أَلَيْدًا أَنْ تَزْنِيَانِ وَ

ہاتھ بھی زنا کرتے ہیں اور آنکھیں

أَلْعَيْنَانِ تَزْنِيَانِ

بھی زنا کرتی ہیں۔

کسی غیر محرم کی طرف بلا ضرورت شرعی شہوت کے ساتھ دیکھنا یا چھونا زنا (یعنی زنا کی طرف مائل کرنے والا) ہے۔ ان حرکات سے بدکاری میں آدمی مبتلا ہو ہی جاتا ہے اس لیے ان سے بھی بچنے کا حکم دیا گیا۔ قرآن میں ہے۔

قُلْ لِلْمُؤْمِنِينَ يَغُضُّوا

مسلمان مردوں سے کہہ دیجیے کہ وہ

مِنْ أَبْصَارِهِمْ وَيَحْفَظُوا

اپنی نگاہوں کو نیچی رکھیں اور

فَسُؤْجَهُمْ

شرمگاہوں کی حفاظت کریں۔

وَقُلْ لِلْمُؤْمِنَاتِ يَغْضُضْنَ

اور مسلمان عورتوں سے کہہ دیجیے کہ

مِنْ أَبْصَارِهِمْ وَيُحْفَظْنَ
فَسَوْدُجَهَنَّمَ
وہ بھی اپنی نگاہوں کو نیچی رکھیں
اور شرنگاہوں کی حفاظت کریں۔
مسلمان مرد و عورتوں کو نگاہیں نیچی رکھنے کا حکم دیا گیا کیوں کہ نگاہ کا تیری
قلب کو مائل کرتا ہے اور آدمی برائی میں پھنس جاتا ہے۔ زنا عظیم ترین گناہ
ہے کیوں کہ اس سے مسلمان کی عزت و آبرو کا پردہ چاک اور نسب خلط ملط
ہو جاتا ہے۔ جعفر بن ابی طالبؓ نے زمانہ جاہلیت میں بھی زنا نہیں کیا۔
فرمایا کرتے تھے کہ مجھے یہ گوارہ نہیں کہ کوئی میری بے حرمتی کرے لہذا میں کسی کی
بے حرمتی کیوں کروں۔

زنا کی چھ برائیاں

ایک صحابی رضی اللہ عنہ نے فرمایا۔ زنا سے بچو، اس کے اندر چھ برائیاں ہیں۔
تین دنیا میں اور تین آخرت میں۔
دنیا کی تین برائیاں ۱۔

- ۱۔ اس سے روزی کی برکت جاتی رہتی ہے۔
- ۲۔ زانی بھلائی سے محروم رہتا ہے۔
- ۳۔ عام لوگوں کی نظر میں مبغوض و ملعون ہو جاتا ہے۔

آخرت کی تین برائیاں

- ۱۔ اس کی وجہ اللہ کو شدید غصہ آتا ہے اور جس پر اللہ غضبناک
ہو جائے اس کا کہاں ٹھکانہ ہے۔
- ۲۔ زنا کی وجہ سے آخرت میں سخت حساب لیا جائے گا۔
- ۳۔ زانی کو جہنم میں داخل کیا جائے گا۔

جہنم کی کچھ کیفیات

ایک مرتبہ حضور اکرم صلی اللہ علیہ وسلم نے جبریل امینؑ سے فرمایا۔ جبرائیلؑ
کچھ جہنم کی آگ کی کیفیت بیان کرو۔

فرمایا۔ وہ بالکل سیاہ اور تاریک ہے، اگر سوئی کے ناکہ کے برابر دنیا میں ظاہر کر دی جائے تو دنیا اور اس کی تمام چیزوں کو جلا ڈالے۔ اگر دروزیوں کا کپڑا زمین و آسمان کے درمیان لٹکا دیا جائے تو اس کی بدبو سے تمام دنیا والے مر جائیں۔ اگر زقوم کا ایک قطرہ ٹپکا دیا جائے تو لوگوں کی زندگی تنگ ہو جائے۔ ۱۹ فرشتے جو دوزخ پر مقرر ہیں اور قرآن پاک میں ان کا ذکر ہے ان میں سے ایک دنیا میں ظاہر ہو جائے تو اس کی دہشتناک و خوفناک صورت دیکھ کر کوئی زندہ نہ بچے۔ قرآن میں جن زنجیروں کا تذکرہ ہے اگر ایک زنجیر زمین پر ڈال دی جائے تو اس کی سوزش اور وزن کو زمین و پہاڑ تک برداشت نہ کر سکیں اتنا سن کر رسول اللہ صلی اللہ علیہ وسلم نے فرمایا۔ بس بس جبرائیل بس! (آگے سننے کی طاقت نہیں) یہ حالات سن کر رسول اللہ صلی اللہ علیہ وسلم رونے لگے آپ کو دیکھ کر جبرائیل بھی رونے لگے۔ آپ نے فرمایا۔ جبرائیل تم بھی روتے ہو، حالانکہ تم اللہ کے مقرب فرشتے ہو۔ جواب دیا۔ یا رسول اللہ صلی اللہ علیہ وسلم اگر اللہ مجھے اس مقام سے گرا دے تو کون روک سکتا ہے۔ (یہ جبرائیلؑ ہیں جن کا مقام اللہ کے یہاں تمام فرشتوں سے اعلیٰ و افضل ہے اللہ کے خوف سے رو رہے ہیں ہم عاصی و نافرمان بندے ذرا غور کریں۔)

اے انسان اپنی زندگی، مال اور تندرستی پر مغرور نہ ہو، دنیا کی ہر چیز فانی ہے، تیری تندرستی کیا خود تیری ہستی بھی باقی رہنے والی نہیں ہے، اللہ کا عذاب نہایت سخت ہے، زنا سے پرہیز کر یہ عمل اللہ کے غصہ کو بھڑکاتا ہے۔ اللہ کا غصہ بھڑک اٹھے تو دنیا میں کون ہے جو اس کی تاب لاسکے۔

اللہم احفظنا منہ

بدترین زنا یہ بھی ہے کہ کوئی شخص اپنی بیوی کو طلاق دے دے اور فلت درسوئی کی وجہ سے نہ کسی کو خبر کرے نہ بیوی کو علیحدہ کرے اور زندگی بھر اس سے حرام کاری کرتا رہے۔ اس طرح کے واقعات ایک دو نہیں بلکہ آئے دن پیش آتے رہتے ہیں اور اب تو لوگ اس قدر جبری ہو گئے ہیں کہ بار بار بیوی کو طلاق دینے کے باوجود کسی نہ کسی طرح غلط فتویٰ حاصل کر کے غیر عورت کو بیوی بناتے رکھتے ہیں، یہ لوگ دنیا کی

عارضی ذلت و رسوائی سے گھبراتے ہیں لیکن قیامت کی ذلت کا تصور نہیں کرتے جس دن تمام مخلوق کے سامنے ہر ایک کا راز فاش ہو جائے گا۔

میسر بھائی قیامت میں پیش آنے والے دردناک عذاب سے ڈر اور اپنی بد عملی خصوصاً زنا سے رُک جا اور جو بُرائی اب تک کر چکا ہے اس سے التَّوْبَةُ کے سامنے گریہ و زاری کے ساتھ توبہ کر اس میں بالکل تاخیر نہ کر، یقین جان کہ تَوَالُّتِ الْعَذَابِ کا ہرگز مقابلہ نہیں کر سکتا۔ توبہ کا دروازہ کھلا ہے اگر توجھے دل سے توبہ کرے تو خدا کی قسم التَّوْبَةُ کی رحمت تیرے استقبال کو تیار ہے۔

ابھی موقع اور وقت ہے جو کچھ کرنا ہے کر لے کل موت آئے گی اس وقت تُو شَرْمِنْدَہ ہو کر توبہ کرنا چاہے گا لیکن توبہ کا دروازہ بند ہو چکا ہو گا اور اس وقت کی شرمندگی تیرے بالکل کام نہ آئے گی۔

زنا اور وبائی امراض

حضرت کعبؓ نے حضرت بن عباس رضی سے فرمایا۔ جب دیکھو کہ تلواریں نیام سے باہر نکل آئیں اور لوگوں کے خون بہاتے جلنے لگے (یعنی آپس میں قتل و خونریزی عام ہو جائے) تو سمجھ لو کہ اس قوم میں اللہ کے احکام کو ضائع کیا جا رہا ہے۔ اور جب دیکھو کہ بارش کم ہو رہی ہے ضرورت کے مطابق نہیں ہوتی تو سمجھ لو کہ لوگوں نے زکوٰۃ دینا بند کر دی ہے (یعنی زکوٰۃ نہ دینے سے قحط پڑتا ہے) اور جب دیکھو کہ وبائی امراض پھیل رہے ہیں تو سمجھ لو کہ لوگوں میں زنا عام ہو گیا ہے۔ (آج یہ تمام باتیں عام ہوتی جا رہی ہیں، اس لیے اس کے نتائج بھی بھیانک شکل میں ظاہر ہو رہے ہیں۔ اللہ ہم سب کی حفاظت فرمائے۔ آمین!)

احادیث

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَا مِنْ قَوْمٍ يَنْظُرُونَ فِيهِمُ الزَّانَا
جس قوم میں زنا کارواج ہو جاتا ہے وہ

فقط سالی میں مبتلا کر دی جاتی ہے اور
جس قوم میں رشوت کا رواج ہوتا ہے
وہ خوف میں مبتلا کر دی جاتی ہے۔
تم میں سے کوئی ہرگز تنہائی میں کسی عورت
کے ساتھ اس کے محرم کے بغیر نہ رہے۔

إِلَّا أَخِذُوا بِالسَّنَةِ وَمَا مِنْ
قَوْمٍ يَظُنُّهُمْ فِيهِمُ الشَّرَّاءُ إِلَّا
أَخِذُوا بِالسَّرْعَبِ (احمد)
لَا يَخْلَوْنَ أَحَدُكُمْ بِأَمْرَأَةٍ إِلَّا
مَعَ زَوْجِي مُحْرَمٍ (بخاری و مسلم)

اجنبی عورت کے ساتھ تنہائی میں رہنے سے اسی بے منع کیا گیا کہ
اس سے فحش کاری میں مبتلا ہو جانے کا خطرہ ہے۔ شیطان
ایسے موقع کی تاک میں لگا رہتا ہے۔



سود

بدترین برائیوں میں سے ایک سود بھی ہے اور یہ برائی اس درجہ عام ہو چکی ہے کہ لوگوں کے دلوں سے اس کی برائی کا احساس تک مٹ چکا ہے۔ دنیا اور آخرت میں اس کی سزائیں بھی بڑی دردناک ہیں۔

کہیں ڈس نہ لے

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ معراج کی رات میں ساتویں آسمان پر کڑک اور گرج سنی اور بجلی کی چمک دیکھی اور کچھ لوگوں کو دیکھا کہ ان کے پیٹ مکانوں کی طرح بڑے بڑے ہیں اور ان میں سانپ بچھو بھرے ہیں، باہر سے پیٹ کے اندر کا سب کچھ نظر آ رہا ہے میں نے جبرائیل سے دریافت کیا یہ کون لوگ ہیں؟ فرمایا۔ یہ سود خور ہیں۔

سود اور بربادی

کسی نے کہا ہے جس شہر میں زنا کاری، سود خوری ہونے لگے وہ شہر برباد ہو جائے گا۔

حضرت علی رضی اللہ عنہ فرماتے ہیں جو شخص (تجارت سے متعلق) شرعی مسائل سیکھے بغیر تجارت کرے گا وہ سود میں مبتلا ہو جائے گا۔ اسی لیے حضرت عمر رضی اللہ عنہ نے فرمایا ہمارے بازار میں وہ لوگ خرید و فروخت نہ کریں جو مسائل سے واقف نہ ہوں۔

چار مہلک باتیں

حضرت عبدالرحمن بن سابطؓ فرماتے ہیں جن بستیوں میں چار باتیں عام ہو جاتی ہیں وہ بستیاں برباد کر دی جاتی ہیں۔

(۱) کم تولنا (۲) کم ناپنا (۳) زناکاری (۴) سو دخوری
 زناکاری سے وبائی امراض پھیلتے ہیں، کم تولنے اور ناپنے سے بارش
 بند ہوتی ہے، سو دخوری سے قتل و خون ریزی کا بازار گرم ہو جاتا ہے۔

آج کون سی چیز ہے جو ہمارے معاشرے میں نہ پائی جاتی ہو۔ مذکورہ بالا
 احادیث و اقوال سے اچھی طرح معلوم ہو گیا کہ تاجر کے لیے تجارت کے
 مسائل کا سیکھنا کتنا اہم اور ضروری ہے۔ لیکن آج ۹۹ فیصد بلکہ
 اس سے بھی زیادہ تاجر ایسے ہیں جو نہ مسائل سیکھتے ہیں نہ ان کی اہمیت
 کا ان کو احساس ہے۔ ستم بالائے ستم یہ کہ بعض حضرات تو اس وجہ سے
 شرعی احکام سے گریز کرتے ہیں کہ ان کو سیکھنے کے بعد حلال و حرام کے
 چکر میں پڑ کر دنیا نہیں کما سکتے اور بعض ظالم تو زبان سے ایسے کلمات
 تک نکالتے ہیں کہ مولوی لوگ۔ حلال و حرام کے چکر میں پھنسا کر ہمیں
 کمانے نہیں دیتے۔ دنیا کہاں سے کہاں پہنچ گئی۔ تفت ہے ایسے خیالات
 رکھنے والے اور کلمات کہنے والے پر، اسے یہ خبر نہیں کہ کل کو پورکار
 عالم کی عدالت میں کھڑا ہو گا جہاں عدل کی ترازو نصب ہوگی۔

ایسے ناپ تول کرنے والوں	وَيْلٌ لِّلْمُطَفِّفِينَ الَّذِينَ
کے لیے خرابی ہے جو لوگوں سے	إِذَا كَتَبُوا عَلَى النَّاسِ
ناپ کر لیں تو پورا لیں اور جب	يَسْتَوْفُونَ وَإِذَا
ان کو ناپ کر یا تول کر دیں تو کم دیں	كَالْوَهْمِ أَوْ نَسُوا هُمُ
کیا یہ لوگ نہیں جانتے کہ یہ لوگ	يُخْسِرُونَ أَلَا يَتَذَكَّرُونَ
اٹھائے جائیں گے ایک بڑے	أُولَئِكَ أَنَّهُمْ مَبْعُوثُونَ
دن میں جس دن سب لوگ	لِيَوْمٍ عَظِيمٍ
رب العالمین کے سامنے کھڑے	يَوْمَ يَقُومُ النَّاسُ
ہوں گے۔	لِرَبِّ الْعَالَمِينَ

احادیث

لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعْنَتَ فِرْعَوْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ

نے سو لینے والے، دینے والے، لکھنے
والے اور اس کے گواہوں پر اور فرمایا یہ
سب گناہ میں برابر ہیں۔

رسول اللہ صلی اللہ علیہ وسلم نے فرمایا
دیدہ و دانستہ سود کا ایک پیسہ کھانا
چھتیس مرتبہ زنا کرنے سے بھی بر ہے۔

نیز فرمایا جس جسم کی پرورش حرام مال
سے ہو اس کے لیے آگ ہی مناسب ہے
رسول اللہ صلی اللہ علیہ وسلم نے فرمایا،
جب کوئی کسی کو قرضہ دے تو اس کا ہدیہ
قبول نہ کرے۔

أَكَلَ الرِّبَا وَ مُؤَكَّلًا وَ كَاتِبًا
وَ شَهِدًا بِهِ وَ قَالَ هُمْ سَوَاءٌ
(مسلم)

قَالَ الرَّسُولُ صَلَّى اللَّهُ عَلَيْهِ وَسَلَّمَ
رِبَا هُمْ رِبَا يَا أَكْلَةَ الرَّجُلِ
وَ هُوَ يَعْلَمُ أَشَدُّ مِنْ سِنَّةٍ
وَ ثَلَاثِينَ زَيْتَةً (إحمد)
وَ مَنْ نَبَتَ لَحْمًا مِنْ الشَّمْتِ
فَا النَّاسُ أَوْلَىٰ بِهِ (إحمد)
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
إِذَا قَرَضَ الرَّجُلُ الرَّجُلَ فَلَا
يَأْخُذْ هَدْيًا (بخاری)



گناہ

توریت کے دس باب

حضرت جابر بن عبد اللہ رضی اللہ عنہ کے واسطے سے رسول اللہ صلی اللہ علیہ وسلم کا ارشاد نقل کیا گیا ہے۔ اللہ تعالیٰ نے حضرت موسیٰ کو تختیوں پر لکھی جو کتاب (توریت) دی تھی اس میں یہ دس باب بھی تھے۔

۱۔ اے موسیٰ میرے ساتھ کسی کو شریک نہ کرنا۔ میرا یہ قول پورا ہو کر رہے گا
”آگ مشرکوں کے چہروں کو جھلسا دے گی۔“

۲۔ میرا اور اپنے والدین کا شکر ادا کرتے رہنا، اس کے نتیجے میں آفات سے حفاظت، عمر میں زیادتی، آرام و زندگی نیز مزید نعمتیں دوں گا جو ان سے بہتر ہوں گی جن پر تم نے شکر ادا کیا ہو گا۔

لَئِنْ شَكَرْتُمْ لَأَزِيدَنَّكُمْ ۖ وَإِذَا كَفَرْتُمْ أَتُضَاعَفْ

۳۔ کسی کو ناحق قتل نہ کرنا، ورنہ زمین و آسمان تمہارے لیے تنگ ہو جائیں گے اور تم دوزخ کے مستحق ہو جاؤ گے۔

۴۔ میرے نام کے ساتھ جھوٹی اور گناہگار کرنے والی قسم نہ کھانا۔ جو میری اور میرے نام کی عظمت نہیں کرتا میں اس کو پاک نہیں کرتا۔

۵۔ لوگوں کو جو میں نے اپنے فضل سے نعمتیں دی ہیں ان پر کبھی حسد نہ کرنا۔

حاسد میری نعمتوں کا دشمن، میری تقسیم سے ناراض، میرے فیصلہ کو ٹھکرانے والا ہے اور جس کا میرے ساتھ یہ معاملہ ہو، میرا اس سے اور اس کا مجھ سے کوئی تعلق نہیں۔

۶۔ جس بات کو اچھی طرح سنا، دیکھا یا سمجھا نہ ہو اور قلب اس سے مطمئن

نہ ہو اس کی کبھی گواہی نہ دینا ورنہ میں قیامت میں اس کے متعلق باز پرس کروں گا۔

۷۔ کبھی چوری نہ کرنا (خصوصاً) اپنے پڑوسی کی بیوی سے زنا نہ کرنا۔
 ورنہ اس عمل کی نحوست سے تم کو اپنی رحمت سے محروم اور آسمان کے
 دروازے تم پر بند کر دوں گا (زنا ہر ایک سے حرام ہے لیکن پڑوسی
 کی بیوی کا تذکرہ خاص طور پر اس لیے فرمایا کہ قربت کی وہ سے اس
 کے امکانات زیادہ رہتے ہیں۔)

۸۔ جو اپنے لیے پسند کرتے ہو وہی دوسروں کے لیے پسند کرنا۔ (یہ ایمان و
 اخلاق کا معیار ہے)

۹۔ میرے سوا کسی کے لیے (جانور) ذبح نہ کرنا۔ میں اسی قربانی کو پسند
 کرتا ہوں جو میرے نام کے ساتھ اور خالص میرے لیے کی جائے (ذبح
 کرنا عبادت ہے اور کوئی عبادت غیر اللہ کے لیے جائز نہیں)

۱۰۔ ہفتہ کے دن (خاص طور پر) میری عبادت کے لیے خود کو اور تمام
 متعلقین کو فارغ کرنا۔ (ہفتہ کا دن حضرت موسیٰؑ کے لیے متبرک اور
 عید قرار دیا گیا تھا جس طرح امت محمدیہ کے لیے جمعہ کا دن)۔

مومن کامل

حجۃ الوداع کے موقع پر رسول اللہ صلی اللہ علیہ وسلم نے فرمایا۔ مومن (کامل)
 وہ ہے جس سے لوگوں کی جان و مال محفوظ ہو (یعنی کسی کو اپنی جان یا مال کم

سلسلہ میں اس کی طرف سے کوئی خطرہ نہ ہو) (کامل) مسلمان وہ ہے جس کے ہاتھ
 اور زبان سے لوگ محفوظ ہوں (یعنی کسی کو نہ ستاتا ہو)۔ مجاہد وہ ہے جو اللہ
 کی فرماں برداری میں اپنے نفس سے جہاد کرے (یعنی نفس کی مخالفت کرے)
 مجاہد وہ ہے جو گناہوں سے نیکیوں اور نافرمانی سے اطاعت کی طرف آجائے

ہجرت اصل میں تو ایک جگہ سے دوسری جگہ کی طرف منتقل ہو جانے کو کہتے
 ہیں لیکن بُری کیفیت اور حالت سے اچھی حالت کی طرف منتقل ہونا بھی

حکماً ہجرت ہی ہے۔

تھوڑے پر قناعت کر لے

حضرت ابو درودار رضی نے فرمایا۔ لوگو، اللہ کی عبادت اس طرح کرو گویا تم اس کو دیکھ رہے ہو (یعنی پورے اخلاص کے ساتھ) خود کو مردوں میں شمار کرو (تاکہ آرزوؤں کا پامال کرنا آسان ہو)۔ یاد رکھو، بے نیاز کرنے والا تھوڑا مال، غافل کر دینے والے بہت مال سے بہتر ہے۔ اچھی طرح جان لو کہ نیکی پرانی و بوسیدہ نہیں ہوتی (کہ اس کا ثواب کم ملے یا نہ ملے)۔ گناہ بھلایا نہیں جاتا (کہ آخرت میں اس کے عذاب سے بچ جاوے)۔ اللہ عالم الغیب ہے وہ ہر ایک کے عمل سے خوب واقف ہے اور ہر ایک کو اس کے عمل کے مطابق جزا و سزا دے گا۔

اگر تم نیکی کرو گے تو اپنے ہی لیے	إِنْ أَحْسَنْتُمْ أَحْسَنْتُمْ
کرو گے اور اگر بُرائی کرو گے تو	لَا تَنْفُسِكُمْ وَإِنْ أَسَأْتُمْ
اس کا وبال بھی تمہارے ہی اوپر ہوگا	فَلَهَا

رسول اللہ اور عوام کی مثال

رسول اللہ صلی اللہ علیہ وسلم نے فرمایا۔ میری اور تمہاری مثال ایسی ہے جیسے کسی نے آگ جلائی اس کی روشنی پر پرولے گرنے لگے وہاں بیٹھا کوئی شخص پروانوں کو آگ میں جلنے سے بچا رہا ہو۔ تم جہنم کی آگ کی طرف پک رہے ہو اور میں تمہیں پکڑ پکڑ کر اس سے بچا رہا ہوں۔

جس طرح پروانہ آگ کی روشنی میں اندھا ہو کر گرتا اور جل جاتا ہے اسی

اسی طرح انسان نفسانی خواہشات کے (جو نار جہنم کے ارد گرد

پھیلا دی گئی ہیں) چکر میں پھنس کر جہنم میں چلا جاتا ہے۔

پانچ باتیں اور توبہ

کسی نے کہا کہ حضرت آدم علیہ السلام کی توبہ پانچ باتوں کی وجہ سے قبول

ہوئی اور پانچ ہی باتوں کی وجہ سے شیطان کی توبہ رد کر دی گئی۔

آدمؑ کی توبہ کی قبولیت کے پانچ اسباب۔

۱۔ آدمؑ نے اپنے گناہ کا اقرار کیا۔

۲۔ اس پر شرمندہ ہوئے۔

۳۔ جلدی سے توبہ کی طرف متوجہ ہو گئے۔

۴۔ اپنے نفس کو طاعت کی۔

۵۔ اللہ کی رحمت سے مایوس نہ ہوئے (توبہ کی قبولیت کے لیے یہ پانچوں باتیں

ضروری ہیں)

شیطان کی توبہ قبول نہ ہونے کے اسباب۔

۱۔ گناہ کا اقرار نہ کیا (بلکہ اخیر تک اَنَا خَيْرٌ مِّنْهُمَا کا نعرہ لگاتا رہا)

۲۔ اپنے فعل پر شرمندہ نہ ہوا۔

۳۔ نفس کو طاعت نہ کی۔ (تکبر مانع رہا)

۴۔ توبہ کرنے میں جلدی نہ کی۔ (بلکہ اللہ کے مقابلہ میں ملعون اکرٹا ہی رہا)

۵۔ اللہ کی رحمت سے مایوس ہو گیا۔ (ایسے مغرور و ملعون کے حصہ میں مایوسی

کے سوا ہے ہی کیا)

بڑوں کی بڑی بات

حضرت ابراہیم بن ادہمؒ کہا کرتے تھے کہ اللہ کی اطاعت (چاہے خدا نخواستہ جہنم میں جانا پڑے) مجھے اس کا نافرمانی سے بہت زیادہ پسند ہے (چاہے اس نافرمانی کے نتیجے میں جنت ہی کیوں نہ مل جائے) کیوں کہ نافرمانی کے باوجود اگر جنت مل بھی گئی تو مالک کی نافرمانی کی شرمندگی تو ہر وقت رہے گی جو سخت ترین عذاب ہے۔ اور اگر زندگی بھر اللہ کی اطاعت کرتا رہا تو چاہے جہنم ہی میں ڈال دیا جائے اس میں آگ کی تکلیف تو ضرور ہوگی لیکن مالک کی نافرمانی کی شرمندگی تو نہ ہوگی جو آگ سے زیادہ سخت ہے اور جہنم سے نکلنے کی توقع بہر حال رہے گی۔

نوجوانی اور یہ کیفیت

مالک بن دینار رحمۃ اللہ علیہ کہیں جا رہے تھے، راستہ میں ایک نوجوان لڑکے عتنبہ کو دیکھا کہ ایک پرانی قمیص پہنے منگوم و پریشان کھڑے رو رہے ہیں اور جسم سے پسینہ بہ رہا ہے، موسم سخت سردی کا تھا۔ تعجب سے فرمانے لگے۔ صابزادے کیوں رو رہے ہو اور اس سردی میں یہ پسینہ کیسا بہ عتنبہ نے کہا۔ حضرت اس جگہ مجھ سے ایک گناہ ہوا تھا جب یہاں آیا تو گناہ یاد آ گیا اللہ کے خوف اور حیا و ندامت کا اس قدر غلبہ ہوا کہ پسینہ پسینہ ہو گئے اللہ اکبر کیسے حیا دار تھے ہمارے اکابر اور کتنے بے حیا ہو چکے ہیں ہم کہ روزانہ سیکڑوں گناہ کر کے بھی دندناتے پھرتے ہیں۔

محاسبہ کرتے رہو

مکحول شامی فرماتے ہیں۔ رات کو بستر پر لیٹتے وقت اپنا محاسبہ کر لیا کرو (دن بھر کا حساب لگالیا کرو) محاسبہ سے معلوم ہو کہ آج نیکیاں زیادہ کی ہیں تو اس پر اللہ کا شکر ادا کرو، اور اگر گناہ کی فہرست لمبی نظر آئے تو لیٹے لیٹے استغفار کرو۔ اگر ایسا نہ کرو گے تو تمہاری مثال اس تاجر کی سی ہوگی جو بے سوچے سمجھے خرچ کیے جاتے حساب نہ لگائے اور اچانک قلاش ہو جاتے۔

محبوب کے غداری نہ کر

عمر بن یزید فرماتے ہیں۔ بھائی جہاں تک ہو سکے اپنے محبوب کے ساتھ غداری و برائی نہ کر، کسی نے کہا۔ حضرت کیا کوئی محبوب کے ساتھ بھی غداری کرتا ہے؟ فرمایا۔ ہاں تجھے اپنا نفس انتہائی محبوب ہے لیکن اس کے باوجود گناہ و معصیت میں مبتلا ہوتا ہے۔ کیا یہ نفس کے ساتھ غداری نہیں ہے!

ایک عمدہ نصیحت

ایک بزرگ سے کسی نے کہا۔ مجھے کچھ نصیحت فرمائیے۔ فرمایا۔ اپنے پروردگار،

اس کی مخلوق اور خود اللہ کر۔ پروردگارِ ظلم یہ ہے کہ اس کا بندہ ہو کر عیسٰی کی عبادت و خدمت میں لگ جائے۔ ایسے شرک ہے اور شرک کو قرآن نے سب سے بڑا ظلم قرار دیا ہے۔ (لَا إِلَهَ إِلَّا اللَّهُ الْعَظِيمُ)

مخلوق پر ظلم ہے۔ ان کے عیوب لوگوں پر ہا ہرے (جو آج ہماری مجالس کی زینت ہیں)

خود پر ظلم ہے۔ مالک کے احکام کی ادائیگی میں سستی کرے (آج کل تو سب ہی ظالم نظر آ رہے ہیں)

کتنے متقی تھے ہمارے اسلاف

کھس بن الحسن نے ایک موقع پر فرمایا۔ میں ایک گناہ کی وجہ سے چالیس سال سے رو رہا ہوں۔ کسی نے معلوم کیا وہ کون سا گناہ ہے جس سے آپ اتنے پریشان ہیں؟ فرمایا۔ ایک مرتبہ میرا ایک دوست آیا، ہم دونوں نے بانہ سے پھلی خریدی اور پکا کر کھائی۔ کھانے کے بعد ہاتھ دھوتے وقت میں نے پڑوسی کی دیوار کی مٹی (ہاتھ دھونے کے لیے) اس کی اجازت کے بغیر لے لی اس پر رو رہا ہوں (سائل کو تعجب ہوا کہ اتنے حقیر گناہ پر یہ حال ہے) فرمایا رسول اللہ صلی اللہ علیہ وسلم کا ارشاد ہے۔ اللہ کے نزدیک سب سے بڑا گناہ وہ ہے جس کو انسان حقیر جانے (یعنی معمولی سمجھ کر توبہ و استغفار کی فکر نہ کرے) اور جس گناہ کو انسان بڑا سمجھے گا وہ اللہ کی نظر میں حقیر ہے (جس گناہ کو انسان عظیم اور مہلک تصور کرے گا تو یقیناً توبہ و استغفار میں لگ جائے گا جس کے نتیجے میں وہ گناہ حقیر بلکہ فنا ہو جائے گا)۔

کسی صحابی کا مقولہ ہے۔

لَا صَغِيرَةَ مَعَ الْإِصْرَارِ
وَلَا كَبِيرَةَ مَعَ الْإِسْتِغْفَارِ

عوام بن حوشب نے کیا خوب فرمایا۔ گناہ کرنے کے بعد چار باتیں اس گناہ سے بھی زیادہ خطرناک ہیں۔ (۱) اس گناہ کو چھوٹا سمجھنا (۲) اس پر ڈھیٹ

ہونا (۳) اس پر خوش ہونا (۴) اس پر مستقل قائم رہنا۔

گناہ کی دس برائیاں

فقہ فرماتے ہیں۔ میرے بھائی اس آیت کی وجہ سے دھوکے میں نہ

آئیں۔
 مَن جَاءَ بِالْحَسَنَةِ فَلَهُ
 عَشْرًا مِّثْلَہَا وَمَن جَاءَ
 بِالسَّيِّئَةِ فَلَا يُجْزَىٰ إِلَّا
 مِثْلُہَا وَهُوَ لَا يُظْلَمُونَ
 جو نیکی لے کر آئے گا اس کو دس گنا
 ثواب ملے گا اور جو برائی لے کر
 آئے گا اس کو اس کے مثل ہی گناہ
 ہوگا اور ان پر ظلم نہ کیا جائے گا۔

کیوں کہ اس میں دس گنا بدلہ کی بشارت اس کے لیے ہے جو قیامت کے دن
 اپنی نیکی لے کر پہنچے عمل کرنا آسان ہے لیکن اس عمل کو میدان مشترک لے جانا
 دشوار ہے (وہاں تک وہی عمل پہنچے گا جو قبول ہوگا اور قبولیت کی کچھ
 خبر نہیں) اور ایک گناہ پر اگرچہ ایک سزا کا بیان ہے لیکن ہر گناہ کے اندر
 دس برائیاں موجود ہیں۔

(۱) خالق کی ناراضی (۲) شیطان کی مسرت (۳) جنت سے دوری
 (۴) جہنم سے نزدیکی (۵) اپنے نفس پر زیادتی (۶) اس کی وجہ سے قلب کا
 ناپاک ہو جانا (جب کہ اللہ نے اس کو پاک بنایا ہے) (۷) محافظ فرشتوں
 کی اذیت (۸) نبی کریم صلی اللہ علیہ وسلم کا اس پر غمگین ہونا (امت کے گناہوں
 سے رسول اللہ صلی اللہ علیہ وسلم کو مطلع کیا جاتا ہے، اس سے آپ غمگین ہوتے
 ہیں) (۹) رات یادن کا اس کے خلاف گواہ ہونا (قیامت میں گناہ کی جگہ اور
 وقت بھی گناہگار کے خلاف گواہی دیں گے) (۱۰) مخلوق کے ساتھ خیانت کرنا۔
 (انسانوں کے ساتھ خیانت بائیں معنی ہے کہ اس گناہ کی وجہ سے یہ قابل اعتماد
 نہ رہا۔ اب اس کی گواہی معتبر نہ ہوگی، اس سے کسی نہ کسی کا حق ضرور مارا گیا،
 جس کے متعلق یہ گواہ بن سکتا تھا۔ اور تمام مخلوق کے حق میں بائیں معنی ہے کہ
 اس کے گناہ کی وجہ سے اللہ کی رحمت کے نزول میں کمی آئے گی جس سے تمام مخلوق
 حتیٰ کہ بے جان چیزیں بھی متاثر ہوں گی)۔

سب سے بڑا بخیل اور ظالم

کسی نے کہا ہے۔ سب سے بڑا بخیل وہ ہے جو نیکی اور سعادت کے سلسلہ میں اپنے نفس کے ساتھ بخل کرے اور سب سے بڑا ظالم وہ ہے جو اللہ کی نافرمانی کر کے خود رِظلم کرے۔

چراغ معرفت بجھ نہ جائے

کسی حکیم کا مقولہ ہے۔ اے انسان گناہ نہ کر کیوں کہ گناہ ایک نحوست ہے اور نحوست کو بچنے کے پتھر کی طرح ہے کہ یہ پتھر اطاعت کی دیوار کو توڑ دیتا ہے اس میں خواہشات کی ہوا داخل ہو کر معرفت کے چراغ کو بجھا دیتی ہے۔

علم بے اثر کیوں ہے؟

ایک بزرگ سے کسی شخص نے دریافت کیا۔ ہم علم کی باتیں سنتے ہیں لیکن اس سے فائدہ نہیں ہوتا اس کی وجہ کیا ہے؟ فرمایا۔ تمہارے اندر پانچ باتیں ہیں جن کی وجہ سے تم اس نعمت سے محروم ہو۔

(۱) اللہ کی نعمتوں کا شکر ادا نہیں کرتے (۲) گناہ کے بعد استغفار نہیں کرتے (۳) جتنا جانتے ہو اس پر عمل نہیں کرتے (۴) نیک لوگوں کی صحبت میں بیٹھتے تو ہو لیکن ان کی اتباع نہیں کرتے (۵) مردوں کو دفن کرنے وقت عبرت حاصل نہیں کرتے۔

پانچ فرشتوں کی پکار

فقیر فرماتے ہیں۔ کہ میرے والد نے مجھ سے رسول اللہ صلی اللہ علیہ وسلم کا ارشاد نقل کیا۔ روزانہ آسمان سے پانچ فرشتے نازل ہو کر اعلان کرتے ہیں

پہلا کہتا ہے۔ جو اللہ کے فرائض کو ترک کرے گا وہ اللہ کی رحمت سے نکل جائے گا۔

دوسرا کہتا ہے۔ جو رسول اللہ صلی اللہ علیہ وسلم کی سنتوں کو چھوڑے گا وہ ان کی شفاعت سے محروم رہے گا۔

تیسرا کہتا ہے۔ جو حرام روزی کمائے گا اس کے تمام اعمال ٹھکرا دیے جائیں گے۔

چوتھا مردوں کو خطاب کر کے کہتا ہے۔ اے قبرستان والو تم کا ہے پر رشک کر۔ تے ہو اور کا ہے پر شرمندہ ہو۔ مردے جواب دیتے ہیں۔ شرمندگی تو اس پر ہے کہ ہم نے اپنی عمروں کو ضائع کیا اور آخرت کی تیاری نہ کی۔ اور رشک ان لوگوں پر ہے جو ابھی زندہ ہیں کہ ان کو عبادت و تلاوت اور ذکر و درود کا موقع میسر ہے اور ہم محروم ہو چکے۔

پانچواں فرشتہ کہتا ہے۔ لوگو! اللہ کے یہاں غصہ اور عذاب بھی ہے جو اس کے عذاب اور غصہ سے ڈرتا ہے اسے بچاؤ کی تدبیر کرنی چاہیے۔ وہ اپنے گناہوں سے توبہ کرے۔ اے لوگو! ہم نے تم کو شوق دلایا لیکن تم (جنت کے) مشتاق نہ بنے۔ ہم نے تم کو ڈرایا لیکن تم (جہنم یا اللہ کے غصہ سے) نہ ڈرے اگر دنیا میں اللہ سے ڈرنے والے، چھوٹے معصوم بچے، چرنے والے جانور اور عبادت گزار لڑکھے نہ ہوتے تو تم پر عذاب نازل ہو جاتا۔ اللہم احفظنا منہ

حکیمانہ اقوال

رسول اللہ صلی اللہ علیہ وسلم نے حضرت عائشہ رضی سے فرمایا۔ عائشہ رضی چھوٹے چھوٹے گناہوں میں بہت احتیاط کرو اللہ کے یہاں ان کا بھی سوال ہوگا کسی نے کہا۔ چھوٹے گناہوں کی مثال ایسی ہے جیسے کوئی چھوٹی لکڑیوں کو جمع کر کے آگ بنائے (یہ آگ پھیل کر ایسی تباہی مچاتی ہے)۔

جو نیکی بونے گا سلامتی کاٹے گا۔ (توراة)

جو برائی بونے گا وہ ندامت کاٹے گا۔ (انجیل)

کسی نے حضرت بن عباس رضی سے معلوم کیا۔ آپ کو زیادہ گناہ کرنے والا اور زیادہ ہی نیکی کرنے والا پسند ہے یا کم گناہ اور کم ہی اطاعت کرنے والا؟ فرمایا

مجھے وہ پسند ہے جو نافرمانی کم کرے۔
کسی بزرگ نے فرمایا۔ عمل تو ہر ایک کر لیتا ہے لیکن سمجھدار وہ ہے جو
گناہ کو چھوڑ دے۔

اس سے معلوم ہوا کہ نیکی کرنے کے مقابلہ میں گناہ کا ترک کرنا زیادہ بہتر و
افضل ہے کیوں کہ نیکی کے لیے اللہ نے یہ شرط لگائی ہے کہ اس کو قیامت
میں لے کر پہنچے۔

مَنْ جَاءَ بِالْحَسَنَةِ فَلَهُ
عَشْرٌ أَمْثَلِهَا

جو نیکی لے کر آئے گا اس کو دس گنا
بدلے گا

ترک گناہ پر کوئی شرط نہیں۔

وَتَحَى النَّفْسَ مِنَ الْهَوَىٰ
فَإِنَّ الْجَنَّةَ هِيَ الْمَأْوَىٰ

جس نے نفس کو خواہشات سے
روکا تو اس کا ٹھکانہ جنت ہے۔

مفلس کون ہے؟

حضور اقدس صلی اللہ علیہ وسلم نے صحابہ سے معلوم کیا۔ مفلس کون ہے؟
عرض کیا۔ جس کے پاس روپیہ پیسہ نہ ہو۔ فرمایا۔ نہیں، میری امت میں مفلس
وہ ہے جو قیامت میں نماز، زکوٰۃ، روزہ وغیرہ لے کر جائے گا لیکن دنیا میں
کسی کو کالی دی ہوگی، کسی کو بہتان لگایا ہوگا، کسی کا مال ہڑپ کیا ہوگا،
کسی کو قتل کیا ہوگا، کسی کو مارا ہوگا، ان مظالم کے بدلے میں اس کی تمام
نیکیاں مظلوم کو دے دی جائیں گی اور وہ خالی ہاتھ رہ جائے گا اور اگر لوگوں
کے حقوق کی ادائیگی سے پہلے اس کی نیکیاں ختم ہو گئیں تو ان لوگوں کے گناہ اس
ظالم پر لاد دیے جائیں گے اور اس کو جہنم میں پھینک دیا جائے گا۔

مظلوم کی مدد کرو ورنہ.....

حضرت ابو میسرہ رضی فرماتے ہیں۔ دفن کرنے کے بعد فرشتے مردہ کے ایک
کوڑا مارتے ہیں جس سے آگ بھڑک اٹھتی ہے۔ مردہ اس پٹائی کی وجہ معلوم

کرتا ہے تو فرشتے کہتے ہیں، تو دنیا میں ایک مظلوم کے پاس سے گزر رہا تھا وہ تجھ سے مدد کی فریاد کرتا رہا لیکن تو نے (باوجود قدرت کے) اس کی مدد نہ کی یہ اس کی سزا ہے۔ (جب مظلوم کی مدد نہ کرنے پر یہ سزا ہے تو ظلم کی سزا کیا ہوگی) میمون بن مہران نے فرمایا۔ اگر کوئی کسی پر ظلم و زیادتی کرے اور باوجود ارادہ کے معاف نہ کر سکے تو اس کے لیے ہر نماز کے بعد دعا و استغفار کرتا رہے اس کی برکت سے وہ ظلم معاف ہو جائے گا۔

ظالم کی مدد نہ کرو

حضرت ابن مسعود رضی اللہ عنہ فرماتے ہیں۔ جو کسی ظالم کی مدد کرے گا یا اسے کوئی ایسی تدبیر بتائے گا جس سے وہ کسی مسلمان کا حق دبا لے تو وہ اللہ کے غضب کا مستحق ہوگا اور ظلم کا بوجھ اس پر بھی رہے گا۔

سب سے بڑا جاہل

حضرت عمر رضی اللہ عنہ نے احنف بن قیس رضی اللہ عنہ سے معلوم کیا۔ سب سے بڑا جاہل کون ہے؟ عرض کیا۔ جو اپنی آخرت کو اپنی دنیا کے بدلے میں فروخت کر دے۔ فرمایا۔ اس سے بڑا بھی ایک جاہل ہے۔ وہ کون؟ احنف بن قیس نے کہا۔ فرمایا۔ جو اپنی آخرت کو دوسرے کی دنیا کے لینے بیچ ڈالے۔

دنیا میں آدمی حرام طریقہ پر مال کماتا ہے جس سے آخرت برباد ہوتی ہے اور یہ کمایا ہوا مال دوسروں کے لیے چھوڑ کر مر جاتا ہے تو گویا اس نے دوسروں کے مال کی خاطر اپنی عاقبت برباد کی۔

حضرت علی رضی اللہ عنہ کا مقولہ

حضرت علی کرم اللہ وجہہ کا مقولہ مشہور ہے۔ فرمایا۔ میں نے کسی کے ساتھ نہ احسان کیا نہ برائی۔ دوسرے پر احسان حقیقت میں خود پر ہی احسان ہے کیونکہ اس کا فائدہ خود کو پہنچے گا۔ اسی طرح اگر دوسرے پر زیادتی کی تو اس کا عذاب

بھی کرنے والے پر ہے۔ تو گویا یہ زیادتی اپنے اوپر ہی ہوئی۔
 مَنْ عَمِلَ صَالِحًا فَلِنَفْسِهِ
 وَمَنْ أَسَاءَ
 فَعَلَيْهَا
 جس نے اچھا کام کیا اس کا فائدہ
 اس کو پہنچے گا اور جس نے برائی کی
 اس کا وبال بھی اسی پر رہے گا۔

کتے محتاط تھے آپ صلعم

حضرت ابو سعید خدریؓ فرماتے ہیں۔ ایک مہاجرینؓ اپنی کسی حاجت کے لیے رسول اللہ صلی اللہ علیہ وسلم سے تنہائی میں ملنا چاہتے تھے لیکن موقع نہ مل سکا۔ ایک روز علی الصبح آپ سواری پر تشریف لے جا رہے تھے۔ انھوں نے آگے آکر سواری کی لگام پکڑ کر عرض کیا۔ مجھے آپ سے ایک حاجت ہے۔ آپ نے فرمایا۔ اس وقت لگام چھوڑ دو۔ تمہاری حاجت پوری ہو جائے گی۔ انھوں نے اصرار کیا۔ فجر کی نماز کا وقت تنگ ہو رہا تھا آپ نے کوڑا مار کر ان کو ہٹا دیا۔ نماز سے فارغ ہو کر فرمایا۔ میں نے ابھی کسی کو مارا تھا، اگر وہ اس جگہ موجود ہو تو کھڑا ہو جائے۔ وہ صحابی ڈرتے ڈرتے کھڑے ہو گئے۔ آپ نے فرمایا۔ میرے قریب آؤ۔ قریب آگئے۔ تو فرمایا۔ کوڑا لے کر مجھ سے بدلہ لے لو۔ کہنے لگے۔ اللہ کی پناہ، کیا میں سرکار کے کوڑا ماروں گا۔ آپ نے فرمایا۔ کوئی حرج نہیں بدلہ لے لو۔ انھوں نے پھر وہی کہا۔ تب آپ نے باصرار فرمایا۔ اچھا معاف کر دو۔ عرض کیا۔ یا رسول اللہ میں نے معاف کیا۔ اس کے بعد آپ نے حاضرین کو خطاب فرمایا۔ لوگو! اللہ سے ڈرو اور کسی پر ظلم نہ کرو، اگر کوئی کسی مومن پر ظلم کرے گا تو قیامت میں اللہ اس کو سزا دے گا۔ نیز فرمایا۔ قیامت میں مظلوم کامیاب ہوں گے۔

حقوق العباد

حضرت سفیان ثوریؓ فرماتے ہیں۔ اگر تو اللہ سے اس حال میں ملاقات کرے کہ تو نے ستر مرتبہ اللہ کی حق تلفی (یعنی نافرمانی) کی ہے تو یہ اس سے بہتر

ہے کہ تو نے کسی بندہ کا ایک حق تلف کیا ہو۔

اللہ کے حقوق کے مقابلہ میں بندوں کے حقوق کا مسئلہ زیادہ نازک ہے
اللہ کریم ہے اس سے اس حال میں بھی معافی کی توقع ہے کہ بندہ کے گناہ
آسمان کے ستاروں، سمندر کے جھاگوں کے برابر ہوں، برخلاف انسان
کے کہ وہ بخیل ہے اس سے اس کی بھی توقع کم ہے کہ وہ اپنے ایک حق
کو بھی معاف کر دے۔

قرض سے غفلت نہ برتو

حضرت ابراہیم بن ادھمؒ فرماتے ہیں جس پر قرضہ ہو اس کے لیے مناسب
نہیں کہ وہ زیتون یا اس سے گھٹیا چیز کا سالن بنائے جب تک کہ قرضہ ادا نہ کرے
اپنی ضروریات کو ختم یا کم کر کے پہلے قرضہ ادا کرنے کی کوشش
کرنی چاہیے۔

خدمت خلق کی افضلیت

فضیل بن عیاضؒ فرمایا کرتے تھے۔ قرآن کی ایک آیت پڑھ کر اس پر
عمل کرنا ہزار مرتبہ خالی تلاوت کرنے سے مجھے زیادہ پسند ہے۔ ایک مسلمان
کو خوش کرنا اور اس کی مدد کرنا ساری عمر کی عبادت سے زیادہ پسندیدہ ہے
دنیا کا ترک کر دینا میرے نزدیک آسمان کے فرشتوں کی برابر عبادت کرنے
سے زیادہ بہتر ہے۔ حرام کا ایک پیسہ چھوڑنا سو حج کرنے سے افضل ہے
(اگرچہ وہ حج حلال کی کمائی سے ہوں)۔

ظلم، ایمان کے لیے خطرہ

ابوبکر وراقؒ فرماتے ہیں۔ لوگوں پر ظلم کرنے کی وجہ سے اکثر دلوں سے
ایمان نکل جاتا ہے۔

ابوالقاسم الحکیم سے کسی نے معلوم کیا۔ کیا کوئی گناہ ایسا بھی ہے جس کی
وجہ سے ایمان دل سے خارج ہو جاتے؟ فرمایا۔ ایسے تین گناہ ہیں۔ (۱) نعمت

اسلام پر اللہ کا شکر نہ کرنا (۲) اسلام کے مٹ جانے سے نہ ڈرنا۔ (۳)
مسلمانوں پر ظلم کرنا۔

رسول اکرمؐ کی وصیت

حضرت انس فرماتے ہیں کہ رسول اللہ صلی اللہ علیہ وسلم نے ایک شخص کو
تین وصیتیں فرمائیں۔

- ۱۔ موت کو کثرت سے یاد کرتے رہنا (اس سے نفسانی خیالات خود بخود
ختم یا کم ہو جائیں گے)
- ۲۔ ہر حال میں اللہ کا شکر ادا کرتے رہنا (اس سے نعمتوں میں اضافہ ہوگا)
- ۳۔ برابر دعا کرتے رہنا۔ (نہ معلوم کس وقت کی دعا قبول ہو جائے)
پھر فرمایا تین باتوں سے پرہیز کرنا۔

- ۱۔ کبھی وعدہ خلافی نہ کرنا، نہ اس معاملہ میں کسی کی مدد کرنا (یہ بد اخلاقی ہے)
- ۲۔ کبھی کسی کے ساتھ بغاوت نہ کرنا (جس کے ساتھ بغاوت کی جاتی ہے اللہ
اس کی مدد کرتا ہے)۔

- ۳۔ کبھی کسی کے ساتھ مکرو فریب نہ کرنا (مکر کی برائی ہمیشہ مکر کرنے والے پر
پڑتی ہے)۔

گمراہی کی تین باتیں

- حضرت عمرؓ فرماتے ہیں۔ لوگوں کی گمراہی کے لیے یہ تین باتیں کافی ہیں۔
- ۱۔ کوئی شخص لوگوں کی ان باتوں پر برائی کرے جو خود کرتا ہے۔ (آج
ہر برائی کرنے والا اپنے گریبان میں جھانکے تو یقیناً شرمندہ ہو جائے گا)
 - ۲۔ کسی شخص کو دوسرے لوگوں کے تمام عیوب نظر آئیں اور وہی عیوب
اپنے میں ہونے کے باوجود رکھائی نہ دیں۔ (آج ہماری بالکل یہی
کیفیت ہے کہ دوسرے کی آنکھ کا تنکا نظر آتا ہے اور اپنی آنکھ کا
شہتیر تک بھی دکھائی نہیں دیتا)

- ۳۔ کوئی شخص اپنے ساتھی کو خواہ مخواہ تکلیف پہنچائے (بعض لوگوں کو
اسی میں لطف آتا ہے کہ خواہ مخواہ دوسروں کو ستاتے رہیں)

کتنا سخت ہے یہ عذاب

یزید بن عمرؓ فرماتے ہیں کہ جہنم کے بعض مقامات دریا کے ساحل کے مانند ہوں گے جن میں اونٹ جیسے سانپ، خچر جیسے بچھو ہوں گے۔ جب جہنمی فریاد کریں گے کہ ہمارے عذاب کو کچھ ہلکا کر دیا جائے تو ان کو اس مقام کی طرف بھیجا جاتا ہے گا، وہاں پہنچیں گے تو سانپ بچھو ڈسنا شروع کر دیں گے تمام جسم کی کھال نوج ڈالیں گے۔ تنگ آکر پھروں میں واپسی کی درخواست کریں گے۔ ان کو آگ میں واپس بھیجا جاتا ہے گا۔ اور اس وقت ان پر خارش مسلط کر دی جلتے گی۔ کھجلائے کھجلائے جسم کی ہڈیاں نظر آنے لگیں گی۔ کوئی معلوم کرے گا کہ اس خارش سے تم کو تکلیف ہو رہی ہے؟ کہیں گے بے حد تکلیف! اس وقت ان سے کہا جائے گا، یہ تکلیف اس وجہ سے دی گئی ہے کہ تم دنیا میں مومن کو ستایا کرتے تھے۔ (آج اس کا مزا چکھو) اللہم احفظنا منہ

احادیث

قال رسول الله صلى الله عليه وسلم

إِنَّ اللَّهَ يُحِبُّ الْعَبْدَ التَّقِيَّ
الْعَنِىَّ الْخَفِيَّ (مسلم)
قَالَ سَجَلٌ يَا رَسُولَ اللَّهِ صَلَّى اللَّهُ
عَلَيْهِ وَسَلَّمَ آتَى النَّاسَ خَيْرٌ
قَالَ مَنْ طَالَ عُمُرُهُ وَحَسَنَ
عَمَلُهُ قَالَ فَأَيُّ النَّاسِ شَرُّ
قَالَ مَنْ طَالَ عُمُرُهُ وَسَاءَ عَمَلُهُ

(احمد)

عقل مند وہ ہے جو خود کو پہچانے اور
موت کے بعد کی زندگی کے لیے عمل
کریں۔ اور بے وقوف وہ ہے جو
نفس کی خواہشات پر چلے اور اللہ سے
اچھے بدلہ کی خواہش رکھے۔

الْكَيْبِ مَنْ دَانَ نَفْسَهُ وَعَمِلَ
لِمَا بَعْدَ الْمَوْتِ وَالْعَاجِزُ مَنْ
اتَّبَعَ نَفْسَهُ هَوَاهَا وَتَمَنَّى
عَلَى اللَّهِ

رحمت و شفقت

رحم کر، تجھ پر رحم کیا جائے گا

حضرت ابو ہریرہ رضی اللہ عنہ کے واسطے سے رسول اللہ صلی اللہ علیہ وسلم کا قول نقل کیا گیا ہے، آپ نے فرمایا۔ ایک شخص کہیں جا رہا تھا۔ راستہ میں پیاس لگی، ایک کنویں میں اترا اور پانی پی لیا۔ باہر نکل کر دیکھا کہ ایک کتا پیاس کی شدت سے زبان نکالے کھڑا کھینچ چاٹ رہا ہے۔ اس آدمی کو خیال ہوا کہ یہ کتا بھی میری طرح پیاس لے۔ دوبارہ کنویں میں گیا، مونے میں پانی بھر کر لایا اور کتے کو پلا دیا۔ اس پر اللہ نے اس کی مغفرت فرمادی۔ صحابہ نے عرض کیا۔ یا رسول اللہ صلی اللہ علیہ وسلم کیا جانوروں کے ساتھ بھلائی کرنے پر بھی اجر ملتا ہے۔ فرمایا۔ ہاں ہر جاندار کے ساتھ بھلائی کا اجر ملتا ہے۔ (کتے کے ساتھ بھلائی کرنے پر جب یہ اجر ہے تو پھر انسان کے ساتھ بھلائی کا کتنا اجر ہوگا)؟

رحم دلی اور جنت

ایک مرتبہ رسول اکرم صلی اللہ علیہ وسلم نے فرمایا۔ جنت میں رحم دل کے علاوہ کوئی نہ جائے گا۔ صحابہ نے عرض کیا۔ یا رسول اللہ صلی اللہ علیہ وسلم ہم سب رحم دل ہیں۔ فرمایا۔ رحم دلی یہ نہیں کہ اپنے (یا اپنوں کے) لیے ہی کی جائے بلکہ رحم دلی تمام انسانوں کے ساتھ ہونی چاہیے۔ (یہ دور عجیب ہے کہ بھائی کو بھائی پر رحم نہیں آتا)

کسی کو ملامت نہ کر

حضرت عبداللہ بن عمر رضی اللہ عنہما فرماتے ہیں۔ اگر کسی کو برے اعمال کی سزا میں مبتلا

دیکھو تو اس کو ملامت نہ کرو۔ اس کے خلاف شیطان کی مدد نہ کرو۔ بلکہ یوں کہو۔ اے اللہ اس پر رحم فرما۔ اس کی طرف توجہ فرما۔

ہم اپنے دلوں کو ٹٹول کر دیکھیں کہ کیا واقعی ہمارے اندر یہ اعلیٰ اخلاق کی صفت موجود ہے یا ہم میں اخلاقی اعتبار سے انتہائی گراؤٹ آچکی ہے۔

ہمدردی کا معیار

حضرت نعمان بن بشیرؓ نے تقریر میں فرمایا۔ میں نے رسول اللہ صلی اللہ علیہ وسلم کو فرماتے سنا ہے کہ مسلمانوں کو چاہیے کہ ایک دوسرے کی اصلاح و ہمدردی میں سب آپس میں اعضائے جسم کی طرح ہو جائیں کہ ایک عضو کو تکلیف ہوتی ہے تو سارا جسم بیدار و بے قرار رہتا ہے۔

کیا آج مسلمانوں میں یہ صفت موجود ہے؟ اگر نہیں ہے اور یقیناً نہیں ہے تو پھر تباہی و بربادی کا شکوہ کیوں ہے؟

کیا اس کی نظیر ملے گی؟

حضرت انس بن مالک رضی اللہ عنہ فرماتے ہیں۔ ایک مرتبہ حضرت عمر رضی اللہ عنہ اپنی خلافت کے زمانہ میں رات کو پہرہ دے رہے تھے۔ ایک قافلہ جنگل میں پڑاؤ ڈالے ہوئے تھا۔ قافلہ کے سارے لوگ سو رہے تھے۔ حضرت عمر رضی اللہ عنہ کو ان کے سامان کی چوری کا خطرہ محسوس ہوا۔ عبدالرحمن بن عوفؓ کے پاس پہنچے، ان کو ساتھ لیا اور رات بھر قافلہ والوں کی پاسبانی فرماتے رہے۔ صبح صادق ہوئی تو قافلہ والوں کو نماز کے لیے بیدار کیا اور واپس تشریف لے گئے۔

انصاف ہو تو ایسا

حضرت عمر رضی اللہ تعالیٰ عنہ نے ایک بوڑھے ذمی کو کسی دروازے پر بھیک مانگتے دیکھا۔ متاثر ہو کر فرمانے لگے۔ ہم نے تمہارے ساتھ انصاف نہیں کیا۔ جب تک تم جوان رہے تم سے جزیہ لیتے رہے اب بوڑھے ہو گئے تو

در در کی ٹھوکریں کھانے کے لیے پھوڑ دیا۔ فوراً بیت المال سے بوڑھوں کو ضرورت کے مطابق وظیفہ جاری کرادیا۔

کاش! اپنے انصاف کا ڈھنڈورا پیٹنے والے اس سے عبرت حاصل کریں۔

رحم و سخاوت پر جنت

حضرت حسن رضا رسول اللہ صلی اللہ علیہ وسلم کا ارشاد نقل فرماتے ہیں کہ میری امت کے بہت سے لوگ نماز روزہ کی کثرت کی وجہ سے جنت میں نہیں جاتیں گے بلکہ ان کے دلوں کی سلامتی، سخاوت اور مسلمانوں کے ساتھ ہمدردی و غمخواری ان کو جنت میں لے جائے گی۔

مسلمانوں کے دس حق

رسول اللہ صلی اللہ علیہ وسلم نے انس بن مالکؓ سے فرمایا تم پر مسلمانوں کے چار حق ہیں۔ (۱) احسان کرنے والے کی مدد کرنا (۲) گناہگار کے لیے استغفار کرنا (۳) حاکم کے لیے دعا کرنا (۴) تائب سے محبت کرنا۔

نیز فرمایا۔ ہر مسلمان کے دو سر پر چھ حق ہیں جن کا ادا کرنا ہر ایک کے ذمے ضروری ہے۔ (۱) اس کی دعوت کو قبول کرنا (۲) مریض کی عیادت کرنا (۳) جنازہ میں شریک ہونا (۴) ملاقات پر سلام کرنا (۵) نصیحت کی خواہش پر نصیحت کرنا (۶) چھینک پر الحمد للہ کے جواب میں بحمد اللہ کہنا۔

ایمان کامل

حضرت ابو ہریرہؓ فرماتے ہیں۔ رسول اللہ صلی اللہ علیہ وسلم نے ارشاد فرمایا۔ جو شخص دنیا میں کسی مسلمان کا عیب چھپائے گا آخرت میں اللہ اس کے عیوب کو چھپائے گا۔ جو کسی مسلمان کی ذمیوی تکلیف دور کرے گا۔

اللہ تعالیٰ اس سے قیامت کی تکلیف دور فرمائے گا۔ نیز فرمایا۔ ایمان کامل نہیں ہو سکتا جب تک آدمی دوسرے کے لیے وہی پسند نہ کرے جو اپنے لیے پسند کرتا ہے۔ جو دوسروں پر رحم نہیں کھاتا اس پر رحم نہیں کیا جاتا۔ جو دوسروں کی خطائیں معاف نہیں کرتا اس کی خطائیں بھی معاف نہیں کی جاتیں جو دوسروں کے عذر قبول نہیں کرتا اللہ اس کے عذر کو قبول نہیں فرمائے گا۔ تم زمین والوں پر رحم کرو آسمان والا تم پر رحم کرے گا۔

اے انسان اگر تو رحم کرے گا تو تجھ پر بھی رحم کیا جائے گا، تو اللہ سے رحم کی کیوں توقع رکھتا ہے جبکہ تو خود رحم نہیں کرتا۔ (انجیل)

اپنے گریبان میں جھانک

شقیق زیادہ فرماتے ہیں۔ اگر تیرے سامنے کسی کی برائی کی جائے تو تو اس کو الزام نہ دے بلکہ اس کے ساتھ رحم کا معاملہ کر کیوں کہ تو اس سے زیادہ برا ہے اور اگر کسی نیک آدمی کا ذکر کیا جائے اور تیرے دل میں اس کی اطاعت کا جذبہ نہ پیدا ہو تو سمجھ لے کہ تو برا ہے۔

حضرت عیسیٰ علیہ السلام کی نصیحت

مالک بن انس رضی اللہ عنہ فرماتے ہیں کہ مجھ سے کسی نے حضرت عیسیٰ علیہ السلام کا ارشاد نقل کیا۔

اللہ کے ذکر کے علاوہ زیادہ باتیں نہ کیا کرو ورنہ تمہارے دل سخت ہو جائیں گے اور سخت دل والا اللہ سے دور ہے۔

لوگوں کے عیب اس طرح نہ دیکھو کہ گویا تم ان کے مالک ہو بلکہ اس طرح دیکھو کہ جیسے تم ان کے غلام ہو۔

فرمایا۔ آدمی دو طرح کے ہیں۔ (۱) وہ لوگ جو مصیبتوں میں گرفتار ہیں۔ (۲) وہ جو عیش و آرام کی زندگی گزار رہے ہیں۔ پریشان حال کو دیکھو تو اس پر ترس کھاؤ اور اس کے لیے عافیت کی دعا کرو۔ عیش و آرام

والے کو دیکھو تو اللہ کی حمد اور شکر کرو (اس پر کہ ہمارا یہ بھائی عافیت ہے)
لوگوں کا یہ ذہن بن جائے تو دنیا سے جھگڑے فساد کا قصہ ہی ختم ہو جائے

تین جامع کلمے

ابو عبداللہ شامی فرماتے ہیں۔ میں ایک مرتبہ طاؤس کی خدمت میں حاضر
ہوا۔ دروازے پر دستک دی۔ ایک نہایت کمزور بوڑھے شخص تشریف لائے
اور فرمایا۔ طاؤس میں ہی ہوں۔ میں حیران ہو کر کہنے لگا۔ آپ ہی طاؤس ہیں
اس عمر میں تو آپ سٹ چکے ہوں گے۔ فرمایا۔ عالم سٹا نہیں کرتا۔ میں ان
کے ساتھ اندر گیا۔ فرمایا۔ سوال کرو میں بہت غمگین اور جامع جواب دوں گا۔
میں نے عرض کیا۔ اگر آپ مختصر جواب دینے کے موڈ میں ہیں تو میں سوال بھی مختصر
ہی کروں گا۔ میرے سوال کرنے سے پہلے ہی فرمایا۔ اللہ کی تین کلمات میں
قرآن، انجیل اور تورات کو جمع کر دوں؟ میں نے کہا۔ ضرور ارشاد فرمایا۔
۱۔ اللہ سے اس طرح ڈرو کہ اس کے سوا کسی سے اتنا نہ ڈرتے ہو۔
۲۔ اللہ سے رحم کی اتنی امید رکھو کہ وہ خوف پر غالب آجائے۔
۳۔ دوسرے کے لیے وہی پسند کرو جو اپنے لیے کرتے ہو۔

ایمان کو مکمل کرنے والی تین باتیں

عمار بن یاسر فرماتے ہیں۔ جس نے اپنے اندر تین باتیں پیدا کر لیں اس
نے اپنا ایمان کامل کر لیا۔ (۱) تنگ دستی میں خرچ کرنا (۲) دوسرے انصاف
کرنا (۳) سلام کو پھیلانا۔

اللہ کی پسندیدہ تین باتیں

حضرت عمر بن عبدالعزیز فرماتے ہیں۔ تین چیزیں اللہ کو بے حد پسند ہیں۔
۱۔ بدلہ کی قدرت کے باوجود معاف کرنا (اعلیٰ درجہ کی شجاعت و بہادری ہی ہے)

- ۲۔ میانہ روی اختیار کرنا (دین و دنیا دونوں کے معاملات میں)
 ۳۔ اللہ کے بندوں پر رحم کرنا (جو مخلوق پر رحم کرتا ہے اللہ اس پر رحم کرتا ہے)
 بِرَحْمَتِهِ عَلَىٰ مَنْ فِي الْأَرْضِ
 تَمَّ زَمِينِ وَالْوَالِدِينَ وَالْوَالِدَاتِ وَالْوَالِدَاتِ وَالْوَالِدَاتِ
 بِرَحْمَتِهِ مَنْ فِي السَّمَاءِ
 تم پر رحم کرے گا

خیر کا مرکز

حضرت ہشامؓ سے روایت کرتے ہیں کہ اللہ تعالیٰ نے حضرت آدمؑ کی جانب وحی بھیجی۔ اے آدمؑ چار چیزیں تمہارے اور تمہاری اولاد کے لیے خیر کا مرکز ہیں۔ ایک میرے لیے، دوسری تمہارے لیے، تیسری میرے اور تمہارے درمیان، چوتھی تمہارے اور مخلوق کے درمیان۔

احادیث

میرے لیے یہ کہ تم سب صرف میری عبادت کرو اور کسی کو میرے ساتھ شریک نہ کرو۔ تمہارے لیے تمہارا وہ عمل ہے جس کا میں بدلہ دوں گا۔ میرے اور تمہارے درمیان دعا اور اس کی قبولیت ہے (دعا کرنا تمہارا کام اور قبول کرنا میرا کام)۔ تمہارے اور مخلوق کے درمیان یہ ہے کہ تم لوگوں کے ساتھ وہ معاملہ کرو جس کو تم دوسروں سے اپنے لیے کرنا پسند کرتے ہو۔

ان چار باتوں میں عقائد، اعمال اور معاملات سب جمع ہو گئے۔ اللہ کی وحدانیت اور شرک سے کلی اجتناب پر ہی اعمال کی قبولیت موقوف ہے۔ دعا پر یقین عبادت کا مغز بلکہ اصل عبادت ہے۔

الدُّعَاءُ مَخُّ الْعِبَادَةِ
 الدُّعَاءُ هُوَ الْعِبَادَةُ
 دعا عبادت کا مغز ہے
 دعا ہی اصل عبادت ہے

لوگوں کے ساتھ وہ معاملہ کرنا جس کو انسان خود اپنے لیے پسند کرتا ہے معاملات و اخلاقیات کا وہ اعلیٰ مقام ہے جس کو آج ہم سب بھولے ہوئے ہیں۔

قال رسول الله صلى الله عليه وسلم

لَا يَدْخُلُ الْجَنَّةَ مَنْ لَا يَأْمَنُ
جَارَةَ بَعَائِقَهُ (مسلم)
أَوْ أَكْتَمَهُ ثَلَاثَةً فَلَا يَتَنَاجَى
إِثْنَانِ دُونَ الْأَخِيرِ حَتَّى تَخْلُطُوا
بِالنَّاسِ مِنْ أَجْلِ أَنْ يَجْزُمَنَّهُ
(بخاری و مسلم)

جس کے پڑوسی اس کی برائیوں سے
مطمن نہ ہوں گے وہ جنت میں نہیں جائے گا۔
اگر کہیں تین آدمی ہوں تو وہ ایک کو
چھوڑ کر دو آدمی سرگوشی نہ کریں
جب تک کہ اور لوگ نہ آجائیں کیونکہ
اس سے تیسرے کو تکلیف ہوگی۔



خوف خدا

عقل مند کون ہے؟

حضرت سعید بن مسیب رضی اللہ عنہ فرماتے ہیں۔ ایک مرتبہ حضرت خروف
حضرت ابی بن کعب، حضرت ابوسریحہؓ نے رسول اللہ صلی اللہ علیہ وسلم سے
سوال کیا۔

۱۔ اعظم الناس رزقاً سے بڑا عالم کون ہے؟

فرمایا۔ عقل مند

۲۔ اجمل الناس رزقاً سے زیادہ عبادت گزار کون ہے؟

فرمایا۔ عقل مند

۳۔ افضل الناس رزقاً سے بہتر کون ہے؟

فرمایا۔ عقل مند

اس عجیب و غریب جواب سے حیران ہو کر کہنے لگے۔ یا رسول اللہ صلی اللہ علیہ وسلم

عقل مند اور وہی ہے جس کے اندر کامل ہمت، فصاحت، سخاوت اور زہد

کی بلندی پائی جائے۔

فرمایا۔ یہ تمام چیزیں مناع دنیا (دنیا کی پونجی) ہے۔ عقل مند وہ ہے جو

متقی اللہ کے ڈرنے اور گناہوں سے بچنے والا ہو، چاہے دنیا والے اُس کو

فقیر سمجھتے ہو۔

اللہ کے نزدیک سب سے زیادہ عزیز

إِنَّ أَكْرَمَكُمْ عِنْدَ اللَّهِ

تم میں وہ ہے جو زیادہ متقی ہو۔

أَتْقَاكُمْ

علامت امید و بیم

مالک بن دینار فرماتے ہیں۔ جو شخص اپنے اندر اللہ کے خوف اور اس

سے رحمت کی امید کے آثار پائے تو اس نے ایک قابل اعتماد اور مضبوط بات

حاصل کر لیا۔

علامتِ خوف یہ ہے کہ آدمی اللہ کی نافرمانی سے بچنے لگے۔ اور علامتِ رجاء (امید) یہ ہے کہ اللہ کی اطاعت و فرمانبرداری رضامند و رغبتاً کے ساتھ کرنے لگے۔

ارشاد باری تعالیٰ

رسول اللہ صلی اللہ علیہ وسلم نے اللہ رب العزت کا ارشاد نقل فرمایا۔
میری عزت و جلال کی قسم میں انسان کو دو خوف یاد دواؤں نہیں دیتا۔
جو دنیا میں مجھ سے ڈرا، آخرت میں مطمئن رہے گا۔ اور جو دنیا میں بے خوف رہا
آخرت میں خائف رہے گا۔

فرشتوں میں اللہ کا خوف

عدی بن ارجطہ رضی اللہ عنہما رسول اللہ صلی اللہ علیہ وسلم کا ارشاد نقل فرماتے ہیں۔
ساتویں آسمان کے فرشتے جب سے پیدا ہوئے سجدہ ہی میں پڑے ہیں، اس کے
باوجود اللہ کے خوف سے لرزتے رہتے ہیں اور قیامت میں جب سجدہ سے سر
اٹھائیں گے تو کہیں گے۔ یا اللہ ہم سے آپ کی عبادت کا حق ادا نہ ہو سکا۔

جہنم کا خوف

ابو سعید رضی اللہ عنہ نے جب رات کو بستر پر لیٹے تو کہتے۔ کاش میری ماں نے مجھے
جناہی نہ ہوتا۔ بیوی کہتیں، اللہ نے آپ کو ایمان و اسلام کی دولت عطا
فرمائی پھر کیوں ایسی بات کہتے ہیں۔ فرمایا، بے شک یہ دولت بڑی چیز
ہے، لیکن ہمیں بتایا گیا کہ سب کو جہنم کے اوپر سے گزرنا ہوگا اور یہ نہیں
بتایا گیا کہ واپسی بھی ہوگی یا نہیں۔

خوف سے گناہ معاف ہوتے ہیں

رسول اکرم صلی اللہ علیہ وسلم نے فرمایا۔ جب مومن کے قلب میں اللہ کا

خوف پیدا ہوتا ہے تو اس کے گناہ اس طرح جھڑتے ہیں جیسے درخت سے پتے۔
کسی بزرگ نے فرمایا۔ اللہ کا خوف گناہوں سے روکتا ہے۔ امید سے
طاعت کا جذبہ پیدا ہوتا ہے۔ موت کا یاد کرنا فال تو دنیا اور فضول باتوں سے
بے نیاز کرتا ہے۔

تین اور تین

حضرت حسن رضا جناب رسول مقبول صلی اللہ علیہ وسلم کا ارشاد نقل فرماتے
ہیں۔ تین چیزیں ہلاک کرنے والی اور تین چیزیں نجات دلانے والی ہیں۔
ہلاک کرنے والی تین چیزیں۔

- ۱۔ ایسا بخل جس پر عمل کیا جائے۔
- ۲۔ نفسانی خواہش جس کی اتباع کی جائے۔
- ۳۔ آدمی کا خود کو سب سے بڑا اور بہتر سمجھنا۔

نجات دلانے والی تین چیزیں۔

- ۱۔ رضامندی و ناراضی ہر حال میں انصاف کرنا۔
- ۲۔ غربت و مال داری میں میانہ روی اختیار کرنا۔
- ۳۔ جلوت و خلوت دونوں جگہ اللہ کا خوف۔

خوف خدا کی علامت

فقیر فرماتے ہیں۔ اللہ کا خوف سات باتوں سے ظاہر ہوتا ہے۔

- ۱۔ زبان اللہ کے خوف کی وجہ سے جھوٹ، غیبت، چغلی اور فضول
باتوں سے رک جاتی اور ذکر و تلاوت میں لگ جاتی ہے۔
- ۲۔ پیٹ (آدمی اپنے پیٹ میں حلال روزی داخل کرتا اور حرام سے
بچاتا ہے بلکہ حلال بھی بقدر ضرورت)
- ۳۔ آنکھ (حرام سے اعراض کرتی ہے اور حلال کی جانب بھی بستر کے
لیے دیکھتی ہے، رغبت کے لیے نہیں)

۴۔ ہاتھ (بر اس حرکت سے رک عاتا ہے جو اللہ کو ناپسند ہو اس کی حرکت عرف اللہ کی رضا کے لیے ہوتی ہے)

۵۔ قدم (اس کام کی طرف نہیں اٹھتا جس میں اللہ کی نافرمانی ہو۔ اللہ کی رضا کے لیے تیزی سے اٹھتا ہے)

۶۔ قلب (اللہ سے ڈرنے والے دل میں بغض و عداوت اور حسد وغیرہ کی جگہ محبت و رحمت، ممدردی و احترام ہوتا ہے)

۷۔ اخلاص (اللہ سے ڈرنے والا اخلاص کی جستجو کرتا رہتا ہے کہ کہیں،

اخلاص نہ ہونے کی وجہ سے سارے اعمال ہی ضائع نہ ہو جائیں)

ایسے ہی لوگوں کے لیے قرآن کہتا ہے

وَالْآخِرَةُ خَيْرٌ مِّنَ الْأُولَىٰ

اور آخرت آپ کے پروردگار کے

لِلْمُتَّقِينَ

تذریک متقیوں کے لیے ہے

إِنَّ الْمُتَّقِينَ مَقَامًا

بے شک کامیابی صرف پرہیزگاروں

کی ہے۔

إِنَّ الْمُتَّقِينَ فِي مَقَامٍ

بے شک پرہیزگار لوگ امن کی جگہ

میں ہیں گے۔

أَمِينٍ

تو آپ سے ہر ایک کو اس (دوزخ)

وَإِنْ مِنْكُمْ الْآوَارِيهَا

پر سے ڈرنا ہے یہ تھا اپنے پروردگار

كَانَ عَلَىٰ رِجْلِكَ حَتَّىٰ مَقْصِيًا

پر قطعی اور یقینی ہے پھر ہم پرہیزگاروں

ثُمَّ نَجَّى الَّذِينَ اتَّقَوْا

ہی کو نجات دیں گے اور ظالموں کو

ذَرَأَ الظَّالِمِينَ فِيهَا جِثِيًا

اس میں گھسٹوں کے بل پڑا ہوا چھوڑ دیں گے۔

ہزار میں ایک

حضرت حسن بن عمران رضی اللہ عنہما فرماتے ہیں۔ ایک مرتبہ ہم لوگ جناب رسول اللہ

صلی اللہ علیہ وسلم کے ساتھ سفر میں تھے کہ حسب ذیل آیت نازل ہوئی۔

اے لوگو اپنے پروردگار سے

يَا أَيُّهَا النَّاسُ اتَّقُوا

ڈرو، بے شک قیامت کا زلزلہ

رَبِّكُمْ إِنَّ زَلْزَلَةَ السَّاعَةِ

نَسَبِيٌّ عَظِيمٌ
بہت بڑا ہے

اس کے بعد رسول اللہ صلی اللہ علیہ وسلم نے ہم سے فرمایا۔ جانتے ہو یہ کون سا دن ہوگا؟ ہم نے عرض کیا۔ اللہ اور اس کا رسول ہی جان سکتے ہیں۔ فرمایا۔ یہ وہ دن ہوگا جبکہ اللہ تعالیٰ آدم سے فرماتے گا۔ اٹھو جنت والوں کو جنت میں اور دوزخیوں کو دوزخ میں بھیجو۔ عرض کریں گے۔ یا اللہ جنت میں اتنے لوگ جائیں گے حکم ہوگا۔ ایک ہزار میں سے ایک جنت میں اور نو سو ننانویں جہنم میں۔ صحابہ کرام رضیہ عنہم نے لگے (کہ ہزار میں سے صرف ایک جنت میں جلتے گا) رسول اکرم صلی اللہ علیہ وسلم نے فرمایا۔ جنت میں تمہاری تعداد ۱۰۰ ہوگی۔ صحابہ یہ سن کر خوش ہو گئے (کہ اچھی خاصی تعداد ہوگی) اس کے بعد آپ نے فرمایا۔ ہر نبی سے قبل جاہلیت کا دور رہا ہے یہ تعداد ان لوگوں سے پوری کی جائے گی اور اگر کمی رہے گی تو منافقین سے مکمل کیا جائے گا۔ پھر فرمایا۔ مجھے توقع ہے کہ تم جنت میں دو تہائی ہو گے۔ نیز فرمایا۔ یا جوج ماجوج اور کافر جن وانس بھی دوزخیوں کی تعداد کو بڑھانے والے ہیں۔

مسلم شریف کے درس میں استاذ محترم حضرت علامہ ابراہیم صاحب بلیاوی نور الثمر قدہ نے اس موقع پر ایک سوال کے جواب میں ارشاد فرمایا تھا کہ ہزار میں ایک مسلمان ہوگا اور نو سو ننانویں غیر مسلم مسلمان جنت میں جائے گا اور غیر مسلم جہنم میں۔

عمل کے بغیر جنت نہیں ملے گی

حضرت حسن بصریؒ نے فرمایا۔ اے مخاطب! تجھے یہ بات دھوکہ میں نہ ڈالے کہ آدمی اس کے ساتھ رہے گا جس سے محبت کرتا ہے۔ کیوں کہ نیک لوگ اعلیٰ مقام پر صرف اپنے عمل ہی کی وجہ سے پہنچیں گے۔

اعلیٰ مقام حاصل کرنے کے لیے عمل ضروری ہے، عیش و آرام کی زندگی میں اللہ کی نافرمانی کرنے کے ساتھ اس تصور میں رہنا کہ ہم فلاں فلاں بزرگوں سے محبت کرتے ہیں، لہذا ہم انہی کے ساتھ جنت میں رہیں گے

اپنے کو دھوکے میں رکھنا ہے۔ یہ الگ بات ہے کہ نیرنگوں کی محبت سے کچھ کوتاہیوں کی تلافی ہو جائے۔ یہود و نصاریٰ نیز اہل بدعت بھی انبیاء علیہم السلام سے محبت کا دعویٰ کرتے ہیں۔ لیکن ان کا دعویٰ باطل ہے۔ کیوں کہ اصل محبت اتباع و فرمانبرداری ہے اس کے بغیر خالی دعویٰ دھوکے کے سوا کچھ نہیں۔

آتا ہے کیف مگر کبھی کبھی

حضرت حنظلہ رضی اللہ عنہ چلتے چلتے گھر سے باہر نکلے۔ میں تو منافق ہو گیا میں تو منافق ہو گیا۔ اچانک صدیق اکبر رضی اللہ عنہ سامنے آگئے۔ فرمایا۔ حنظلہ یہ کیا کہہ رہے ہو تم اور منافق۔ ہرگز نہیں۔ کہنے لگے۔ حضرت جب میں حضور اقدس صلی اللہ علیہ وسلم کی خدمت میں ہوتا ہوں تو عجیب حال ہوتا ہے۔ قلب میں خوف خدا، آنکھوں سے آنسو رواں، اپنے نفس کی حقیقت خوب مستحضر، لیکن گھر جا کر بیوی بچوں میں لگ جاتا ہوں تو یہ کیفیت باقی نہیں رہتی (یہ نفاق نہیں تو اور کیا ہے؟) حضرت صدیق اکبر رضی اللہ عنہ نے فرمایا۔ یہ کیفیت تو ہماری بھی ہوتی ہے۔

دونوں رسول اللہ صلی اللہ علیہ وسلم کی خدمت اقدس میں جا پہنچے۔ حضرت حنظلہ کی زبان پر وہی کلمات تھے (میں تو منافق ہو گیا)۔ رسول اقدس صلی اللہ علیہ وسلم نے فرمایا۔ خاموش! کیا کہہ رہے ہو، نہیں تم منافق نہیں ہو۔

یا رسول اللہ میری کیفیت جو آپ کی مجالس میں ہوتی ہے وہ گھر جا کر نہیں رہتی۔

فرمایا۔ حنظلہ اگر ہر وقت وہی کیفیت رہنے لگے تو راستہ میں چلتے پھرتے بستروں پر لیٹے وقت فرشتے تم سے ملاقات و مصافحے کیا کریں، حنظلہ یہ کیفیات تو کبھی کبھی ہی حاصل ہوتی ہیں۔

چار باتوں سے ڈرو

ایک مرتبہ حضرت عائشہ رضی اللہ عنہا نے رسول اللہ صلی اللہ علیہ وسلم سے حسب ذیل آیت کے متعلق دریافت کیا۔

الَّذِينَ يُؤْتُونَ مَا آتَوْا
قَلْبًا مِّنْهُمْ وَجِلَةً أَنَّهُمْ
إِلَىٰ سِرِّهِمْ سَاجِدُونَ

جو دے سکتے ہیں دیتے ہیں اور ان کے
دل اس بات سے ڈرتے ہیں کہ ان کو
اپنے پروردگار کی طرف لوٹ کر جاتا ہے
کیا ان سے گناہ گار مراد ہیں کہ وہ گناہ کر کے اللہ سے ڈرتے ہیں۔ فرمایا نہیں، بلکہ
اس سے عبادت گزار مراد ہیں کہ عبادت کے بعد عدم قبولیت سے ڈرتے ہیں
فقیر فرماتے ہیں۔ نیک لوگوں کو چار باتوں سے ڈرنا چاہیے۔

۱۔ نیک عمل کے قبول ہونے نہ ہونے کا خوف، اللہ تعالیٰ نے قبولیت کے لیے
تقویٰ کی شرط لگائی ہے۔ خدا پرہیز

إِنَّمَا يَتَقَبَّلُ اللَّهُ مِنَ
الْمُتَّقِينَ

خدا پرہیزگاروں ہی کی نیا قبول
فرماتا ہے۔

۲۔ ریاکاری کا خوف کہ ہر عمل کی قبولیت کے لیے اخلاص شرط لازمی ہے۔
وَمَا أَمْرٌ إِلَّا لِيَعْبُدُوا اللَّهَ
مُخْلِصِينَ لَهُ الدِّينَ

۳۔ نیک عمل کی حفاظت کا خوف کہ عمل کو سیدانِ حشر تک لے جانا ضروری
قرار دیا ہے اور حفاظت سے ہی ممکن ہے۔

مَنْ جَاءَ بِالْحَسَنَةِ فَلَهُ
عَشْرُ أَمْثَالِهَا

جو کوئی نیکی لے کر آئے گا اس کو
اس جیسی دس نیکیاں ملیں گی۔

کسی نے کیا خوب فرمایا

نیک عمل کرنے سے اس کی حفاظت زیادہ مشکل ہے

۴۔ اس کا خوف کہ پتہ نہیں نیکی کی توفیق ملے گی یا نہیں۔ (توفیق تمام تر

اللہ ہی کے قبضہ میں ہے)

میری توفیق خدا ہی کی طرف سے ہے
اسی پر بھروسہ رکھتا اور اسی کی طرف رجوع کرتا ہوں

وَمَا تَوْفِيقِي إِلَّا بِاللَّهِ عَلَيْهِ
تَوَكَّلْتُ وَالْيَهُ انِّي ب



اللہ کا ذکر

تین دشوار مگر اہم چیزیں

حضرت ابو جعفرؑ رسول اکرم صلی اللہ علیہ وسلم کا ارشاد نقل فرماتے ہیں۔
تین چیزیں نہایت دشوار ہیں۔

- ۱۔ اپنے نفس سے انصاف کرنا۔ (یہی کسوٹی ہے خدا ترسی کی)
- ۲۔ مال میں بھائی سے ہمدردی کرنا۔ (کہ یہی مال کا بہترین مصرف ہے)
- ۳۔ اللہ کا ذکر (اس کے بغیر دل کو سکون نصیب نہیں ہو سکتا)

سب سے افضل عمل

حضرت معاذ بن جبلؓ فرماتے ہیں۔ اللہ کے ذکر سے زیادہ نجات دلاؤ والا کوئی عمل نہیں۔ کسی نے کہا کیا جہاد بھی؟ فرمایا۔ ہاں جہاد بھی!
حسن بصریؒ کہتے ہیں۔ کسی نے رسول اللہ صلی اللہ علیہ وسلم سے دریافت کیا۔ سب سے افضل عمل کون سا ہے؟
فرمایا۔ مرتے دم تک اللہ کے ذکر میں لگے رہنا۔

علامت ایمان

مالک بن دینارؒ فرماتے ہیں۔ جس کا قلب مخلوق سے ہٹ کر اللہ کے ذکر کے ساتھ مانوس نہ ہو، اس کا عمل برباد اور قلب اندھا ہو گیا اور عمر ضائع ہو گئی۔

انس بن مالکؓ رسول اللہ صلی اللہ علیہ وسلم کا ارشاد نقل فرماتے ہیں اللہ کا ذکر، ایمان کی علامت، نفاق سے برات، شیطان سے حفاظت کے لیے بمنزلہ قلعہ کے اور جہنم کی آگ سے نجات کا سبب ہے۔

حضرت علی رضی اللہ عنہ کا مقولہ

- حضرت علی رضی اللہ عنہ فرماتے ہیں۔ ذکر، دو ذکروں کے درمیان ہے۔ اسلام دو تلواروں کے درمیان ہے۔ گناہ دو فرضوں کے درمیان ہے۔
- ۱۔ ذکر دو ذکروں کے درمیان ہے۔ (بندہ کا اللہ کو یاد کرنا اس میں موقوف ہے کہ پہلے اللہ اس کو ذکر کی توفیق دیتا ہے اور بندہ کے مار کرنے کے بعد اللہ اس کو مغفرت کے ساتھ یاد کرے گا۔ اسے تو گناہ بندوں کے یاد کرنے سے پہلے اور بعد میں اللہ یاد کرتا ہے۔)
- ۲۔ اسلام دو تلواروں کے درمیان ہے۔ (اللہ تعالیٰ نے اسلام میں باجبر و سبقت قبول نہ کریں تو تلوار کے ذریعہ جہاد لیا جاتا ہے۔ اگر کوئی ایمان لائے اور کفر سے مرتد ہو جائے تو اس کی سزا تلوار ہے۔)
- ۳۔ گناہ دو فرضوں کے درمیان ہے۔ (بندہ پر یہ فرض ہے کہ وہ اللہ سے بچے اور گناہ سرزد ہو جائے تو توبہ فرض ہے۔)

شیطان بھاگتا ہے

مِنْ شَرِّ الْوَسْوَاسِ
الَّذِي يَنَادِي بِتَابِعِي وَسُورَةُ الْاِنْفِ
وَالِي يَجْهِي بِطَبْعِي وَالِي كِشْرِي

اس کی تفسیر میں حضرت ابن عباس رضی اللہ عنہما نے فرمایا۔ اس سے مراد شیطان ہے کہ وہ انسان کے قلب پر ہر وقت مسلط رہتا ہے۔ جب بندہ اللہ کا ذکر کرتا ہے تو شیطان ہٹ جاتا ہے اور جب بندہ اللہ سے غافل ہوتا ہے تو پھر وسوسہ ڈالنے لگتا ہے۔

قلب کی جلا

رسول اللہ صلی اللہ علیہ وسلم نے ارشاد فرمایا کہ ہر جس کی جلا ہو جائے اور دل کی جلا اللہ کا ذکر ہے۔

شیطان کی مایوسی

حضرت ابراہیم نخعی فرماتے ہیں، جب کوئی شخص گھر میں داخل ہوتے وقت سلام کرتا ہے تو شیطان مایوس ہو کر کہتا ہے اب میرے لیے یہاں قیام ناممکن ہو گیا۔ اور جب کھانے کے وقت بندہ بسم اللہ پڑھتا ہے تو شیطان کہتا ہے میرے لیے اس گھر میں نہ ٹھہرنے کی گنجائش رہی نہ کھانے پینے کی (یہ کہتا ہوا ناکام و نامراد واپس بوجھتا ہے)۔

اس سے معلوم ہوا کہ گھر میں داخل ہوتے وقت سلام کرنا

اور کھانا کھاتے وقت بسم اللہ پڑھنا کتنا اہم ہے۔

حضرت عائشہ رضی اللہ عنہا رسول اکرم صلی اللہ علیہ وسلم کا ارشاد نقل فرماتی ہیں کہ کھانے سے پہلے بسم اللہ ضرور پڑھا کرو، شروع میں بھول جاؤ تو درمیان میں (جب

یاد آئے) یا آخر میں (اگر درمیان میں یاد نہ آئے) پڑھ لیا کرو۔

درمیان یا آخر میں اس طرح پڑھو: بِسْمِ اللّٰهِ اَوْلٰئِكَ وَاٰخِرُهُ

انسان و شیطان کا مقابلہ

فقیر رحمۃ اللہ علیہ فرماتے ہیں کہ ابو محمد نے فرمایا (ابو محمد حضرت انس بن مالک کے شاگرد تھے) کہ ابلیس نے اللہ تعالیٰ سے عرض کیا: یا اللہ تو نے انسانوں کے واسطے اپنی عبادت کے مخصوص گھر بنائے، میرے لیے اس طرح کا کوئی گھر نہیں؟ فرمایا: اگر تمام ہے۔

ابلیس نے کہا: انسانوں کے لیے مجالس ہیں، میرے لیے کون سی جگہ

ہے؟ فرمایا: بازار!

ابلیس نے کہا: ان کے پرنس کے لیے قرآن و یاد کیا کوئی بھی آسانی کا

میرے لیے کیا ہے؟ فرمایا: شہ!

ابلیس نے کہا: انسانوں کا شغل آپس میں باتیں کرنا ہے، شیطان

کیا ہے؟ فرمایا: جھوٹ!

ابلیس نے کہا: انسانوں کو اذان دی جاتی ہے تو نماز کے لیے جمع

ہوتے ہیں) میری اذان کیا ہے؟ فرمایا: گانا بجانا۔
 ابلیس نے کہا۔ انسانوں کے لیے رسول بھیجے، میرے لیے؟ فرمایا۔
 تیرے لیے نجومی اور کاہن ہیں۔
 ابلیس نے کہا۔ انسانوں کو کتاب دی، میرے لیے کون سی کتاب
 ہے؟ فرمایا۔ تیرے لیے وشم ہے (ہاتھوں کے نشانات)
 ابلیس نے کہا۔ انسانوں کے لیے شکار گاہیں بنائیں، میری شکار گاہ
 کون سی ہے؟ فرمایا۔ عورتیں تیری شکار گاہ ہیں۔
 ابلیس نے کہا۔ انسانوں کے کھانے کے لیے بہت سی چیزیں بنائیں۔
 میسر کھانے کو کیا ہے؟ فرمایا۔ وہ کھانا جس پر بسم اللہ نہ پڑھی جائے۔

ان پانچ کو یاد رکھنا

- ۱۔ فضیل بن عیاضؓ کے پاس ایک شخص آیا اور کہا۔ مجھے نصیحت فرمائیے۔
 فرمایا۔ پانچ باتوں کی وصیت کرتا ہوں اچھی طرح یاد رکھنا۔
- ۱۔ جو حالت و کیفیت بھی تجھ پر طاری ہو اس کے متعلق یہی سمجھنا کہ اللہ کی
 طرف سے ہے (تاکہ لوگ تجھ پر ملامت نہ کریں)۔
- ۲۔ اپنی زبان کی حفاظت کر (تاکہ مخلوق تیری برائی سے اور تو اللہ کے
 عذاب سے محفوظ رہے)۔
- ۳۔ اپنے رب کے وعدہ رزق پر یقین کر (تاکہ تو مومن بن جائے)
- ۴۔ موت کی تیاری میں لگا رہ (تاکہ غفلت کی موت نہ مرے)
- ۵۔ اللہ کا ذکر کثرت سے کر (تاکہ تمام معصیات و آفات سے محفوظ رہے)

پھر ان باتوں سے کیا فائدہ

ابراہیم بن ادھمؒ نے کسی کو دنیا کی باتوں میں مشغول دیکھ کر فرمایا۔ کیا
 تجھے ان باتوں پر ثواب کی امید ہے؟ اس نے کہا۔ نہیں! فرمایا۔ کیا تو ان
 باتوں کی وجہ سے اللہ کے عذاب سے بچ سکتا ہے؟ کہا۔ نہیں!
 پھر ان باتوں سے کیا فائدہ جن پر نہ ثواب ہی کی امید ہے نہ عذاب سے

بچنے کی توقع، لہذا اللہ کا ذکر کر۔

ذکر اللہ کی برکت

کعب احبار فرماتے ہیں۔ میں نے ایک آسمانی کتاب میں دیکھا ہے کہ اللہ نے فرمایا۔ جس کو میرے ذکر کی مشغولیت دعا کرنے کا موقع نہ دے، اس کو دعا کرنے والوں سے زیادہ دیتا ہوں۔

ذکر اللہ کا نور

فضیل بن عیاض فرماتے ہیں۔ جن گھروں میں اللہ کا ذکر کیا جاتا ہے وہ آسمان کے فرشتوں کو اس طرح چمکتے ہوئے دکھائی دیتے ہیں جیسے تاریک رات میں ستارہ یا چراغ (جن مکانوں میں اللہ کا ذکر نہیں ہوتا وہ تاریک ہوتے ہیں)

محبوب و مبغوض بندہ کی پہچان

حضرت موسیٰؑ نے ایک مرتبہ اللہ تعالیٰ سے عرض کیا کہ محبوب اور مبغوض بندہ کی پہچان کیا ہے؟ فرمایا۔ محبوب بندہ کی دو علامتیں ہیں۔ نیز مبغوض کی بھی دو نشانیاں ہیں۔

محبوب بندہ کی دو علامتیں۔

۱۔ میں اس کو ذکر کی توفیق دیتا ہوں تاکہ جب وہ میرا ذکر کرے تو میں فرشتوں میں اس کا تذکرہ کروں۔

۲۔ اپنی نافرمانی سے اس کو بچاتا ہوں تاکہ عذاب کا مستحق نہ ہو۔
مبغوض کی علامتیں۔

۱۔ اس کو اپنا ذکر کرنا بھلا دیتا ہوں۔

۲۔ نفسانی خواہشات میں مبتلا کر دیتا ہوں تاکہ عذاب کا مستحق ہو۔

بسم اللہ کا اثر

حضرت ابو ایوب انصاریؓ سے نقل فرماتے ہیں کہ ایک صحابی جنابے رسول اللہ صلی اللہ علیہ وسلم کے ساتھ گھوڑے پر سوار تھے تو گھوڑا بدکنے لگا۔ صحابی کے منہ سے نکلا "شیطان ہلاک ویر باد مود" حضور اقدس صلی اللہ علیہ وسلم نے فرمایا۔ "بسم اللہ" سے شیطان پھول کر گیا ہو جائے گا۔ بسم اللہ کہو اس کی وجہ سے شیطان اتنا حقیر ہوگا کہ مکھی کے برابر ہو جائے گا۔

مجلس کا کفارہ

نافع بن حبان فرماتے ہیں کہ رسول اللہ صلی اللہ علیہ وسلم نے ارشاد فرمایا کہ یہ دعا مجلس کا کفارہ ہے۔

سُبْحَانَكَ اللَّهُمَّ وَ
بِحَمْدِكَ أَشْهَدُ أَنْ لَا
إِلَهَ إِلَّا أَنْتَ أَسْتَغْفِرُكَ
وَأَتُوبُ إِلَيْكَ

یا اللہ تو پاک اور لائق تعریف
ہے، میں گواہی دیتا ہوں کہ تیرے
سوا کوئی معبود نہیں، میں اپنے
گناہوں کی تجھ سے معافی چاہتا

ہوں اور توبہ کرتا ہوں۔

اگر وہ مجلس ذکر اللہ کی ہے تو یہ دعا اس کے لیے بمنزلہ تہر کے ہو جائے گی کہ
قیامت کے لیے اس مجلس کا ثبوت ہو جائے گا اور اگر لہو و لعب کی مجلس ہے
تو اس کے گناہوں کا کفارہ بن جائے گی۔

ذکر کی حقیقت و تقسیم

تعمیر فرماتے ہیں کہ ذکر افضل العبادات ہے کیوں کہ اللہ تعالیٰ نے ہر عبادت
کے لیے اوقات اور مقدار متعین کی ہے مگر ذکر کے لیے فرمایا۔

يَا أَيُّهَا الَّذِينَ آمَنُوا ذُكِّرُوا
اللَّهُ ذُكْرًا كَثِيرًا

اے ایمان والو کثرت سے
اللہ کا ذکر کرو۔

ہر آدمی کی چار حالتیں ہیں۔

(۱) طاعت (۲) معصیت (۳) فراخی (۴) تنگ دستی
 اگر کوئی شخص مطیع و فرمانبردار ہے تو اس کا ذکر یہ ہے کہ اللہ سے مزید
 توفیق اور اطاعت کی قبولیت کا سوال کرے اور اگر (خدا نخواستہ) معصیت و
 نافرمانی میں مبتلا ہے تو اس کا ذکر گناہوں سے توبہ کرنا اور نیک بننے کی توفیق
 مانگنا ہے، اسی طرح اگر کوئی شخص مال اور دیگر نعمتوں سے مالا مال ہے
 تو اس کا ذکر یہ ہے کہ ان نعمتوں پر اللہ کا شکر ادا کرے اور جو بندہ تنگ دستی
 بیماری و دیگر پریشانیوں میں مبتلا ہے تو اس کا ذکر صبر ہے (صبر کی فضیلت
 بہت ہی زیادہ ہے)۔

ذکر اللہ کی پانچ خصوصیات

ذکر کے اندر پانچ خوبیاں ہیں۔ (۱) اللہ کی رضامندی (۲) فرمانبرداری
 کا جذبہ پیدا ہونا (۳) شیطان سے حفاظت (۴) رقت قلب (۵)
 گناہوں سے پرہیز کی قوت کا پیدا ہونا۔

احادیث

قال رسول الله صلى الله عليه وسلم

جب جنت کے باغیچوں سے گزر رہا ہو
 کھالیا کرو، لوگوں نے کہا جنت کے
 باغیچے کون سے ہیں؟ فرمایا اللہ کے نطق
 اللہ کے ذکر سے زیادہ کوئی عمل اللہ
 کے عذاب سے بچانے والا نہیں۔

أَذَاهُمْ رَيْبٌ بِرِيَابِ الْجَنَّةِ
 فَأَسْرَعُوْهَا قَالُوا وَمَا رِيَابُ
 الْجَنَّةِ قَالَ حَيْفُ الذِّكْرِ تَزِي
 مَا عَمِلَ الْعِبَادُ عَمَلًا أَنْجَى
 لَهُمْ مِنْ عَذَابِ اللَّهِ مِنْ
 كَثْرَةِ الذِّكْرِ (ترمذی)

اللہ تعالیٰ فرماتا ہے جب بندہ مجھے یاد
 کرتا ہے اور میرے ذکر کے لیے ہونٹ
 ہلاتا ہے تو میں اس کے ساتھ ہوتا ہوں۔

إِنَّ اللَّهَ تَعَالَى يَنْوِي أَنَا مَعَ عَبْدِي
 إِذَا ذَكَرَنِي وَتَحَمَّ كَتَابِي شَفَقَاءَهُ
 (بخاری)

دُعا

پانچ کے بعد پانچ

حضرت ابو ہریرہ رضی اللہ عنہما فرماتے ہیں۔ جس کو پانچ چیزیں مل گئیں وہ دوسری پانچ چیزوں سے محروم نہیں رہے گا۔

۱۔ جس کو شکر کی توفیق ملی وہ نعمتوں کی زیادتی سے ہرگز محروم نہ رہے گا۔

لَبِئْسَ شُكْرًا تَمُّ لَا يَزِيدَنَّكُمْ
اگر شکر کرو گے تو اور زیادہ دوں گا

۲۔ جس کو صبر کی توفیق مل گئی وہ ثواب سے محروم نہ رہے گا۔

إِنَّمَا يُوَفَّى الصَّابِرُونَ
صبر کرنے والوں کو بے حساب

أَجْرَهُمْ بِغَيْرِ حِسَابٍ
اجر دیا جائے گا۔

۳۔ جس کو توبہ کی توفیق ملے گی وہ اس کی قبولیت سے روم نہ ہوگا۔

وَهُوَ الَّذِي يَقْبَلُ التَّوْبَةَ
وہی اپنے بندوں کی توبہ

عَنْ عِبَادِهِ
قبول کرتا ہے۔

۴۔ جس کو استغفار کی توفیق دی گئی وہ مغفرت سے محروم نہ ہوگا۔

اسْتَغْفِرُكُمْ وَإِنَّكُمْ
اپنے پروردگار سے مغفرت مانگو

كَانَ عَفَا سَرًا
وہ بخشنے والا ہے۔

۵۔ جس کو دعا کی توفیق دے دی گئی وہ اجابت سے محروم نہ رہے گا۔

أَدْعُونِي أَسْتَجِبْ لَكُمْ
مجھ سے دعا کرو میں قبول کروں گا

کسی نے ایک چھٹی چیز کا اضافہ کیا کہ جس کو خرچ کی توفیق ملی وہ اس کے بدلہ سے محروم نہ ہوگا۔

وَمَا لَقَفْتُمْ مِنْ شَيْءٍ
جو کچھ تم خرچ کرتے ہو وہ اس کا

فَهُوَ خِلْفُهُ
بدلہ دے گا۔

کاش دنیا میں کوئی دعا قبول نہ ہوتی

رسول اللہ صلی اللہ علیہ وسلم نے فرمایا، مسلمان کی ہر دعا قبول ہوتی ہے بشرطیکہ کسی ناجائز کام یا رشتے ناطے ختم کرنے کے لیے دعا نہ کرے البتہ دعا کی قبولیت کا طریقہ مختلف ہے (یا تو دنیا میں اس کی خواہش پوری کر دی جاتی ہے (اگر اسی میں مصلحت ہے) یا آخرت میں ذخیرہ کر دیا جاتا ہے یا پھر اس کی وجہ سے کوئی مصیبت ٹل جاتی ہے یا کوئی گناہ معاف ہو جاتا ہے۔

ایک روایت میں آتا ہے کہ جب قیامت میں اللہ تعالیٰ بندہ کو ان دعاؤں کا ثواب مرحمت فرمائیں گے جو بظاہر دنیا میں قبول نہیں ہوتی تھیں تو اس کی کثرت کو دیکھ کر بندہ خواہش کرے گا، کاش دنیا میں کوئی دعا قبول ہوتی۔

جیسے کھانے میں نمک

حضرت ابو ذر غفاری رضی فرماتے ہیں، عبادت میں دعا کی وہی حیثیت ہے جو کھانے میں نمک کی۔

عجلت نہ کر

رسول اللہ صلی اللہ علیہ وسلم نے فرمایا، آدمی اس وقت تک خیر پھیلانی میں رہتا ہے جب تک جلد بازی نہ کرے۔ صحابہؓ نے عرض کیا، عجلت سے کیا مراد ہے۔ فرمایا، یہی کہ دعا کرتے کرتے یہ کہنے لگے کہ میں برابر دعا کرتا رہتا ہوں مگر قبول ہی نہیں ہوتی۔ اتنے دن گزر گئے دعا کرتے کرتے مگر ابھی تک قبول نہ ہوئی۔

دعا کی قبولیت اور یقین

حضرت حسنؓ فرماتے ہیں، میں ایک مرتبہ ابو عثمان مہدیؓ کی عبادت کو گیا، ہم میں سے کسی نے کہا، ابو عثمان ہمارے لیے دعا کیجیے۔ آپ مریض ہیں اور میں

کی دعا بہت تعلق قبول ہوتی ہے۔ چنانچہ انھوں نے ہاتھ اٹھانے کے بعد ہم نے بھی اٹھائے۔ حمد و ثنا کے بعد قرآن پاک کی چند آیات تلاوت کیں درود شریف پڑھا۔ اس کے بعد دعا کی۔ پھر فرمایا۔ مبارک ہو اللہ نے دعا قبول فرمائی۔ حضرت حسن نے فرمایا۔ آپ کو کیسے خبر ہوئی ہے فرمایا۔ حسن اگر آپ مجھ سے کوئی بات کہیں تو یقیناً میں اس کی تصدیق کروں گا۔ اللہ نے قبولیت کا وعدہ فرمایا ہے تو پھر اس کی تصدیق کیوں کر نہ کروں قرآن میں

أَدْعُوْنِي اسْتَجِبْ لَكُمْ
مجھ سے دعا کرو میں قبول کروں گا

بائبریل کر حضرت حسن نے فرمایا۔ یہ مجھ سے زیادہ فنیہ ہیں۔

دعوات سحر گاہی

حضرت موسیٰ نے اللہ سے عرض کیا۔ یا اللہ اس کس وقت دعا قبول ہو جائے کہ قبول ہو جائے۔ فرمایا۔ موسیٰ میں رب ہوں تم بندے ہو، بس وقت ہے اور وہ آگے قبول کروں گا۔ موسیٰ نے وقت کی تعیین پر اصرار کیا۔ تو فرمایا۔ رات کی آدھی میں دعا کیا کرو، وہ قبولیت کا خاص وقت ہے۔

دعا کے قابل بنو

بعض راجہ عدویہ فرستان جا رہی تھیں۔ راستہ میں کسی نے کہا کہ یہ سب دعا کے قابل بننا چاہئے۔ فرمایا۔ اللہ تم پر رحم کرے، اللہ کی اطاعت و عبادت کرنا پھر دعا قبول فرماتا ہے۔

دوسرے سے دعا کے لیے کہا مسنون مستحب ہے۔ حضرت راہب نے دعا مانگا اس لیے تیبہ مانگی اور دعا کے قابل بننا چاہیے۔ سوئی کہ اور صرف دوسرے کے ذمہ والے سے دعا مانگنی بات نہیں۔

قبولیت نہانے والے دعا کے مواقع

ایک بزرگ نے کسی نے کہا۔ ہماری دعا قبول نہیں ہوتی حالانکہ اللہ

نے قبولیت کا وعدہ فرمایا ہے۔

فرمایا۔ سات چیزیں تمہاری دعا کو اوپر نہیں جانے دیتیں۔

وہ سات چیزیں کیا ہیں؟ سائل نے کہا۔ فرمایا۔

۱۔ تم نے اللہ کو ناراض کر رکھا ہے اور راضی کرنے کی کوشش نہیں کرتے
(کہ برائی کو چھوڑ کر نیکی اختیار کرو)

۲۔ قرآن پڑھتے ہو لیکن اس کے معنی میں غور و فکر کے ساتھ عمل نہیں کرتے
(بجھرشکایت کیسی کہ دعا قبول نہیں ہوتی)

۳۔ اللہ کا بندہ ہونے کا دعویٰ کرتے، لیکن عمل بندوں کے سے نہیں کرتے
(بندہ تو وہ ہے جو ہر حال میں مالک اطاعت ہو)

۴۔ رسول اللہ صلی اللہ علیہ وسلم کے عاشق اور امتی ہونے کے وعدے، دار
ہو لیکن عمل کرنے ہو ان کے دشمنوں کے طریقہ پر (یہ عجب خوبی محبت ہے)

۵۔ زبان سے تو کہتے ہو کہ اللہ کی نظر میں دنیا کی حیثیت پھر کے پر کے برابر
بھی نہیں لیکن دلوں کا حال اس کے برعکس ہے کہ دنیا ہی کو باعث
عزت و رادت سمجھتے ہوئے دنیا کے لیے سرگرداں ہو)

۶۔ تمہاری زبان پر یہ ہے کہ دنیا نہایت حقیر و ناہیوار ہے۔ لیکن تمہارے
اعمال اور دنیا میں تسہولیت سے معلوم ہوتا ہے کہ ہمیشہ دنیا ہی میں
رہنا ہے۔

۷۔ تمہارا قول تو یہ ہے کہ آخرت دنیا سے بہت بہتر ہے لیکن آخرت سنواری
کی کوشش بالکل نہیں اور دنیا کے لیے دن رات ایک کیے ہوتے ہو
اقول: (کافی تضاد)

حرام سے پھر دعا قبول ہوگی

حضرت سعد بن ابی وقاص رضی اللہ عنہ نے رسول اللہ صلی اللہ علیہ وسلم سے
عرض کیا۔ میں دعا کرتا ہوں لیکن قبول نہیں ہوتی۔

فرمایا۔ تم اس سے پرہیز کرو کہ جس کے پیٹ میں حرام کا آناک لقمہ بھی
جاتا ہے چالیس روز تک اس کی دعا قبول نہیں ہوتی۔ اور جس کا شعندہ ہی

حرام ہو) نیز دعا کرنے والے کو جلدی نہ کرنا چاہیے، اللہ برداعی کی دعا قبول فرماتا ہے۔ البتہ کسی کی دعا کی قبولیت کا اثر فوراً اور کسی کا کچھ تاخیر سے ظاہر ہوتا ہے اور کسی کا قیامت میں ظاہر ہوگا۔

حضرت موسیٰ نے فرعون کے لیے بددعا کی۔ ہارون ۴ آئین کہتے رہے اللہ نے فوراً مطلع بھی فرمادیا کہ تمہاری دعا قبول ہوگئی لیکن اس کے باوجود اس کا اثر چالیس سال کے بعد ظاہر ہوا۔ (کہ فرعون موسیٰ ۴ کی بددعا سے چالیس سال کے بعد بحر قلزم میں غرق ہوا۔

چار میں کوئی بھلائی نہیں

کسی بزرگ نے فرمایا۔ چار آدمیوں میں کوئی بھلائی نہیں۔

- ۱۔ درود و سلام میں بخل کرنے والا۔
- ۲۔ اذان کا جواب نہ دینے والا۔
- ۳۔ نیک کام میں کسی کی مدد نہ کرنے والا۔ (اگرچہ وہ مدد طلب کرے)
- ۴۔ نمازوں کے بعد اپنے اور تمام مومنین کے لیے دعا نہ کرنے والا۔

قلب کا علاج

عبداللہ انطاکی فرماتے ہیں۔ قلب کا علاج پانچ چیزوں میں ہے۔

- ۱۔ بزرگوں کی صحبت۔
- ۲۔ تلاوت قرآن پاک۔
- ۳۔ حرام مال سے پرہیز۔
- ۴۔ اخیرات میں اٹھ کر تہجد پڑھنا۔
- ۵۔ صبح صادق کے وقت عاجزی کے ساتھ دعا مانگنا۔

جامع دعائیں

اے اللہ میں سوال کرتا ہوں تجھ سے
پدایت کا، تقویٰ کا، پاکدامنی کا

اَللّٰهُمَّ اَسْأَلُكَ الْهُدٰى وَ
الْتِقٰى وَالْعَفَافَ وَالْغِنٰى (مسلم)

اور بے نیازی کا۔
 اے اللہ مجھے صحت، عفت، امانت
 حسن خلق اور تقدیر پر رضامندی
 عطا فرما۔

اللَّهُمَّ إِنِّي أَسْأَلُكَ الصِّحَّةَ
 وَالْعِفَّةَ وَالْأَمَانَةَ وَحُسْنَ الْخُلُقِ
 وَالرِّضَىٰ بِالْقَدْرِ



تسبیحات

آسان، وزنی اور پسندیدہ رکعتیں

رسول اکرم صلی اللہ علیہ وسلم نے فرمایا۔ دو کلمے زبان پر نہایت آسان
عمل کی ترازو میں بہت وزنی اور اللہ کو بے حد پسند ہیں۔

سُبْحَانَ اللَّهِ وَبِحَمْدِهِ پاک ہے اللہ اور تعریف کے لایق
سُبْحَانَ اللَّهِ الْعَظِيمِ پاک ہے اور بڑا

آگ سے بچانے والی ڈھال

خالد بن عمر ان روایت میں کہ رسول اللہ صلی اللہ علیہ وسلم کا ایک قوم پر
سے گزر ہوا۔ اس وقت آگ لگ چکی تھی اور لوگوں نے کہا۔ کیا
کوئی دشمن رہا ہے؟ فرمایا نہیں بلکہ آگ سے بچنے کے لیے عرض کیا۔ آگ
سے بچانے والی ڈھال کون سی ہے؟ فرمایا۔

سُبْحَانَ اللَّهِ وَبِحَمْدِهِ پاک ہے اللہ اور تعریف کے لایق

لَا إِلَهَ إِلَّا اللَّهُ ہے، اس کے سوا کوئی معبود

وَاللَّهُ أَكْبَرُ وَالْأَحْوَى نہیں، اللہ سب سے بڑا ہے، نیکی

وَالْأَقْوَى اور بڑائی سے بچنے کی طاقت

الْعَظِيمِ نہیں اللہ بلند و بزرگی سے بڑے بغیر

یگانہ، انیسویں جہنم کی آگ سے بچانے والے اور جنت میں لے جانے والے

یوں اور یہ کلمات قیامت میں پڑھنے والے کے آگے آگے رہیں گے۔

کلمہ سوم کا تجزیہ

عمر بن عباس رضی اللہ عنہما نے فرمایا ہے۔ اللہ تعالیٰ نے عرش بنایا اور فرشتوں

کو ٹھانے کا حکم دیا۔ فرشتوں کو عرش بہت وزنی محسوس ہوا۔ اس وقت فرشتوں کو سب سے پہلے پڑھنے کو کہا۔ چنانچہ اس کے پڑھنے ہی عرش کا اٹھنا آسان ہو گیا۔ فرشتے برابر اس کلمے کو پڑھتے رہے یہاں تک کہ آدمؑ وجود میں آئے۔ آدمؑ کو چھینکساں تو اَلْحَمْدُ لِلّٰہِ شہنے کا حکم دیا گیا اور اس کے جواب میں اللہ تعالیٰ نے فرمایا۔ بِرَحْمَتِ اللّٰہِ وَ لِقَدْ اَخْلَقْنَا اللّٰہَ لِرَحْمِہِمْ وَاَنْتُمْ کَوْمٌ لّٰمٍ۔ فرشتوں نے یہ کلمہ سنا تو سبحان اللہ کے ساتھ اس کو بھی پڑھنے لگے۔ اللہ نے فرج ۴ کا زمانہ آیت پرستی کے خلاف اللہ نے حکم دیا کہ قوم کو اللہ کی تلمین کرو۔ فرشتوں نے اس کو بھی ملا کر پڑھنا شروع کر دیا۔ حتیٰ کہ ابراہیمؑ کا دور آیا۔ ابراہیمؑ کو اسمعیلؑ کی زبانی کا حکم ملا۔ تمہیں حکم کرنے کے نوبت سے جبرائیلؑ کو آئے کہ اسمعیلؑ کی جگہ اس کو قرآن کریم کی زبان سے خودی میں تلا لیا۔ فرشتوں نے اس کو بھی ملا لیا۔ اور اب یوں پڑھنے لگے۔

سُبْحَانَ اللّٰہِ وَ اَلْحَمْدُ لِلّٰہِ وَ لَا اِلٰہَ اِلَّا اللّٰہُ وَ اللّٰہُ اَكْبَرُ

جبرائیلؑ نے یہ واقعہ جناب رسول اللہ صلی اللہ علیہ وسلم کو سنایا تو آپ نے اظہارِ شکر کے لیے فرمایا۔ اَلْحَمْدُ لِلّٰہِ وَ لَا اِلٰہَ اِلَّا اللّٰہُ الْعَلِیُّ الْعَظِیْمُ۔ اس پر جبرائیلؑ نے فرمایا اس کلمہ کو پچھلے کلمات کے ساتھ پڑھ لیا جائے۔

سُبْحَانَ اللّٰہِ وَ اَلْحَمْدُ لِلّٰہِ وَ لَا اِلٰہَ اِلَّا اللّٰہُ وَ اللّٰہُ اَكْبَرُ

وَ لَا اِلٰہَ اِلَّا اللّٰہُ الْعَلِیُّ الْعَظِیْمُ

میسرا کہ جلاتا ہے۔ اشارت میں اس کے بے شمار فوائد بیان کیے گئے ہیں۔ فرشتوں نے یہ بات اہتمام کے ساتھ اس کے ایک ایک جز کا تذکرہ کیا ہے۔ انسانوں کو یہ اس سے عملت محرومی کا باعث ہے کہ انکم جمع و نام یکا کہ سب سے بڑے پڑھنی چاہیے۔

ایمان۔ محبت الہیہ کی علامت

فرمایا۔ ملائی بھی اس طرح کہ جس طرح اللہ نے اس کو پیدا کیا ہے۔

محبوب و مبعوض، مومن و کافر سب کو ملتا ہے۔ لیکن ایمان صرف محبوب بندہ ہی کو دیا جاتا ہے۔ پس جو شخص خیر خیرات، جہاد اور عبادت نہ کر سکے (غربت کی وجہ سے صدقہ پر، کمزوری کی وجہ سے جہاد اور عبادت پر قادر نہ ہو) اس کو چاہیے کہ وہ کلمہ سووم کثرت سے پڑھے۔

رسول اللہ صلی اللہ علیہ وسلم نے فرمایا۔ مجھے یہ کلمہ ساری دنیا اور اس کی نعمتوں سے زیادہ پسند ہے۔ نیز فرمایا یہ افضل الکلام ہے۔



بِسْمِ اللَّهِ الرَّحْمَنِ الرَّحِيمِ
ذخیرہ شنب
۶۸ کریم پاری ۱۹۸۰

اسلام کا مفہوم

شمالی ریفرنس

انتخاب صحابہ

روضۃ الصالحین

تعلیمی چیلنج

خطبات حضرت

حیات نبویہ

انبیاء کرام

حسب

خلفائے اربعہ

اسلام کا نظام

اسلام کا نظام

اسلام کا انتظام

قرآن اور تصوف

مکرمہ خلاق

ہندوستان میں عربوں کی حکومتیں

عربوں کی جہاز رانی